
शोध-प्रभा 


श्रीलालबहादुरशास्त्रीराष्ट्रियसंस्कृतविद्यापीठस्य 
अनुसन्धान-प्रकाशन-विभागीया पत्रिका 


एषा त्रैमासिकी शोध-पत्रिका। 
अस्याः प्रकाशनं प्रतिवर्ष जनवरी-अप्रैल-जुलाई-अक्टूबरमासेषु भवति। 


अस्याः प्रधानमुद्देश्यं संस्कृतज्ञेषु स्वोपज्ञानुसन्धान-प्रवृत्तेरुद्रोधनं प्रोत्साहनं विविधदृष्ट्याऽनु- 
सन्धेयविषयाणां प्रकाशनं च विद्यते। 


अस्यां श्रीलालबहादुरशास्त्री-राष्ट्रियसंस्कृतविद्यापीठस्थानामन्येषां च विदुषां स्वोपज्ञविचारपूर्णा 
अनुसन्धानप्रधाननिबन्धाः प्रकाश्यन्ते। 


अप्रकाशितानां दुर्लभानां प्राचीनाचार्यरचितानां लघुग्रन्थानां सम्पादनभावानुवादटीकाटिप्पण्यादि- 
पुरस्सर' प्रकाशनमप्यस्यां क्रियते। 


प्रकाशित-निबन्धः पत्रिकायाः एक प्रतिः लेखकाय निःशुल्क दीयते, यस्मिंस्तदीयो निबन्धः 
प्रकाशितो भवति। 


अस्यां पत्रिकायां विशिष्टानां संस्कृत-हिन्द्याङ्ग्ल-ग्रन्थानां समालोचना अपि प्रकाश्यन्ते। तदर्थ 
द्वे प्रतिकृति प्रेषयितव्ये। आलोच्यग्रन्थस्यालोचना यस्मिन्नङ्के प्रकाशिता भवति सोऽङ्को ग्रन्थकर्त्र 
निःशुल्क दीयते किञ्च समालोचनापत्राण्यपि यथासौविध्यं दीयन्ते। 


अस्याः वार्षिकसदस्यताराशिः १५०.०० रु० (पञ्चाशदुत्तरैकशतं रूप्यकाणि) सदस्यताराशिः 
कुलसचिव, श्रीलालबहादुरशास्त्री-राष्ट्रिय-संस्कृत-विद्यापीठ, नई दिल्ली-१६, इति 
सङ्केतेन (बैंकड्राफ्ट अथवा मनीआर्डर) द्वारा प्रेषणीयः। 


पत्रिकासम्बन्धी सर्वविधः पत्रव्यवहार: ' सम्पादकः' ' शोध-प्रभा', श्रीलालबहादुरशास्त्री राष्ट्रिय- 
संस्कृतविद्यापीठ, कटवारिया सराय, नई दिल्ली-११००१६ इति सङ्केतेन विधेयः। 


सम्पादकः 

नेवेद्यम्‌ 


उच्चतरशिक्षाप्रवर्तनायामनुसन्धानस्य महती भूमिकेति नास्ति संशयलेशोऽपि। न केवलं मानवाः 
अपितु सर्वेऽपि चैतन्यशक्तिसम्पन्नाः प्राणिनोऽनुसन्धानपरायणा भवन्ति निसर्गतः। जीवने सुखाभिलाष 
एव सर्वान्‌ प्रेरयति तदधिगन्तुं येन खलु सुखावाप्तिः स्यात्‌। अद्य ज्ञानविज्ञानक्षेत्रे यत्‌ किमपि दृश्यते 
लभ्यते वा तत्सर्वम्‌ अनुसन्धानस्यैव फलमिति शक्यते वक्तुम्‌। अस्माक भारतीयपरम्परायां पूर्वजैः 
ऋषिभिः विविधैः तपोभिः यदर्जितं तदेवास्माकं मूलम्‌। तदेव सम्यग्‌ बोद्धुं बुद्धवा चान्येषां बोधयितुं 
प्रवर्तन्ते ऋषिकल्पा आचार्याः। अस्यामेव दिशि आचायैर्विकसिता सूत्र-वृत्ति-भाष्यात्मिका पद्धतिः 
अनुसन्धानदुष्टेरेव परिणामः। यत्र रञ्चमात्रस्यापि विपरीतार्थबोधकस्यावसरो न भवति। अमुमेवाशयं 
दुढीकर्तु मल्लिनाथो ब्रूते- 


इहान्वयमुखेनैव सर्व व्याख्यायते मया । 
नामूलं लिख्यते किञ्चिन्नानपेक्षितमुच्यते ॥ 


अनपेक्षितार्थस्य यथा त्यागो बहुधा प्रशंसितस्तथैवापेक्षितस्य परिग्रहोऽपि अन्यथा संशयनिरसनमेव 
दुष्करं स्यादन्यथा भाष्यकाराणां प्रयोजनमेवासिद्धं स्यात्‌। फलतः भारतीय-परम्परायां एका काचित्‌ 
विशिष्टा व्याख्यापद्धतिः प्रवर्तिता यस्यां हि सर्वेऽपि जिज्ञासाविन्दवः यथाविधि प्रकाश्यन्ते। तामेव 
पद्धतिमनुरुन्ध्योच्यते यत्‌- 


विषयो विशयश्चैव पूर्वपक्षस्तथोत्तरम्‌ । 
निर्णयश्चेति पञ्चाङ्ग शास्त्रेऽधिकरणं स्मृतम्‌॥ 


विषयो विचारार्हवाक्यम्‌। विशयोऽस्यामर्थो न वेति संशयः। पूर्वपक्षः प्रकृतार्थविरोधितर्कोपन्यासः। 
उत्तरं सिद्धान्तानुकूलतर्कोपन्यासः। निर्णयो महावाक्यार्थतात्पर्यनिश्चयः। एवं क्रमेण विवेचनं यत्र 
तदधिकरणमुच्यते। तात्पर्यपर्यन्तप्रसृता पद्धतिरेषा सूक्ष्मातिसूक्ष्मं विवेचनं प्रस्तौति साऽनुसन्धानमतिरिच्य 
न कदापि प्रवर्त्तते। तत्त्वानुसन्धानप्रवृत्तिशिक्षणायैव प्रवर्तितव्यमस्माभिः सदैव। अनेनैवास्माकं गौरवं 
संस्कृतस्य च गौरवं संरक्षितं भवति। 


तदिशि प्रवृत्तेयं शोधप्रभानाम्नी शोधपत्रिका आन्तरदौर्बल्यमपनेतुं स्वस्थैः पथ्योपमैरौषधैर्याव- 
द्वस्तुबलोदयम्‌। तदस्याः प्रयासं सङ्कल्पं प्रस्तुतं च नेवेद्यमङ्गीकृत्य सफलयन्तु सुधिय इति। 


प्रो, वाचस्पति उपाध्यायः 
कुलपतिः 

सम्पादकीयम्‌ 


श्रीलालबहादुरशास्त्रीराष्ट्रियसंस्कृतविद्यापीठस्य शोधप्रभाख्या शोधपत्रिका विविधविषयगवेषणपूर्णानां 
निबन्धानां संग्रह क्रोडीकृत्य विद्योततेतराम्‌। अनुसन्धानसरणिसम्पन्नानामाचार्याणां शोधार्थिनाञ्च शोधपूर्ण- 
निबन्धान्‌ कलेवरीकृत्य संस्कृतवाङ्मयपरिपोषणे निमग्नेयम्‌ आनन्दसागरे निमज्जयति विदुषो नितान्तम्‌। 


भवननिर्माणे शिलान्यास इव भूमिकाया भवति महती भूमिका कस्यापि नवीनस्य वस्तुनो 
निर्माणे तस्य च प्रस्तुतीकरणे, अस्माद्धेतोः भूमिकेति शब्दं विवृण्वन्तोऽभिनवगुप्तपादाचार्याः भूमिरेव 
भूमिकेति व्याहरन्ति। अत एव प्रबन्धस्य पूर्वानुबन्धे भूमिकायाः स्थानं भवति। कोऽपि पाठकः ग्रन्थस्य 
भूमिकामाध्यमेनैव ग्रन्थहृदयं सुष्ठुतया परिचिनोति। भूमिकामनधीत्य प्रवृत्ताः पाठकाः ग्रन्थवीथिषु 
भ्रमन्तः कालं यापयन्तः काठिन्येन तत्त्वं विदन्ति। पाठकानां सहजतया ग्रन्थविषयप्रवेशायैवादौ भूमिका 
विधीयते सैव प्रस्तावनेति व्यवहियते। 


यद्यपि अद्यावधि न केनापि भूमिकाशास्त्रं प्रणीतं न वा किमपि विशिष्ट लक्षणं विहितं 
भूमिकायाः तथापि लेखकः स्वानुभवेन तादृशीं प्रस्तावनां निबध्नाति यया खलु पाठकस्य हृदि ग्रन्थस्य 
मूलं प्रयोजनं, तस्य प्रतिपादनशैली, लेखनसाधनानि स्वीकृतपद्धतिरित्यादयो विषयाः सुष्ठुतया समुद्भासन्ते। 

सम्पादनात्मकप्राचीनग्रन्थानां भूमिकानिर्माणे तदादर्शप्रतीनां विवरणं, पाण्डुग्रन्थानां निर्देशः, 
पाठचयनोपायः, पाठपूर्तेरन्यान्युपादानानि, अन्ये टीकाग्रन्थाः, अन्यान्युद्धरणानि, पाठान्तराणि, पूर्वसंस्करणानि , 
लिपिदोषाज्जातानि परिहेयानि पाठान्तराणि, व्याकरणलक्षणहीनाः पाठाः अन्ये च आर्षप्रयोगाः यथावसरं 
छन्दोगतं वैशिष्ट्यञ्च अनिवार्योपादानानि सन्ति। 

विषयावतारो विषयप्रवेशो विषयनिरूपणं निर्णयश्चेति मुख्यानि कार्याणि भूमिकाकर्तुर्भवन्ति। 
एतानि विषयजातानि समादाय विहितया भूमिकया पाठकस्य मनः भूयो भूयः पठनाय परिशीलनाय च 
समाकृष्टं भवति। टीकाकाराः प्रायः पाठकस्य मनःप्रसादाय विशदां प्रसारवतीञ्च भूमिकां निर्मान्ति 
विशेषतः साहित्यशास्त्रपरम्परायाम्‌। काव्यप्रकाशस्य विद्यमानासु बहुविधासु टीकासु श्रीवामनाचार्य- 
झलकीकरोपाह्वेन विरचिता बालबोधिनीतिनाम्ना सुप्रतिष्ठिता टीका विद्यते। अत्र हि टीकाकारः 
भूमिकायामेव समग्रालङ्कारस्य संक्षिप्तां प्रवृत्तिं व्याख्याग्रन्थान्‌ व्याख्याकारांश्च सुष्ठु परिचाययत्‌। येन 
पाठकानां महानुपकारो जातः। इतरशास्त्रप्रणयिनोऽपि जिज्ञासवो भूमिकामधीत्य तच्छास्त्रप्रणयिनो भवन्ति, 
ग्रन्थगहरे च तेषां मनः व्याकुलं न भवति। इदमेव मूलं प्रयोजनं भूमिकायाः। 

शोधप्रभाया अस्मिन्नङ्के विविधविषयविश्लेषपरा त्रयोदश लेखाः प्रकाश्यन्ते। एवं प्रतिभाविशेषोद्‌- 
भासितशोधपूर्णा संस्कृतसौरभं वितन्वतीयं विदुषां सन्तोषाय भविष्यतीति कामयमानोह प्रमादादज्ञानाद्ठा 
सञ्जातस्य दोषजातस्य प्रशमनार्थ निर्देशादिप्रदानेश्च उत्साहश्रियः संवर्धनार्थमभ्यर्थये सुमनसः विदुषः। 

प्रो. रमेशकुमारपाण्डेयः 
सम्पादकः 

26 ९४ दछ LS 


१२. 


विषयानुक्रमणिका 
संस्कृतविभागः 


सामवेदस्य वैश्विकी दृष्टि: 
वैदिक चितिविज्ञानम्‌ 
गृहप्रवेशमुहूर्तो निषिद्धकालनिर्णयश्च 
विध्यर्थवादः 
समानकर्त्तकक्रियासु पूर्वकालिकत्वविचारः 
न्यायसम्मतत्रत्यक्षप्रमाणविमर्शः 
निर्विशेषं ब्रह्म वेदान्तैकवेद्यम्‌ 
ब्रह्मसूत्रे सृष्टिमीमांसा 
योगदर्शने समाधिस्वरूपविमर्शः 
मीमांसकमते धर्माधर्मविचारे प्रत्यक्षप्रमाणम्‌ 
प्राच्यग्रन्थेषु व्यक्तित्वविकाससन्दर्भाः 
शान्तिपर्वोपदिष्टं राज्ञः कर्त्तव्यम्‌ 

हिन्दी विभाग 
आवरणभङ्ग के परिप्रेक्ष्य में स्फोट की अवधारणा 


डॉ. 


ई. रामराज उपाध्यायः 
, सुन्दरनारायणझा 
ई. परमानन्द भारद्वाजः 
, वशिष्ठत्रिपाठी 

, सुबोधशर्मा 

, विष्णुपदमहापात्रः 
गज, प्रभाकरप्रसादः 

, सतीशः के.एस. 

[. जवाहरलाल: 

` ए.एस्‌. आरावमुदन्‌ 
, हरिशंकरपाण्डेयः 
, रणजितबेहेरा 


सुजाता त्रिपाठी 

९९ 


११, 


१२, 


१३. 


लेखकसूची 
डाँ, रामराज उपाध्यायः 
पौरोहित्यविभागाध्यक्ष:, श्रीलालबहादुरशास्त्रीराष्ट्रियसंस्कृतविद्यापीठम्‌, नवदेहली - १६ 
डॉ. सुन्दरनारायणझा 
सहायकप्रोफेसर वेदविभागे, श्रीलालबहादुरशास्त्रीराष्ट्रियसंस्कृतविद्यापीठम्‌, नवदेहली - १६ 
डॉ. परमानन्द भारद्वाजः 
सहायकप्रोफेसर ज्योतिषविभागे, श्रीलालबहादुरशास्त्रीराष्ट्रियसंस्कृतविद्यापीठम्‌, नवदेहली - १६ 
प्रो. बशिष्ठत्रिपाठी 
पूर्वन्यायविभागाध्यक्षः, सम्पूर्णानन्दसंस्कृतविश्वविद्यालयः, वाराणसी 
डॉ. सुबोधशर्मा 
सहायकप्रोफेसर व्याकरणविभागे, राष्ट्रिसंस्कृतसंस्थानम्‌, गरलीपरिसरः, गरली, हि. प्र. 
डॉ. विष्णुपदमहापात्रः 
सहायकप्रोफेसर न्यायविभागे, श्रीलालबहादुरशास्त्रीराष्ट्रियसंस्कृतविद्यापीठम्‌, नवदेहली - १६ 
डॉ. प्रभाकरप्रसादः 
सहायकप्रोफेसर सर्वदर्शनविभागे, श्रीलालबहादुरशास्त्रीराष्ट्रियसस्कृतविद्यापीठम्‌, नवदेहली - १६ 
डॉ. सतीशः के.एस. 
सहायकप्रोफेसर अद्वैतवेदान्तविभागे, श्रीलालबहादुरशास्त्रीराष्ट्रिसंस्कृतविद्यापीठम्‌, नवदेहली - १६ 
डॉ. जवाहरलालः 
सहायकप्रोफेसर सर्वदर्शनविभागे, श्रीलालबहादुरशास्त्रीराष्ट्रियसस्कृतविद्यापीठम्‌, नवदेहली - १६ 


. डॉ. ए.एस्‌. आरावमुदन 


सहायकप्रोफेसर मीमांसाविभागे, श्रीलालबहादुरशास्त्रीराष्ट्रियसंस्कृतविद्यापीठम्‌, नवदेहली - १६ 
प्रो. हरिशंकरपाण्डेयः 

आचार्यः, सम्पूर्णानन्दसंस्कृतविश्वविद्यालयः, वाराणसी 

डॉ. रणजितबेहेरा 

सहायकप्रोफेसर संस्कृतविभागे, राष्ट्रीयशैक्षिकानुसन्धानप्रशिक्षणपरिषद्‌, नवदेहली-१६ 


डॉ. सुजाता त्रिपाठी 
सहायकप्रोफेसर व्याकरणविभाग, श्रीलालबहादुरशास्त्रीराष्ट्रिसंस्कृतविद्यापीठ, नई दिल्ली - १६ 


( १०३ ) 

सामवेदस्य वैश्विकी दृष्टि: 


डाँ, रामराज उपाध्यायः 


वेदानां सामवेदोऽस्मी*त्युक्त्वा भगवता कृष्णेन वेदेषु सामवेदस्य न केवलं महत्त्वस्य प्रतिपादनं 
कृतमपितु तस्य वैश्विकी दुष्टिरपि प्रतिपादितम्‌। विश्वात्मिका या दृष्टिरस्ति सा वैश्विकी दृष्टिर्भवति। 
विश्वात्मिका सा दृष्टिर्भवति यस्मिन्‌ सर्वाः व्यवस्थाः कन्द्रीभूताः भवन्ति। गीतिषु सामाख्या इत्युक्त्वा 
महर्षि जैमिनिना उक्तम्‌-साममन्त्रेषु गायनं क्रियते। स्पष्टमस्ति-ऋच्यधूढं सामगीयतेः। आदौ किमस्ति 
साम इत्यवधेयम्‌। साम शब्दस्य व्याख्यावसरे प्राप्यते-सा च अमश्चेति ततः साम्नः सामत्वम्‌'। सा 
शब्दस्यार्थः सा ऋचा अमशब्दस्यार्थः गानम्‌ अर्थात्‌ सा ऋचा यस्योपरि गानं गीयते तत्‌ साम इति 
कथ्यते। अपरत्रोऽपि प्राप्यते स्यति छिनति दुःखं गेयत्वात्‌ स्यति दुःखयति दुरध्येयत्वादिति वा। 
अथर्ववेदे साम परं ब्रह्मणः लोमभूतमनुमन्यतेः। सामशाखाविषये प्राप्यते-सहस्रवर्त्मा सामवेदः"। 
सामवेदीय तर्पणावसरे सामगानं कर्तृणां त्रयोदशाचार्याणां विवरणमीत्थं संप्राप्यते - राणायनः सत्यामुग्रि-व्यासः, 
भागुरिः- औलुण्डिः, गौल्मुलविः, भानुमानः, औपमन्यवः, दारालः, गार्ग्यः, सावर्णिः, वार्षगणिः, 
कौथुमः, शालिहोत्रः जैमिनिश्च। कथ्यते सामवेदस्य सहस्रशाखाः लुप्यमानावसरे एताः त्रयोदशशाखा 
अवशिष्टासीत्‌। परं च वर्त्तमाने राणायनीया कौथुमी जैमिनीयाश्चैव प्रसिद्धाः। आसु शाखासु राणायनीया 
दक्षिणदेशे प्रचलिता, कौथुमीया उत्तरे भारते प्रसिद्धा केरलप्रान्ते जैमिनीयाश्च ख्यातजास्सन्ति। सम्पूर्ण 
भारते वर्षे कौथुमीया - शाखायाः उच्चारणभेदेन द्विधा पद्धतिर्विकसिते स्तः। नागरपद्धितिमंद्रपद्धतिश्च। 
सहस्रवर्त्मासामवेदाख्यविषयोपरि सत्यत्रतसामश्रमीमहोदयानां मतं विद्यते सहस्रशाखा नापितु उच्चारणपद्धतय 
आसन्‌। 


साममन्त्राणा प्राप्तिस्सामवेदसंहितायां भवति। सामवेदसंहिताऽपि द्विधा विभक्तास्ति। 
पूर्वाचिकोत्तराचिकश्च। उभयेष्वाचिकषु सप्तविंशति अध्यायास्सन्ति। पञ्चसप्तत्योत्तर अष्टादशशतमन्त्राः 
सामवेदसंहितायां प्राप्यते। सामवेदीया ऋचासु विविधस्वरैः आलापैश्च प्रकृतिगानं ऊहगानं ऊह्यगानं च 
गेयमस्ति। प्रकृतिगाने ग्रामेगेयगानमारण्यकगानञ्च विद्यते। ग्रामेगेयगाने आग्नेयैन्द्रपवमानपर्वसु क्रमशः 
इन्द्राग्निसोमानां स्तुतिपरकमन्त्राः प्राप्यन्ते। आरण्यके अर्कद्वनद्वव्रतशुक्रियमहानाम्नी पञ्चपर्वाणि सन्ति। 


श्रीमद भगवद्गीतायाम्‌ १०.२२ 
छान्दोग्य उपनिषदि १.६.१ 
बृहदारण्यकोपनिषदि १.३.२२ 
सामानि यस्य लोमानि-अथर्ववेदे ९.६.२ 
महाभाष्ये पस्पशाह्निके 


की ed 

२ शोध-प्रभा 


सामवेदसंहिताया: दृष्टि: पूर्णरूपेण वैश्विकी दृष्टिरस्ति। संहिताया: द्वितीये मन्त्रे विश्वकल्याणाय 
कामना कृतमस्ति- 


त्वमग्ने याञ्चाना होता विश्वेषां हितः। 
देवेभिर्मानुषे जने॥ 


अस्य मन्त्रस्य ऋषिः महषिभरद्वाजोऽस्ति। मन्त्रस्यास्य व्याख्या सायणानुसारेणेत्थमस्ति- हे 
अग्ने त्वं विश्वेषां यज्ञानाम्‌, अग्निष्टोमत्यग्निष्टोमादीनां संबन्धी होता होमनिष्पादनशीलाः यद्वा यज्ञानां 
यष्टव्यानां विश्वेषां देवानां होता आहवाता एवभूतस्त्वं मानुषेः मनोरपत्यभूते यजमानलक्षणे देवेभिः 
देवैः देवनशीलैऋत्विग्भ्यः हितः निहितः गार्हपत्यादिरूपे संस्थापितो भवसि। यद्ठा देवैरवेन्द्रादिभिरुक्तलक्षणः 
सन्‌ यज्ञानां निष्पादनाय यजमानः नियुक्तोऽसि। मन्त्रेऽस्मिन्‌ विश्वेषां हितं पदोपर्यवधेयमित्यस्माकं 
प्रयोजनम्‌। विश्वेषां जनानां हितं कथं भवेदिति? विषयेऽत्र अग्नि प्रार्थ्यते। हे अग्ने! त्वं अस्मिन्‌ 
विश्वेषां मानावानां कल्याणाय देवानामावाहनं कुरु। न केवलं मानवानामपितु देवानां कल्याणाय अपि 
तेषामावाहनं कुरु। अत्र जिज्ञासा वर्तते कथमस्मिन्‌ प्रकरणे देवानां कल्याणं भविष्यति। अत्राऽस्मिन्‌ 
प्रसंगे गीतायामियमुक्तिः स्पष्टमस्ति 


देवान्भावयतानेन ते देवा भावयन्तु वः। 
परस्परं भावयन्तः श्रेयं परमवाप्यस्यथः॥* 


वेदस्य यज्ञीयपरम्परातीव सम्पुष्टा वैज्ञानिकाश्चास्ति। यज्ञेन देवान्‌ प्रसीदन्तु ते देवा भवन्तं 
प्रसन्नं करिष्यन्ति। अनेन परस्परं भावयन्तो भूत्वा परमं श्रेयम्‌ अवाप्स्यथ। गीतायामियमुक्तिः 
सामवेदसंहितायाः द्वितीये मन्त्रे भवति। देवेभिर्मानुषे जने इति पदं व्यक्तं करोति यत्‌ सर्वेषां देवानां 
मानवानां च कल्याणाय यज्ञस्यायोजनं क्रियते। सामवेदस्याग्रिमे मन्त्रे प्रकारेणानेन वैश्विकी दृष्टिः 
प्राप्यते। 


अग्निं दूतं वृणीमहे होतारं विश्ववेदसम्‌ 
अस्य यज्ञस्य सुक्रतुम्‌॥ 
मन्त्रस्यास्य भाष्ये प्राप्यते-अग्निं दूतमित्यनेन कण्वपुत्रेण मेधातिथिना दृष्टा। देवानां दौत्ये 
विनियुक्तम्‌ अग्निदेवम्‌ वृणीमहे स्तुतिभिर्हविभिः सम्भजामहे। (अस्य च दूतत्वं तैत्तिरीयके 
समाम्नातम्‌-अग्निवै देवानां दूतम्‌ आसीदुशना काव्येऽसुराणाम्‌ इति) कथम्भूतम्‌, साधुदेवानामाहवातारम्‌ 
(हवयतेः साधुकारिणी तृन्‌ (बहुलं छन्दसि ६.१.३४) इति सम्प्रसारणम्‌) विश्ववेदसं विश्वानि वेत्तीति 
विश्ववेदाः, यद्वा वेद इति धननाम, विश्वं सर्व वेदो धनं यस्य, अस्य प्रवर्त्तमानस्य यज्ञस्य सुक्रतुं 


१. सामवेदसंहितायाम्‌ १.१.२ 
२. श्रीमद्‌भगवद्गीतायाम्‌ ३.११ 
३. सामवेदसंहितायाम्‌ १.१.३ 

सामवेदस्य वैश्विकी दृष्टि: ३ 


निष्पादकत्वेन शोभनकर्मणां त्वां वृणीमहे। मन्त्रेऽस्मिन्‌ विश्ववेदसम्‌ इति पदं वैश्विकी दृष्टि 
प्रतिपादयति। विश्ववेदा: विश्वज्ञानं तत्रेव प्राप्यते यत्र वैश्विकी दृष्टिर्भवति। अत्र पूर्वेण मन्त्रेण 
सहास्य प्रत्यक्षं संबन्ध दरिदृश्यते। पूर्वे मन्त्रे विश्वेषां हितमिति पदं प्राप्यते। तर्हि विश्वेषां जनानां हितं 
स एव कर्तु शक्नोति यः विश्वं जानाति, ज्ञानं भवेत्‌। एतावता अत्र विश्ववेदसम्‌ इति प्राप्यते। 


सामवेदसंहितायां एतादृशानां प्रकरणानामाधिक्यं विद्यते यत्र विश्वस्य चिन्तनमस्ति। सर्वेषां 
वर्णनमत्र न भवितुं शक्यते। एकस्मिन्‌ स्थले तु विश्वस्य बाहकत्वं सामवेदे दृश्यते। यथा- 


त्वामग्ने पुष्करादध्यथर्वा निरमन्थत 
मूर्ध्नो विश्वस्य बाघतः॥' 


मन्त्रस्यास्य व्याख्यावसरे सायणस्य मतं विद्यते यत्‌ विश्वस्य सर्वस्य जगतः बाघतः 
बाहकात्‌। अत्र बाहकत्वं धारणत्वं वा इति पदं वैश्विकी दृष्टिः प्रमाणितं करोति। विश्वेषां कल्याणाय 
सामवेदसंहितायाः चतुर्थाध्यायस्य एकादशखण्डे विश्वेषां शत्रूणां विनाशार्थं पदमपि प्राप्यते। यथा- 


विश्वस्य प्र स्तोभ पुरो वासन्‌ यदि वेह नूनम्‌।' 


अत्र विश्वस्य सर्वस्य शत्रुजातस्य प्रस्तोभः प्रस्तोभति हिनस्तीत्यर्थः। विश्वस्य कल्याणं तदैव 
भविष्यति यदा सर्वेषां शत्रूणां विनाशो भवेत्‌। इदानीं मन्यते सर्वाषु समस्यासु आतंकवादोऽस्त्यैका 
गभीरा समस्या। तस्याः समस्यायाः समाधानार्थमत्रावधेयमिति। सामसंहितानुसारेण यावत्‌ भयकर्तृणां 
नृशंसहत्याकर्तृणां शत्रूणाञ्च विनाशो न भविष्यति तावत्‌ विश्वे व्याप्तानां जनानां कल्याणं न भवितुं 
शक्यते। 


सामवेदसंहितायां विश्वबंधुत्वं सर्वत्र दृश्यते। एकमेवस्थलमाधारीकृत्यविशदं क्रियतेऽत्र। यथा- 


कण्वा इव भृगवः सूर्या इव विश्वमिद्धीतमाशत। 
इन्द्र गुं स्तोमभिर्महयन्त आयवः प्रियमेधासो अस्वरन्‌॥ 
सन्दर्भेऽस्मिन्‌ भाष्यानुसारेण कण्वाः कण्वगोत्रोत्पन्ना ऋषयः इव स्तुवन्तः भृगवः भृगुगोत्रोत्पन्ना 
ऋषयः धीतम्‌ आध्यान्तम्‌ विश्वमित्‌ व्याप्तं तमेव इन्द्रम्‌ आशत आनशिरे सूर्या इव यथा सूर्यरश्मयः 
सर्व जगद्‌ व्याप्नुवन्ति तद्वत्‌। अपि च प्रियः मेधासः प्रिययज्ञाः एतत्‌ संज्ञका वा आयवः मनुष्याः 
तमेवेन्द्रं महर्यन्तः पूजयन्तः स्तोमेभिः स्तोत्रैः अस्वरन्‌ स्तुवन्‌। अत्र विश्वबंधुत्वं विवर्धनस्य संरक्षणस्य 
च प्रियमेधास इति पदं प्रयुक्तमस्ति। प्रियमेधास पदस्य व्याख्यायां सायणस्य व्याख्या प्रिययज्ञा 
स्पष्टास्ति। यावत्‌ जनाः प्रिययज्ञीयाः न भविष्यन्ति तावत्‌ विश्वबंधुत्वस्य भावनायाः विकासो भवेदिति 
कथं वक्तुं शक्यते। यतोहि जानन्ति सर्वे- आचार्या अन्तेवासिनमनुशास्ति-सत्यं ब्रूयात्‌। प्रियं ब्रूयात्‌। 


१. सामवेदसंहितायाम्‌ .१.१.९ 
२. तत्रैव ४.१.१४ 
३. तत्रैव ११.२.२ 

डु शोध-प्रभा 


न ब्रूयात्‌ सत्यमप्रियम्‌। साधारणरूपेणैवमत्रोच्यते अप्रियं न ब्रूयात्‌। यतोहि अप्रियत्वे सति विश्‍वबंधुत्वं 
विकसितं न भविष्यति। विश्वबंधुत्वे यस्य निष्ठा नास्ति तस्य दृष्टि: कथमपि वैश्विकी दृष्टि: 
नानुमन्यते। इदमेव सुस्पष्टं भवति यत्‌ सामवेदीया दृष्टि: वैश्विकी दृष्टिरस्ति परं च मन्त्रत्राह्मणयो: 
वेदनामधेयमिति धिया यावत्‌ सामवेदीयब्राह्मणानामनुशीलनं न भवति। तावत्‌ वैश्विकी दृष्टिः सम्यक्रूपेण 
प्रमाणितं न भविष्यति। 


अष्टौ ब्राह्मणग्रन्थास्सन्ति सामवेदस्य। ताण्ड्यब्राह्मणम्‌, षड्विंशब्राह्मणम्‌, सामविधानब्राह्मणम्‌, 
आर्षेयब्राह्मणम्‌, देवताध्यायब्राह्मणम्‌, उपनिषद्ब्राह्मणम्‌, संहितोपनिषद्ब्राह्मणम्‌ वंशब्राह्मणं च। 


अष्टौ हि ब्राह्मणग्रन्थाः प्रौढं ब्राह्मणमादिमम। 
षड्विंशाख्यं द्वितीयं स्यात्‌ ततः सामविधिर्भवेत्‌। 
आर्षेयं देवताध्यायो भवेदुपनिषत्‌ ततः। 
संहितोपनिषद्‌ वंशो ग्रन्था अष्टावितीरिताः॥* 


सामवेदस्य प्रथमं ब्राह्मणं ताण्ड्यब्राह्मणमस्ति। अस्यैव ब्राह्मणस्य नाम प्रौढमप्यस्ति। सामवेदीय- 
ब्राह्मणेष्वत्यधिकं विशालकायमस्ति ब्राह्मणमिदमेतावता महाब्राह्मणमित्यपि कथ्यते। अस्मिन्‌ ब्राह्मणे 
पञ्चविंशति अध्यायास्सन्त्येतावता पञ्चर्विशब्राह्मणमुच्यते। पञ्चविंशतिष्वध्यायेष्वेकदिवसीययागादारभ्य 
शतदिवसीययागं यावदनेकवर्षेषु पूर्ति गच्छतां यागानां प्रतिपादनं विद्यते। यागैः सर्वं प्राप्यते यथा- 


सहयज्ञाः प्रजाः सृष्ट्वा पुरोवाचः प्रजापतिः। 
अनेन प्रसविष्वध्वमेष वोऽस्त्विष्टकामधुक॥' 


ताण्ड्यब्राह्मणे सोमयागस्य निरूपणं मुख्यरूपेणाभिहितमस्ति। सामनामाधारकरणस्य 
प्रविधिरप्यत्रस्पष्टं विद्यते। यथा-वैखानससाममन्त्रस्य दर्शनं वैखानस ऋषिमभवत्‌। तेनैव कारणेन तस्य 
साम्नः नाम वैखानसेति ज्ञातमस्तिः। अस्मिन्‌ ब्राह्मणे प्रतिपादितमस्ति वैश्विकी दृष्टिः येषु भवति ते 
ब्रह्ममादिनो भवन्ति। ब्राह्मणस्यास्य बहुषु स्थलेषु ब्रह्मवादीनामुल्लेखोऽस्ति। ताण्ड्यमहाब्रा्मणस्य 
सप्तदशमेऽध्याये प्राप्यते-आचारविहीनो आर्य एव व्रात्यनाम्नाऽभिज्ञायते। 


आचाराद्धर्म इत्याहुर्धर्मस्तु परमो मतः। 
द्वाभ्यां विना न विद्येते संस्कृतिर्नापि जीवनम्‌॥ 


सायणभाष्ये 
श्रीमद्भगवद्गीतायाम्‌ ३.१० 
ताण्ड्यमहाब्राह्मणम्‌ १४.४ 
तत्रैव १४.५.८, १५.१२.३ 

सामवेदस्य वैश्विकी दृष्टि: ५ 


धर्मस्यागमनम्‌ आचारः आचरणेन भवति। यस्य पार्श्वे नाचारः स कथमपि धर्मयुक्तो नरः न 
भवितुं शक्नोति। उभयोरभावे तस्य संस्कृतिर्नास्ति न जीवनमप्यस्तिः। व्रात्यानां दोषविमुक्तये यज्ञीयविधानं 
विलिखितमस्ति'। अन्येषां भौगोलिकक्षेत्रादीनां विषयानां निरूपणमत्र विद्यते येन वैश्विकी दृष्टिरवगम्यते। 


सामवेदस्य द्वितीयं ब्राह्मणमस्ति षड्विंशब्राह्मणम्‌। नाम्नैव ज्ञायते पञ्चविंशब्राह्मणस्यावशिष्टो 
भागः अस्मिन्‌ ब्राह्मणेऽस्ति। ब्राह्मणेऽस्मिन्‌ यानि वस्तूनि निरूपितानि सन्ति, तान्येतदनुभूयते यत्‌ 
ताण्डस्यैव विषयान्‌ प्रपूरयति। अन्तिमो भागः संस्काराणां व्यवहारस्य पूर्णसूचनाभिस्सह व्याख्यां 
प्रस्तौति। षड्विंशब्राह्मणस्य प्रथमोऽध्यायः सप्तखण्डात्मकमस्ति। अस्मिन्‌ ब्राह्मणे सुब्रह्मण्या ऋचायाः 
वर्णनमस्ति यथा पुरोहितः यजमानाय ज्ञानं प्रददातिः। द्वितीयाध्यायोऽपि सप्तखण्डेषु विभक्तमस्ति। 
अस्मिन्‌ खण्डे धुरगानस्य संकेतोऽस्ति। यः धुरं जानाति सोऽदृश्यसंसारस्यात्मनि स्वीयाहुतीभ्यः जयार्थं 
यतते। स मृत्यु स्वर्गमतिक्रम्य चाधितिष्ठति"। तृतीये चतुर्थे चाध्याये पुरोहितानां निरीक्षणस्य विधानं 
प्रतिपाद्यते। कस्यापि कार्यस्य निरीक्षणमस्ति तस्य कार्यस्य साफल्यता यस्य प्रतिपादनमत्र दुश्यते। 
पञ्चमाध्याये अग्निहोत्राहुतीनां, प्रातः सायं सन्ध्यादिविधीनां वर्णनं व्याख्यापिमस्ति यस्य मानवजीवने 
महत्त्वमस्ति। अन्ते च पर्वतानामुत्थानपतनं, भूमेः कम्पनं, श्रेष्ठवृक्षाणां समूलवपनं, प्रस्तराणान्तरणं , 
जलाशयज्वलनमित्याद्यपशकुनानां शान्त्यर्थं नानाविधानान्यनुष्ठानानि वर्णितानि सन्ति। 


ततो सामविधानाख्यं तृतीयं ब्राह्मणमस्ति सामवेदस्य। अस्मिन्‌ ब्राह्मणे त्रयः प्रपाठकास्सन्ति। 
प्रथमे द्वितीये च प्रपाठके अष्टौ अनुवाकास्सन्ति। तृतीये प्रपाठके नवानुवाकाः विद्यन्ते। प्रथमप्रपाठकस्य 
प्रथमेऽनुवाक ब्रह्मणः प्रजापतेरुत्पत्तेः विधानं विहितमस्ति। आदौ कथं सृष्टिप्रक्रिया प्रारब्धेति वर्णितास्ति। 
साम्नां प्रशंसा निर्वचनं चापि अनुवाकऽस्मिन्‌ समुपलभ्यते। सामस्वराणां क देवताः? तथा च तेषां 
सामोच्चारणात्पूर्वं ज्ञानस्यावश्यकता प्रतिपादितमस्ति। देवानां ज्ञानं विना सामोच्चारणं प्रत्यवायजनक 
भवतीति। 


सामविधानब्राह्मणस्य द्वितीयेऽनुवाके कृच्छादीनां वर्णनं विशदतया उपलभ्यते। शरीरशुद्धयाभावे 
यज्ञं निष्प्रयोजनं भवति एतावता शरीरशुद्ध्यर्थं कृच्छादिव्रतानां विधानमस्ति तत्र पञ्चमेऽनुवाके 
प्रायश्चित्तानां प्रयोगाः वर्णितास्सन्ति। यथा-साधारणप्रायश्चित्तम्‌, अश्लीलभाषणे प्रायचित्तम्‌, परुषभाषणे 
प्रायश्चित्तम्‌, अयाज्ययाजने प्रायश्चित्तम्‌, अनध्यायाध्ययने प्रायश्चित्तम्‌, अमेध्यदर्शने प्रायश्चित्तम्‌, 
अभोज्यभोजने प्रायश्चित्तम्‌, सुरापाने प्रायश्चित्तम्‌, भ्रूणहत्यादिकरणे प्रायश्चित्तम्‌ वर्णितमस्ति। ब्राह्मणस्यास्य 


१. आचारः प्रभवो धर्मः। महाभारते अनुशासनपर्वणि, विष्णुसहस्त्रनामस्तोत्रे च १३७, 
एतद्देशप्रसूतस्य सकाशादग्रजन्मनः। स्व॑ स्वं चरित्रं शिक्षेरन्‌ पृथिव्यां सर्व मानवाः।। मनुस्मृतिः २.२०, 
आचार्यः कस्मात्‌? आचार्य आचार ग्राहयति। निरुक्ते प्रथमाध्यायस्य द्वितीये पादे, 
यद्यदाचरति श्रेष्ठस्तत्तदेवेतरो जनः। स यत्प्रमाणं कुरुते लोकस्तदनुवर्तते।। श्रीमद्‌भगवद्‌गीता ३.२१ 
२. ताण्ड्यमहाब्राह्मणे १७.१.१ 
३. अथ खल्वाहुयच्चागत................ ष. वि. ब्रा. १.१.१३ 
यो च एवं धुरं . . . तत्रैव २.३.१५ 

६ शोध-प्रभा 


मुख्यं प्रयोजनं विद्यते पथश्रष्टाना जनानां कृतेअप्येतादृशानां विधीनां प्रतिपादनं भवेत्‌, येन तेऽपि 
मुख्यधारायामागत्य स्वकीयं जीवनं विश्वकल्याणाय निर्वहेयुः। नानाविधोपद्रवादीनां प्रशमनार्थमप्यत्र 
बहुबिधं वर्णनमस्ति। अर्थातीदं सुस्पष्टं भवति यत्‌ सामविधानब्राह्मणस्य वैश्विकी दुष्टिरस्ति। 


सामवेदस्य चतुर्थ ब्राह्मणमस्ति आर्षयब्राह्मणम्‌। इदं ब्राह्मणं ऋषिभिसंबन्धितोऽस्ति परं च 
व्यावहारिकदुष्ट्या ऋषीणां विशिष्टं वर्णनमत्र नास्ति न वा ऋषिगानानां विस्तृतं प्रामाणिक वर्णनं 
प्राप्यते। तथापि गानानां नामानि, बहूनां ऋषीणां नामानि च संकेतयन्ति यैः खल्विमानि गानानि 
विरचितानि। ऋषति प्राप्नोति सर्वान्‌ मन्त्रान्‌ ज्ञानेन पश्यति संसारपारं वा इति ऋषिः। यथाः अग्निः 
पूर्वेभिऋषिभिरीङ्यो नूतनैरुत स देवा इह वक्ष्यति। ऋषयः सप्तविधः-व्यासाद्या महर्षयः, भेलाद्या 
परमर्षयः, कण्वादयो देवर्षयः, वशिष्ठाद्या ब्रह्मर्घयः, सुश्रुताद्या श्रुतर्षयः, ऋतपर्णादयो राजषर्यः, 
जैमिन्याद्या काण्डर्षयः इति त्रिकाण्डशेषे लिखितमस्ति। तथा च रत्नोकोषे प्राप्यते- 


सप्त ब्रह्मर्षि देवर्षि महर्षि परमर्षयः। 

काण्डर्षिश्च श्रुतर्षिश्च राजर्षिश्च क्रमावराः। 
मन्वन्तरभेदेन सप्तषिनामान्यपि परिवर्तितान्यभवन्‌। यथा-स्वायंभुव-मन्वन्तरेमरीच्यादयः- 

मरीचिरत्रिर्भगवान्‌ अंगिरा पुलहः क्रतुः। 

पुलस्त्यश्च वशिष्ठश्च सप्तैते ब्रह्मणः सुताः॥ 
स्वारोचिषे ऊर्जस्तम्भादयः- 

उर्जस्तम्भस्तथा प्राणो दत्तोलिऋषभस्तथा। 

निश्चरश्चार्ववीराश्च तत्र सप्तर्षयोऽभवन्‌॥? 
तामसे ज्योतिर्धामादयः- 

ज्योतिर्धामा पृथुः काव्यं चैत्रोऽग्निर्बलकस्तथा। 

पीवरं च तथा ब्रह्मन्‌ सप्त सप्तर्षयोऽभवन्‌॥* 
रैवते हिरण्यरोमादयः- 


हिरण्यरोमा वेदश्रीरुद्ध॑बाहुस्तथापरः 
वेदबाहुः सुधामा च पर्जन्यञ्च महामुनिः। 


ऋग्वेदे १.१.२ 

हरिवंशे ७.८ 

मार्कण्डेय ६७.४ 
माकण्डेय पुराणे ७४.५९ 

सामवेदस्य वैश्विकी दृष्टि: ७ 


वशिष्ठशच महाभागो वेदवेदान्तपारग:। 
एते सप्तर्षयश्चासन्‌ रैवतस्यान्तरम्मनोः॥' 


चाक्षुषे हर्यस्मद्वीरकादयः- 


सुमेधा विरजाश्चैव हविष्मानुन्नतो मधुः। 
अतिनामा सहिष्णश्च सप्तासन्निति चर्षयः॥२२ 
वैवस्वताख्यवर्ततमानमन्वन्तरे कश्यपादयश्च- 


अत्रिश्चैव वश्ष्ठिश्च काश्यपश्च महानृषिः। 
गोतमश्चभरद्वाजो विश्वामित्रोऽथ कौशिकः॥२ 


एते सप्तर्षयो भवन्ति। 
सर्वेषामृषीणां दुष्टिः वैश्विकी दुष्टिरासन्‌। ऋषिशब्दस्य व्युत्पत्तेः यथा- 


ऋषि हिंसा गतौ धातुविद्यासत्यतपः श्रुतिः। 
एष सन्निचयो यस्मात्‌ ब्राह्मणं च ततः त्वृषिः॥ 


विवृतिसमकालन्तु बुद्धा व्यक्तिमृषिस्त्वयम्‌। 
ऋषन्ते परमां यस्मात्‌ परमर्षिस्ततः स्मृतः॥ 


गत्यर्थादूषतेधातोर्नाम निवृत्तिकारणम्‌। 
यस्मादेषस्वयम्भूतः तस्माशच ऋषिता मता॥* 


सामवेदस्याग्रिमं ब्राह्मणं देवताध्यायः ब्राह्मणमस्ति। ब्राह्मणमिदं स्वकोये ग्रन्थे सामवेदस्य 
देवतानां प्रस्तौति। अत्र सामगानस्य देवतानां वर्णस्य संगीतस्य च प्रतिमानशब्दविन्यासाः वर्णितास्सन्तिः। 
अस्मिन्‌ ग्रन्थे खण्डत्रयं विद्यते। अग्निः, इन्द्रः, प्रजापतिः, सोम, वरुणः, त्वष्ट्रा, अंगिरस्‌, सरस्वती 
तथेन्द्रादयः देवतानां प्रशंसायां गेयं साम्नां विवृतिमस्ति। द्वितीये खण्डे छन्दसां देवताः तथा तेषां वर्णानां 
विशिष्टं वर्णनं विद्यते। तृतीये खण्डे छन्दसां निरुक्तयः विद्यन्ते। उपनिषद्‌ब्राह्मणे द्वौ ग्रन्थौ प्राप्येते। 
मन्त्रब्राह्मणं छान्दोग्योपनिषद्त्राह्मणं च। संहितायाः रहस्यप्रतिपादकस्य ब्राह्मणस्य नाम संहितोपनिषद्‌ 
ब्राह्मणमस्ति। एतेषां ब्राह्मणानां दुष्टिः वैश्विकी दृष्टिरस्तीति। 


माकण्डेये ७५.७३. 
मार्कण्डेये ७४.५४ 
मार्कण्डेये ७९.९-१० 
मत्स्यपुराणे १२० अध्याये 

वैदिकं चितिविज्ञानम्‌ 


डॉ० सुन्दरनारायणझा 


ज्ञानार्थकाद्विद्धातोर्घजा निष्पन्नस्य वेदशब्दस्यार्थी भवति ज्ञानमिति। वेदेषु विविधज्ञान- विज्ञानविषयाः 
मन्त्ररूपेण निर्दिष्टाः सन्ति। ते च मन्त्राश्‍चातुर्विधाः - करणमन्त्रः, क्रियमाणानुवादिमन्त्रः, अनुमन्त्रणमन्त्रः, 
जपमन्त्रश्चोति। तत्र यस्य मन्त्रस्योच्चारणानन्तरमेव कर्म क्रियते स॒ करणमन्त्रः। यथा- 
' याज्यापुरोऽनुवाक्यादिकम्‌''। कर्मानुष्ठानसमकालमेव यो मन्त्रः पठ्यते स क्रियमाणानुवादि- 
मन्त्रः। यथा- “युवा सुवासा'' ¦ इत्यादिः। अत्र हि यूपपरिव्ययणं यदा क्रियते तदैव मन्त्रोऽयं 
पठ्यते। कर्मसमनन्तरं यो मन्त्रः पठ्यते सोऽनुमन्त्रणमन्त्रः। यथा- ''एको ममैका तस्य योऽस्मान्द्रेष्टि ' 
इत्यादिः। अयं हि मन्त्रो यजमानेन द्रव्यत्यागात्मके यागे कृते समनन्तरमेव तेन पठ्यते। एतदतिरिक्तो 
यो नाम “मयीदमिति यजमानो जपति''* इत्यादिना विहितः सन्निपत्योपकारकरूपः, स जपमन्त्रः। 
पूर्वोक्तानां त्रयाणामनुष्ठेयार्थस्मारकत्वं दृष्टं प्रयोजनम्‌। जपमन्त्राणान्तु अदृष्टमात्रं प्रयोजनमिति याज्ञिकानां 
मीमांसकानाञ्च सिद्धान्तः। 


ते च मन्त्रः श्रुतिष्वाम्नाताः सन्ति। श्रुतौ तावद्वैदिकानि कर्माणि पञ्चधा विभक्तानि। '*स एष 
यज्ञः पञ्चविधोऽग्निहोत्रं, दर्शपूर्णमासौ, चातुर्मास्यानि, पशुः, सोमः''* इति। स्मृतौ तु- 
“ औपासनहोमः, वैश्वदेवम्‌, पार्वणम्‌, अष्टका, मासिश्राद्धम्‌, श्रवणा, शूलगव इति 
सप्तपाकयज्ञसंस्थाः ( अग्निहोत्रम्‌, दर्शपूर्णमासौ, आग्रयणम्‌, चातुर्मास्यानि, निरूढपशुबन्धः , 
सौत्रामणी , पिण्डपितृयज्ञादयो दर्विहोमा इति सप्तहविर्यज्ञसंस्थाः ) अग्निष्टोमः, अत्यग्निष्टोमः , 
उक्थ्यः, षोडशी, वाजपेयः, अतिरात्रः, आप्तोर्याम इति सप्तसोमसंस्थाः' "` इति श्रौतानि स्मार्तानि 
च कर्माणि मिलित्वैकविंशतिरुक्तानि। 


आस्वेकविंशतिसंस्थासु सप्तपाकयज्ञसंस्थाः स्मार्ताः शेषाश्चातुर्दशसंस्थाः (सप्तहविर्यज्ञसंस्थाः 
सप्त च सोमयज्ञसंस्थाः) श्रौता इत्युक्ताः। तत्रापि सप्तसोमयज्ञसंस्थासु प्रकृतिभूतस्याग्निष्टोम- 


सं. ३/१/३ 
श.प.ब्रा. १/५/५/७ 
का.श्रौ.सू. ३/४/१८ 
ऐ.आर. २/३/३ 
गौ.थ.सू. ८/१८ 

वैदिक चितिविज्ञानम्‌ ९ 


यागस्याङ्ग भूतायनयाग उक्त:। चयनं नाम इष्टकाभिः सम्पादितस्थलविशेष:। केवलस्य सोमयागस्य या 
उत्तरवेदिस्तां वर्धयित्वा तत्रैवेष्टकाभिश्चयनं सम्पाद्य तदुपर्याहवनीयं निक्षिप्य तत्रैव होमः क्रियते। 
अग्न्याधारत्वादस्य स्थण्डिलस्याग्निचयनमिति संज्ञा। केचिदग्निपदेनापि केवलेन व्यवहरन्ति। यद्यपीदं 
सोमयागाङ्ग तथापि ज्योतिष्टोमस्य प्रथमप्रयोगे न भवति। द्वितीयादिषु प्रयोगेषु तु भवत्येव। सर्वत्रापि 
विकल्पेनैव प्राप्नोति न नित्यतया। अस्य च सोमयागात्विद्ठसन्तः कालः। तदुक्तं श्रुतौ-' वसन्ते 
ज्योतिष्टोमेन यजेत्‌'” इति। कात्यायनश्रौतसूत्रेऽपि च - “ बसन्तेऽग्निष्टोमः ''' इत्यनेन सूत्रेणाग्निष्टोमस्य 
कालः वसन्त उक्तः। वस्तुतः अग्निष्टोमपदं संस्थाचतुष्टयविशिष्टज्योतिष्टोमपरम्‌। अर्थात्‌ प्रगीत्यधिकरणी- 
भूतकसंख्यावाची स्तोमशब्दः। स चात्र लक्षणया तत्सम्बद्धयज्ञायज्ञियाख्यस्तोत्रविशेषकरणकस्तुतिपरो 
ज्ञेयः। अग्नेः स्तोमः स्तुतिर्यस्मिन्‌ सोऽग्निष्टोमः। अग्निस्तुतिसम्पादकेन यज्ञायज्ञियनामकेन स्तोत्रेण 
संस्थासमाप्तिर्यस्य सोऽग्निष्टोम इति निकृष्टोऽग्निष्टोमशब्दार्थः। अयं च यज्ञः `स प्रथमः सोमानाम्‌'” 
इति सूत्रात्‌ प्रथम। स ज्योतिष्टोमो वसन्ते कर्त्तव्य इत्यर्थः। 


तत्र प्रथमदिने इष्टकानिर्माणाङ्गभूतः पशुरनुष्ठेयः। तत्र पुरुषाश्वगोऽव्यजाः पञ्च पशव इति 
प्राथमिकः पक्षः। केवलः प्राजापत्यः पशुरनुष्ठेय इति द्वितीयः। वायव्यो वेति तृतीयः। तत्र सर्वत्रापि 
यागोपयुक्तावशिष्टं पशुशरीरं स्थावरे जले प्रक्षिप्य एवोखेष्टकादीनां निर्माणाय मृदं जलानि च 
गृह्णीयात्‌। यस्मिन्पर्वणि इष्टकापशुः क्रियते तदनन्तरमष्टम्यामुखासम्भरणं कर्तव्यम्‌। अग्रे च 
संवत्सरादिकालेषु यजमानस्याग्निधारणं वक्ष्यते, तदाधारभूतः पात्रविशेष उखेत्युच्यते। तदर्थ च पात्रनिर्माणयोग्यं 
मृत्पिण्डं गृहीत्वा तत्र बल्मीकमृदम्‌, अजलोमानि, लोहाश्मचूर्णानि, शकराश्चा पर्णकशाय- पक्वजलेन 
संयुज्य" तत्र सिकतामुपकीर्य ऊधर्वतस्तिर्यक्‌ च प्रादेशमात्रीमेकपशुपक्षे, ऊधर्वतः प्रादेशमात्रीं, तिर्यक्तः 
प्रादेशमात्रीं च पञ्चपशुपक्षे चतुरस्रामुखां निर्माय तस्या बहिः प्रदेशे उपरितने वितृतीयभागे समन्ततो 
वर्तिकामेकां तिर्यक्‌ कृत्वा प्रतिदिशमेकेकां द्वे द्वे वा वर्तिके ऊधर्वे पूर्वतनवर्तिकासंस्पृष्टे कृत्वा 
एकैकस्या वर्तिकाया अग्रे स्तनाकारं च चिहं कृत्वा तां चाग्नौ दीपयेत्‌। तया साकमषाढाख्यामिष्टकां 
द्वादशाङ्गुलसमिस्तारां स्थानत्रयेऽङ्गुल्याकारचिहृयुक्तामेकां, विश्वज्योतिर्नाम्नीशच तिस्र इष्टकाः 
पचेदित्युखासम्भरणम्‌। 


ततश्चायनार्थानामिष्टकानां करणम्‌। ताश्चा चतुर्दशविधा भवन्ति-पद्या, अर्धपद्या, पादोनपद्या, 
जङ्कामात्री, अध्यर्द्धा, अद्धोत्सेधापद्या, अद्धोत्सेधा अर्धपद्या, पादभागा, त्रिग्राहिणी, अर्धपादभागा, बृहती, 
वक्रा, अर्धबृहती, चतुर्भागा इति। 


आप.श्रौ.सू. - १०/२/२ ( “तेन वसन्ते वसन्ते यजेत्‌’? (सत्या.श्रौ.सू. - ५/५४) 

का. श्री.सू - ७/५ 

सत्या. श्रौ.सू. ७/१ 

पलाशपर्णक्वथितमुदक मृत्पिण्डे सिञ्चेत्‌। एताः मृत्पिण्डे सिञ्चिता आपः पलाशपर्णक्वथिता भवेयुः। 
स्थिरत्वायैव। केवलं मृदोखादिकरणे विशरणं स्यात्‌। श.प.ब्रा.- ६/३/६/१ 

१० शोध-प्रभा 


इष्टकाकरण प्रकार: 


पूर्व यजमानेनोर्ध्वबाहुना प्रपदोत्थितेन वा समं वंशं मित्वा पुरुषप्रमाणस्य त्रिंशांशं द्वात्रिंशांशं 
वाऽतिरिक्तं वंशं छेदनेन तावत्प्रमाणं कुर्यात्‌। ततस्तस्य वंशस्य समा दशविभागाः शलाकादिभिर्वा 
मित्वा कार्याः। दशस्वपि भागेषु वंशे क्षुरिकादिना वंशस्य त्वचं छित्वा चिङ्गानि कुर्यात्‌। तस्य वंशस्य 
दशमेन भागेन पदं भवति। पदस्य द्वादशोऽङ्गलं। एवंविधैरङ्गलैद्वादशाङ्गलं समचतुरस्रं पद्यानां प्रमाणं 
सारदारुकाष्ठैः कारयितव्यम्‌। 


अत्राप्येका समस्या समापतति यद्यावत्प्रमाणाः पक्वेष्टका अपेक्षिता: भवन्ति, तासां प्राप्तये 
आर्द्रावस्थायां ताः कतिप्रमाणाः कारयितव्याः? अस्याः समस्यायाः समाधानं कुर्वद्भिः वैदिकविज्ञान- 
मर्मज्ञैरस्माकमृषिभिः श्रौतशास्त्रेषु सूक्ष्मातिसूक्ष्मचिन्तनं प्रस्तूयता प्रोक्तं यद्यतो चयनयागे विहितेष्टकाः 
शोषपाकाभ्यां शुष्यन्तो क्षीणाः भवन्ति। तस्माद्विहितेष्टकामानाततत्र द्वत्रिंशन्मानेनाधिकं मानं सर्वासामिष्टकानां 
कार्यम्‌। तदुक्तं श्लोकशुल्बे- 


हूसते पाकशोषाभ्यां द्वात्रिंशद्भागमिष्टकाः। 
तस्मादार्द्रप्रमाणन्तु कुर्यान्मानाधिकं बुधैः।। 


अनेन श्लोकेनेद स्पष्टं यन्मापनादिषु कार्येषु तेषां परमर्षीणां बुद्धिरतीवोत्कृष्टाऽऽसीत्‌। 
अथत्ते वैज्ञानिकाः स्वीयां प्रयोगशालायां प्रायोगिकपक्षमनुसृत्यैव किमप्युपदेशं सिद्धान्तं वा प्रतिपादयन्ति 
स्म। अद्याप्येष विधिरेवानुक्रियते। तस्मादिष्टकानिर्माणार्थं यद्यन्त्रं सारदारुकाष्ठमयं निर्मीयते तत्‌ 
विविधप्रमाणेष्टकानिर्माणाय विविधप्रमाणात्मकतत्रापि द्वत्रिंशत्प्रतिशतांशं वर्धयित्वैव निर्मीयते। अनेन 
विधिना विनिर्मितेष्टका अद्यापि शोषपाकाभ्यामनन्तरमपेक्षितमापानुसारमुपयुक्ताः भवन्त्येव। 


उपर्युक्तेन विधिनेष्टकानिर्माणार्थ द्वात्रिंशांशमधिक दारुमयं विविधप्रमाणात्मक यन्त्रं 
निर्मायेष्टकानिर्माणं कर्त्तव्यम्‌। तत्र द्वादशाङ्गलसमचतुरस्तराः पद्याः, द्वादशाङ्गलदीर्घाः षडङ्गलविस्तृता 
अर्धपद्याः, द्वादशाङ्गलसमचतुरस्रा एकेन पादेन (कोणेन) न्यूनाः पादोनपद्याः, अष्टाङ्गलसमचतुरस्तरा 
जङ्घामात्र्ः, अष्टादशाङ्गलदीर्घा द्वादशाङ्गलविस्तृता अध्यर्धाः, द्वादशाङ्गलसमचतुरस््रास्त्रयङ्गलोच्चा द्वयङ्गलोच्चा 
वा अर्धोत्सेधापद्याः, द्वादशाङ्गलदीर्घाः षडङ्गलविस्तारास्त्र्यङ्गलोच्चा द्व्यङ्गलोच्चा वा अर्धोत्सेधा अर्धपद्या 
षडङ्गल- समचतुरस्तराः पादभागाः, चतुर्विशत्यङ्गलदीर्घा अष्टादशाङ्गलविस्तारास््त्रग्राहिण्य 
षडङ्गलदीर्घास्त्र्यङ्गलविस्तृता अर्धपादभागाः, चतुर्विशत्यङ्गलसमचतुरस्त्रा बृहत्यः, चतुर्विशत्यङ्गलदीर्घा 
द्वादशाङ्गुलविस्तृता अर्धबृहत्यः, तरयङ्गलसमचतुरस्राश्चातुर्भागा इति। उच्चता तु षडङ्गलमिता चतुरङ्गुलमिता 
वा सर्वासां पूर्णोत्सेधानाम्‌। अर्धोत्सेधापद्या5 धपद्ययोस्तु द्वयङ्गुलं त्यङ्गलं वोच्चत्वम्‌। 


वक्रेष्टकासाधनम्‌ 
ूर्वमर्धव्यामेन व्याममात्रप्रमाणं वृत्तं विलिख्य तन्मध्ये चतुर्विशत्यङ्गुलं समचतुरस्रं साधयित्वा 


१ श्‍लोकशुल्बे-३०तमः श्लोकः। 

वैदिक चितिविज्ञानम्‌ ११ 


तस्य कोणेषु कोणादारभ्य वृत्तपरिधिं यावद्रेखा कुर्यात्‌, एवं चतुरस्रस्य दिश आरभ्य वृत्तपरिधिं 
यावद्रेखा दद्यात्‌। एवं कृते सत्यष्टौ वक्रा विभागा जायन्ते। एतादृशं क्षेत्रं विलोक्य वक्रदारुघटनेन 
वक्रेष्टकानां प्रमाणं निष्पादनीयम्‌। उदाहरणार्थमिह चित्रं प्रदर्श्यते। तद्य॒था- 


| । | 
केक 
क 
रि a 
७ | 
- 
२ 


एवमुक्तप्रकारेण वक्रेष्टकानिर्माणं कर्तव्यम्‌। सर्वास्विष्टकासु अङ्गलिकाष्ठादिना त्रीणि त्रीणि 
चिङ्गानि कार्यानि। तानि च चिह्नानि वक्राणि, ऋजूनि, तिरश्चालिखितानि स्युः। तत्र वक्राणि- ५ » 


५५ /एतादृशानि, ऋजूनि-एतादुशानि, तिरश्चालिखितानि च- । । । एतादूशानि चिह्नानि कार्यानि। 


अथेष्टकानां संख्या 
तत्र सप्तत्युत्तरैकशतमेकादशसहस्रसंख्यकाः समग्रा इष्टका भवन्ति। तास्वष्टशताधिक 
दशसहस्त्रमिष्टकाः लोकम्पृणासंज्ञका:, सप्तत्यधिकं शतत्रयमिष्टका: यजुष्मत्यसंज्ञकाश्चा भवन्ति। 


देवयाज्ञिकेन पक्वेष्टकाना संख्याविषये एवमुक्तम्‌-'' वक्रालिखितानां पादभागानां 
सप्तदशशतानि सद्वात्रिशानि ( १७३२ ), सार्द्ध॑सप्तसहस्त्रसंख्यास्त्रिदधिका ऋज्चालिखिताः 
पादभागाः ( ७५३० )। द्वे शते द्वाषष्ट्यधिके वक्रालिखिता अर्धपादभागा: ( २६२ ), षोडशाधिकानि 
चत्वारि शतानि ऋज्चालिखिताः अर्धपादभागा:( ४१६ )।चतुर्भागाश्चातस्त्रो वक्रालिखिताः( ४ ), 
अष्टौ क्रज्वालिखिताश्चतुर्भागा:( ८ ), एकोनषष्ट्यधिकानि सप्तशतानि पूर्णोत्सेधाः पद्या:( ७५९ ), 
अष्टादशपद्याः अर्धोत्सेधाः( १८ )। द्वानवत्यधिकमेकशतमर्धपद्याः( १९२ ), क्ष्तासां मध्ये 
चतुर्विशतिः पूर्णोत्सेधाः तिरश्चालिखिता अर्धपद्या: (२४), चतस्रश्चार्धोत्सेधाः 
अर्धपद्यास्तिरश्चालिखिताः ( ४ ),अष्टावर्धपद्या अर्धोत्सेधा ऋज्चालिखिताः ( ८ ), द्वे वक्रालिखिते 
अर्धपद्ये पूर्णोत्सेधे ( २ ), शेषा त्रज्वालिखिताःद्व। पञ्चाशज्जङ्घामात्र्यः ( ५० ), सप्ततिस्त्रिग्राहिण्यः 
षड्बृहत्यः (६), सप्त वा( ७), चतस्त्रोऽर्धबृहत्यः( ४ ), द्वे पादोने( २ )च। अनेन१११७२३ष्टकाः 
सिध्यन्ति। इष्टकानामियं संख्योपधानकालीना परं निष्पादनकाले एताभिरुक्ताभिस्संख्यकाभिरधिका 
इष्टकाःनिष्पादनीयाः। तदनु महत्य इृष्टकाश्चतुर्गुणा: , मध्यप्रमाणा: द्विगुणाः, अर्धोत्सेधाश्चतुर्गुणा:। 
पादभागा अर्धपादभागा अध्यर्धगुणा: निकृष्टपक्षे। एवमेवान्यास्विष्टकासु वृद्द्धिः कार्या। यतः 
पाकशोषाभ्यामिष्टकाप्रमाणस्य हासो भवति। तेन त्रिशाशेन द्वात्रिशाशेन वा 
पादभागस्यार्धप्रमाणमधिक कार्यम्‌।'” अत्राधः सचित्रमिष्टकानां स्वरूपं प्रदर्शर्यते- 


१ दे.या.प. ५१८ तमे पृष्ठे। 

१२ शोध-प्रभा 


आसूपर्युक्तास्विष्टकासु काश्चिद्वक्कालिखिताः, काश्चिदृज्वालिखिता:, कश्चिच्च पुनः 
तिरश्चालिखिता: भवन्ति। काश्चित्पूर्णोत्सेधाः, काश्चिदर्धोत्सेधाश्चापि भवन्ति। उक्ताः चतुर्दशविधा 
इष्टकाः चयनयागे पञ्चसु चितिषूपधीयन्ते। एतासु काश्चन मन्त्रैरुपधीयन्ते काश्चन तुष्णीम्‌। या नाम 
मन्त्रैरुपधेयास्ता यजुष्मत्य इत्युच्यन्ते। याश्च पुनस्तृष्णीं ता लोकम्पृणा इत्युच्यन्ते। चितिक्रमेणेष्टकासंख्या- 


चितिनामानि समग्रा इष्टकाः यजुष्मत्यः लोकम्पृणाः 
` प्रथमार्या चितौ २००६ [७३ १९३ २. 
इ्ितीयायाचितो २९११ १ १९५० 
तृतीयाया चिता २०२० ७० ११५० फण 
चतुर्थ्याचिता २९५७ छा १९५० 
पञ्चम्याचितौ ३०५६  शश्‍३४ २९३२९ ` 
योगः ११०७०००६६९ १०७०१ ` 


गार्हपत्येष्टकाः-२१+धिष्ण्येष्टकाः-७८+शतपथोक्ताः सिकता-पुष्करपर्णाद्या:-२८--एका 
यजुष्मती अन्या। आहत्य सर्वा अष्टानवत्युत्तरशताधिकमेकादशसहस्रसंख्यकाः १११९८ इष्टकाः 
पञ्चसु चितिषूपधीयन्ते। 


अग्निक्षेत्रनिर्माणम्‌ 


एतत्तु पूर्वमेवोक्तं यच्चयनं नाम आग्निक्षेत्रे इष्टकानामुपधानेन विनिर्मितं नूतनं किमपि 
विशिष्टं स्थलमुच्यते। तच्च सार्धपुरुषात्मकम्‌। तत्र मध्ये द्विपुरुषायामं द्विपुरुषविस्तारं स्थण्डिलं निर्माय 
तत्संलग्नमेव दक्षिणपश्चिमोत्तरभागेषु त्रीण्यपि एकैकपुरुषविस्तारं, दक्षिणोत्तरयोः पार्श्वयोः सारत्निकैक- 
पुरुषायामं पश्चिमे च सवितस्तिकपुषायामं स्थण्डिलत्रयं निर्मातव्यम्‌। स्थण्डलमिदं प्राङ्मुखं निर्मातव्यम्‌। 
तस्य दक्षिणोत्तरयोर्ये स्थण्डले तयोः क्रमाद्दक्षिणोत्तरौ पक्षौ इति संज्ञा! पश्चिमस्य च पुच्छमिति 
व्यवहारः। मध्यमस्य चात्मेति। इत्थं स्थानं प्रकल्प्य तच्च रज्ज्वा वेष्टयित्वा तस्य समन्तात्‌ खातं 
कृत्वा तत्र एकषष्ट्यधिकशतद्वयसंख्याकान्‌, चतुर्णवत्यधिकशतत्रयसंख्याकान्वा पाषाणान्‌ इष्टकान्वा 
निरन्तर परस्परं संलग्नान्‌ निखनेत्‌। ततः स्थण्डिलस्य वायव्यकोणे त्रयः पाषाणाः जङ्घानाभिमुखमात्राः 
क्रमशो निखातव्याः। अस्यैव चयनस्य पञ्चनवत्यावृत्याऽनुष्ठानं सूत्रकारेणोक्तम्‌। तत्र प्रथमावृत्तावग्नि- 
क्षेफलमुक्तम्‌। द्वितीयाद्यावृत्तौ तु प्रतिचयनमेकैकपुरुषप्रमाणं वर्द्धयित्वाऽग्निक्षेत्रं मापयेत्पञ्चनवति- 
तमचयनपर्यन्तम्‌। तदनुसारेणेष्टका अपि परिमाणतो वरद्धनीयात्‌, न संख्यातः। सर्वत्र प्रथमायां चितौ 
यावत्य इष्टकास्तावतीभिरेव पञ्चनवतितमाऽपि चितिः सम्पादनीया। परिमाणं परं वरद्धते इत्यवगन्तव्यम्‌। 
अत्र चावृत्तौ न क्रमनियमः, स्वेच्छया यां काञ्चित्‌ चितिं कर्तु शक्नोति। 


तत्रादौ गार्हपत्यस्याग्नेः स्थण्डिलं निर्मातव्यम्‌। तच्चैकचितिकं त्रिचितिकं वा। विस्तारस्तु 
चतुररत््मात्रो मण्डलाकारश्च। एकैकस्यामपि चितौ एकविंशतिरिष्टकाः भवन्ति। तत्रार्द्धवृहत्यश्चतस्त्र:, 
पद्याः सप्त, द्वे अर्धपद्ये, अष्टौ वक्रेति। 

गार्हपत्यचितेः 


स्थण्डिलम्परितः चितेरवष्टम्भनार्थ परिश्रितो५प्येकविंशतिसंख्याकास्त्र्यङ्गुलविस्तृताः पाषाणाः 
निखातव्याः। उपर्युक्तविधिना विनिर्मितं गार्हपत्यस्थण्डिलं चात्वालान्नीतया मृदा विलिप्य तदुपरि 
उख्यमग्निं स्थापयेत्‌। ततो नैऋत्यां दिशि दूरं गत्वा कृष्णवर्णास्तुषपक्वाः निर्हतिसंज्ञकास्तिस्र इष्टकाः 
श्वभ्रादौ निधाय तत्रैव शिक्यं रुक्मं पाशमासन्द्यादिकं च निरस्यागच्छेत्‌।` 


ततः शालायामागत्य प्रायणीयेष्टिं हविष्कुदाह्वानान्तां कृत्वा षड्गवं द्वादशगवं चतुर्विशतिगवं 
वा हलं सज्जीकृत्य तेनाग्नक्षेत्रभूमिं कृषेत्‌।( अत्र हलकर्षणे दोषाभावः) ततः प्रायणीयशेषं समाप्यातिथ्येष्टिं 
चानुष्ठाय, प्रवर्ग्योपसदौ प्रकृतिवत्कुर्यात्‌। 


चितीनां नामानि 


शतपथश्रुतौ “ द्रोणचितं वा रथचक्रचितं वा कङ्कचितं वा प्रउगचितं वोभयतः प्रउगं 
वा'” कात्यायनेनाप्याह- “ द्रोणचिद्रथचक्रचित्कक्त्डूचित्प्रउगचिदुभयतःप्रउगः समुह्यपुरीषः '” 
एषां विविधचितीनां स्वरूपाणि विविधानि सन्ति। पृथक्‌ पृथक्‌ कामनानुगुणं चितेः प्रकाराः शास्त्रेषूक्ताः। 
यथा- “'द्रोणचितं चिन्वीतान्नकामो, द्रोणे वा अन्नं भ्रियते सयोन्येवान्नमवरुन्धे।'" 


अर्थादन्नकामनया द्रोणचितेर्विधानमस्ति। '' रथचक्रचितं चिन्वीत भ्रातृव्यवानिति परिमण्डलो 
भवति।'” अनेन सूत्रेण स्पष्टमिदं भवति यद्यो ह्याहिताग्निः शत्रुभिराक्रान्तः स्यात्‌ स तच्छमनार्थ 
रथचक्राकृतिरिव वृत्ताकारं रथचक्रचितिं चित्वा यागः कुर्यात्‌। ''प्रउगचितं चिन्वीत भ्रातृव्यवान्‌। '* 
शत्रुभिः परितो वेष्टितो यजमानः शत्रुनाशाय प्रउगचितिं चित्वा यागः कुर्यात्‌। '' उभयतः प्रउगं 
चिन्वीत यः कामयेत प्रजातान्भ्रातृव्यान्नुदेय प्रतिजनिष्यमाणानित्युभयतः शकटाकृतिर्भवति। 
यथा विमुखे शकटे।''° अर्थादुत्पन्नस्य शत्रोर्विनाशाय भविष्ये चोत्पद्यमानानां शत्रूणां विनाशाय 
शकटाकृतिमुभयतः प्रउगं चितिं चित्वा यागः कुर्यात्‌। “समुहां चिन्वीत पशुकाम इति 
समूहन्निवेष्टकामुपदधाति। ' अर्थात्‌ पशूनां कामना मनसि स्याच्चेत्‌ समुह्यपुरीषचितिं चित्वा यागः 
कुर्यात्‌। अत्रेष्टकास्थनीयाः मृत्पिण्डाः स्थाप्यन्ते। 


अत अनन्तरं तैत्तिरीयसंहितायां श्येनचितिविषयक प्रमाणमपि मिलति। तदुक्तम्‌- '' श्येनचितिं 


निऋतिं हरन्ति। पादमात्र्यो भवन्ति। दशिं यन्ति। तिस्र इष्टका उपदधाति। श. प. ब्रा.- ७/१/३/१.७.८.१४ 
श.प.ब्रा.-६/७/२/८ 

का.श्रौ.सू.- १६/५/९ 

तै.सं.-५/४/११ 

सत्या. श्रौ.सू. १२/८/८ 

सत्या. श्रौ.सू. १२/८/६ 

सत्या.श्रौ.सू. १२/८/७ 

सत्या.श्रौ.सू. १२/८/११ 

१४ शोध-प्रभा 
चिन्वीत सुवर्गकामः। श्येनो वै वयसा पतिष्ठः श्येन एव भूत्वा सुवर्गलोकम्पतति। '" 


अर्थात्‌ स्वर्गकामनया श्येनचितिं चित्वा यागः कर्त्तव्यः। अस्याः चितेराकृतिः श्येनपक्षी इव 
भवति। अस्या अपि पञ्चप्रस्तारा भवन्ति। प्रत्येकेषु प्रस्तारेषु सविशेषात्मापक्षपुच्छाः भवन्ति। अस्या 
पक्षौ वक्राकृतिकौ भवतः। एकस्मिन्‌ प्रस्तारे शतद्वयमिष्टकाः भवन्ति। 


एवमुक्तप्रकारेण पञ्चप्रस्तारेषु सहस्रमिष्टकाः भवन्ति। सत्याषाढश्रौतसूत्रे एतस्याः चितेर्विषये 
उक्तम्‌ - ' श्येनचितं चिन्वीत सुवर्गकामः ० वक्रपक्षो व्यस्तपुच्छः श्येनाकृतिर्भवति '” इति। 


शुक्लयजुर्वेदसाहितायां शतपथब्राह्मणे च सुपर्णचितेर्महत्त्वं विशेषेणोपस्थापितम्‌। तद्यथा- 
“सुपर्णोऽसि गरुत्मान्‌''' इति। अत्रास्मिन्‌ निबन्धे सुपर्णचितिमभिलक्ष्यैव वर्णनं प्रस्तूयते। 


एतदतिरिक्ताश्चापि चितयः श्रूयन्ते। यथा- कूर्मचितिः, श्मशानचितिः, छन्दचितिः, अलजचितिः 
, इत्यादयः। परमधुना सुपर्णचितिश्येनचित्योश्चोभयोरेव प्राशस्त्यं वर्तते। अन्यासां चितीनां केवलं 
नामान्येव श्रूयन्ते। तासां स्वरूपाण्यप्यनुपलब्धानि सन्ति। स्वरूपाभावे तासां निर्माणमतिकठिनं भवति 
, इति मत्वैवेदानीं सुपर्णचितेः पञ्चप्रस्ताराणां विषये तावत्किञ्चिद्विचार्यते। 


अमिनिक्षेत्रे इष्टकोपधानम्‌ 
( प्रथमायां चितौ ) 


उपसदां प्रथमेऽहनि गार्हपत्यं चित्वा सुपर्णचितेरात्मक्षेत्रं कर्षयित्वा दर्भस्तम्बमुपदधाति। 


एकमूलोऽनेकशाखः स्तम्ब इत्युच्यते, दर्भाणां स्तम्बो दर्भस्तम्बस्तमुपधाय, सोमक्रयणं सोमातिथ्येष्टिं 
सम्पाद्य, पुष्करपर्णञ्चाहवनीये समुपधाय, लोगेष्टकामात्मन्युपधाय, सिकतां निर्वाप्यात्मनि पुष्करपर्णमुपधाय 
(दर्भस्तम्बोपरि) , रुक्मेष्टकां पुरुषेष्टकाञ्चोपधाय, तं पुरुषमालभ्य यजमानः साम गायति।* 
सामगानानन्तरमधवर्युः पञ्चगृहीतमाज्यं प्रतिदिशं गत्वा गत्वा विभागेन पुरुषस्योपरि जुहुयात्‌।` तदनन्तरं 
यजमानः उस्सा अस्पृष्टं यथा स्यात्तथा पुरुषमवच्छाद्य दक्षिणोत्तरायतौ स्वौ बाहू प्रसारयेत्‌। तत्रोभयत्राऽ धवर्युः 
खुचोर्निधानार्थ चिहृद्दयं कुर्यात्‌। तत्र च प्रागग्रे रुचौ स्थापयेत्‌। आत्मनि मध्ये हिरण्मयस्य पुरुषस्योपरि 
पाषाणमयीं छिद्रवती स्वयमातृण्णाख्यामिष्टकामुपदधाति। तत अधवर्युरुदङ्मुखोपविश्य  दूर्वेष्टकां 
स्वयमातृण्णायामुपरिभागे उपदध्यात्‌। स्वयमातृण्णायाः पुरस्तात्‌ भूमावद्धपद्यामुपदधाति। दूर्वायाः पुरस्तात्‌ 
द्वियजुषं पद्यामनूकस्योपरि उदङ्मुख उपदध्यात्‌। द्वियजुषः पूर्वे रेतःसिचौ द्वे इष्टके पद्ये प्राग्लक्षणे 
उदङ्मुख उपदध्यात्‌। रेतःसिग्भ्यां पुरस्ताद्विश्वज्योतिषं पद्यामिष्टकाम्‌, विश्वज्योतिषः पुरस्तात्संलग्ने द्वे 


तै.सं. ५/४/११ 

सत्या. श्रौ.सू. १२/८/३ 

शु.य.सं. १२/४ ( शू.प.त्रा. ६/७/२/६( तै.सं.-४/१/१०/५ 

सत्य साम गायति। का. श्री. सू. १७/३/२८ ( पुरुषचित्रे साम गायति। का. श्रौ.सू.- १७/४/४ 
उपविश्य पञ्चगृहीतं जुहोति। का. श्रौ.सू.-१७/४/७ 

पद्ये प्राग्लक्षणे ऋतव्ये उपदध्यात्‌। ऋतव्ययोः पुरस्तात्‌ अषाढाख्येष्टकामुपदध्यात्‌। अषाढादक्षिणे भागे 
अरत्निमात्रे पद्यालोकट्टयमन्तरालं विहाय तृतीये पद्यालोके अवकासु पूर्वमेव तत्र स्थापितासु पुरुषसम्मुखं 
कूर्ममुपदध्यात्‌। ततोऽधवर्युः चतुर्ष्वनूकान्तेषु पञ्चपञ्चापस्या इष्टका उपदध्यात्‌। ततो व्याघारणवत्‌ 
प्रथमं दक्षिणेंऽसे, तत उत्तरश्रोण्याम्‌, ततो दक्षिणश्रोण्याम्‌, तत उत्तरेंऽसे, ततो मध्ये। अनेन क्रमेण 
चतुर्ष्वक्ष्णयादेशेषु मध्ये च दश दश प्राणभृत्‌ उपदधाति स्वयमातृण्णापर्यन्तम्‌। एवं चतुर्ष्वक्ष्णयादेशेषु 
चत्वारिंशत्प्राणभृत उपहिताः। अवशिष्टा दश। तासां दशानां मध्ये चतुर्ष्वपि स्थानेष्वक्ष्णयासंलग्ने द्वे द्वे। 
एवमष्टौ। पश्चादनूकमभितश्च द्वे एवं दश। स्वयमातृण्णासंलग्नां पादोनां पद्याञ्चोपदधाति। आसां 
सप्तसप्ततिसंख्यकानां यजुष्मतीष्टकानां समन्त्रकमुपधानं विहितम्‌। 


एवमुपर्युक्तविधानेन यजुष्मतीनामुपधानं कृत्वाऽनन्तरं लोकम्पृणानामुपधानं कुर्यात्‌। तत्रात्ममध्ये 
षट्सप्ततिः पादमात्र्यः, अष्टाविंशतिरर्धपद्याः, नवशतानि चतुर्विशत्यधिकानि पादभागाश्चात्मनो 
दक्षिणकोणादारभ्य स्वयमातृण्णापर्यन्तं प्रदक्षिणं पूर्वानूकपर्यन्तं लोकम्पृणा इष्टका उपदध्यात्‌। ततो 
दक्षिणांससमीपं प्रत्यागत्य प्रागनूक दक्षिणांसाक्ष्णयान्तराले लोकम्पृणाशेषमुपदध्यात्‌। पक्षपुच्छात्मसन्धेरारभ्य 
पराग्भिरिष्टकाभिः पक्षपुच्छानि चिनुयात्‌। तत्र प्रथमं दक्षिणपक्षं, ततःपुच्छम्‌, तत उत्तरपक्षम्‌। दक्षिणपक्षे 
आत्मसन्धेरारभ्योत्तराभिमुखं दक्षिणसस्थं प्रदक्षिणं प्राङमुखः, पुच्छे आत्मसन्धेरारभ्य प्रत्यक्संस्थम्‌, 
उत्तरपक्षे चात्मसन्धेरारभ्योदकसंस्थं दक्षिणामुखो लोकम्पृणानां चयनं कुर्यात्‌। पक्षपुच्छेषु यजुष्मतीनामेवोपधानं, 
न लोकम्पृणानामिति। एवमुक्तप्रकारेण सर्वासु चितिषु पराग्भिरिष्टकाभिर्लोकम्पृणा उपदध्यात्‌। सर्वचितिषु 
उपसत्सु पौर्वाह्विक्यापराह्विक्यन्तरे चात्वालात्पुरीषमादाय निवपेत्‌। मध्ये न्युप्तेन पुरीषेण मध्यादारभ्य 
पूर्वमनूकस्य समदुर्धभागं छादयेत्‌। ततस्तेनैव पुरीषेण प्रदक्षिणं सर्वमात्मानं छादयेत्‌। ततो दक्षिणपक्षं, 
पुच्छम्‌, उत्तरपक्षं च प्रादक्षिण्येन छादयेत्‌। सर्वासु चितिषु एवं प्रकारेण पुरीषं निवपेत्‌। 


यत्राग्निष्टोमादौ एका सुत्या तिस्र उपसदः तस्मिन्‌ क्रतौ प्रथमायामुपसदि प्रथमां द्वितीयां च 
चितिं सपुरीषां चिनुयात्‌ , द्वितीयायामुपसदि तृतीयाद्यास्तिस्रश्चितीः सपुरीषाश्चिनुयात्‌, विकर्णाद्यग्न्युत्थानप्रेषान्तं 
च कुर्यात्‌। तृतीयायामुपसदि पञ्चगृहीतादि कर्म भवति। 


( द्वितीयायां चितौ ) 


द्वितीयतृतीयचतुर्थीषु चितिषु च लोकम्पृणानां संख्या प्रथमचितिवद्बोध्या। पञ्चम्यां चितौ 
सहस्रत्रयपरिमिता लोकम्पृणाः कार्याः। द्वितीयायां चितौ सर्वासु दिक्षु रेतःसिग्वेलायामाश्विनीसंज्ञिका 
इष्टका उपदध्यात्‌। तां च पूर्वदिग्भावामाश्विनीमनूकमुत्तरेण द्वितीये पद्यालोके पद्यां प्राग्लक्षणामुदङमुख 
उपदमयात्‌। दक्षिणदिग्भावामाश्विनीमर्धपद्यां प्रागायतां प्राङ्मुख उदगनूक पूर्वेण द्वितीये पद्यालोके 
उपदध्यात्‌, प्रागनूकं दक्षिणेन द्वितीये पद्यालोके उपदध्यात्‌। उत्तरदिग्भावामाश्चिनीमर्धपद्यामनूकमपरेण 
द्वितीये पद्यालोके उपदध्यात्‌। पञ्चमीमाश्चिनीमर्धपद्यां प्राङ्मुखो दक्षिणदिगभावामाश्चिनीमुत्तरेण तस्मिन्नेव 
पद्यालोके उपदध्यात्‌। एवं पूर्वा वैश्वदेवीं दक्षिणेन प्रथमां प्राणभृतम्‌, दक्षिणां द्वितीयाम्‌, उत्तरां 
तृतीयाम्‌, उत्तरां पूर्वेण चतुर्थीमुपदध्यात्‌। एवं पूर्वा प्राणभूतं दक्षिणेन प्रथमापस्याम्‌, दक्षिणां प्राणभूतमपरेण 

द्वितीयामर्धपद्याम्‌, अपरां प्राणभृतमपरेण तृतीयाम्‌, उत्तरां प्राणभृतं पूर्वेण चतुर्थीम्‌, ततः प्रत्यागत्य 
द्वितीयामुत्तरतः पञ्चमीमुपदध्यात्‌। प्रथमचितावुपहितयो ऋतव्ययोरुपरि द्वे ऋतव्ये प्राग्लक्षणे अनूकमभित 
उदङ्मुख उपदध्यात्‌। पुरस्तादनूकान्ते चतस्त्रः (अत्र पुरस्ताच्चतुर्णर्णां मध्येऽनूकमभितो द्वे जङघामात्र्यौ, 
प्रथमचतुर्थे द्वेऽध्यर्धे। अन्यासु दिक्षु सर्वा वयस्या अध्यर्धाः।) इतरत्र पञ्च पञ्चेति वयस्या उपदधाति। 
तच्च पुरस्तादुदङ्मुख उत्तरामारभ्य, दक्षिणतः प्राङ्मुखः पूर्वमारभ्य उत्तरतः प्राङ्मुखः परामारभ्य, 
पश्चाद्दक्षिणामुखो दक्षिणमारभ्य। इति द्वितीयायामेकचत्वारिंशद्यजुष्मतीनामुपधानम्‌। 


एवं यजुष्मतीनामुपधानं कृत्वाऽनन्तरं लोकम्पृणानामुपधानं कुर्यात्‌। तदर्थं दक्षिणश्रोणेरारभ्य 
पूर्ववत्‌ प्रथमं द्वे , ततो दश दश लोकम्पृणाः प्रदक्षिणमुपदध्यात्‌। ततः पूर्ववत्‌ पक्षपुच्छचयनम्‌। ततः 
पुरीषनिवापः सप्तर्चोपस्थानञ्च। तदेवं द्वितीयायां द्वाविंशतिलोकम्पृणा जंघामात्र्यः। चतुस्त्रंशत्त्रग्राहिण्यः। 
पञ्चत्रिंशदध्यर्धाः। चतुर्विशतिः पद्याः चतुर्दशार्धपद्याः। षडर्धपादभागाः। अष्टादशशतानि पञ्चाधिकानि 
पादभागाः। एवं पञ्चाशदूनं सहस्रद्वयमिष्टकाः (१९५०) भवन्ति। 


( तृतीयायां चितौ ) 


तृतीयायां चितौ स्वयमातृण्णामिन्द्राग्नी इति मध्ये प्राङमुखः। रेतःसिग्वेलायां सर्वासु दिक्षु 
अनूकस्योपरि पञ्चदिशा उपदध्यात्‌। प्रथमायां चितावुपहिताया विश्वज्योतिष उपरि यजमानकृतां 
विश्वज्योतिषं पद्यां प्राग्लक्षणामुदङ्मुख उपदध्यात्‌। पूर्वयोतऋतव्ययोः पुरीषाच्छन्नयोरुपरि अवका 
निधाय प्राग्लक्षणेऽद्धोत्सेधे पद्येऽनूकमभित उदङमुखः। अपरे तथाविधे ऋतव्ये। तेन तृतीयायां चितौ 
चतस्त्रः ऋतव्याः। इतरासु द्वे द्वे इति। आत्मनः पूर्वभागे दशेष्टकाः पद्याः प्राग्लक्षणा अनूकमभितः 
पञ्च पञ्च दक्षिणसंस्था उदङ्मुख उपदध्यात्‌। तत्रोदङ्मुखः प्रथमाम्‌, ततो दक्षिणत उपसृत्य 
द्वितीयाम्‌। अप्ययाः पक्षपुच्छात्मसन्ध्यः। तेषु त्रिषु अप्ययेषु अर्थात्‌ दक्षिणपक्षसन्धौ पुच्छसन्धौ 
उत्तरपक्षसन्धौ चानूकमभितो द्वादश द्वादश छन्दस्या उपदमयात्‌। पश्चात्‌ पुच्छसन्धौ बालखिल्यानां 
स्थानं परिशिष्य तत्स्थानात्‌ पूर्वलोके छन्दस्या उपदध्यात्‌। अथवा बालखिल्याः प्राणभृद्‌भ्यः पश्चिमत 
उपदध्यात्‌। सप्त बालखिल्यास्तु द्वादशभ्यो बालखिल्याभ्योऽपरा उपधेया, न पूर्वाः। बालखिल्योपधानानन्तरं 
शाखान्तरविहितानां चित्रिणी-वञ्जिण्यादीनां यजुष्मतीनामुपधानं कुर्यान्न वा। एवमुङप्रकारेण सप्ततिः 
यजुष्मतीनामुपधानं कुर्यात्‌। 


तत उत्तरश्रोणेरारभ्य प्रदक्षिणं पूर्वानूकान्तं यावत्‌ प्रथमचित्युक्तप्रकारेण लोकम्पृणा उपदध्यात्‌। 
ततः प्रत्यागत्य प्रागनूकस्य दक्षिणत आरभ्योत्तरश्रोण्यक्ष्णयादेशपर्यन्तं लोकम्पृणाशेषमुपदध्यात्‌। ततो 
दक्षिणपक्षपुच्छोत्तरपक्षेषु। तदेवं तृतीयायामष्टात्रिंशदधिक शतद्वयं लोकम्पृणाः पद्याः, विंशतिरद्धपद्याः, 
चतस्त्रो बृहत्यः, अष्टाशीत्यधिकानि षोडशशतानिपादभागाः। एवं पञ्चशदूनं सहस्तरद्वयं (१९५०) भवति। 
ततः पुरीषनिवापः, सप्तर्चोपस्थानञ्च। 

वैदिक चितिविज्ञानम्‌ १७ 
( चतुर्थ्या चितौ) 


अथ चतुर्थ्यां चितौ प्रतिदिशं चतुर्ष्वनूकान्तेषु दक्षिणोत्तरे द्वे द्वे इष्टके उपदध्यात्‌। तत्र 
पुरस्तात्पश्चाच्चानूकमभितो द्वे द्वे जङ्घामात्र्यौ प्राग्लक्षणे, दक्षिणोत्तरयोश्च द्वे द्वे पद्ये उदग्लक्षणे 
उदगनूकस्योपरि उपधेये। पूर्वानूकान्तोपहितयोर्जङ्घामात्र्योः पश्चाच्चतुर्दशाद्धपद्याः अनूकमभितः सप्त 
सप्त प्रागायताः प्राग्लक्षणा उपदध्यात्‌। तासां चतुर्दशानामद्धपद्यानां पश्चात्‌ षट्पद्याः प्राग्लक्षणा 
अनूकमभितस्तिस्त्रस्तिसतर उपदध्यात्‌। एके आचार्याश्चतुर्दशाद्धपद्याः षट्पद्याश्चात्मन आग्नेयकोणे उपदध्यादिति 
वदन्ति। तद्यथा पूर्वानूकान्तविहितयोर्दक्षिणोत्तरयोर्मध्ये उत्तरां जंघामात्रीमुदङमुख उपदध्यात्‌। ततोऽपरस्यां 
दिशि दक्षिणामुखोऽपरयोर्जघामात्र्योर्मध्ये दक्षिणामुख उपदध्यात्‌। ततो दक्षिणस्यां दिशि प्राङमुखो 
दक्षिणयोः पद्ययोर्मध्ये दक्षिणां पद्यामुपदध्यात्‌। तत उत्तरस्यां दिशि प्रत्यङ्मुखो दक्षिणोत्तरयोः पद्ययोर्मध्ये 
दक्षिणां पद्यामुपदध्यात्‌। तत उदङ्मुख उत्तरामारभ्य चतुर्दशार्धपद्या उपदध्यात्‌। ततः पूर्वयोर्मध्ये दक्षिणां 
जंघामात्रीमुदङ्मुखः। अपरयोर्मध्ये उत्तरां जंघामात्रीं दक्षिणामुखः। दक्षिणयोर्मध्ये उत्तरां पद्यां प्राङ्‌मुखः। 
उत्तरयोर्मध्ये उत्तरां पद्यां प्रत्यङ्मुखः। उदङ्मुख उत्तरामारभ्य दक्षिणसस्थाः षट्पद्या उपदध्यात्‌। 
अनूकमभित एकैकामुपदध्यात्‌ ऋतव्ये। सर्वासु दिक्षु रेतःसिग्वेलायां सृष्टिसंज्ञकाः सप्तदशेष्टकाः 
उपदध्यात्‌। तासां मध्ये प्रागनूकं दक्षिणेन नव, उत्तरेणाष्टौ। तेन प्रतिदिशं चतस्त्रश्‍चतस्त्रः पद्याः, 
दक्षिणतः पञ्च। इत्थं चतुर्थ्या चितौ सप्तचत्त्वारिंशद्यजुष्मतीनामुपधानं भवति। लोकम्पृणाश्च द्वितीयचितिवदेव 
स्थाप्यन्ते। तदुत्तरांसादारभ्य प्रागनूकोत्तरांसाक्ष्णयादेशान्तराले मध्यपर्यन्तं, ततो दक्षिणपक्षपुच्छोत्तरपक्षेषु 
प्रथमचितिवत्‌ लोकम्पृणा उपधाय प्रत्येत्य प्रागनूकस्य दक्षिणत आरभ्य प्रदक्षिणमुत्तरांसाक्ष्णयादेशपर्यन्तं 
पूर्वबदुपदध्यात्‌, पुरीषनिवपनं सप्तर्चोपस्थानं च कुर्यात्‌। अस्मिन्‌ पक्षे चतुर्थ्या चितौ द्वाविंशतिर्लोकम्पृणा 
जंघामात्र्यः, षट्‌त्रिंशत्त्रिग्राहिण्यः, एकोनपञ्चाशदध्यर्धाः, चतुर्विशतिरर्धपद्याः, द्वे बृहत्यौ, द्वे पद्ये षडर्धपादभागाः, 
अष्टादशशतानि नवाधिकानि पादभागाः। एवं पञ्चाशदूनं सहस्रद्वयं लोकम्पृणा (१९५०) भवन्ति। 


( पञ्चम्यां चितौ ) 


पञ्चम्यां चितौ प्रतिदिशमात्मनः प्रान्तेषु आश्विनीवत्‌ असपत्नाः पद्या उपदध्यात्‌। दक्षिणस्यां 
दिशि दक्षिणाया असपत्नाया उत्तरतोऽन्तरा पद्यालोकद्वयं त्यङवा तृतीये पद्यालोक प्राग्लक्षणां 
पञ्चमीमसपत्नामुपदध्यात्‌। अस्या पञ्चम्या असपत्नाया पुरीषवतीति संज्ञा। तत्र प्रथमं पुरस्तादुदङ्मुखः 
पूर्वाम्‌, पश्चाद्दक्षिणामुखोऽपराम्‌, दक्षिणतः प्राङ्मुखो दक्षिणाम्‌ , उत्तरतः प्रत्यङ्मुख उत्तराम्‌। ततः 
प्रत्येत्य प्राङ्मुख उदङ्मुखो वा पञ्चमी प्राग्लक्षणामुधाति। उपधानाने पश्चिमदिग्भवामसपत्नां द्वितीयां 
कुर्यात्‌। ततः सर्वासु दिक्षु दश दश विराजः सपत्नासंलग्ना अनूकमभितः सपत्नातो मध्यलोकेषूपदध्यात्‌। 
गायत्र्य इष्टका असपत्नाशच विराड्गणस्य मध्ये कार्याः। न हि विराड्गणस्य मध्ये संभवः। 
उपहितानामुष्णिहां पश्चात्तस्मिन्नेव लोकेऽद्धपद्या उपधेयाः। एवं कृते विराजां व्यवहितोपधानं कृतं न 
भवति। अन्यासु तिसृषु दिक्षु विराजोऽसपत्नासंलग्ना असपत्नाभ्योऽन्तरा मध्यवर्तिलोकेषूपधेयाः सर्वासु 
दिक्षु अषाढावेलायां स्तोमभागसंज्ञका एकोनत्रिंशत्‌ इष्टका उपदध्यात्‌। तासां मध्ये पञ्चदश स्तोमभागा 

१८ शोध-प्रभा 


इष्टकाः प्रागनूक दक्षिणेन, चतुर्दशोत्तरेणोपदध्यात्‌। तत्र पूर्वदिशि पश्चाच्चाष्टौ दक्षिणस्यां सप्त, 
उत्तरस्यां षडिति। वेषश्रीरिति मन्त्रेण त्रिंशत्तमीं स्तोमभागामुत्तरत उपदध्यादित्येकेषां मतम्‌। अस्मिन्‌ पक्षे 
उत्तरतः सप्त। तत स्तोमभागासु पुरीषं निवपेत्‌। ततः सर्वासु दिक्षु ऋतव्यावेलायां पूर्व वर्जयित्वाऽन्यासु 
दिक्ष्वनूकस्योपरि अर्धोत्सेधा आश्‍्विनीवत्‌ पञ्चनाकसत्संज्ञका इष्टका उपदध्यात्‌। पूर्वा तु अनूकस्योत्तरतो 
द्वितीये लोके उपदध्यात्‌। दक्षिणस्यां दिशि ऋतव्यावेलायामनूकस्योपरि अस्मिन्पद्यालोक द्वे अर्धपद्ये 
दक्षिणोत्तरे प्रागायतेऽद्धोत्सेधे तिरश्चालिखिते द्वितीया पञ्चमी चेति उपधेये। अन्याः सर्वा अर्धोत्सेधाः 
पद्याः। पुरस्तात्पश्चाच्च प्राग्लक्षणे, उत्तरोदक्लक्षणेति उपधानानन्तरं नाकसदामुपरि तूष्णीं पुरीषं प्रक्षिप्य 
तासामुपर्येबंविधा एव पञ्चसंख्या पञ्चचूडासंज्ञका इष्टका उपदध्यात्‌। तत्र पश्चिमां पञ्चचूडेष्टकां 
सर्वासामन्ते उपधाय छन्दस्यासंज्ञकाः तिस्त्रस्तिस्त्रो$नूकान्तेषु इष्टका उपदध्यात्‌। तत्र पुरस्तादनूकान्ते 
गायत्रीरिष्टका उदङ्मुखः प्राग्लक्षणा उपदधाति। ताश्च पूर्वस्यां तिस्त्रस्त्रिष्टुभः , ततः प्श्चाद्रेतःसिग्वेलायां 
तिस्रः जगतीसंज्ञकाः, जगतीभ्योऽपरास्तिस्त्रोऽनुष्टुभः, अघाढावेलायाः पुरस्तादद्वृहती:, बुहतीभ्यः पुरस्तात्‌ 
पूर्वमुष्णिह उपधाय तिस्रः ककुभ प्राग्लक्षणा उपदध्यात्‌। एताः सर्वाः गायत्र्याद्याः ककुप्पर्यन्ताः 
प्राग्लक्षणाः। गायत्रीभ्योऽपरास्तिस्र उष्णिहोऽद्धपद्याः, ततो दक्षिणेऽनूकान्ते तिस्रः पङ्क्तीः उदक्लक्षणा 
प्रत्यक्संस्था उपदध्यात्‌। तत उत्तरेऽनूकान्ते पदपङ्क्तीरुपदध्यात्‌। पञ्चम्यसपत्ना पुरीषवती इत्युक्तम्‌। 
तस्या पुरस्तादतिच्छदससंज्ञामिष्टकां पद्यामुपदध्यात्‌। ततः पश्चाद्‌ अनूकान्ते तिस्रो द्विपदाः प्राग्लक्षणा 
दक्षिणामुख उपदध्यात्‌। आत्मनो मध्ये अष्टेष्टक' गार्हपत्यं पूर्ववदुपदध्यात्‌, इयांस्तु विशेषः। अद्धबृहतीनां 
स्थाने चतस्तरोऽद्धपद्याः, पुरस्तात्पश्चाच्च द्वे द्वे तिरश्च्यावुदक्लक्षणे पद्ये। तत्र प्रथमं दक्षिणत उपविश्योत्तरत 
आरभ्य दक्षिणसंस्थमद्धपद्याश्चतस्त्र उपदधाति। ततोऽपरेण परीत्योत्तरत दक्षिणामुखोऽपरयोर्मध्ये प्रथमं 
दक्षिणां पद्याम्‌, तत उत्तराम्‌। ततस्तेनैव पुनः परीत्योदङमुखः पूर्वयोरुत्तरां, ततो दक्षिणाम्‌। एता 
अष्टावप्यर्द्धोत्सेधाः। एवमुक्त-प्रकारेण चतुस्त्रिंशदधिकमेकशतं यजुष्मत्यः, पक्षान्तराश्रयणेन 
पञ्चत्रिंशदधिकमेकशतं यजुष्मत्य उक्ताः। 


आत्मने आग्नेयकोणादारभ्यापरस्यां दिशि आरत्तिमात्रादधिक पद्यालोकद्वयं परित्यज्य 
तृतीयपद्यालोकादारभ्य लोकम्पृणा उपदध्यात्पञ्चम्यां चितौ प्रथमचितिवत्प्रदक्षिणं प्रागनूक पर्यन्तम्‌। ततः 
प्रत्यागत्य प्रागनूकं दक्षिणेन दक्षिणांसदेशपद्यालोकद्वयर्प्यन्ता अक्ष्णयावधिका उपधेयाः। पक्षपुच्छे च 
पूर्ववत्‌। 

अथ पञ्चमीं चितिमुपधाय त्रेधाऽग्निं विमिमीते। स मध्यमेऽपि तृतीये सहस्रमृज्वालिखिता 
इष्टका उपदधाति। अथ सहस्रमित्यालिखिता दक्षिणत उपदधाति। त्रिसाहस्त््युत्तमेति सूत्रकारवचनाच्च। 
अतश्च प्रतिभागं कथं सहस्रसंख्या वर्तत इति ? उच्यते। द्वाभ्यामूनाशीतिर्धिष्ण्येष्िति वचनात्‌ 
धिष्ण्येष्वष्टासप्ततिर्लोकम्पृणाउपधीयन्ते। ताश्च धिष्णीया उत्तमायामिति वचनात्‌ पञ्चम्यां चितौ गण्यन्ते। 
एवं त्रिषु भागेषु सहस्रं सहस्त्रं लोकम्पृणाः सम्पद्यन्ते। यथा- द्वाविंशत्यधिकमेकोनत्रिंशत्‌ शतं लोकम्पृणाः 
पञ्चम्यां चितौ उपधीताः , अष्टसप्ततिश्च धिष्ण्येष्टकाः आहत्य सहस्रत्रयं लोकम्पृणा भवन्ति। 

वैदिक चितिविज्ञानम्‌ १९ 


तत पञ्चमीं चितिं पुरीषेणावच्छाद्य विकर्णीस्वयमातृण्णसंज्ञके द्वे इष्टके शर्करामये परस्परसंलग्ने 
छिद्रयुक्ते दक्षिणोत्तरे उदडग्मुख:। तयोर्मध्ये उत्तरां विकर्णीमनूकस्योत्तरदिशि उदङ्मुख उपदध्यात्‌। एतौ 
सादनसूददोहसौ भवतः। पुरुषाभिहोमवत्‌ सपक्षपुच्छमिष्टकाचितमग्निमेकस्मिन्नुदकपर्णे पात्रे हिरण्यशकलानां 
सहस्र प्रक्षिप्य तैः प्रौक्षेत्‌। तत्राग्नेः पश्चात्प्राङमुखः, उत्तरतो दक्षिणामुखः, पुरस्तात्‌ प्रत्यङ्मुखः, 
दक्षिणत उदङ्मुखः, पुनश्चात्मा प्राङमुखस्तिष्ठन्नग्निं प्रोक्षतीति। 


एवं सर्वत्र लोकम्पृणानां यजुष्मतीनाञ्च चयनमधवर्युणोपविष्टेनात्मसम्मुखञ्च कर्त्तव्यम्‌। यथा 
अपस्याः पञ्च पञ्चानूकान्तेष्वपि। पूर्वासां चयनमुदङ्मुखोपविष्टेनोत्तरस्या अपस्याया आरभ्यात्मसम्मुखं 
दक्षिणसंस्थम्‌। तथा दक्षिणापस्यानां प्राङ्मुखेन प्रत्यक्संस्थम्‌। तथाऽपरस्यानां दक्षिणामुखेनोदक्संस्थम्‌। 
तथोत्तरापस्यानां प्रत्यङमुखोपविष्टेन प्राक्संस्थमिति। एवं सर्वत्र ज्ञेयम्‌। तथा सव्यं बाहुमन्तरमग्न्यात्ममध्यस्थं 
कृत्वा चयनं कार्यम्‌। तथा अपस्यास्वेव पूर्वासां चयने उदङ्मुखस्याधवर्योः सव्यबाहुरग्न्यात्ममध्ये 
भवति। 


दक्षिणतश्च प्राङ्मुखस्य। पश्चाच्च दक्षिणामुखस्य। उत्तरतश्चापराभिमुखस्य। उक्तविपरीत- 
दिगाश्रयणे च बहिर्भवति। तथा उत्तरलक्षणाभिरिष्टकाभिश्चायनं कर्त्तव्यम्‌। उत्तराणि उपरिलक्षणानि 
यासां तास्तथा ताभिः। लोके हि अधोमुखीभिः चयनं प्रसिद्धम्‌। अत्र तूत्तानाभिः कार्यम्‌। तथा 
सर्वासामिष्टकानां मन्त्रेणोपधानानन्तरं “तया देवतयेति''* मन्त्रेण सादनं कर्त्तव्यम्‌। “ता अस्येति'” 
सूददोहसाधिवदनं च कर्त्तव्यम्‌। एतयोः सादनसूददोहसाधिवदनयोर्नित्ये इति संज्ञा संव्यवहारार्था। 


यत्र पुनरुपधानमध्ये एव सादनमन्त्रः पठितस्तत्र तेनैव सिद्धेर्नास्य पृथक्‌ प्रयोगः। यथा 
स्वयमातृण्णोपधानमन्त्रेषु ऋतव्योपधानमन्त्रेषु च। चिदसि परिचिदसीत्येतयोश्चा। तथा एकचोदनास्वेकदेशा- 
स्विष्टकासु तन्त्रेण नित्ये भवतः एका चोदना एक विधिवाक्यं यासामिष्टकानां ता एकचोदनाः। यथा 
पूर्वाद्धे प्राणभृता दशेति। सर्वतोऽषाढावेलायां स्तोमभागा इत्याद्याः। 


तथा एकदेश उपधानस्थानं यासां ता एकदेशा:। यथाऽत्रैव पूर्वारद्धाषाढावेलादिः। तासु वह्नीष्वपि 
सकृदेव नित्ये भवतः। एतदुभयं मिलितं नित्ययोस्तन्त्रत्वे निमित्तं नैकैकम्‌। या एकचोदना एकदेशाश्चा 
तास्विति। अतश्चापस्यासु सत्यप्येकचोदनात्वे देशभेदात्पञ्चानां पञ्चानां पृथक्‌ नित्ये। तथा प्राणभृतां 
च प्रथमायाम्‌। तथा द्वितीयायामाश्विन्यादीनां वयस्यानाञ्च। तथा तृतीयानां दिश्यानां छन्दस्यानाञ्च। 
पञ्चम्यामसपत्नानां विराजाञ्च। 


स्तोमभागानां चाषाढारूपे एकस्मिन्नेव देशे उपधानविधानादेकोनसंख्यानामपि सकृन्नित्ये। 
सुष्टीनामपि रेतः सिग्विलारूपे एकस्मिन्नेव देशे विधानात्सप्तदशानामपि सकृन्नित्ये। तथा एकदेशे 
विहितानामपि चोदनाभेदे नित्यभेदः। तथा द्वितीयायामाश्विनीवैश्वदेवीप्राणभृदपस्यानाम्‌। तथा यजुष्मत्यो 
दर्भस्तम्बो लोकष्टका इत्याद्यानां सर्वासां यजुष्मतीनामुपधानमात्मन्येव कर्त्तव्यं न पक्षपुच्छेषु। तथा 

२० शोध-प्रभा 


सर्वासु चितिषु प्रथमं द्वे द्वे लोकम्पृणे तृष्णीमुपधाय तयोर्लोकम्पृणेति मन्त्रेणाभिमन्त्रणे कृत्वा पश्चाद्दश 
दश लोकम्पृणाः तूष्णीमुपधाय एकैकेन लोकम्पृणेति मन्त्रेण दशानां दशानां लोकम्पृणानामभिमन्त्रणं 
कुर्यात्‌। 

ततः सूददोहसाधिवदनमेव लोकम्पृणानां भवति सादनं न भवति। तथा- यत्रायुग्मानामिष्टकानां 
गणस्योपधानमुच्यतेपञ्चम्यां चितौ तिसृणां तिसृणां छन्दस्यानाम्‌। प्रथमायां चितौ पञ्चानां पञ्चानामपस्यानाम्‌। 
द्वितीयानां चितौ पञ्चानां पञ्चानां वयस्यानाम्‌। तृतीयानां चितौ सप्तानां सप्तानां बालखिल्यानाम्‌। 
चतुर्थ्या च नव दक्षिणेनानूकमिति नवानां सृष्टीनाम्‌। पञ्चम्यां चितौ स्तोमभागासु पञ्चदश दक्षिणेनानूकमिति 
पञ्चदशानां स्तोमभागानामिति। 


तत्र सर्वत्र तस्य त्रिपञ्चमादीष्टकागणस्य या मध्यमा इष्टका सा अनूकस्योपर्युपधेया। 
अन्यास्तु तामनूकोपहितमभित उपधेयाः। तत्र तिसृणां द्वितीया मध्यमा, पञ्चानां तृतीया मध्यमा, 
सप्तानां चतुर्थी, नवानां पञ्चमी, पञ्चदशानामष्टमी मध्यमेति। तथा या इष्टका एकैव विधीयते 
साऽप्यनूकस्योपर्येवोपधीयते। यथा- स्वयमातृण्णा, दूर्वेष्टका, द्वियजुः, विश्वज्योतिः, अषाढा, उखा, 
स्रुचौ। एताः प्रथमायाम्‌, तृतीयायां पञ्च दिश्याः, विश्वज्योतिश्च। चतुर्थ्यां दक्षिणत उत्तरतश्च 
दक्षिणोत्तरे द्वे द्वे, पञ्चम्यां विश्वज्योतिश्च। तथा- या इष्टका युग्मा विधीयन्ते ता अनूकमभितोऽद्धा 
अद्धा उपधेयाः। यथा सर्वासु चितिषु ऋतव्ये । प्रथमायां रेतः सिचौ। 


द्वितीयायां पुरस्ताच्चतस्त्रो वयस्याः। तृतीयायां पूर्वार्धे दश-प्राणभृतः। द्वादश द्वादशाप्ययेषु 
छन्दस्याश्च। यथा च चतुर्थ्या पुरस्तात्पश्चाच्चानूकान्तयोर्दक्षिणोत्तरे द्वे द्वे। प्रागनूकमुत्तरेण सृष्ट्यश्च। 
चतुर्दशार्धपद्याः षड्पद्याशच। तथा पञ्चम्यां दश दश विराजाः प्रागनूकमुत्तरेण स्तोमभागाः गार्हपत्य-पुनश्चिती 
च। विकर्णी स्वयमातृण्णे च। 


उपर्युक्तेन विवरणेनेदं सुस्पष्टमेव यच्चयनयागे चितीनां यत्स्वरूपं व्याख्यातं तद्वैज्ञानिकरीत्या 
प्रतिपादितम्‌। “विज्ञान यज्ञं तनुते''' इति कथनं तु अस्मिन्‌ यागपक्षे निरतिशयं घटते। शिल्पत्वगुण- 
बैभवादस्य प्रौद्योगिकीत्वमपि कल्पयितुं शक्यते। अनेकविधाग्निचितिनिर्माणद्वारा प्रौद्योगिकीविज्ञानस्य 
वास्तुविज्ञानस्य च स्पष्टं स्वरूपं मिलत्येव। नानाविधौषधीनामपि प्रयोगोऽत्र विहितस्तेन रसायनविज्ञानस्यापि 
प्रचुरप्रदर्शनमस्त्येव। आत्मापुच्छपक्षादिभावैर्जीवविशेषस्य कल्पनमपि जीवविज्ञानविषयं प्रकाशयति। 
देवतानामत्रावाहनपूजनादिकं च भवति तेनास्याधिदैविकत्वम्‌, पुरुषशरीरावयवानां तथा चाऽऽध्यात्मिक 
पक्षस्योपकल्पनन्तु नितान्तमाध्यात्मिकपक्षमनुसरति। भौतिकस्याकाशपृथिवीवाय्वग्निदिशादितत्त्वानां 
स्वरूपोपपादनमाधिभौतिकरहस्यमुद्घाटयति। तेनात्र विविधवैज्ञानिकपक्षाणां निदर्शनं सञ्जातमतः दाढर्येनदं 
शक्यते वक्तुं यच्चयनयागस्य चितिनिर्माणप्रक्रिया नितान्तं वैज्ञानिकसिद्धान्ताधारे विनिर्मिता। नास्त्यत्र 
केषाञ्चिल्लेशतोऽपि सन्देहस्यावसरः। 


१ तै.उपनिषद्‌- २/५/१ 

वैदिक चितिविज्ञानम्‌ २१ 


यतस्तु यथाद्यतनीया: तथाविधाः वैज्ञानिकाः पारमाण्विकशक्तीनां विषये चिन्तनं मन्थनं च 
कृत्वा स्वीयायां प्रयोगशालायां तेषां प्रतिपादनं विधाय सिद्धान्तप्रतिपादनपूर्वकमाविष्कारादिक कुर्वन्ति , 
तथैवाऽस्माक पूर्वजाः सप्तविधा ऋषय उक्तास्ते यथा- 


“ सप्तब्रहार्षिदेवर्षिमहर्षिपरमर्षयः। 
काण्डर्षिश्च श्रुतर्षिश्च राजर्षिश्च क्रमावराः।। ' १ 


अनेन वचनेन व्यासादयो महर्षयः, कण्वादयो देवर्षयः, भेलादयः परमर्षयः, वशिष्ठादयः 
ब्रह्मर्षयः, सुश्रुतादयः श्रुतर्षयः, ऋतुपणीदयः राजर्षयः, जैमिन्यादयः काण्डर्षयः प्रसिद्धाः सन्ति। ते च 
सप्तर्षयः यज्ञशालाभूतायां स्वीयां प्रयोगशालायां कृष्णाजिनरूपेषूपयुक्तासने षूपविष्टास्सन्तो 
विविधवैज्ञानिकरहस्यानामुद्घाटनं वैदिकविज्ञानसिद्धान्तानाञ्च प्रतिपादनञ्चक्रुः। तेषां या दृष्टिरासीत्सा 
सार्वभौमिकी, तेषामनुष्ठानरूपाः प्रयोगाः सर्वविधकल्याणात्मकाश्चासन्‌। परमद्यतनीयाः वैज्ञानिकास्तु 
केवलं ध्वंसात्मकसिद्धान्तानां प्रतिपादनं कृत्वा जगतः मूलस्वरूपमुच्छेत्तु स्वीयामूर्जाशक्तिं प्रयुञ्जन्ति। 
नैतैराविष्कारैर्जनकल्याणं जगत्कल्याणं वा सम्भवमिति। 


१ हिन्दूधर्मकोषे (डा०राजवलीपांडे) १३८ तमे पृष्ठे ऋ षिपदव्याख्याने। 

गृहप्रवेशमुहूर्तों निषिद्धकालनिर्णयश्च 


डॉ. परमानन्द भारद्वाजः 


“काल: शुभक्रियायोग्यो मुहूर्त इत्यभिधीयते'' अर्थात्‌ या घटी समस्तक्रियासम्पादनाय शुभा 
स्यात्‌ सैव मुहूर्त इति। अत्र क्रियाशब्देन विभिन्नशुभकार्याणां सम्पादनमित्येव तात्पर्यम्‌। यथा- 
गर्भाधानादय: षोडशसंस्कारा:, विविधाः यात्राः, गृहनिर्माणे भूमिपूजनात्‌ गृहप्रवेशं यावत्‌ कालनिर्धारणमित्यत्र 
सर्वासां क्रियाणां बोधः क्रियाशब्देनेति। यथोक्तं काश्यपेनापि- 


““ग्रहणग्रहसङक्रान्तियज्ञाध्ययनकर्मणां प्रयोजनं व्रतोद्वाह क्रियाणां कालनिर्णयः '' 


अर्थात्‌ ग्रहणं, ग्रहसङ्क्रमणकालः, यज्ञारम्भकालः, अध्ययनाध्यापनकर्म, व्रतः विवाहः 
एतासां सर्वासां क्रियाणां कालनिर्णय एव मुहूर्त इति। 


सुखदुखकरं कर्म शुभाशुभमुहूर्तजम्‌। 
जन्मान्तरेऽपि तत्कुर्यात्‌ फलं तस्यान्वयेऽपि सा॥' 


भारतीयवास्तुशास्त्रानुसारं भवननिर्माणकार्यस्य सम्पन्ने सति गृहप्रवेशविधिरुक्तः। स च 
त्रिविधः-अपूर्वः, सपूर्वः, द्वन्दश्चेति। 


१. यस्मिन्‌ नवनिर्मिते भवने आवासाय व्यवसायाय वा गृहप्रवेशः क्रियते सो विधि अपूर्वो नाम्ना 
अभिधीयते। 


२. यत्र भवनं पूर्वनिर्मितमस्ति परञ्च दीर्घयात्रा प्रसङ्गात्परं (विदेशयात्रा, तीर्थाटनं, प्राककाले 
नृपाणां युद्धादनन्तरं कृतप्रवेशं स्यात्‌) तत्र निवासाय व्यापाराय वा प्रवेशं क्रियते सो विधिः 
सपूर्वेति। 


३. वास्तुदोषनिवारणाय भवनस्य निर्माणकार्य, गृहजीर्णोद्धारं, अग्निवर्षावायु- तीव्रवेगादिभि: क्षतिग्रस्तस्य 
भवनस्य निर्माणात्परं यत्‌ प्रवेशं क्रियते तत्‌ द्वन्द्रप्रवेशमित्युच्यते। द्वन्दः पुरातनगृहप्रवेशं वा 
इति नाम्नापि ज्ञातुं शक्यते। पुरातनगृहप्रवेशस्य प्रवेशकालनिर्धारणविधिरपि भिन्न एव। 


आदौ अत्र नूतनगृहप्रवेशमुहूर्तस्य विषये चर्चा प्रस्तूयते अपूर्व गृहप्रवेशं दिवसे रात्रौः वा 
कदापि शुभलग्नेषु कर्तु शक्यते। स्थिरलग्नस्य स्थितिस्तत्र गृहप्रवेशाय सर्वश्रेष्ठा: (वृष-सिंह- वृश्चिक 


१. प्रश्नमार्गः अ. १ श्लो. १० 
२. दिवा च रात्रौ च गृहप्रवेशः। वृ. बा. माला गृ. प्र. प्र. श्लो. २ 

गृहप्रवेशमुहूर्तो निषिद्धकालनिर्णयश्च २३ 


कुम्भश्च)। द्विस्वभावलग्नेष्वपि गृहप्रवेशं कर्तु शक्यते। गृहप्रवेशलग्नात्‌ चतुर्थपञ्चमस्थानयोः स्थितिः 
रिक्ता भवितव्या। अपि च केद्दे त्रिकोणे च शुभग्रहाः त्रिषडायस्थलेषु च पापग्रहाः स्युस्तदा गृहप्रवेश 
शुभफलप्रदम्‌। तस्मात्‌ “ स्थिरलग्नेषु गृहप्रवेश श्रेष्ठम्‌'' इति।' 

गृहप्रवेशे मासविचारः- 


वास्तुशास्त्रज्ञैः उत्तरायणस्य चत्वारो मासा गृहप्रवेशायश्रेष्ठाः स्वीकृतास्ते च '*माघ-फाल्गुन- 
वैशाख-ज्येष्ठमासाः'' यथोक्तम्‌ - माघफाल्गुनवैशाखज्येष्ठमासेषु शोभन:।''* नूतनगृहप्रवेशं '' अपूर्वम्‌'”, 
यात्रानिवृतौ राज्ञौ गृहप्रवेशं '“ सपूर्वम्‌'' द्वन्दगृहप्रवेशञ्चैतत्‌ त्रयमुत्तरायणे प्रशस्तमुक्तम्‌। परञ्च ये जनाः 
व्यवसायशीलाः तथा च पणेन पुनः पुनः गृह प्रत्यर्पयन्ति तेषां कृते पुरातनगृहप्रवेशाय दक्षिणायनमुचितम्‌ 
अर्थात्‌ दक्षिणायनेऽपि गृहप्रवेशं भवितुं शक्यते। न चास्मिन्‌ काले शुक्रगुर्वोः अस्तकालं, अधिकमासादिकालञ्च 
वर्जिते। परञ्च नूतनगृहप्रवेशाय उत्तरायणमेव। सामाजिकी दृष्टिः शास्त्रीयदृष्टेभिन्नाः प्रतीयते। समाजे 
समान्यतया दीपमालिकापर्वणः पूर्वमेव जनाः गृहप्रवेशमिच्छन्ति। जनानां मतं वर्तते यन्‌ नूतनगृहे एव 
दीपमालिकापर्वणारम्भो भवेत्‌ न तु होलिकापर्वणि। विषयेऽस्मिन्‌ प्रथमस्य शुभमपरस्याशुभमित्येवावगमनम्‌। 
यतोहि होलिकायाः दहनं नैव तत्र शुभसूचकम्‌, परञ्च पङ्क्तिरियमस्य मतस्य खण्डनं करोति 
यत्‌-आदौ सौम्यायने कार्यनववास्तुप्रवेशनम्‌।'' अर्थात्‌ नूतनगृहप्रवेशमुत्तरायणे भवितव्यम्‌। यतोहि 
दीपमालिका दक्षिणायने होलिका चोत्तरायणे समागच्छतस्तस्माच्छास्त्रीयवचनानुसारेण एतेषु मासेषु एव 
गृहप्रवेशं करणीयम्‌। वशिष्ठमतानुसारमतेषां मासानां गृहफलं यथा- 


माघेऽर्थलाभः प्रथमप्रवेशः पुत्रार्थलाभः खलु फाल्गुने च। 
चेत्रेऽर्थहानिर्धनधान्यलाभो वैशाखमासे पशुपुत्रलाभः॥' 
अर्थात्‌ माघमासे गृहप्रवेशेनार्थलाभः फाल्गुनमासे पुत्रलाभोऽर्थलाभश्च, चैत्रमासेऽर्थहानिः, 
वैशाखे धनधान्यलाभः ज्येष्ठे च पशुपुत्रलाभो भवति। 
प्रवेशो मध्यमो ज्ञेयः सौम्यकार्तिकमासयोः। 
प्रवेशनिर्णयः प्रोक्तः शास्त्रज्ञैः पूर्वसूरिभिः॥" 
गृहप्रवेशाय मार्गशीर्षकार्तिकयोः समयः मध्यमः स्वीक्रियते। अत्र अनयोर्मासयोः ग्रहणं 
““सपूर्व'' द्वन्दो वा गृहप्रवेशाय कर्तव्यम्‌। 
नक्षत्रविचारः- 


चित्रोत्तराधातुशशाङ्कमित्रवस्वन्त्यवारीश्वरभेषु नूनम्‌। 
आयुर्धनारोग्यसुपुत्रपौत्रसुकीर्तिदः स्यात्त्रिविधः प्रवेशः॥* 


निष्पञ्चके स्थिरे लग्ने द्वयङ्गे बालयमारभेत्‌। 
आदौ सौभ्यायने कार्य नववास्तुप्रवेशनम्‌। वृ. वा. श्लो.२ 
वृ. वा. भा. पृ. स. १०३ 
वृ. पा. गृ. प्र. प्र. श्लो स. ५ 
वृ. वा. गृ. प्र. प्र. श्लो. स. ८ 

२४ शोध-प्रभा 


अर्थात्‌ चित्रा, त्रयोत्तरा (उत्तराफाल्गुनी, उत्तराषाढा, उत्तराभाद्रपद:) रोहिणी, मृगशिरा, अनुराधा, 
धनिष्ठा, रेवती, शतभिषानक्षत्रेषु त्रिविधेष्वपूर्वसपूर्वद्वन्देषु च यदि गृहप्रवेश क्रियते तदा 
धनमायुरारोग्यपुत्रपौत्रवंशवृद्धिः। “' क्रूरगृहाधिष्ठितविद्धं च वर्जनीयं त्रिविधप्रवेशे।'' अर्थात्‌ यस्मिन्‌ 
नक्षत्रे पापग्रहाः स्युस्तथा च यन्नक्षत्र पापग्रहैः विद्धः स्यात्‌ तस्मिन्‌ समये गृहप्रवेशं वर्जितम्‌। पूर्वोक्तानि 
नक्षत्राणि यानि गृहप्रवेशशुभानि स्वीक्रियन्ते तानि सर्वाण्यपि पापग्रहयुक्तत्वात्‌ वर्जितानि। गृहे सततवृद्धये 
शुक्लपक्षे गृहप्रवेशं श्रेष्ठम्‌। कृष्णपक्षस्य दशम्याः परं गृहप्रवेशं सर्वथा निषिद्धम्‌। यथोक्तम्‌- 


““शुक्ले च पक्षे सुतरां वृद्ध्यै कृष्णे च तावददशमीं च यावत्‌।'"* 


नूतनपुरातनयोः गृहप्रवेशं रविभौमयोः वर्जितम्‌, तथा च प्रवेशलग्ने एतेषां नवांशोऽपि वर्जितः। 
अर्थात्‌ गृहप्रवेशस्य लग्नस्य नवांशे मेषसिंहवृश्चिकानां नैव भवितव्यम्‌।` एतत्‌ सर्व परित्यज्य 
सोम-बुध-गुरु-शुक्र-शनि-वासराणां गृहप्रवेशसम्बद्धकार्य प्रशस्तं स्वीकृतम्‌। 


गृहप्रवेशे कुम्भचक्रविचारः- 


त्रिविधगृहप्रवेशे कलशचक्रस्य कुम्भचक्रस्य च विचारः क्रियते। कुम्भचक्रनिर्माणे सूर्यनक्षत्रात्‌ 
गणना प्रारभ्यते अर्थात्‌ गृहप्रवेशस्य दिवसे सूर्ये यस्मिन्‌ नक्षत्रे तिष्ठति ततो वर्तमानगृहप्रवेशे दिवसस्थ 
चन्द्रनक्षत्रे यावत्‌ गणना क्रियते। यथा ज्योतिषशास्त्रे- 


भूर्वेदपञ्चक त्रिस्त्रिः प्रवेशे कलशेऽकभात्‌। 
मृतिर्गतिर्धनं श्रीः स्याद्वैरं शुक्रस्थिरता सुखम्‌॥? 


भूः = १, वेद =४, पञ्चकं = चत्वारि पञ्चवारं अर्थात्‌ - (४,४,४,४,४) त्रिस्त्रि = 
त्रीणिवारद्वयं (३-३) नक्षत्राणि संस्थापय कलशचक्र फलं विमूश्येत्‌। 


यत्र सूर्यनक्षत्रं वर्तते तत्रैव यदि चन्द्रोऽपि स्यात्तदा गृहप्रवेशं जातकस्य कृते मृत्युदायकमिति। 
समयोऽयममावस्यायाः। अग्रिमेषु चतुर्षु नक्षत्रेषु चाञ्चल्यम्‌ अस्थिरता वा, ततोऽग्रे ५ तः ९ नक्षत्राणि 
यावत्‌ धनलाभः, १० तः १३ पयन्तं श्रीप्राप्तिः, १४तः १७ पर्यन्तं वैरभावः, १८ तः २१ यावच्छोकः, 
२२ तः २४ पर्यन्तं स्थिरता, २५ तः २७ यावच्च सुखप्राप्तिर्भवति वृहद्वास्तुमालायामप्युक्तमस्ति- 


वक्त्रे भूरविभात्प्रवेशसमये कुम्भेऽग्निदाहः कृतः 
प्राच्यामुद्वसनं कृतायमगताः लाभः कृताः पश्चिमे। 
श्रीर्वदाः कलिरुत्तरे युगमिता गर्भे विनाशो गुदे 
रामाः स्थैर्यमतः स्थिरत्वमनलाः कण्ठे भवेत्सर्वदा॥ 


१. वृ. वागू प्र. प्र. श्लो. स. ६ 


२. वृ. वाग्‌. प्र. प्र. श्लो. स. ९ 
३. वास्तु सौख्यम्‌ श्लो. स. १०२ 

गृहप्रवेशमुहूर्तो निषिद्धकालनिर्णयश्च २५ 


अर्थात्‌ गृहप्रवेशसमये कलशाकृतिं विधाय तत्र नक्षत्राणां स्थापना क्रियते। गणना च सूर्यनक्षत्रात्‌ 
एव। सूर्यनक्षत्रात्‌ कलशचक्रमुखं १, तत्र प्रवेशेनाग्निदाहः, कलशपूर्वाभिमुखे ४ नक्षत्राणि, फलमुद्वासः 
(गृहविदेशगमनम्‌) ४ नक्षत्राणि दक्षिणे लाभफलप्रदायकानि, ४ पश्चिमे श्रीप्राप्तिः, ४ उत्तरस्यां 
कलहः ४ नक्षत्राणि गर्भे (मध्ये) गर्भनाशकानि, ३ अधो भागे स्थिरता, अन्येषु त्रिषु नक्षत्रेषु कण्ठे 
सुस्थिता च भवति। 


““कुम्भचक्रनिर्माणम्‌'' 


अगदाः | उद्डसतम्‌ | लाभः | प्राप्ति] कलेश: विनाशः 


गृहप्रवेशे वामरविविचारः- 


गृहप्रवेशसमये वामरविविचाराय प्रवेशलग्नः, गृहमुखदिशा, राशीनां च ज्ञानमपेक्षितमस्तिः। 
पूर्वाभिमुखगृहप्रवेशे यदि गृहप्रवेशे लग्नात्‌ अष्टमस्थाने च राशिः स्थितः तस्माद्‌ अग्रिमं पञ्चमं स्थानं 
यावत्‌ यस्मिन्‌ राशौ सूर्यः स्यात्‌ सैव वामरविर्भवतिः। दक्षिणाभिमुखगृहाय लग्नात्‌ पञ्चमस्थानस्य 
राशेः पञ्चराशिपर्यन्तं, पश्चिमाभिमुखाय द्वितीयस्थानात्‌ राशेः पञ्चराशयः यावत्‌, उत्तराभिमुखाय 
एकादश स्थानात्‌ राशेः पञ्चराशिपर्यन्तं यदि सूर्यः स्यात्तदा वामरविरुच्यते। यथोक्तं रामदैवज्ञेनापि- 


““वामरविर्मृत्युसुतार्थलाभतोऽके पञ्चमे प्राग्वदनादिमन्दिरे '” 


उदाहरणरूपेण यदि गृहप्रवेशलग्ने सिंहः स्यात्‌ तदा पूर्वाभिमुखगृहप्रवेशस्याष्टमस्थाने मीनराशि 
भविष्यति तस्मादग्रिमे राशौ पञ्चमे यदि सूर्यः तदा वामरवि इति। गृहप्रवेशाय अस्य शुभलक्षणम्‌- 

२६ शोध-प्रभा 


$$ वामरतिचकम 1? 


भवनमुखदिशा पूर्वाभिमुखं भवनम्‌ दक्षिणाभिमुखं भवनम्‌ पश्चिमाभिमुखं भवनम्‌ उत्तराभिमुखं भवनम्‌ 


एवं गृहमुखविचारेण पूर्णातिथो (५/१०/१५) पूर्वाभिमुखगृहे, नन्दातिथो (१/५/११) दक्षिणाभिमुखगृहे, 
भद्रातिथौ (२/५/१२) पश्चिमाभिमुखगृहे, जयातिथौ च (३/८/१३) उत्तराभिमुखगृहे प्रवेशं शुभं मन्यते। 


रिक्तायां (४/९/१४) गृहप्रवेशं वर्जितम्‌। यथोक्तमाचार्यरामदैवज्ञेनापि- 


पूर्णातिथौ प्राग्वदने गृहे शुभो नन्दादिके याम्यजलोत्तरानने''' 
जीर्णगृहप्रवेशविचारः- 


अग्निजलवायुप्रकोपात्‌ नष्टस्य गृहस्य यदि पुनर्निर्माणं क्रियते तदा श्रवण-कार्तिक- मृगशीर्ष 
मासेषु, स्वाती-धनिष्ठा-शतभिषानक्षत्रेषु च प्रवेशं शुभम्‌। ग्रहाणामुदयस्यास्तस्य वा विचारोऽस्मिन्‌ प्रवेशं 
नैव क्रियते। 
गृहप्रवेशे निषिद्धकालः- 


नूतनगृहप्रवेशे गुरुशुक्रयोरस्तकालः, अधिकमासः, क्षयमासः, एतान्‌ मासान्‌ परित्यज्य अन्येषु 
मासेषु सूर्यभौमवारयोः, चरलग्ने, सर्वेषु लग्नेषु सूर्यभौमयोः नवांशकालः, रिक्तातिथौ (४/९/१४) , 
अमावस्यासक्रान्तिकालः, पितृपक्षे श्राद्धतिथिषु, अशुभयोगेषु, पूर्वोक्तनक्षत्राणि परित्यज्य अन्येषु नक्षत्रेषु 
लग्नात्‌ ४/८ स्थानयोः ग्रहः न स्यात्‌। 


गृहप्रवेशे निषिद्धकार्याणि 


अकपाटमनाच्छन्नमदत्तबलिभो जनम्‌। 
गृह न प्रविशेदेवं विपदामाकरं हि तत्‌॥ 


अर्थात्‌ अकपाटं, अनाच्छन्नं, अदत्तबलः, ब्राह्मणभोजनं बिना च गृहे मा प्रविशेत्‌ एतादृशं गृह 
विपत्कारकमिति। 

विध्यर्थवाद: 


प्रो. वशिष्ठत्रिपाठी 
पपीः पायादपायात्‌ 


१ 
वाचस्पतिं गिरिसुतैकधवं नितान्तं ध्यात्वा प्रणम्य विबुधं भवजन्महेतुम्‌। 
शास्त्रोकतवैधविमलं वचसा प्रवक्तुं संकामये निखिलशास्त्रधृतां पुरस्तात्‌॥ 


२ 
वाक्यार्थशास्त्रपटवो वरपण्डितास्ते मीमांसकाश्च कुशलाः कथयन्ति भिन्नम्‌। 
तकैकगर्वनिपुणा मतिवित्तवीरा गर्जन्ति केशरिनिभा विपिने विधिज्ञाः॥ 


३ 
विध्यर्थवादविमला रमणीयचर्चा नैयायिकाः सनयना ब्रुवते सतर्काः। 


लिङर्थसिन्धुसकलं सहितं प्रवीणा भिन्नं सयुक्तिपथगा अभयार्थदास्ते॥ 


डु 
गूढार्थराशिरमलो बुधचिन्तनीयः क्लेशाकरश्च विषमो विषयो वरिष्ठः। 
वेदैकमूलमधुरो विदुषां रसालो धीराग्रगण्यधवलैः परिचिन्तितश्च॥ 


५ 
विस्फोटनाय यतनो ममकाल तस्य साफल्यलाभकमलं चिनुते न वेति। 
पश्यामि लेखलघुना विदुषां पुरस्तात्‌ तत्र प्रमाणमधुना भवतां च तोषः॥ 


६ 
भव्यैकबोधरसदाः कुरसापहारा दिव्यार्थचिन्तनपरा नयशास्त्रसाराः। 
बोधैकगूढविपिनेऽभयाश्च सिंहा विध्यर्थवादपटवो विजयं व्रजन्ति॥ 


७ 
धीराः समग्रनिगमागमतत्त्वधारा: कीरा न वस्तुविमले पटुतामुपेता:। 
तच्चिन्तनं भयहरं न कदापि हेयं . . . . . . 

२८ शोध-प्रभा 


शब्दस्य प्रमाणान्तरत्वं नैयायिकैः सोपपत्तिसाधितम्‌। तस्य चिन्तनमिदानीं नावश्यकम्‌ अप्रकृतत्वात्‌। 
किन्तु विधिवाक्यं तस्यैवाङ्गमेकम्‌। यद्‌विधिवाक्यघटकविधिप्रत्ययघटितमास्ते तस्य 
प्रकृतत्वाच्चिन्तनमावश्यकमितिधिया तदेव चिन्त्यते। विधिप्रत्ययस्य च लट्‌, लोट्‌, लिङ्‌, तव्य- 
तव्यत्‌-अनीयर्‌-ण्यदादिभेदादनेकविधत्वम्‌। 


यथा अग्निहोत्रं जुहोति, समिधमानय, यजेत, अध्येतव्यम्‌, हवनीयम्‌, ध्येयं धार्यमादि। 
विधिप्रत्ययस्यार्थो विधिरूपस्यार्थस्य बोधकः प्रत्ययः। स॒ च विधिर्यज्ज्ञानेन नरो विविधकर्मसु प्रवर्तते। 
तदीयार्थविषये तत्तद्दार्शनिकानां नाना मतानि राजन्ते। प्रस्तुते निबन्धे तानि विविधानि मतानि समीक्ष्य 
न्यायशास्त्रसम्मतमतं विध्यर्थविषयकमिह प्राधान्येन निरूपितम्‌। तथाहि- 


स्वर्गकामो यजेत। एतद्वाक्यार्थावबोधानन्तरं यागानुष्ठाने स्वर्गार्थो नरः प्रवर्तते। अत्राविवादं 
सर्वमान्यतास्ते। न कस्यापि विदुषो वैमत्यमत्र। अतोऽस्य वाक्यार्थबोधसम्बन्धं विचार्य विद्वद्भिः 
स्वस्वमतानि प्रकटितानि। वैचारिकभिन्नताया मुख्यकेन्द्रो यजेतेत्यत्र विधिप्रत्ययलिङप्रत्ययस्य प्रतिपाद्योऽर्थः। 
अत्र सन्दर्भे मीमांसका ब्रुवते यदुक्तं वाक्यं वेदस्यापौरुषेयस्येदमप्येकवाक्यमपौरुषेयमास्ते। अतस्तदर्थावबोधे 
तथा ततो भाव्यानुष्ठाने नरस्य प्रवृत्तो कस्यापि पुरुषस्य साहाय्यं नापेक्षते। 


मीमांसकास्ते कथयन्ति यदुक्तवाक्यान्तर्गतलिङ्स्थानिकतप्रत्यये सहजैका भावना प्रवृत्तिर्यागानुष्ठाने 
जायते। तन्मतानुसारमुक्तवाक्याद्‌ आपाततो यदर्थबोधोदयः सम्पद्यते ततो यागानुष्ठाने स्वर्गार्थनरस्य 
प्रवृत्षेन सम्भवस्तदर्थ तादृशस्य बोधस्यापेक्षोत्पद्यते यत्र यागस्य प्राशस्त्यं तदर्थमनुष्ठानस्य प्रक्रिया-इतिकर्त्तव्यता , 
तथा ततः प्राप्यस्य फलस्य स्पष्टमाभास आस्ते। सहेव तदुत्पत्तौ कस्यापि अवदानं नापेक्षितम्‌। 


एतदर्थ मीमांसकानां तेषामिदं चिन्तनमास्ते यदुक्तवाक्यस्य यजेत इत्यंशे आंशद्वयमास्ते, एको 
यज्‌ धातुरपरो लिङ्स्थानिकतप्रत्ययः। तप्रत्ययस्यापि रूपट्टयं विद्यते लिङ्त्वं तिङ्त्वञ्चेति। लिङ्त्वरूपार्थं 
भावना-प्रवर्त्तंना या उक्तवाक्याश्रिता शाब्दीभावना-शब्दनिष्ठा भावनेति कथ्यते। तिङ्त्वरूपेणापि तदर्थो 
भावनैवास्ते किन्तु सा शाब्दीभावनाभिन्ना प्रवृत्तिरूपा प्रवर्त्तनीयपुरुषे विद्यमाना सती आर्थीभावना 
पौरुषभावनेत्युच्यते। 


तप्रत्ययतः उक्तभावनाया उपस्थितौ तस्याः करणमितिकर्त्तव्यता-कर्ततव्यप्रकारतया साध्यस्या- 
काङ्केत्यादीनां जिज्ञासोदयो जायते यतः उक्तभावनाद्वयी अपि करणादिषु त्रिष्वर्थेषु स्वभावतः साकाङ्का। 
उक्ताकाङ्कानुरोधेन शाब्दीभावनायां लिङज्ञानं करणम्‌ अर्थवादवाक्याधीनं यागप्राशस्त्यज्ञानम्‌ इतिकर्त्तव्यतारूपम्‌ 
पुरुषप्रवृत्तिरूपार्थिभावनासाध्यरूपेति तत्तद्रूपेण अन्वयं लभते। फलतो लिङ्ज्ञानकरणकयागप्राशस्त्यज्ञानेति- 
कर्त्तव्यताकपुरुषप्रवृत्तिरूपार्थभावनासाध्यकभावनारूपेण लिङ्गर्थशाब्दीभावनाया बोधो भवति। उक्तवाक्य- 
स्याभिप्रायोऽयं यदर्थवादवाक्येन यागप्राशस्त्यज्ञाने सति तिङ्प्रत्ययघटितवाक्यगतभावनया प्रवर्तनया 
आर्थीभावना यागानुष्ठाने पुरुषप्रवृत्तिः साधिता भवति। 

उक्तरीत्यार्थींभावनयोत्पन्नाकाङ्कानुरोधेन तत्र यज्‌ धात्वर्थस्य यागस्य करणरूपेण 
यागाङ्गभूतकर्मबोधकवाक्येन अवगतानां प्रयाजाद्यङ्गकर्मणामिति कर्त्तव्यतारूपेण स्वर्गकामशब्दघटकस्वर्गशब्दार्थ- 
स्वर्गस्य च साध्यरूपेणान्वये यागकरणक-प्रयाजादीतिकर्ततव्यताकस्वर्गसाध्यकप्रवृत्तिरूपार्थी भावनाया बोधो 
जायते। यदर्थः पुरुषप्रवृत्तिरूपार्थीभावनया सम्पन्नप्रयाजावङ्गकर्मपूर्वकयागेन स्वर्गः साधितो भवति। 


उक्तरूपायां ज्ञातशाब्दीभावनायां जनकत्वसम्बन्धेन उक्तरूपज्ञातार्थीभावनाया अन्वयेन उक्तवाक्येन 
लिङ्ज्ञानकरणकयागप्राशस्त्यज्ञानेतिकर्त्तव्यताक भावनाया: यागकरणकप्रयाजादीतिकर्त्तव्यताकस्वर्गसाध्य- 
कभावनायाः जनकत्वरूपे बोधः सम्पद्यते। आशयोऽयं यद्‌ अर्थवादवाक्येन यागप्राशस्त्यज्ञात्र- 
लिङ्घटितोक्तवाक्येन प्रवर्तितपुरुषेण प्रयाजाङ्गसहितस्य यागस्यानुष्ठानेन स्वर्गः साधिसम्पन्नो जायते। 


अत्रेदं ध्यातव्यमस्ति यल्लिङज्ञाने शाब्दीभावनाया एवं यागे आर्थीभावनायाः करणता जनकत्वे 
सति जनकजनकत्वरूपा नास्ते यथा स्मृतेर्जनक एवं स्मृतिजनकसंस्कारजनकानुभवे स्मृतेः कारणतास्ते। 
किन्तु पारिभाषिकी कारणतास्ते। सा च जन्यजनकत्वरूपा। यतो लिङज्ञानं शाब्दीभावनायास्तथा याग 
आर्थीभावनायाः जनको नास्ति, किन्तु पारिभाषिकी कारणतास्ते सा च जन्यजनकत्वरूपा। लिङ्ज्ञानं 
शाब्दीभावनाजन्यार्थीभावनायाः जनकत्वे शाब्दीभावनाया जनकत्वेन शाब्दीभावनाया यागश्च आर्थीभावना 
या जन्यस्य स्वर्गस्य जनकत्वेन आर्थीभावनायाः पारिभाषिक करणमास्ते। करणतासम्बन्धेन लिङ्ज्ञानं 
शाब्दीभावनायां यागश्च आर्थीभावनायां विशेषणमास्ते। इत्थं यागस्य प्राशस्त्यज्ञानं प्रयाजाङ्गकर्म च 
इतिकर्त्तव्यता सम्बन्धेन क्रमशः शाब्दीभावनायामार्थीभावनायाञ्च विशेषणमास्ते। 


तथा आर्थीभावना शाब्दीभावनायां स्वर्गश्च आर्थीभावनायां साध्यतासम्बन्धेन विशेषणमास्ते। 
प्रथमान्तस्वर्गकामशब्दस्य स्वर्गकामनियोज्यकत्वरूपोऽर्थो यजूधात्वर्थयागे विशेषणं भवति। तथा उक्तरूपे 
अवगतशाब्दीभावनायाम्‌ उक्तरूपे अवगतार्थीभावना जनकतासम्बन्धेन विशेषणीभूता। 


फलतः '' स्वर्गकामो यजेत'' इत्येतद्वाक्यतः स्वर्गकामनियोज्य-यागकरणकप्रयाजादीतिकर्त्तव्यताक , 
स्वर्गसाध्यकार्थीभावनाजनक रूपे लिङ्गज्ञानकरणकयागप्राशस्त्यज्ञानेतिकर्ततव्यताक- शाब्दीभावनाया बोधो 
जायते। 


सुस्पष्टमिदं यदुक्तवाक्येन उक्तबोधः तस्यैव नरस्य सम्भवो यस्य उक्तवाक्येन सह 
सम्बद्धार्थवादवाक्यस्य तथा प्रयाजाङ्गकर्मबोधकवाक्यस्यापि ज्ञानमस्ति, अतः यस्य उक्तवाक्यानां बोधो 
नास्ति “स्वर्गकामो यजेत'' अस्यैव वाक्यमात्रस्य केवलस्य ज्ञानमास्ते तस्य उक्तप्रकारकबोधस्य न 
संभवः। 


विशेषरूपेणेदं धातव्यमस्ति यदुक्तरूपे भावनायाः बोध एक घटका वस्तुस्थितिभावस्य ज्ञानमास्ते। 
अतोऽनेन यागानुष्ठानेन स्वर्गार्थस्य नरस्य प्रवृत्तेन सम्भवः। तदर्थं तु यागे स्वर्गरूपेष्टसाधनताया 
बोधोऽपेक्षितः यत इष्टसाधनताबोधमन्तरा कस्मिन्नपि कर्मणि प्रवृत्तिलौकानुभवविरुद्धास्ते। अतो मीमांकमतेऽपि 
भावनाया उक्तबोधानन्तरं यागे इष्ट्साधनताया बोधो मान्यो वर्तते स च भवत्येव भावनाया उक्तबोधानन्तरं 
यागकरणकस्वर्गसाध्यकप्रवृत्तिरूपार्थीभावनायां यागे इष्टसाधनताज्ञानमन्तरा अनुपपत्त्यैवेदं सिद्धम्‌। 

अस्याभिप्रायोऽयमास्ते यत्‌ “ स्वर्गकामो यजेत'' वाक्यादुत्पन्नोक्तभावनाया उक्तबोधः प्रवृत्तिरूपार्थी 
भावनायां यागे इष्टसाधनतामन्तरा अनुपपन्नज्ञानादुद्‌भूतयागे इष्टसाधनताज्ञानद्वारा पुरुषं यागानुष्ठाने 
प्रवर्तयति। 


नैयायिकाः मीमांसकानां विदुषामुक्तमान्यतया लाभमुपेत्य निजीयमिमं सिद्धान्तं स्थापयन्ति 
यद्‌ “'स्वर्गकामो यजेत'' इत्येतद्वाक्यस्य प्रवर्तकत्वोपपत्तये यागे इष्टसाधनताया बोध अनिवार्यतया 
कल्पनीय आस्ते तदा औचित्यं तदेव भजते यच्छाब्दीं भावनां लिङर्थ न मत्वा इष्टसाधनतैव 
लिङर्थत्वेन स्वीकर्त्तव्या। उक्तवाक्याच्च साक्षात्‌ यागे इष्टसाधनताया बोधमङ्गीकृत्य तस्या एव 
यागानुष्ठाने स्वर्गार्थस्य नरस्य प्रवर्तकत्वमौचित्यं धत्ते। एतद्विमर्शपथाच्छाब्दीभावना लिङर्थो न अपि 
तु इष्टसाधनतैव न्यायमतानुकूलं लिङादिविधिप्रत्ययानामर्थो वर्तति। 


उपर्युक्तमान्यतास्थितौ प्रश्‍नो5यमुदेति यन्मीमांसक मतन्यायमतयोरुभयोर्मतयोर्यागे स्वर्गसाधनतायाः 
ज्ञानस्य समर्थनं दुष्करं यतो यागानुष्ठाने पूर्ण जाते एव यागः स्वरूपतो नश्यति स्वर्गश्च यागस्य 
चिरकालानन्तरं तदनुपस्थितौ जायते, एतादृश्यां परिस्थितौ यागे कथमपि स्वर्गसाधनता उपपत्तुं नार्हा, 
यतः कस्यापि कार्यस्य कारणं तदेव भवति यत्कार्याव्यहितपूर्वकाले कार्यजन्मस्थले वर्तमानं भवति, 
अतो यदा यागे स्वर्गसाधनताया एव न सम्भवस्तदा “स्वर्गकामो यजेत'' इत्येतद्वाक्यान्मी- 
मांसकमतानुसारमुक्तक्रमेण अथवा न्यायमतानुसार साक्षात्‌ तदीयबोधस्य कथं सम्भवः? 


प्रश्नस्यास्य समाधानं मीमांसकनैयायिकाभ्यां समानमेव विहितम्‌। तेषां कथनमिदं यद्‌ यस्य 
कारणत्वं चिकोषितं यस्य कार्यस्य तेन तत्कार्याव्यवहितपूर्वकालेऽवस्थातव्यमिति नावश्यक किन्तु 
आवश्यकमिदं यत्‌ तत्स्वयं कार्याव्यवहितपूर्वकालेऽवस्थितं भवेदथवा तदीयः कश्चन व्यापारो को 
व्यापारः कार्यजनने समर्थः स्वः पूर्वकालेऽवस्थितं भवेत्‌। यतः कारणं द्विप्रकारक दृष्टम्‌ एक तद्‌ 
यत्कार्यजन्मनोऽव्यवहितपूर्वकालेऽवस्थितं भवति, यथा जननी पुत्रजन्मनोऽव्यवहितपूर्वकालेऽवस्थिता 
सती पुत्रस्य कारणं भवति, द्वितीयञ्च तद्‌ यत्कार्यजन्माव्यवहितपूर्वकाले नावस्थितं किन्तु तदुत्पन्नः 
कश्चन व्यापारो यः कार्यस्य जनकः स कार्याव्यवहितपूर्वकालेऽवस्थितः तिष्ठति। यथा गर्भाधानं 
विधाय अन्यत्रावस्थितो दूरस्थो वा दिवङ्गतो जनकः पिता पुत्रस्य उत्पादयिता। यतः य यद्यपि पुत्र 
जन्माव्यवहितपूर्वकाले स्वयं विद्यमानो न तत्र किन्तु तदद्वाराहितं वीर्यमपेक्षितरूपं मातुः कुक्षौ 
विद्यमानो ऽवतिष्ठते। 


मीमांसकनैयायिकयोरुभयोरपि मतानुसारं यागः स्वर्ग प्रति द्वितीयप्रकारकं कारणमास्ते यतः 
स्पष्टमिदमास्ते यद्‌ यागः स्वर्गोत्पत्तिपूर्वं स्वयं नावतिष्ठते किन्तु स एकमीदुशव्यापारमुत्पादयति यः 
स्वर्गोत्पत्तिकालपर्यन्तं स्थितः स्वर्गमुत्पादयति। मीमांसकास्तं व्यापारमपूर्वनाम्ना उद्घोषयन्ति 
नैयायिकाश्चादुष्टनाम्ना व्यवहरन्ति। अदुष्टं धर्मो वा पुण्यम्‌। मीमांसकानामपूर्वं यागानुष्ठानेनोत्पद्यते 
यथा तथैव नैयायिकानामदुष्टं यागानुष्ठानेनैव जायते। 


उक्तरीत्या कारणद्वयं प्रामाणिकम्‌। ततः यागे द्वितीयप्रकारिकाया इष्टसाधनवादबोधस्य लिङर्थे 

कापि बाधा नास्ते। किन्तु पूर्वाक्तप्रश्नस्य समाधाने कतिपयविदुषामेकमन्यत्‌ मतमास्ते। कथयन्ति नापूर्व 
नादृष्टं कारणमपि तु यागध्वंसः स्वर्गकारणम्‌। स्वर्गोत्पत्ते: यागव्यापारध्वंसककारणत्वम्‌ एव औचित्यं 
भजते यतोऽपूर्वस्य वाऽदृष्टस्योत्पत्तिमङ्गीकृत्य तस्य द्वारत्वाङ्गीकारे गौरवम्‌। यागस्य ध्वंसस्तु 
अनिवार्यसिद्धोऽतस्तदद्वारत्वे नास्तिगौरवम्‌। यागध्वंसस्य स्वर्गकारणत्वे यागः स्वर्गस्य कारणं न भूत्वा 
स्वर्गस्य प्रतिबन्धकः स्याद्‌ यतः कारणीभूताभावस्य प्रतियोगित्वं प्रतिबन्धकत्वमिति प्रतिबन्धकलक्षणस्य 
तत्र संगमनादिति तु न प्रमदितव्यं यतः प्रतिबन्धकः स भवति यस्य केवलं ध्वंसमात्रमेव कारणं न 
भवति अपितु यस्य संसर्गाभावमात्रं कारणं भवति। येन यागो न तस्मिन्‌ यागस्य संसर्गाभाव सत्यपि 
स्वर्गो न भवति यागस्य संसर्गाभावः स्वर्गस्य कारणं न भवति अपि तु यागकर्त्तुरेव स्वर्गो जायतेऽतो 
यागस्य ध्वंस एव स्वर्गकारणत्वेन स्वीक्रियताम्‌। अतः यागध्वंसस्य स्वर्गकारणत्वेऽपि यागे 
स्वर्गप्रतिबन्धकत्वापत्तेरभावात्‌। 


ननु यागध्वंसस्य स्वर्गस्य कारणत्वे तस्य नित्यत्वेनानन्तकालस्थितौ अनन्तकालपर्यन्तं स्वर्गस्य 
सत्त्वापत्तिरिति चेन्न यागध्वंसस्य स्वजन्यफलप्रागृभावविशिष्टस्य व्यापाराङ्गीकारे स्वर्गसत्त्वापत्तेरभावात्‌। 
यतः स्वर्गोत्पत्तौ सत्त्यां स्वर्गप्रागभावस्य नष्टतया स्वजन्यफलप्रागभावविशिष्टस्य ध्वंसस्य विरहतया 
यागद्वारस्याभावात्‌। यागस्य परिगणितावधिककालमात्रं स्वजन्यव्यापारट्वारा फलजनकत्वस्वभावाच्चोक्तापत्तेः 
परिहारात्‌। एतादृशस्वभावानङ्गीकारेऽपूर्वद्वारत्वपक्षेऽदृष्टद्वारत्वपक्षे च फलानन्त्यनिराकरणस्य सम्भवात्‌। 
नियतकालानन्तरमपूर्वस्यादृष्टस्य च नाशो जायते इति यागस्वभावस्वीकृतावेव पूर्वोक्तस्यादुष्टस्यापूर्वस्य 
च द्वारत्वसम्भवात्‌। किन्तु ध्वंसस्य यागद्वारत्वपक्षो न मान्यो यतः प्रतियोगिध्वंसयोरेककार्यजनकतायाः 
कुत्रापि दृष्टत्वाभावात्‌। 


एतद्विषयेऽभिनवविचारशीलविदुषां सर्वोक्तायाः मान्यतायाः भिन्नापरैव मान्यता विद्यते सा 
चेदृशी विद्यते यत्‌ “ स्वर्गकामो यजेत'' इतिवाक्येन यागे स्वर्गस्य न साक्षात्साधनताया बोधस्य सम्भवः 
न च व्यापारद्वारकसाधनताया एव बोधस्य सम्भवः। यतः स्वर्गात्पूर्वं यागस्य स्वयमनुपस्थिततया यागे 
स्वर्गस्य साक्षात्‌ साधनता नास्ते तथा यागे स्वर्गस्य साधनताया बोधविरहे तदुपपत्तये व्यापारकल्पनाया, 
असम्भवेन स्वर्गस्य व्यापारद्वारकसाधनताया बोधस्यापि सम्भवः। अत एव मन्तव्यमिदमौचित्यं धत्ते 
यदुक्तकारणाताभि भिन्नोऽतिरिक्तोऽखण्डपदार्थः कारणतां भजते। तदर्थं कार्योत्पादात्‌ पूर्वं कारणस्य 
साक्षाद्‌ अथवा तदीयपरस्यापेक्षा न भवति। किन्तु कार्योत्पादात्पूर्वं कश्मिंश्चित्काले तदुपस्थितिरपेक्षितास्ते। 
अत यागसमाप्त्यनन्तरं यागकर्त्तरि कालान्तरे स्व्गोत्पत्तौ नास्ति काचन बाधा। उक्तस्य तात्पर्यमिदं यद्‌ 
यस्मिन्‌ पदार्थे यस्य कार्यस्य कारणता वेदबोधिता वर्तते कार्योत्पत्त्यर्थं तदव्यवहितपूर्वं तस्य 
पदार्थस्योपस्थितेरपेक्षा न जायते किन्तु कार्योत्पादात्पूर्वं स्वयं तस्य पदार्थस्याथवा तदीयव्यापार- 
स्योपस्थतिरावश्यको। यद्युच्येत स्वर्गात्पूर्वं यागस्य कस्मिंश्चित्काले उपस्थितिमात्रेण स्वर्गोत्पादस्य 
सम्भवस्तदा एकस्मिन्‌ काले येन यागो विहितस्तस्यानन्तकालपर्यन्तं फलभोगाय आपत्तेः सम्भवस्तदा 
तस्य समाधानं स्थापनया अनया कर्त्त शक्यं यत्कालिकसम्बन्धेन तत्तद्यागफलं प्रति तत्तद्यागः 
स्वोत्तरफलानुत्तरोभयसम्बन्धेन कारणम्‌। अतो यस्य यागस्य फलं यस्मिन्‌ काले उत्पत्स्यते तदुत्तरकाले 

३२ शोध-प्रभा 


तत्फलोत्पत्तेर्नापत्ति:। यतस्तस्मिन्‌ काले यागस्य स्वोत्तरफलानुत्तरत्वस्य अयमर्थस्वपूर्वत्वसम्बन्धेन 
स्वोत्तरफलत्वं व्यापारकान्यत्वम्‌ इदञ्च यागस्य अन्तिमफलस्य उत्तरकाले नास्ति यतस्तत्स्वपूर्वत्वसम्बन्धेन 
यागोत्तरफलस्य व्यापकम्‌। अतस्तस्मिन्‌ काले यागफलस्वर्गस्य उत्पत्तिकालेषु यागस्य सम्बन्धद्वयमास्ते। 
अतः स्वर्गस्य द्वितीयादिषु क्षणेषु यागफलस्वर्गोत्पत्तौ कस्याश्चिद्‌ बाधाया न सम्भवः। 


यागस्य चिरकालानन्तरं यागानुपस्थितौ अपि यागफलोत्पत्तेः कथं सम्भवः? अस्य प्रश्नस्य 
समाधानं पुष्पदन्तेन विरचिते '“ शिवमहिम्नःस्तोत्रे '' भिन्नप्रकारेण कृतम्‌। तन्मतानुसारं यागेन परमेश्वराराधनं 
क्रियते। अधोऽङ्किते तत्पद्ये सुस्पष्टमिदम्‌- 


क्रतौ सुप्ते जाग्रत्त्वमसि फलयोगेक्रतुमतां 

क्व कर्म प्रध्वस्तं फलति पुरुषाराधनमृते। 

अतस्त्वां सम्प्रेक्ष्य क्रतुषु फलदानप्रतिभुवं 

श्रुतौ श्रद्धां बद्ध्वा दृढपरिकरः कर्मसु जनः॥ 

आशयोऽस्येत्थम्‌-अनुष्ठितो यागो ध्वस्तो जायते। यागकर्मणि फलं दातुं भगवान्‌ शिव एव 

पूजितः सावधानं तिष्ठति। सुस्पष्टमिदं यद्‌ यागद्वारा आराधितः शिवो न भवेत्‌ तदा ध्वस्तयागात्फलोदयस्य 
कथं सम्भवः? कर्मफलं दातुं पूर्णदायित्वं शिवेन परिगृहीतम्‌। एतद्विश्वासेनैव नरो वेदवचनेषु श्रद्धा 
विधाय कर्मानुष्ठाने संलग्नो भवति। 


उक्तविषये विचारणीयमतेद्‌ यद्‌ यागेन परमेश्वर आराधितो भवतीत्यस्य कोऽर्थः। यदि 
तस्यार्थ एव यज्ञेन परमेश्वरस्य प्रीतत्वं तदा तस्यार्थोऽयं भवितुमर्हति यद्‌ यागे आराधितस्य परमेश्वरस्य 
ईदृशी इच्छा जायते यद्‌ यागकर्मणि यागस्य फलं लब्धव्यम्‌। यागस्य विलयेऽपि इच्छेयमवतिष्ठते 
एतद्बलेनैव कालान्तरयागकर्त्ता यागफलं लभते। एतस्या इच्छाया उदभवः प्रकारद्वयेन भवितुमर्हति। 
एकेयं यत्‌ परमेश्वरे यागे यजनीयरूपेण इच्छोदयो जायते सा च यागकर्तरि यागफलोपलब्धौ निवृत्ता 
भवति। द्वितीया च यागे सम्पन्ने परमेश्वरस्य नित्येच्छाया 'यागकर्त्तां यागफलं प्राप्नुयात्‌ इत्याकाराया 
उदयो जायते यो गुणदावसमवेतसंख्यासमानोऽसमवेतभावत्वरूपः यागस्य फलोदयपर्यन्तञ्चावतिष्ठते 
यागफलप्राप्तौ सत्यां निवर्तते। 


विमर्शो क्रियमाणे पुष्पदन्तस्य समाधानमेवाधिक समीचीनं प्रतिभाति। यतः कस्यापि कर्मजः 
फलं कदा लभ्येत किमवधिक च लभ्येत अस्य ज्ञानस्य परमेश्वरस्यैव सम्भवः। तद्द्वारैव उचिते 
समये उचितावधौ च कर्मफलव्यवस्थायाः सम्भवः। अपूवादृष्टयागयागध्वंसादीनामचेतनतया तैरुक्तव्यवस्थाया 
न सम्भवः। अपूर्वादीनामभ्युपगमपक्षेऽपि उक्तव्यवस्थार्थं परमेश्वरस्य योगदानस्यावश्यकत्वमपरिहार्यमास्ते। 
परमेश्वरमन्तरा अन्यः कश्चन चेतनोऽचेतनो वा फलं दातुमसमर्थ एव। 


मान्योदयनाचार्यैः प्रत्ययार्थविषयिणीं चर्चामुपस्थाप्य यज्ज्ञानादिच्छाद्वारा विधेयक्रियाया अनुष्ठानम्‌, 
चेष्टा, इच्छा, प्रयत्नः, कर्म-अपूर्वम्‌, अथवा क्रियाया धर्मः, कार्यत्वादि करणधर्म इष्टसाधनता तथा 

विध्यर्थवादः ३३ 
शाब्दीभावनादीनां विकल्पमुपस्थाप्य प्रतिविषयं विचारं प्रस्तुतवद्धि: समेषां विधिप्रत्ययार्थत्वं निराकृतम्‌। 


तेषां कथनमिदं यत्कर्तृचेष्टा विचिप्रत्ययार्थो भवितुं न शक्नोति यतः चेष्टायाः विध्यर्थत्वस्याङ्गीकारे 
जन्यत्वसम्बन्धेन धात्वर्थे तदन्वयो भविष्यति यस्य '' आत्मानं पश्येत्‌’' इत्यादि स्थलेषु अन्यस्य न 
सम्भव यत आत्मदर्शनं चेष्टाजन्यं नास्ते। इच्छारूपस्यार्थस्यापि विध्यर्थत्वमसम्भवम्‌, यत्‌ तद्।िर्ध्यर्थस्वीकारे 
तस्य धात्वर्थं जन्यत्व-सम्बन्धेनान्वयो भविष्यति। फलतो धात्वर्थक्रियायामिच्छाजन्यताया बोधादेव 
धात्वर्थनिष्पत्तौ सत्यां प्रवर्तनीयव्यक्तेर्निष्क्रियत्वमापद्यते। कृतिसाध्यत्वप्रकारकेच्छाया विध्यर्थत्वाङ्गीकारे 
कृतेरपेक्षां बोधयितुं प्रयासोऽपि दोषग्रस्तः। यत इच्छाज्ञानेन कृतिर्न भवति किन्तु इच्छया सम्पद्यते। अतो 
यदि विधिवचनं वाञ्छाजनक' मन्येत तदा इष्टसाधनताज्ञाने इच्छायाः परित्यागः प्रसज्यते यः कस्यापि 
मान्यो न भवितुमर्हति। 


प्रयत्नोऽपि विध्यर्थो मन्तुं न शक्यते यतः तद्विध्यर्थाङ्गीकारे लड़ादिप्रत्यययुक्तं पचति पठति 
गच्छतीत्यादि घटितवाक्येष्वपि प्रवर्तकता आपद्येत अत एव कर््तुर्धर्मोऽपि न विधिप्रत्ययार्थः। इत्थं 
कार्यत्वरूपकर्मधर्मोऽपि न विध्यर्थः। यतः कर्मपदात्स्वर्गं गृहीत्वा स्वर्गनिष्ठकार्यत्वं विध्यर्थत्वेन मन्येत 
तदा तु तदन्वयः स्वर्गे भविष्यति। फलतः स्वर्गकामो यजेत'' वाक्यमिदं स्वर्गे कार्यजनकत्वग्रहणार्थ 
मन्येत तदा प्रवर्तक भविष्यति। अस्यां स्थितौ याग एव प्रवृत्तिर्न भूत्वा असाधनेऽपि प्रवृत्तिः प्रसज्येत। 
यतः स्वर्गे कार्यत्वज्ञानं स्वर्गसाधनेऽसाधने च उभयार्थ समानम्‌। 


कर्मशब्दादपूर्वं संगृह्य यदि तद्धर्मो विध्यर्थत्वेन गृह्येत तु प्रश्नोऽयं जायेत यत्स धर्मः कः 
अपूर्वत्वं कार्यत्वं वोभयं वा एषु प्रथमस्तृतीयश्च पक्षो न मान्यः। यतो विधिवाक्यात्पूर्वं कस्माच्चिदन्यप्रमाणात्‌ 
अपूर्वत्वज्ञाने सति अपूर्वत्वमेव तस्य व्याहतं स्यात्‌। यतः विधिवाक्यार्थज्ञानात्पूर्वमज्ञातत्वेनैव तस्य 
अपूर्वत्वं सुस्थम्‌। पूर्व ज्ञाते सति निश्चितमेव अपूर्वत्ववञ्चितं भवेत्‌। द्वितीयपक्षस्यापि विध्यर्थत्वं 
दुःशक यतः अपूर्वज्ञाते सति एव तस्य कार्यत्वधर्मोऽपि अज्ञात एव स्यात्‌। अतः तत्रापि विधिप्रत्ययस्य 
शक्तिग्रहो न स्यात्‌। घटपटानयनादि तथा अपूर्वादि समेषां सामान्यधर्मकार्यत्वमपि विध्यर्थत्वेन ग्रहीतुं 
दु:शकमेव यतः ईदृशसर्वकार्यसामान्यधर्मकार्यत्वरूपेण घटादिप्रसिद्धकार्येषु विधिप्रत्ययस्वशक्तिग्रहस्य 
तथा तत्र यागकार्यत्वस्य बाधितत्वात्‌ तदतिरिक्तापूर्वे तदन्वयविषयवत्‌ ''स्वर्गकामनियोज्यकयागजन्यं 
कार्यम्‌'' ईदृशस्य “ स्वर्गकामो यजेत’' इतिवाक्याद्‌ बोधस्य संभवेऽपि स पक्षो मान्यतां न धत्ते यतः 
कार्यत्वरूपेण अपूर्वबोधस्य न सम्भवः। यतः कृतिजन्यव्यापारस्य आश्रयत्वरूपकार्यत्वस्य यागसाधकभूत- 
ब्रीह्यादिसिद्धद्रव्यस्येव शक्यसम्भवः कृतिफलत्वकृतिजन्यत्वरूपकार्यत्वं च यागे एव न्यायप्राप्तम्‌। 
यतः कृतितः साक्षात्‌ तस्योद्धव:। अपूर्वन्तु यागद्वारा ततः उद्भवो भवति। 


कृतेरुद्देश्यत्वरूपस्य कार्यत्वस्यापि तत्र सम्भवो नास्ते यतः कृतेरुद्देश्यं स्वर्गोऽस्ति न तु 
अपूर्वम्‌। नरो यत्नवान्‌ यागे स्वर्गोद्देश्येन भवति न तु अपूर्वोद्देश्येन। अतः कार्यत्वस्य उक्तप्रकारेषु 
अपूर्वे कस्यापि असम्भवेन कार्यत्वरूपेणापि अपूर्वं विधिबोध्यं नास्ते। 


क्रियायाः कार्यत्वस्यापि विध्यर्थत्वस्य न सम्भवः। यतः क्रियाधर्मत्वस्यार्थः कर्तव्यताया 

स्वार्थः कर्त्तुः करणस्य संकल्पः। यदा नरो ब्रूते ममेदं कर्त्तव्यं तदा तस्यार्थः, एतत्कार्यं कर्तृ मम 
संकल्पः अतः कर्त्तव्यतारूपकार्यत्वस्य विध्यर्थत्वं कर्त्त संकल्पः किन्तु संकल्पः स्वतः क्रियाया 
जनको न तु तज्ज्ञानम्‌ अतस्तस्य विधिप्रत्ययबोध्यत्वस्य निरर्थकत्वमेव। 


कर्त्त॑व्यतारूपकार्यत्वस्य द्वितीयोऽथोँऽस्ति कार्यस्यौचित्यमिदद॑ कार्यं मम कर्त्तव्यम्‌ 
एतत्क थनस्यायमर्थः-एतत्कार्यमुचितम्‌ औचित्यञ्च तस्यैव कार्यस्य भवति यदकृतं सत्कृतिसाध्यव्यापि 
आस्ते वा कर्तुरूपकारकत्वं तत्रास्ते। यदि अकृतमाचित्यस्य विध्यर्थत्वं तदा तु विधिवाक्याद्‌ कस्मिँश्चिदकृते 
एकस्मिन्‌ कार्ये प्रवृत्त्या सह अन्याकृतकार्येभ्यो निवृत्तिर्भवति। सा न भूत्वा अकृतादेतादृशकार्यात्नवृत्तर्न 
सम्भवो यत्कृतिसाध्यं नास्ते। यतोऽकृतत्वरूपौचित्यं कृतिसाध्ये कृत्यसाध्ये चोभयस्मिन्‌ समानम्‌। 


यदि प्रस्तुतदोषपरिहारार्थ कृतिसाध्यत्वेन सह अकृतत्वरूपौचित्यस्य विध्यर्थत्वं तु नेदमपि 
समीचीनतां धत्ते यतोऽकृते कृतिसाध्ये च दुःखजनक कार्येऽपि प्रवृत्तिरापद्येत। तृतीयौचित्यस्य 
कर्तुरुपकारकत्वस्यापि विध्यर्थत्वस्य न संभवो यतः सविषान्नभोजनमपि बुभुक्षितनरस्य तृप्तिसाधनतया 
उपकारकमस्ति, अत इईदृशेऽनिष्टफलके कार्येऽपि प्रवृत्तिरापद्येत। 


करणधर्मस्यापि विध्यर्थत्वमसम्भवं यतो विधिवाक्यार्थसन्दर्भे वस्तुद्वयं करणरूपत्वेन तद्‌ 
बुद्धिस्थं भवति एकलिङ्शब्दो द्वितीयञ्च तिङर्थभावना प्रयत्नश्च। यतो लिङ्शब्द स्वार्थबोधस्य 
करणमास्ते भावना च धात्वर्थयागदिद्वारा स्वर्गादिफलस्य करणम्‌। करणट्ठयसत्त्वे करणधर्मद्वयं चापि 
सुस्थम्‌। एकोऽस्ति शब्द धर्माभिधा यः शब्दोऽर्थबोधे शब्दस्य व्यापारः। द्वितीयश्च प्रयत्नधर्म इष्टसाधनता 
यज्ज्ञानं प्रयत्नेच्छाद्वारा प्रयत्नमुत्पाद्य धात्वर्थनिष्पत्तौ प्रयोजकः तत्राचार्यस्य कथनमिदं यत्करणधर्मः 
शब्दधर्मोऽभिधा तस्या विध्धर्थत्वस्य न सम्भवः। यतोऽर्थे शब्दसंकेतानुभवानन्तरं शब्दज्ञाने सति, अर्थे 
शब्दसंकतस्य स्मरणानन्तरं शब्दार्थबोधो जायते। अतः संकतस्मरणातिरिक्तं कस्याञ्चिदभिधानामक- 
शब्दव्यापारसत्तायां किमपि प्रमाणं नास्ते। सहैव तदीयज्ञानस्य प्रवृत्तेर्जनकत्वे न किमपि मानं यतोऽभिधाशब्दात्‌ 
तज्जाने सति प्रवृत्तिर्न जायते तथा अभिधारूपशब्दव्यापारस्य यस्य ज्ञानं न भवति एतादृशस्या 
व्युत्पन्नस्य बालकादेरपि इष्टसाधनताज्ञानेन प्रवृत्तिर्जायतेऽतोऽन्वयव्यतिरेकव्यभिचारकारणाद्‌ अभिधाया 
प्रवृत्तिजनकत्वमसिद्धम्‌। 


द्वितीयस्य करणधर्मस्य इष्टसाधनताया अपि विध्यर्थत्वस्य न संभवो यतस्तस्या विध्यर्थत्वे 
“न कलञ्जं भक्षयेत्‌'' इत्यादि निषेधवाक्यनि कलञ्जभक्षणादितो नरं वारयितुं न प्रभविष्यन्ति यतः 
उक्तवाक्यघटकनञूपदाद्‌ धात्वर्थजनकभावनायाम्‌ इष्टसाधनताया विरहबोधेनापि अनिष्टसाधनताया 
बोधाभावाद्‌ उक्तनिषेधवाक्येभ्यः कलञ्जभक्षणादितो ततो नराणां निवृत्तिर्दुःशका। अत आचार्य 
रिष्टसाधनताज्ञानस्य भावनाया जनकत्वेऽपि तस्य विध्यर्थत्वं (लिङर्थत्वम्‌) अस्वीकुर्वाद्धिर्वक्तुरभिप्रायस्य 
विध्यर्थत्वं स्वीकुर्वद्भिरिष्टसाधनता ततोऽनुमेयाङ्गकृता। 


तदनुसारम्‌ स्वर्गकामो यजेत इत्येतद्वाक्याद्‌ श्रोतुर्यागजनकप्रयत्नेऽथवा यागे स्वर्गकामस्य 
कर्तव्यत्वरूपे वक्तुरभिप्रायोऽस्ति इत्याकारकं ज्ञानं जायते। तदनन्तरं तस्य यागयत्ने वा यागे स्वर्गकामस्य 


CC-0. Lal Bahadur Shastri University, Delhi. Digitized by Sarvagya Sharada Peetham 


विध्यर्थवादः ३५ 


कर्ततव्यरूपम्‌ आप्तवक्तुरभिमतमास्ते इति ज्ञानं जायते। वक्तुरभिमतादेव तत्स्वर्गसाधनम्‌। अनया रीत्या 
इष्ट्साधनताया अनुमानाद्‌ यागादौ श्रोतुः प्रवृत्तिर्भवति। फलत इष्टसाधनानुमेया न तत्र विध्यर्थता। 
अनयैव रीत्या “न कलञ्जं भक्षयेत्‌’ इत्यादिवाक्येभ्यः कलञ्जभक्षणादौ वक्तुरनभिप्रेतत्वज्ञानादेव 
कलञ्जभक्षणादौ अनिष्टसाधनताया अनुमानेन ततो निवृत्तिर्जायते इति तन्मतसिद्धम्‌। 


गङ्गेशोपाध्यायैः तत्त्वचिन्तामणिविधिवाक्ये स्वग्रन्थे आचार्यमतमालोच्य बलवदनिष्टाननुबन्धित्व- 
कृतिसाध्यत्वेष्टसाधनत्वेभ्यः त्रिभ्य एव प्रवृत्तेरुद्धवात्‌ समुदितानां त्रयाणां विध्यर्थत्वं स्थापितम्‌। 


वेदः प्रवर्तकज्ञानम्प्रबोध्य सत्कर्मणां प्रवृत्तेर्मूलमास्तेऽतः प्रवर्तकज्ञाननिरूपणमावश्यकम्‌। 
इमामावश्यकतामपरिहार्यामङ्गीकृत्य कुमारिलभट्टसम्प्रदाये प्रवर्तकज्ञानविषये नाना मान्यता: प्रतिष्ठिता 
राजन्ते। 


तत्रैका मान्यतैषास्ति यत्‌ “'स्वर्गकामो यजेत’? अर्थात्स्वर्गलिप्सुना यागो विधेयः। अत्र वाक्ये 
यजूधातूत्तरलिङ्स्थानिकतप्रत्ययस्य धर्मद्वयं लिङूत्वं तिङ्त्वं चेति लिङत्वमभिधां तिङ्त्वं च कृतिं 
बोधयते। अभिधाप्रर्वत्तनाभावना च अनर्थान्तरम्‌। अभिधा एकोऽतिरिक्तपदार्थः। सा च लिङादिविधिप्रत्यये 
विराजते। शब्दनिष्ठत्वाच्छाब्दीभावना भण्यते। 


तिङर्थः कृतिः, प्रवृत्तिः, प्रयत्नः, भावना च अनर्थान्तरम्‌। तिङ्गर्थकृतिभावनायां लिङ्गर्थाभिधाभावनाया 
जन्यत्वसम्बन्धेनान्वयः। तथा प्रकृत्यर्थान्विततिङर्थकृतेराश्रयतासम्बन्धेन कर्तृपदार्थस्वर्गकामेऽन्वयः। ततः 
फलितोऽर्थः स्वर्गेच्छुर्नरोऽर्थवादवाक्यलब्धयागस्य प्राशस्त्यज्ञानेन तथा लिङ्गर्थसम्बन्धज्ञानेनोत्पन्न- 
लिङनिष्ठाभिधाज्ञानेन च यागानुष्ठाने प्रवृत्तो भवेदिति। 


लिङ्गर्थाभिधाभावनारूपा। सा च कर्मकरणेतिकर्त्तव्यतासु नित्यं साकाङ्का। अतः लिङ्द्वारा 
तदुद्‌्भवे सति आकाङ्घायां जायते यद्‌ भावना कस्य कस्मात्कारणात्‌ कस्मात्प्रकारात्‌ कस्याः 
इतिकर्त्तव्यतायाश्च अर्थात्‌ कस्मात्‌ क्रमात्‌ रीतेर्वा। तत्र कस्य भावनेतिकर्मविषयकाङ्कातो 
लिङ्कर्थकृतिरूपार्थी भावनायाः कर्मभूतायां वा साध्यभूतायां कस्मात्कारणादिति आकाङ्कातो 
लिङ्‌तद्‌वाच्यार्थाभिधाया सम्बन्धज्ञानस्य करणरूपेण कस्मात्‌ प्रकारादिति आकाङ्घातः 
लिङप्रकृतिभूतधातोरर्थरूपायाः क्रियायाः अर्थवादजन्यप्राशस्त्यज्ञानस्य इतिकर्त्तव्यतारूपेण 
लिङर्थशाब्दीभावनायामन्वयो जायते। 


फलतो यजेत शब्दे वर्तमानतप्रत्ययलिङा कृतिपुरुषप्रवृत्तिरूपार्थीभावना-साध्यक 
लिङ्लिङर्थसम्बन्धज्ञानकरण अर्थवादजन्ययागप्राशस्त्यज्ञानेतिकर्त्तव्यताकभावनारूपेण लिङ्निष्ठाभिधाया 
बोध उदेति। 


अनया रीत्या लिङर्थपुरुषप्रवृत्तिरूपभावनाज्ञानोदये सति कर्मकरणेतिकरत्त॑व्यतानामाकाङ्का जायते। 
तत्र “कि भावयेत्‌'' इत्याकाङ्कायां स्वर्गस्य कर्म रूपेण “केन भावयेत्‌'' इत्याकाङ्घायां यागस्य 
करणरूपेण प्रयाजाद्यङ्गकर्मणामितिकर्तव्यतारूपेण पुरुषप्रवृत्तिरूपार्थी-भावनायामन्वयो भवति। अत्र 
उक्ततप्रत्ययस्य तिङत्वरूपेण स्वर्गसाध्यकयागकरणक प्रयाजादीतिकर्त्तव्यताक भावनात्वरूपेण तिङर्थांभावनायां 

बोधो जायते। 


फलितोऽर्थाऽयम्‌-स्वर्गेच्छुनरः प्रयाजाद्यङ्गकर्माणि सम्पाद्य यागेन स्वर्ग साधयेत्‌। एतत्सन्दर्भ 
ध्यातव्यमिदं यल्लिङर्थशाब्दीभावनाभिधायास्तिङर्थार्थीभावनाकृतेश्च निजीयकर्मकरणेतिकर्ततव्यतानां पृथक्‌ 
पृथगर्थबोधो न भवति अपितु सहैव जायते। अर्थात्‌ परस्परं सम्मेल्य उभयोः सहेव बोधः। 


स्वगेच्छुनरः प्रवृत्तिूपभावनासाध्यकलिङ्गर्थसम्बन्धज्ञानकरणक प्राशस्त्यज्ञानेतिकर्त्तव्यताक 
अभिधात्मक भावनाजन्यस्वर्गसाध्यकयागकरणकप्रयाजादीति-कर्त्तव्यताकप्रवृत्तिरूपार्थीभावनाश्रयः। 


ज्ञातव्यमिदमत्रावश्यकं यद्‌ भट्टमतेऽन्वयबोधं पदकरणक न मत्वा पदार्थकरणको मान्यः। 
अतोऽन्वयबोधभानार्थं वृत्तिसम्बन्धद्वारा पदे पदार्थोपस्थितेरपेक्षा न भवति अपि तु केनापि साधनेन 
उपस्थापितपदार्थस्य भानमन्वयबोधेनैव जायतेऽतः स्वर्गकामो यजेत वाक्यादस्मात्‌ केनापरेणानुपस्थितेऽपि 
उक्तवाक्याज्जायमाने बोधे लिङ र्थसम्बन्धज्ञानस्य करणत्वसम्बन्धेन प्राशस्त्यज्ञानस्य इतिकर्त्तव्यतासम्बन्धेन 
लिङर्थाभिधात्मकभावनायां तथा प्रयाजाद्यङ्गकर्मणामितिकर्तव्यतासम्बन्धेन तिङर्थवृत्तिरूपार्थीभावनायाश्च 
भानं जायत एव। 


इदञ्च विशेषरूपेण ध्यातव्यं यत्‌ * स्वर्गकामो यजेत'' अत्र वाक्ये यदि लिङर्थशाब्दीभावनाविरहो 
मन्येत तदा “स्वर्गकामो यजेत'' इति वाक्यादपि पूर्वोक्तवाक्याज्जायमान एव बोधः सम्पद्येत अतो यथा 
'स्वर्गकामो यजेत'' वाक्यमिदं प्रवर्तकं नास्ते तथा '*यजेत'' वाक्यमिदमपि प्रवर्तक न स्यात्‌। अत 
सुस्पष्टमिदं यत्‌ “'स्वर्गकामो यजेत'' वाक्यमिदं लिङद्वारा अभिधात्मक भावनात्मकतयैव प्रवर्तक 
विद्यते। अतोऽभिधात्मकभावनाज्ञानमेव प्रवर्त्तकं ज्ञानमास्ते अभिधात्मकभावनेव च विधिप्रत्यय। 
लिङर्थोऽस्तीति। 


द्वितीया मान्यता च संकल्पः इच्छा तज्ञानमेव प्रवर्तकम्‌, विधिप्रत्ययलिङर्थ। ''स्वर्गकामो 
यजेत'' अत्रवाक्ये विधिप्रत्यय लिङर्थः संकल्पः इच्छा तस्या विषयतासम्बन्धेन प्रकृत्यर्थयागे अन्वयो 
भवति यागस्य च जनकत्व सम्बन्धेन तिङर्थकृतावन्वयो भवति, कृतेश्च आश्रयत्वसम्बन्धेन कर्तृप्रत्ययार्थ 
स्वर्गकामेऽन्वयो भवति। फलतः ` स्वर्गकामो यजेत'' वाक्याच्छान्दबोधः इच्छाविषययागजनककृतेराश्रयः 
स्वर्गकामः। 


इच्छाविषयः प्रकारद्वयं भजते। एको यः स्वतः काम्यः, यथा सुखं दुःखाभावश्च द्वितीयश्च 
य उक्तयोरन्यतरस्य साधनं विद्यते। उभयोर्वा साधनं भवति। यागः स्वतः काम्यो नास्ते यतस्तत्सम्पादने 
क्लेशाधिक्यमनुभूयते। अतो यस्य समक्षं यागसम्पादने यावन्तो दु:खक्लेशाः नगण्या भवन्ति तस्य 
विषय इच्छाया आस्ते यागः। तदीयस्वर्गसाधनं विषयो यागः। फलतः उक्तवाक्यादिच्छाया बोधे सति 
उक्त ज्ञानादेव यागे इष्टसाधनत्वं कृतिसाध्यत्वं ज्ञात्वा यागचिकीर्षा इच्छा जायते ततश्चकृतिः कृत्या 
च यागनिष्पत्तिततश्च यागजन्यं पुण्यं ततः कालान्तरे यागकर्तु: स्वर्गप्राप्तिः। 

तृतीया मान्यता एषा यत्‌ “ स्वर्गकामो यजेत। इत्येतद्वाक्यघटकप्रत्ययः कार्यत्वरूपेण अपूर्वस्य 
बोधकः। तत्र यज्‌ धात्वर्थयागस्य जन्यतासम्बन्धेनान्वयो यागान्वितकार्यस्य अपूर्वस्य अनुकूलत्वसम्बन्धेन 
कृतौ कृतेश्च आश्रयतासम्बन्धेन कर्तृपदार्थे स्वर्गकामे चान्वयः। फलतः उक्तवाक्यात्‌ स्वर्गकामे 
यागजन्यापूर्वकार्यस्यानुकूलकृतेराश्रयताया बोधो निष्पद्यते। 


अत्र एष प्रश्‍न उदेति यत्‌ कुत्रापि केनापि प्रमाणेन अपूर्वं न सिद्धम्‌। अतोऽज्ञातत्वात्तस्य 
विधिप्रत्ययार्थत्वस्य न सम्भवः। किन्तु कार्यसामान्यमेव विधिप्रत्ययार्थः। यदा कार्यसामान्यमेव 
विधिप्रत्ययार्थस्तदा ` स्वर्गकामो यजेत'' अत्रत्यविधिप्रत्ययलिङा अर्थस्य बोधस्य कथं सम्भवः तदुत्तर- 
मित्थं यदुक्तवाक्यजन्यकार्ये यागजन्यत्वबोधे सति प्रसिद्धसर्वकार्येषु यागजन्यत्वस्य बोधे प्रस्तुतेऽगत्या 
यागजन्यकार्यत्वरूपेण अतिरिक्तकार्यविषयकत्वस्वीकारे बाधाभावात्‌। 


पुनः प्रश्‍नोऽयमुदेति यदुक्तबोधादपि यागप्रवृततेर्न सम्भवः। यतो नरस्य प्रवृत्तिः तस्मिन्नेव कार्ये 
भवति यदिष्टसाधनं कृतिसाध्यं च विदित्वा कर्तुमिच्छति। उक्तबोधः न तादुशऽतः उक्तवाक्यार्थबोधेऽपि 
यागचिकीर्षाविरहात्‌ प्रोक्तवाक्याद्‌ यागप्रवृत्तेर्न सम्भवः। समाधानाञ्चेत्थं यदुक्तवाक्यघरक तिङर्थकृतौ 
यागजन्यापूर्वकार्यस्यानुकूलत्वे ज्ञाते ज्ञानमिदं जायते यद्‌ यागकृतौ यागजन्यापूर्वकार्यस्यानुकूलत्वं तदैव 
भवितुमर्हति यदा यागादपूर्वोत्पत्तिरावश्यकी तच्चावश्यकत्वं तदा यदा यागे स्वर्गसाधनताज्ञातता यागस्य 
चिरपूर्वध्वस्ततया तत्र स्वर्गसाधनताया अनुपपत्तौ ज्ञातायां सत्यां तदुपपत्तये स्वर्गात्पूर्वकालस्थितिकव्यापारस्य 
कल्पनावश्यको। फलत इदं मन्तुमावश्यक यदुक्तवाक्याद्‌ यागजन्यापूर्वानुकूलकृतेरज्ञाने सति ज्ञानमिदं 
जायते यद्‌ यागकृतौ यागानुकूलता स्वर्गकामस्य यागचिकीर्षामन्तरा तथा यागचिकीर्षा यतो यागे 
इष्टसाधनताज्ञानमन्तरा कृतिसाध्यताज्ञानमन्तरा चानुपपन्ना अनेकानुपपत्तिज्ञानेन यागे इष्टसाधनताज्ञान 
कृतिसाध्यताज्ञानं च भूत्वा यागचिकोर्षा भवति चिकीर्षातः कृतिः कृतितो यागो यागतोऽपूर्वोत्पत्तिः ततः 
कालान्तरे यागर्तुः स्वर्गस्य प्रातिः। अनयारीत्या स्पष्टमिदं यद्‌ यागजन्यापूर्वज्ञानमेव यागानुष्ठाने 
स्वर्गकामस्य प्रवर्तकमतोऽपूर्वमेव “स्वर्गकामो यजेत” वाक्यघटकविधिप्रत्ययस्यार्थः। 


चतुर्थी मान्यतेयं यत्‌ “स्वर्गकामो यजेत” वाक्ये विधिप्रत्ययतो यागविषयभावनैव ज्ञाता सती 
यागे स्वर्गकामस्य प्रवृत्तेर्जनिका। अतो भावनाज्ञानस्य प्रवर्तकतया भाव विधिप्रत्ययार्थः। भावना 
प्रयत्नरूपा तस्यां यज्धात्वर्थयागस्य विषया वा जनकतासम्बन्धेन अन्वयः। यागान्वितभावना प्रयत्नस्य 
आश्रयतासम्बन्धेन क तृपदार्थस्वर्गकामे अन्वयो भवति। फलत उक्तवाक्यात्‌ स्वर्गकामे यागविषयकस्याथवा 
यागजनकप्रयत्नस्य वा आश्रयताया बोधेन किमिदं भवति यदाख्यातसामान्यस्य प्रयत्नरूपार्थं एव 
विधिप्रत्ययस्याप्यर्थोऽस्ति। अन्तरं केवलमेतदेव यत्तस्य ज्ञानं यदा अन्याख्यातेन भवति तदा प्रवृत्तिर्न 
भवति किन्तु यदा विधिप्रत्ययेन तस्य ज्ञानं जायते तदा ततः प्रवृत्ति जायते। यजते यजेत उभाभ्यां 
समाने बोधेऽपि यजेतघटनाख्यातेन जन्यबोधे विधिप्रत्ययस्य जन्ततावच्छेदकवैजात्यं मत्वा तद्वैजात्येन 
विधिजन्यबोधस्य प्रवर्त्तकत्वे काचनापि बाधानास्ते। 


अत्र सन्दर्भे एतद्ध्यातव्यमावश्यकमस्ति यद्‌ विधिप्रत्ययघटितवाक्यं काम्यकर्मणो भावनाया 
बोधक भवति ततो भावनातो बोधमात्रेणैव काम्यकर्मणि न भवति किन्तु काम्यकर्मणो भावनाया बोधे 

३८ शोध-प्रभा 


ज्ञानमिदं भवति यत्काम्यकर्मणा भावना काम्यकर्मणश्चिकीर्षामन्तरा तथा काम्य कर्मणश्चिकीर्षा 
काम्यकर्मणि। चिन्तामणिकृद्धिरुक्त चतस्रोऽपि मान्यता: खण्डिताः। यतोऽभिधा, संकल्पः, अपूर्वम्‌, 
भावना चेति चतसृणां ज्ञानस्य प्रवर्तकत्वमसम्भवम्‌ा यतो विधिवाक्याज्ज्ञादशायाम्‌ अभिधादिपदैः 
अभिधादीनां ज्ञाने जातेऽपि प्रवृत्तिर्न भवति, तथा यागे इष्टसाधनताकृतिसाध्यतयोर्ज्ञने जातेऽपि अभिधादीनां 
ज्ञानाभावेऽपि प्रवृत्ति भवति। अतोऽन्वयस्य अभिधादीनां ज्ञानाभावविरहेऽपि प्रवृत्तिनियमस्य तथा 
व्यतिरेकस्य अभिधादीनां ज्ञानाभावे प्रवृत्त्यभावनियमस्य व्यभिचाराक्रान्ततया अभिधादीनां ज्ञानस्य 
प्रवृत्तेः कारणत्वविरहात्‌। 


चिन्तामणिकृतामाशयोऽयं प्रतिभाति यत्‌ “स्वर्गकामो यजेत'' वाक्यस्यास्यार्थबोधो यस्य जायते 
स यदि स्वर्गकामो भवति तु यागे तस्य प्रवृत्तिरवश्यं भवतीति निर्विवादम्‌। अतोऽस्माद वाक्यात्तादुश 
एव बोध उपपद्यत इति स्वीकरणमौचित्यमावहति, विधिवाक्याद्‌ अन्यसाधनद्वारा यादृशे बोधे प्रवृत्तिर्जायते 
तादृशबोध एवाङ्गीकर्त्तव्यः। स्पष्टमिदं यदभिधा संकल्पादीत्यादि, बोधो नेदृशः। यतः 
अभिधासंकल्पादिपदैरभिधासंकल्पादेबोँधेसत्यपि विधिवाक्याज्ञानावस्थायां यागादौ प्रवृत्तिर्न भवति। अतः 
अभिधासंकल्पादेर्ञान प्रवर्त्तकं न स्वीकर्तुमर्ह तथा विधिप्रत्ययार्थत्वेनापि नाङ्कीकर्त्तुमर्हमौचित्यस्य तत्र 
विरहात्‌। 


गुरुप्रभाकरस्य मतमिदं यत्कार्यताज्ञानं प्रवर््तंकम्‌। “स्वर्गकामो यजेत'' इतिवाक्यतो 
यागप्रवर्ततककार्यत्वज्ञाने सति यागे स्वर्गकामस्य प्रवृत्ति ्जायतेऽतः कार्यत्वमेव विधिप्रत्ययार्थः। तस्य 
कार्यत्वस्य यत्र धात्वर्थयागे स्वरूपसम्बन्धेनान्वयो भवति यागस्य च जनकत्वसम्बन्धेन आख्यातार्थकृतावन्वयः 
कृतेश्च आश्रयतासम्बन्धेन आख्यातार्थकृतावन्वयः कृतेश्च आश्रयता सम्बन्धेन आख्यातार्थकर्तुपदार्थं 
स्वर्गकामेऽन्वयः। 


फलतः ''स्वर्गकामो यजेत'' वाक्यात्‌ कृतिसाध्ययागजनककृतिमान्‌ स्वर्गकामः। 
स्वर्गार्थिकृतिसाध्ययागजनककृतेराश्रय इत्याकारकबोधो जायते। एनं बोधं यागचिकीर्षात उत्पाद्य केवलं 
तद्द्वारैव यागे स्वर्गकामं प्रवर्त्तयते। प्रवृत्तिजनने उक्तबोधस्य चिकीर्षाऽन्यस्य कस्यापि द्वारस्यापेक्षा न 
भवति। 


यद्युक्तवाक्यात्‌ कार्यत्वस्य बोधे सत्यपि कदाचित्‌ प्रवृत्तिर्न भवति तदा प्रवृत्तेरन्यकारणविरहे 
प्रवृत्तिविरहः। यथा यागस्य हविरादिकारणविरहे सति यागचिकीर्षायां जातायामपि यागे प्रवृत्तिविरहः। 
अथवा यागचिकीर्षाया यागान्यसर्वकारणानां प्रस्तुतावपि प्रतिबन्धकाभावरूपकारणविरहादपि प्रवृत्तिर्न 
भवति। अतो निर्विवादमेतद्‌ यद्‌ विधिवाक्याज्जनिस्यमाणकार्यत्वबोधः प्रवृत्तिजनने द्वाररूपेण एकमात्र 
चिकोर्षामेवापेक्षते। 


इष्टसाधनाताया कृतिसाध्यतायाश्चज्ञाने सत्येव काम्यकर्मणश्चिकीर्षाजायते ततश्च काम्यकर्मणि 
प्रवृत्ति भवति। 

उक्त स्थितिश्च काम्यकर्मबोधकविधिवाक्यानामास्ते। किन्तु यानि विधिवाक्यानि नित्यकर्मबोधकानि 
सन्ति तेभ्यो नित्यकर्मभावनामात्रेणैव नित्यकर्मणि प्रवृत्ति:। इष्टसाधनादेर्बोधस्य अपेक्षा न भवति यतो 
नित्यकर्मत कस्यचिदिष्टस्य सिद्धिनपिक्षिता तदनुष्ठानन्तु केवलमेतदर्थ क्रियते येन नित्यकर्मविधिवाक्य- 
नामननुष्ठानलक्षणमप्रामाण्यं न भवेत्‌। अर्थात्‌ तेषां विषये शङ्केयं वोदेयं लभेत यद्‌ विधिवाक्यमनुष्ठानस्य 
अयोग्यकर्मणो बोधकत्वेन अप्रमाणमास्ते। अथवा नित्यकर्मणो5नुष्ठानमेतदर्थ क्रियते यत्तदकरणे 
नित्यकर्मबोधकवेदवचनानामनादरेण हेतुना तद्वचनाध्येतुः प्रत्यवायो न भवेत्‌। 


चिकीर्षार्थश्च-कृतिसाध्यत्वेन क्रियाया इच्छा। अर्थादियं क्रिया मम क्रियासाध्येत्याकारिका 
चिकोर्घाया अयमर्थोऽनुभवाधारादेव बोध्यः। यथा पाकचिकोर्षायां सत्यां “पाक कृत्या साधयामि’ अहं 
कृतिसाध्यपाकेच्छायाया आश्रयोऽस्मीत्यनुभवोऽयं भवति। अयमनुभवश्च निश्चयं कृतिसाध्यत्वरूपेण 
पाकविषयिकामिच्छां गृहणाति। अतोऽस्मादनुभवसिद्धा यत्कृतिसाध्यत्वरूपत्वेन क्रियाया इच्छैव चिकीर्षा। 


चिकीर्षा यत: कृतिसाध्यत्वरूपेण क्रियाया इच्छे वास्तेऽतः आवश्यकमिदं सा कृतिसाध्यत्वरूपेण 
क्रियाज्ञानादुत्पन्नां संवादिनीषु तद्रूपेण तद्रूपाश्रयविषयकासु सर्वासु इच्छासु समानप्रकारज्ञानजन्यत्वनियमः। 
अर्थादयं नियमोऽस्ति यद्‌ या इच्छा यत्प्रकारकयदाश्रयविशेष्यिका भवति सा तत्प्रकारकज्ञानजन्या 
जायते। यथा रजतत्वरूपेण रजतविषया “इद रजतं मे' अस्तु-इदं रजतं मे भवतु एषा इच्छा '' इदं 
रजतम्‌'' इदं रजतमस्ति, तद्रजतत्वप्रकारकज्ञानादुत्पन्नां एतन्नियमपरिप्रेक्ष्ये इदमावश्यकं यद्‌ यतश्चिकीर्षा 
कृतिसाध्यत्वप्रकारक कृतिसाध्याक्रियाविशेष्यिका इच्छा रूपास्तेऽतः सा कृति साध्यत्वप्रकारकज्ञानादुत्पन्नास्ते। 


सहैवेदं ध्यातव्यमावश्यकं यत्‌ “स्वर्गकामो यजेत’? अस्य वाक्यस्यार्थबोधो यदि स्वर्गकामस्य 
भवति तदा निश्चयं तस्य यागे प्ररवृत्तिर्भवति। प्रवृत्तिश्चेयं यागचिकोर्षातो भवितुमर्हां चिकीर्षा च 
कृतिसाध्यत्वरूपेण क्रियेच्छारूपा क्रियासाध्यत्वज्ञानजन्या। अतो विधिवाक्यादेतज्ज्ञानोपपत्तये कृतिसाध्यत्वस्य 
विधिप्रत्ययार्थत्वेन कार्यत्वमनिवार्यम्‌। 


एवंविधा अनेके पक्षा विध्यर्थविषयका; मीमांसकानां विराजन्ते तच्छास्त्रे। सर्वे च नैयायिकदुष्ट्या 
निरस्ता बोध्याः। एतच्चिन्तनाय लेखनाय च वर्षाणि नाना अपेक्षितानि अल्पीयसिकाले तच्चिन्तनं 
लेखनं च दुष्करमिति विरम्यते। 

समानकर्त्तकक्रियासु पूर्वकालिकत्वविचारः 
डॉ० सुबोधशर्मा 


लोकेषु वाग्भगवती नितरां सर्वैरुपासनीया, यतः प्रायः सर्वे वाच आश्रयणं कृत्वैव संसारे 
प्रवर्तन्ते। सा च वाक्‌ सार्थकनिरर्थक भेदेन द्विधाऽभवत्‌। सार्थकवाचश्च पादवाक्यादिभेदेन नाना भेदाः 
कल्पिताः सन्ति। कल्पितशब्दैरेव सत्यस्य प्राप्तिर्भवति।¦ तत्रापि वाक्यात्मिका वाग्भगवती एव जगति 
जयति।' तदुक्तम्‌ 


वागेव विश्वा भुवनानि जज्ञे, वाच इत्‌ सर्वमृतं यच्च मर्त्यम्‌। 

अथेदं वाग्‌ बुभुजे वागुवाच, पुरुत्रा वाचो न पद यच्च नाह॥ 

वागेवार्थ पश्यति, वाग्‌ ब्रवीति, वागेवार्थं निहितं संतनोति। वाच्येव विश्वं 
बहुरूपं निबद्धम्‌, तदेकं प्रबिभज्योपभुङक्ते॥ इति। 


ओमित्येतदक्षरमिद सर्व........ यच्चान्यत्‌ त्रिकालातीतं तदप्योंकार एव।* ' ओमिति ब्रह्म..... " 
“ओंकार एव सर्वा वाक” इत्यादिभिः श्रुतिभिः वाग्भगवत्या जगत्कारणत्वं सर्वोपादानत्वं वा सिद्धयति। 
संसारे एतादृशं किमपि ज्ञानं नास्ति यत्‌ शब्दाऽनुविद्धं न भवति।* 


जीवानामेष स्वभावो यत्ते क्षणमपि नहि तिष्ठन्त्यकर्मकृतः। सर्वदा कामपि क्रियामवश्यं 
कुर्वन्ति। तदर्थं नानाविधं वाक्यमपि प्रयुञ्जते। तत्र यदा एक एव कर्ता भिन्नां भिन्नां क्रियां सम्पादयति, 
तदा काचन पूर्वकालिको क्रिया भवति, काचन च पश्चातकालिको। तदर्थ वाक्यप्रयोगो भवति चेत्तदा 
तद्वाक्यं समानकर्तृकानेकक्रियकं भवति। यथा- श्यामः भुक्त्वा व्रजति। यथा वा- श्यामः स्नात्वा 
भुक्त्वा पीत्वा व्रजति इति। अत्रेयं विचारणा- यत्र वाक्ये एककर्तृक क्रियाद्वयं भवति तत्र काचन 
पूर्वकालिकी काचन चोत्तरकालिको भवति। तयोश्च परस्परमन्वयात्‌ एकक्रियाविशेष्यको बोधो भवति। 
वा. प. २.२३८ उपायाः शिक्षमाणाना......... 
वा. प. १.७३ पदे न वर्णा विद्यनते......... 
वा. प.स्वो. १.१८, १.२० 
माण्डूक्य, मं १ 
तैत्तरीयो. १.८.१ 
एतरेयब्रा. ३.६.७ 
वा. प. न सोऽस्ति प्रत्ययो लोक.............. 

साम्प्रतिकी समीक्षा 41 


यथा देवदत्तः भुक्त्वा व्रजति- भोजनसमानाधिकरणा तदुत्तरकालिकी व्रजनक्रियेति बोधो भवति। 
एवञ्च समानकर्तृकानेकक्रियास्थले “समानकर्तृकयोः पूर्वकाले” इति सूत्रेण समानकर्तृकयोः धात्वर्थयोः 
मध्ये पूर्वकालिकक्रियावाचकाद्धातोः (पूर्वकालविशिष्टार्थवाचकाद्धातोः) क्त्वा प्रत्ययो विधीयते। 


तत्र ' भुक्त्वा व्रजति' इत्यत्र व्रजनक्रियापेक्षं पौर्वकाल्यं भुजिक्रियायामिति सर्वानुभवसिद्धम्‌। 
किन्तु यत्र वाक्ये समानकर्तृका अनेकाः क्रियाः भवन्ति, यथा- देवदत्तः स्नात्वा भुक्त्वा पीत्वा व्रजति 
इति। तत्र पौर्वकाल्यग्रहे संदेहो भवति, तिङन्तक्रियानिरूपितं पौर्वकाल्यम्‌, अतः तत्तद्‌्भोजनादिक्रियानिरूपितं 
पौर्वकाल्यम्‌ इति? अनुभवानुरोधेन देवदत्तः “स्नात्वा भुक्त्वा पीत्वा व्रजति’ इत्यत्रैवं क्रमो भवति। 
देवदत्तः पूर्वं स्नाति, ततो भुङ्क्ते, ततः पिबति, सर्वान्ते च व्रजति। समानकर्तृकयोः पूर्वकाले” इति 
सूत्रं हि समानकर्तृकानेकक्रियासु मध्ये पूर्वकालावच्चिन्नार्थप्रतिपादकाद्‌ धातोः क्त्वाप्रत्ययं विधत्ते। अत्र 
शङ्का जायते यत्‌ कि “स्नात्वा भुक्त्वा पीत्वा गच्छति' इत्यादौ वाक्ये प्रधानतिङन्तक्रियापेक्षं 
पूर्वक्रियासु पौर्वकाल्यं ग्राह्मम्‌, अथवा स्नानादिक्रियासु स्वोत्तरक्रियापेक्षं पूर्वकालिकत्वं ग्राह्मम्‌। अर्थात्‌ 
स्नानक्रियायां भोजनक्रियापेक्षया पूर्वकालिकत्वम्‌, भोजनक्रियायां च पानक्रियापेक्षं पूर्वकालिकत्वम्‌, 
पाने च गमनक्रियापेक्षं पौर्वकाल्यमिति। एवं नानाविधसम्भावनायाम्‌ एककर्तृकानेकक्रियकवाक्ये कथं 
पूर्वकालत्वं ग्राह्ममिति नूनं शङ्का जागति। तत्र ह भगवान्‌ भाष्यकारः “नैष दोषः। सर्वेषामत्र 
ब्रजिक्रियां प्रति पौर्वकाल्यम्‌। स्नात्वा ब्रजति, भुक्त्वा व्रजति, पीत्वा व्रजतीति। एवं च कृत्वा 
प्रयोगोऽनियतो भवति। स्नात्वा भुक्त्वा पीत्वा व्रजति। भुक्त्वा स्नात्वा पीत्वा व्रजीति”।: 


“समानकर्तृकयोः पूर्वकाले'* इत्यत्र सूत्रे भाष्ये प्रथमम्‌ आशंकितं यत्‌ समानकर्तृकयोः इति 
सूत्रे द्विवचननिर्देशात्‌, स्नात्वा भुक्त्वा पीत्वा व्रजति इत्यादौ बहुक्रियकवाक्ये अस्य सूत्रस्य प्रवृत्तिर्न 
स्यात्‌, अत्र क्त्वा प्रत्ययो न भवेदिति। अनन्तरमुत्तरितम्‌- “सिद्धन्तु क्रियाप्रधानत्वात्‌”- सिद्धमेतत्‌। 
कथम्‌? क्रियाप्रधानत्वात्‌। क्रियाप्रधानोऽयं निर्देशः। नात्र निर्देशः तन्त्रम्‌। कथं पुनः तेनैव निर्देशः 
क्रियते, तच्चातन्त्रं स्यात्‌? तत्कारी भवाँतद्द्वेषी च। नान्तरीयकत्वादत्र द्विवचनेन निर्देशः क्रियते। 
अवश्यं कयाचिद्‌ विभक्त्या केनचिद्‌ वचनेन निर्देशः कर्तव्यः। तद्यथा- कश्चिदन्नार्थी शालिकलापं 
सतुषं सपलालमाहरति नान्तरीयकत्वात्‌, स यावदादेयं तावदादाय तुषपलालान्युत्सृजति। तथा कश्चिन्मांसार्थी 
मत्स्यान्‌ सशकलान्‌ सकण्टकानाहरति नान्तरीयकत्वात्‌, स यावदादेयं तावदादाय शकलकण्टकान्युत्सृजति। 
एवमिहापि नान्तरीयकत्वात्‌ द्विवचनेन निर्देशः क्रियते। न ह्यत्र निर्देशस्तन्त्रम्‌” इति।^ अत्रैव प्रदीपकारः 
समानकर्तृकक्रियान्तरापेक्षपौर्वकाल्यक्रियाप्रतिपादनपरत्वान्निर्देशस्य नान्तरीयकत्वादुपात्तं द्वित्वमविवक्षित- 
मित्यर्थः।¦ अत्र द्वित्वमविवक्षितमिति यावत्‌। द्विवचननिर्देशस्तु नान्तरीयकत्वात्‌ कृतो विद्यते। 
पा. सू. ३. ४. २१ 
पा. सू. ३. ४. २१ 
म. भा. ३. ४. २१ 
पा. सू. ३. ४. २१ 
समानकर्तृकयोरिति बहुष्वप्राप्तिः, द्विवचननिर्देशात्‌, म. भा. ३. ४. २१ वां 
म. भा. ३. ४. २१ का. वा. २ 

४२ शोध-प्रभा 


समानकर्तृकत्वस्य पूर्वकालस्वस्य च भेदाधिष्ठानत्वात्‌ भेदनिबन्धनयोः द्विवचनबहुवचनयोर्मध्ये द्विवचनस्य 
प्रथमोपस्थितत्वात्‌ तस्यैव निर्देशः कृतः। न त्तत्र प्रयोगनिमित्तकत्वेन द्वित्वं विवक्षितम्‌ इति भावः। 


पुनश्च तत्र शंकितम्‌- एवमपि ' लोकविज्ञानान्न सिद्धयति’'। यथा लोके ` अमीषां ब्राह्मणानां 
पूर्वमानयेत्युक्ते, पंक्तौ यः सर्वेषाम्‌ आदिः स एव अनीयते, न तु मध्यमः। तथेहापि स्नात्वा भुक्त्वा 
पीत्वा' व्रजति इत्यत्र स्नानस्यैव सर्वपूर्वत्वात्‌ स्नातेरेव क्त्वाप्रत्ययो भवेत्‌ न तु भुज्यादेरिति भावः। 
अनन्तरं भाष्ये समाहितम्‌- 'लोकविज्ञानान्न सिद्ध्यतीति, नैष दोषः। सर्वेषामत्र व्रजिक्रिया प्रति 
पौर्वकाल्यम्‌।१ भाष्यकृतामयमभिप्रायः- आख्य़ातवाच्यायाः क्रियायाः विशेष्यत्वात्‌, तस्याः सर्वत्र 
प्राधान्यं भवति। अतः तां प्रत्येव सर्वासां गुणक्रियाणां विशेषणत्वं भवति। ' गुणानाञ्च परार्थत्वादसम्बन्धः 
समत्वात्‌' इति न्यायात्‌, “नहि भिक्षुको भिक्षुकान्तरं याचते' इति न्यायाच्च गुणक्रियाणां परस्परमन्वयो 
न भवति। अतश्च तिङन्तक्रियापेक्षमेव सर्वासां स्नानादिक्रियाणां पौर्वकाल्यमिति न्याय्यम्‌। तिङन्तक्रिया- 
प्राधान्यादेव 'स्नात्वा भुक्त्वा पीत्वा व्रजति? इत्यर्थे’ पीत्वा भुक्त्वा स्नात्वा व्रजति’ इत्येवं प्रयोगाऽनियमोऽपि 
संगच्छते। “समानकर्तृकयोः पूर्वकाले '* इति सूत्रे समानशब्दः एकवाची, तुल्यार्थकत्वे तु विभिन्नकर्तृकयोरपि 
क्रिययोः कत्रोरतुल्यत्वेऽपि क्त्वाप्रत्ययः स्यात्‌। यथा चाह केय्यट:- *आख्यातवाच्यायाः क्रियायाः 
विशेष्यत्वात्‌ प्राधान्यात्‌ तां प्रति सर्वासां विशेषणत्वात्‌ परस्परेणासम्बन्धः।` हरदत्तोऽपि- आख्यातवाच्या 
हि क्रिया विशेष्यत्वात्‌ प्रधानम्‌, तेन तां प्रति सर्वासां विशेषणत्वात्‌ परस्परेणासम्बन्धः अयमेव च 
श्रीनागेशस्यापीष्टम्‌- आख्यातवाच्यक्रियायाः प्राधान्यात्‌ तां प्रत्येव क्त्वान्तोपस्थापिताः सर्वाः विशेषणम्‌*। 


एतावता इदमायातं यत्‌ तिङन्तपदोपस्थाप्य क्रियापेक्षमेव पौर्वकाल्यं भाष्यादिप्रामाण्याद्‌ गृह्यते 
बैयाकरणैः। “समानकर्तृकयोः पूर्वकाले इत्यस्य चायमर्थः- समानकर्तृकानेकक्रियासु पूर्वकालप्रातिपदिकाद्‌ 
धातोः क्त्वाप्रत्ययो भवतीति। किन्तु एवं स्वीकारे- “मुखं व्यादाय स्वपीति’ “नेत्र निमील्य हसति' 
इत्यादौ क्त्वा प्रत्ययो न प्राप्नोति। यतोहि यदा कश्चन जनः स्वपीति तदा शयनानन्तरमसौ मुखव्यादानं 
करोति। अतोऽत्र शयनमेव पूर्वकालिको क्रिया भवति, कथं व्यददातेः क्त्वा प्रत्ययः? एवमेव च 
नेत्रनिमीलनं हसनं च सहैव भवति, कथमत्र पूर्वकालिकत्वं निमीलनस्येति? तत्रैवं बोध्यम्‌- 
क्त्वान्तप्रयोगस्थले एकक्रियामुख्यविशेष्यको बोधो भवति। स च बोधः विशेष्यविशेषणभावसम्बन्धात्मको 
नानाविधो भवति। अत्र च व्याप्यत्वसंसर्गद्योतनाय क्त्वाप्रत्ययो बोध्यः। किन्तु विचारे कृते अत्रापि 
मुखव्यादानादे पौर्वकाल्यं न हीयते। यतोहि यद्यपि शयनानन्तरमसौ मुखव्यादानं करोति, तथापि 

मुखव्यादानोत्तमपि असौ स्वपीति। अत एवोक्तं भाष्ये ' अवरकाल: स्वप्नः। अवश्यमसौ व्यादाय 
मुहूर्तमपि स्वपीति'।' 


पूर्व भुङक्ते पश्चात्‌ व्रजति देवदत्तः' अत्र यद्यपि व्रजनक्रियानिरूपितं पौर्वकाल्यं समानकर्तृकत्वं 
चास्ति, तथापि अत्र क्त्वाप्रत्ययो न भवति, यतोहि क्त्वाप्रत्ययः तत्रैव भवति यत्र धातोः 
पूर्वकालविशिष्टक्रि यावृत्तित्वं भवति। अत्र तु धातोः स्वार्थमात्रवृत्तिता वर्तते। यतः पूर्वशब्देनैव पौर्वकाल्यमुक्तं 
भवति। तदुक्तं 'स्वशब्देनोक्तत्वान्न' भवतिः। क्रियापौर्वकाल्यद्योतनाय क्त्वा प्रत्ययो भवतीति भावः। 
अत एव कर्तृपौर्वकाल्यबोधस्थले “पूर्व भुक्त्वा ततो व्रजति” इत्यादौ पूर्वशब्देनोक्तावपि पौर्वकाल्ये 
क्त्वाप्रत्ययो भवत्येव। अत्र हि भुजिक्रियाया: द्विधा पूर्वकालता विद्यते। ब्रजिक्रियापेक्षा, 
भोक्त्रन्तरसाध्यभुजिक्रियापेक्षा च। तत्र व्रजिक्रियापेक्षपौर्वकाल्ये द्योत्ये क्त्वाप्रत्ययो भवति। 
भोक्त्रन्तरसाध्यभुजिक्रियापेक्षपौर्वकाल्यं च पूर्वशब्दः प्रतिपादयति। पूर्वमसौ भुक्त्वा अन्येभ्यो व्रजितृभ्यः 
पश्चात्‌ व्रजतीति तद्‌ वाक्यार्थः। 


इदानीं क्त्वार्थः क इति विचार्यते “समानकर्तृकयोः पूर्वकाले” इत्यादिसूत्रेण क्त्वाप्रत्ययो 
विधीयते। स च क्त्वाप्रत्ययः कस्मिन्‌ अर्थ इति जिज्ञासायामुच्यते- ' अव्ययकृतो भावे’ इति नियमेन 
यथा अन्ये अव्ययसम्बन्धिप्रत्ययाः भावे भवन्ति, तथा क्त्वा प्रत्ययोऽपि भावे भवति। भावः 
क्त्वाप्रत्ययार्थं इति यावत्‌। यद्यपि भाष्यकृता “ अव्ययकृतो भावे भवन्ति” इति भावे भविष्यन्ति। किं 
वक्तव्यम्‌? नहि। कथमनुच्यमानं मंस्यते। तुमर्थ इति वर्तते।* इति भाष्येण तद्वार्त्तिकं प्रत्याख्यातम्‌, 
तथापि तुमर्थाधिकारविहिताः सर्वे प्रत्यया भावे भवन्तीति वैयाकरणसिद्धान्तः। तदुक्तं- 'तुमर्थ इति 
वर्तते तुमर्थश्च कः? भाव:।" इति “ तुमर्थ सेसेन....।* इति सूत्रे भाष्ये च- 'तुमर्थ इत्युच्यते कस्तुमर्थो 
नाम। कर्त्ता तुमर्थः।° यद्येवं नार्थः तुमर्थग्रहणेन, येनैव हेतुना कर्तरि तुमुन्‌ भवति तेनैवहेतुना सयादयो 
भविष्यन्ति। एवं तर्हि तुत्तुमर्थग्रहणं करोति, तज्ज्ञापयतयाचायोऽस्त्यन्यः कर्तुस्तुमुनोऽर्थः इति। कः पुनरसौ? 
भाव: 


एवं च क्त्वाप्रत्ययार्थः भाव इति स्थितम्‌। यद्यपि “समकर्तृकयोः पूर्वकाले” इति सूत्रात्तु 
समानकर्तृकत्वादिकमपि क्त्वार्थ इति प्रतीयते, तथापि न तत्‌ क्त्वावाच्यम्‌, किन्तु क्त्वाद्योत्यमेव तत्‌। 
तदुक्तं- “पौर्वकाल्ये द्योत्ये क्त्वादिर्विधीयते न तु विषय इति भावः।¦ “एवं क्त्वः प्रत्ययस्यापि भाव 

४ शोध-प्रभा 
एव अर्थ' इति नागेश:।? 


इदानीमिदं विचारणीयं क्त्वार्थो यदि भावः तर्हि समानकर्तृकत्वादिक बोधे कथं भासत इति। 
तत्रोत्तरं सम्बन्धविद्यया भासत इति। तत्र तात्पर्यग्राहकत्वरूपं द्योतकत्वं क्त्वाप्रत्ययस्येति। ` भुक्त्वा 
ब्रजति’ इत्यादौ हि एकक्रियामुख्यविशेष्यको बोधः सर्वानुभवसिद्धः। भोजनोत्तरवर्तमानकालिकी 
समानाधिकरणा व्रजनक्रिया इत्येवं प्रकारेण एकवाक्यता सर्वैनुभूयते। एतादृश एकवाक्यतापन्नः बोधः 
तदैव भवति यदा क्रिययोः क्रियाणां वा परस्परं साक्षात्‌ परम्परया वा विशेष्यविशेषणभावो भवति। 
परस्परं विशेष्यविशेषणभावं विना तु एवंविधो बोधो न भवति। यथा- ' भुङ्क्ते, व्रजति’ अत्र 
विशेष्यविशेषणभावावगाही बोधो न भवति। अत्र भोजनब्रजनक्रिययोः कर्त्ता भिन्नः भिन्नः भवति। 
यत्किञ्चित्कर्तृका भुजिक्रिया, यत्किञ्चित्कर्तृका व्रजिक्रिया च। अत्र पदसमुदाये एककर्तृविशेष्यताशालि- 
बाधजनकत्वरूपा एकवाक्यता नानुभूयते। यदि विशेष्यविशेषणभावसम्बन्धं विनापि एकवाक्यता भवेत्‌ 
तदा तु ' भुङ्क्ते, व्रजति’ इत्यत्रापि एकवाक्यता स्यात्‌। यद्यप्यत्र एकवाक्यत्वेऽपि दोषो न भवति, 
तथापि अनुभवविरोधरूप एव दोषो बोध्यः। 


स च सम्बन्धोऽनेकविधो भवति। कुत्रचित्‌ जन्यत्वरूपः। यथा- ' भोक्तुं पचति’, भोजनजनिका 
पाकक्रिया। कुत्रचित्‌ पूर्वोत्तरभावः, कुत्रचित्‌ समानाधिकरण्यम्‌। यथा- ' भुक्त्वा व्रजति’ अत्र पूर्वोत्तरभावः 
समानाधिकरण्यं च संसर्गः। अतोऽत्र भोजनसमानाधिकरणा भोजनत्तरकालिको व्रजनक्रियेति बोधः। 
कुत्रचिद्‌ व्याप्तरूपः। यथा- अधीत्य तिष्ठति। यदा यदा स्थितिः तदा तदा अध्ययनमिति बोधः। एवं 
च ' भुक्त्वा व्रजति’ इत्यादौ संसर्गविधया एव समानकर्तृकत्वादिक भासते न तु क्त्वाचाच्यत्वेनेति। एवं 
च प्रकृत्यर्थयोः क्रिययो संसर्गविधया भाने तात्पर्यद्योतकत्वं क्त्वाप्रत्ययस्य, क्त्वार्थस्तु भाव एव। 


समानकर्तृकत्वपूर्वोत्ततभावसम्बन्धादिक क्त्वाद्योत्यमित्यत्र भाष्यकैयटयोरपि सम्मतिः। तथाहि- 
“समानकर्तृकयोः पूर्वकाले' इति सूत्रे भाष्यकारो जिज्ञायते- “इह कस्मान्न भवति, पूर्व भुङक्ते 
पश्चात्‌ व्रजति?” तत्रोत्तरं पठति- 'स्वशब्देनोक्तत्वान्न भवति।” पूर्वशब्देनैवात्र पौर्वकाल्यस्योक्तत्वात्‌ 
क्त्वाप्रत्ययो न भवतीति भावः। अत्र ' स्वशब्देन ' इति प्रतीकमादाय श्रीकैयटो लिखति- ' पौर्वकाल्यद्योत्ये 
क्त्वा विधीयते न तु विषय इति भाव। अनेन स्पष्टमेव क्त्व: द्योतकता सिद्धयति। “पर्वू भूक्त्वा ततो 
व्रजति” अत्र तु क्त्वा प्रत्ययो भवत्येव। यतोहि अत्र भुजेः द्विविधा पूर्वकालता वर्तते, व्रजिक्रियापेक्षा, 
भोक्त्रन्तरसाध्यभुजिक्रियापेक्षा च, तत्र पूर्वशब्दो भोक्त्रन्तरसाध्यस्वसजातीयभुजिक्रिययापेक्षं पोर्वकालं 
प्रतिपादयति। व्रजिक्रियापेक्षं पौर्वकाल्यं तु क्त्वाप्रत्ययो द्योतयति। तदुक्तं भाष्यकरेण- “न तहींदानीमिदं 
भवति, पूर्व भुक्त्वा ततो व्रजति इति। नैतत्‌ क्रियापौर्वकाल्यम्‌। कि तर्हि? कर्तृपौर्वकाल्यमेतत्‌। 

पूर्वमसौ भुक्त्वा अन्येभ्यो भोक्तृभ्यः ततः पश्चात्‌ व्रजत्यन्येभ्यो व्रजितृभ्यः” इति। 


एवं च भावः क्त्वार्थः, समानकर्तृकत्वादिक न क्त्वावाच्यम्‌। किन्तु एवं स्वीकारे “ ओदनं 
पक्त्वाऽहं भोक्ष्ये” इति वाक्यं न सिद्धयति। यतः अत्र कर्तुः क्त्वाप्रत्ययेनानभिधानात्‌, अनुक्ते कर्तरि 
“ कर्तृकरणयोस्तृतीया” इति तृतीया न सिद्धयति। यद्युच्यते तिङन्तेन ' भोक्ष्ये' इत्यनेन कर्तुरभिधानान्नात्र 
तृतीयाप्रसङ्ग इति। तथापि भोजनक्रियाकर्तुरभिधानेऽपि पाकक्रियाकर्तुरनभिधानात्‌ तृतीयाप्रसंगो दुर्वार 
एव। तस्मात्‌ क्त्वाप्रत्ययस्य कर्तृवाचित्वमावश्यकमिति। 


अत्रेदं प्रतिसमाधानम्‌- 'समानकतृूकयोः पूर्वकाले” इत्यत्र सूत्रे यदि पाणिनेः कर्त्रर्थः 
विवक्षितः स्यात्‌, तदा तु 'समानकर्तरि पूर्वकाले’ इत्येव न्यस्येत्‌। किन्तु ' समानकतृकयो:' इत्युक्तम्‌ 
भगवता। अतोऽत्र कर्त्रशों न विवक्षितः। समानकतृकयोरित्यत्र निर्धारणे षष्ठी, सप्तमी वा। 
समानशब्दश्चैकवाची। द्विवचनत्वतन्त्रम्‌। समानः कर्त्ता ययोः धात्वर्थयोस्तयोर्मध्ये पूर्वः कालो यस्य 
धात्वर्थस्य तस्मिन्‌ इत्यर्थः। वस्तुतस्तु ' पूर्वकाले 'त्यत्र कर्मधारयः। तथा च पूर्वकाले द्योत्ये क्त्वेत्यर्थः। 
“ ओदनं पक्त्वाऽहं भोक्ष्ये” इत्यत्र तृतीयापत्तिस्तु न भविष्यति, यतोऽत्र ' भोक्ष्ये' इति प्रधानीभूततिङन्तक्रिया 
भवति। तादृशक्रियानिरूपितकर्तृत्वशक्तेरभिधान बोध्यम्‌। 'पक्त्वा\ इति पाकक्रियानिरूपित- 
कर्तृत्वशक्तेरनभिधानेऽपि प्रधानक्रियानिरूपिता शक्तिः कर्तृ त्वाद्यभिहितत्वानभिहितत्वयो : 
गुणक्रियानिरूपितकर्तृत्वादावारोप्यते। अतः प्रधानक्रियानिरूपितमेव अभिहितत्वमनभिहितत्वं वा मान्यं 
भवति। तदुक्तं वाक्यपदीयकारेण- 


प्रधानेतरयोर्यत्र द्रव्यस्य क्रिययोः पृथक्‌ 
शक्तिर्गुणाश्रया तत्र प्रधानमनुरुध्यते॥ 
प्रधानविषया शक्तिः प्रत्येनाभिधीयते। 
यदा गुणे तदा तद्वदनुक्तापि प्रतीयते॥* 


अयमभिप्रायः- यस्मिन्‌ वाक्ये एका प्रधानीभूता क्रिया भवति, अप्रधानी भूताः क्रियाश्च 
अनेका तत्र सर्वा पूर्वकालिकाः क्रियाः (पूर्वकालिकत्वादिसम्बन्धेन) प्रधानीभूतक्रियायामेव विशेषणत्वेन 
अन्वयं प्राप्नुवन्ति। न तु तासां परस्परमन्वयो भवति। “गुणानां च परार्थत्वात्‌' इति न्यायात्‌ गुणक्रियाणां 
परस्परमन्वयो न भवतीति। एवं च “स्नात्वा भुक्त्वा पीत्वा व्रजति’ इत्यादौ प्रधानक्रियानिरूपितमेव 
सर्वासां क्रियाणां पौर्वकाल्यं स्वीकार्यम्‌। यदि प्रयुज्यमानभोजनादिक्त्वान्तक्रियावधिकमेव पौर्वकाल्यं 
स्यात्तदा “ अमीषां ब्राह्मणानां पूर्व आनीयताम्‌” इत्युक्ते सर्वपूर्व एव आनीयते, न तु यत्किञ्चित्‌ पूर्वो 
मध्यमः, तथैव स्नात्वा भुक्त्वा पित्वा व्रजति इत्यत्रापि स्नातेरेव क्त्वा प्रत्ययो भवेत्‌ न तु भुज्यादेः। 
स्नातिरेव सर्वपूर्वकालिकी क्रिया। एवं च सर्वत्र प्रधानक्रियापेक्षमेव पौर्वकाल्यमिति वैयाकरणसिद्धान्तः। 
२. पा.सू. २. ३. १८ 
३. पा. सू. ३. ४. २१ 
४. उद्धृतम्‌ वै. भू. सा. क्त्वा. नि. 

४६ शोध-प्रभा 


व्यक्तिविवेककाराणां श्रीमहिमभट्टानामत्र विषये भिन्नमेव मतं भवति। एतेषां नये व्यंजनावृत्तिः 
नास्त्येव अतः “समानकर्तृकयोः पूर्वकाले” अनेन सूत्रेण पौर्वकाल्यवाच्य एव क्त्वा विधीयते। 
'गतोऽस्तमकः' इत्यादिप्रसिद्धव्यंजनास्थले च ते अनुमानादिना तथा बोधमामनन्ति। 


महिमभट्टमते चतुष्टयी त्रयी वा शब्दानां प्रवृत्तिनिमित्तमिति न स्वीक्रियते, किन्तु ' क्रियैवैका 
प्रवृत्तिनिमित्तमिति क्रियाशब्दत्वमेव सर्वेषां नामपदानाम्‌” इति स्वीक्रियते। घटादिशब्दा हि 
घटनादिक्रियामेवावलम्बते। घटनक्रियाकर्तृत्वलक्षणमेव प्रवृत्तिनिमित्तं भवति, न तु घटत्वजातिमात्रम्‌। 
घटनादिक्रियापेक्षमेव च पौर्वकाल्यं स्वीक्रियते। 


विपच्य घटो भवति इत्यत्र तिस्रः क्रियाः सन्ति, एका विपाकक्रिया, अपरा घटनक्रिया, 
अन्या च सत्तारूपा भवनक्रिया। अत्र श्रीमहिमभट्टः कथयति यत्‌ सार्वजनीनोऽनुभवोऽत्र यत्‌ पूर्व 
पाकक्रिया भवति, तदनन्तरं घटनक्रिया जायते, अनन्तरं च घटस्य सत्ता रूपा क्रिया भवति। अत्र 
अनुभवानुरोधेन विपाकक्रियायां घटनक्रियापेक्षमेव पौर्वकाल्यं स्वीक्रियते। घटनक्रियाकाले तु घटसत्ता 
रूपिणी क्रिया नास्त्येव। कथं तदपेक्षं पाके पौर्वकाल्यम्‌। 


यथा वा- अधिश्रित्य पाचको भवति। अत्र तिस्र: क्रियाः सन्ति। एका अधिश्रयणक्रिया, 
अपरा पांचशब्दबोध्या गुणीभूता पाकक्रिया, तृतीया च भवति पदोपस्थाप्या भवनक्रिया। अत्रानुभवो 
वर्तते यत्‌ कश्चित्‌ पूर्वमधिश्रयणं करोति, अनन्तरं पाकक्रिया भवति, 'यदा च पाकः तस्मिन्‌ पुरुषे 
भवति' तदा तस्मिन्‌ पुरुषे पाचकत्वमायाति, या गुणीभूता पाकक्रिया वर्तते, तदपेक्षमेब अधिश्नयणक्रियायां 
पौर्वकाल्यम्‌, नतु भवनक्रियापेक्षं पौर्वकाल्यं भवति, अनुभवविरोधात्‌। पदार्थानां सत्ताव्यभिचाराभावात्‌ 
सर्वत्र अस्तिभवतिविद्यतीनां प्रयोगो भवति, नैतावता भवनक्रियापेक्षं पौर्वकाल्यं ग्रहीतुं शक्यत इति 
तात्पर्यम्‌। किंच- 


श्रुत्वाऽपि नाम बधिरो दुष्ट्वाऽप्यन्धो जडो विदित्वाऽपि 
यो देशकालकार्यव्यपेक्षया पण्डितः स पुमान्‌॥? 


इत्यादौ श्रवणादीनां भवनादिक्रियापेक्षं पौर्वकाल्यं न ग्रहीतुं शक्यते। प्रयुज्यमानान्तरङगक्रियापेक्षया 
पौर्वकाल्यस्वीकारे तु दोषो न भवति। यत्राऽपि अनेकाः क्रियाः 'स्नात्वा भुक्त्वा पीत्वा व्रजति’ इत्यादौ 
तत्रापि प्रयुज्यमानान्तरङगपूर्वपूर्वक्रियापेक्षया पौर्वकाल्यं गृह्यते। स्नानक्रियायां भोजनक्रियापेक्षं पौर्वकाल्यम्‌, 
भोजनक्रियायां पानक्रियापेक्षं पौर्वकाल्यम्‌, पानक्रियायां च व्रजनक्रियापेक्षयां पौर्वकाल्यं भवति, 
अनुभवानुरोधात्‌। 

अयम्भावः श्रीमहिमभट्टमते अन्तरंगबहिरंगाभ्यां क्रियायाः द्वैविध्यम्‌। यस्याः वाक्ये प्रयोगेऽनिवार्यः 
सान्तरंगक्रिया यथा- ' अयं घटः अस्ति’ इत्यत्र ' अस्ति’ इति प्रयोगं विनाऽपि तदेवार्थः। अतोऽत्र 


१. पा. सू. ३. ४. २१ 
२. व्यक्तिवि. प्र. वि. 
३. उ. व्यक्तिवि. प्र. वि 

घटनक्रिया अन्तरंगक्रिया भवति। “'अस्ति' इति तु बहिरंगक्रिया भवति। अनुभवानुरोधेन 
प्रयुज्यमानान्तरंगक्रियापेक्षया पौर्वकाल्यं क्त्वाप्रत्ययस्य विषयो भवति। 'स्नात्वा भुक्त्वा पीत्वा व्रजति' 
इत्यादौ नहि कश्चन एवमनुभवति यत्‌ पूर्व स्नाति अनन्तरं व्रजति, पुनः भुङक्ते अनन्तरं व्रजति, पुनः 
पीत्वा व्रजति इति। अत एतेषां मतेन यथानुभवं प्रधानाऽप्रधानोभयविधसाधारणान्तरंगक्रि यापेक्षं पौर्वकाल्यं 
गृह्यते। तदुक्तम्‌ 


पौर्वापर्य क्रियाणां यद्‌ वास्तवं तदपेक्षिणि। 
क्त्वः पौर्वकाल्ये किं तासां प्राधान्येतरचिन्तया। 


भावोऽयम्‌ क्रियायां द्विविधं पौर्वापर्यं भवति। शाब्दं वास्तवं च। तत्र शाब्दं पौर्वापर्यम्‌ 
आख्यातशब्दवाच्यक्रियया सह भवति। सा चाख्यातशब्दवाच्या क्रिया प्रधानं भवति। गुणक्रियाणां 
प्रधानक्रियया सह विशेष्यविशेषणभावसम्बन्धो भवतीति वैयाकरणसिद्धान्तः। वास्तवमनुभवाद्याश्रितं 
गुणक्रियास्वपि विशेष्यविशेषणभावसम्बन्धो भवत्येव। क्रियाणां यत्‌ वास्तवं पौर्वापर्यम्‌, तदपेक्षमेवमेव 
क्त्वः पौर्वकाल्यं स्वीकार्यम्‌। अनुभवाऽपलापो मास्तु। प्राधान्यतरचिन्तया को लाभ इति भावो 
महिमभट्टस्य। व्यवहारे क्रियासु यथा पौर्वापर्यमनुभूयते, तथा सर्वे स्वीकरणीयम्‌। शाब्दान्वयबोधे 
प्रधानक्रिया पेक्षं पौर्वापर्यं भवतु नाम, किन्तु आर्थबोधे तु वास्तवक्रियापेक्षमवेति यावात्‌। यथा कदाचित्‌ 
द्वद्धस्थले, प्रथमं समूहस्य समूहेन अन्वयः, पश्चात्‌ तु प्रत्येकमन्वयः। यथा- 


मृगमीनसज्जनानाम्‌, तृणजलसंतोषवृत्तीनाम्‌। 
लुब्धकधीवरपिशुना अकारणं वैरिणो जगति॥ इति। 


अत्र प्रथमं समूहस्य समूहेनान्वयः, पश्चात्तु प्रत्येकमन्वयः। तथैव शब्दान्वयबोधे सत्यपि 
वास्तवानुभवाश्रितो बोधो न हीयते। यथा- 


सुबन्तं हि यथाऽनेकं तिङन्तस्य विशेषणम्‌। 
तथा तिङन्तमप्याहुस्तिङन्तस्य विशेषणम्‌॥ 


इति हर्युक्तकारिकानुसारं “पश्य मृगो धावति’ इत्यादिवाक्ये प्रधानक्रिययोरपि परस्परमन्वयो 
भवति। येन मृगकर्तृकवर्तमानकालिकधावनकर्मकत्वत्कर्तृकप्रेरणाविषयो व्यापार इति बोधो भवति। 
आपेक्षिक गुणप्राधान्यं तु गुणक्रियास्वपि सम्भवत्येव। 


तथा च गुणक्रियागतं वास्तवं पौर्वापर्यमाश्रित्य क्त्वाप्रत्ययस्य सम्भवात्‌ कि प्राधान्येतरचिन्तयेति 
महिमभट्टानामाशयः। गुणक्रियासूत्तरोत्तरक्रियापेक्षं पूर्वकालिकत्वं सर्वजनानुभवसिद्धं मानसबोधविषयत्वेन 
स्वीकरणीयमिति महिमभट्टाभिप्रायस्वीकारे पक्षद्वये न विरोध इति भावः। 


१. व्यक्तिवि. प्र. वि. 


२. उ. व्यक्तिवि. प्र. वि. 
३. उद्धृतम्‌ वै. भू. सा.धा.नि.प्र.टी. 

26 हुए I थु 


उद्धृतग्रन्थविवरणम्‌ 


माण्डूक्योपनिषत्‌ 

तैत्तरीयोपनिषत्‌ 

ऐतरेयब्राह्मणम्‌ 

अष्टाध्यायीसूत्रपाठः 

भार्गवपुस्तकालय, गायघाट:, बनारस, सन्‌ १९५१ 
महाभाष्यम्‌ (प्रदीपोद्ये तटीकासमन्वितम्‌) 

हरियाणा संस्कृत संस्थान गुरुकुल झज्जर (रोहतक) सन्‌ १९६२ 
वैयाकरणभूषणसारः 

चौखम्बासंस्कृतसिरीज आफिस, वाराणसी, सन्‌ १९६९ 
काशिकावृत्तिः (न्यासपदमंजरीटीकोपेता ) 
सुधीरप्रकाशन, वाराणसी सन्‌ १९८३ 
बैयाकरणसिद्धान्तमंजूषा 
सम्पूर्णानन्दसंस्कृतविश्वविद्यालयः, वाराणसी, सन्‌ १९७७ 
वाक्यपदीयम्‌ 

सम्पूर्णानन्दसंस्कृतविश्वविद्यालयः, वाराणसी 
व्यक्तिविवेकः 

शोध-प्रभा 


न्यायसम्मतप्रत्यक्षप्रमाणविमर्शः 


डॉ. विष्णुपदमहापात्रः 


शास्त्रं हि शिष्याकांक्षाक्रमेण प्रवर्तति, निःश्रेयसं कुतोऽधिगम्यते इत्याकांक्षायां प्रमाणादितत्त्वज्ञानान्निः- 
श्रेयसाधिगमः इत्यभिहितम्‌। ततः कथमधिगम्यते इति जिज्ञासाया '' दु:खजन्मप्रवृत्ति- 
दोषमिथ्याज्ञानानामुत्तरोत्तराऽपाये तदनन्तरापायादपवर्गः''` द्वितीयसूत्रं प्रवृत्तम्‌। ततः प्रमाणादयः के, 
कति, किं लक्षणमिति, ततः कथमिति च जिज्ञासा जायते। अतः प्रमाणादीनां स्वरूपं तेषां विभागः 
लक्षणं च निरूप्यते। ततः तद्विषयिणी परीक्षा च क्रियते शास्त्रे। यदाहुः भास्यकाराः ` त्रिविधा चास्य 
शास्त्रस्य प्रवृत्तिः, उद्देशो लक्षणं परीक्षा चेति''' इति। प्रथमसूत्र एव षोडशपदार्थाः प्रमाणादयः नाम्ना 
संकीर्तिताः। तत्रोद्देशक्रमानुसारेण प्रमाणस्य प्रभेदः लक्षणञ्च तैः निरूपितम्‌। तत्र प्रमीयते अनेनेति 
व्युत्पत्त्या प्रमाणशब्देनैव प्रमाकरणं प्रमाणमिति प्रमाणलक्षणम्‌ अवगमितम्‌। प्रमाणं चर्तुविधं 
प्रत्यक्षानुमानोपमानशब्दभेदात्‌। इन्द्रियस्यार्थेन सम्बन्धादुत्पद्यमानमर्थाव्यभिचारि ज्ञानं प्रत्यक्षं प्रमा। तच्च 
द्विविधं सविकल्पकनिर्विकल्पकभेदात्‌। ईदृशं प्रत्यक्षज्ञानं यस्मात्करणाज्जायते तत्‌ प्रत्यक्षप्रमाणमिति 
सूत्रकाराणामाशयः। 


तत्र “ प्रत्यक्षानुमानोपमानशब्दाः प्रमाणानि’' इति प्रमाणचतुष्टयस्य संकोर्तनेनापि तदतिरिक्तं 
किमपि प्रमाणान्तरमस्ति न वा इत्याकारकसंशयस्योत्पत्तिर्भवत्येव। सजातीयविजायातीयाभ्यां 
व्यावर्त्मानात्मकलक्षणस्य सप्रयोजनत्वेऽपि प्रमाणसंख्यायाः निर्णयः नैव सम्भवति इत्यतः सूत्रकारेण 
महर्षिणा गौतमेन आदौ विभागमुखेनैव तृतीयसूत्रस्य निर्वचनं कृतम्‌। सूत्रकाराभिमतं स्पष्टयति 
उद्योतकरः ““ तस्मात्‌ संशयनिर्वृत्यर्थं युक्तो विभागोद्देश इति।* सामान्यज्ञानमन्तरा विशेषजिज्ञासानुदयाद्‌ 
आदौ प्रमाणसामान्यलक्षणं वक्तव्यमासीत्‌ सूत्रकारैः तथा नोक्तमिति सूत्रकारस्य न्यूनता इति ये खलु 
वदन्ति तेषां मतनिराकरणार्थं तात्पर्यटीकाकाराः निगदन्ति-उक्तसूत्रस्य विभागवचनपरत्वेऽपि चरमतः 
“प्रमाण” इति शब्देन प्रमाणसामान्यलक्षणं पर्य्यवस्यति। सूत्राणां वहवर्थसूचनात्‌। निगदितञ्च शांकरभाष्यस्य 
भामतीव्याख्यायां सूत्रञ्च वहवर्थसूचनाद्‌भवति। यथाहुः- 


लघूनि सूचितार्थानि स्वल्पाक्षरपदानि च। 
सर्वतः सारभूतानि सूत्राण्याहुर्मनीषिणः॥* 
न्या. सू. १/१/२ 
न्या. भा. पृ. १७ 
न्या. सू. १/१/३ 
न्यायवारत्तिकम्‌ पृ. २८ 
भामती ब्रह्मविचारप्रकरणम्‌ पृ. २५ 

५० शोध-प्रभा 
मिश्रमतमभ्युपेत्य जयन्तभट्टः कथयति- 


एकेनानेन सूत्रेण द्वयञ्चाह महामुनिः। 
प्रमाणेषु चतुःसंख्यां तथा सामान्यलक्षणम्‌॥ 


अर्थात्‌ प्र + माधातुना करणार्थे ल्युट्प्रत्ययकृते सति निष्पन्नोऽयं प्रमाणशब्दः प्रमाकरणार्थकः, 
तदेव प्रमाणसामान्यलक्षणम्‌। प्रमाणशब्दस्य करणार्थकत्वमभ्युपगम्य '' उपलब्धिसाधनानि प्रमाणानीति'' 
प्रमाणसामान्यलक्षणं भाष्यकारैः अभिहितम्‌। तादृशं सन्दर्भ गृहीत्वा  उपलब्धिहेतुः प्रमाणम्‌, उपलन्धिहेतुत्वं 
प्रमाणत्व'' मिति प्रमाणसामान्यलक्षणं वार्त्तिककारैरुद्घोषितम्‌। प्रमाणसामान्यलक्षणनिर्वचनानन्तरं 
प्रमाणचतुष्टये प्रत्यक्षस्य सर्ववादिसम्मतत्वाद्‌ ““ अर्थविशेषप्राबल्यात्‌'' “पूर्व प्राधान्यात्‌, सर्वप्रमाणानां 
प्रत्यक्षपूर्वकत्वात्‌”'? च आदौ प््त्यक्षसूत्रं प्रतिपादयति अक्षपादगौतमः-' इन्द्रियार्थसन्निकर्षो त्पन्नं 
ज्ञानमव्यपदेश्यमव्यभिचारिव्यवसायात्मक प्रत्यक्षम्‌'” इति। अर्थाद्‌ इन्द्रियेण सह अर्थस्य सन्निकर्षाद्‌ 
यज्ज्ञानमुत्पद्यते तत्प्रत्यक्षम्‌। सूत्रकाराभिमतं स्पष्टयति उद्योतकरः-'' इन्द्रियेणार्थस्य सन्निकर्षाद्यदुत्पद्यते 
ज्ञानं तत्प्रत्यक्षम्‌ इति।'” 


प्रत्यक्षशब्दस्य व्युत्पत्तिपक्षः- 


लोके तावत्‌ “प्रत्यक्ष ज्ञानं, प्रत्यक्षा क्रिया, प्रत्यक्षो घटः'' इति प्रत्यक्षपदस्य ज्ञानपरतया 
विषयपरतया साधनपरतया च बहुधा प्रयोगाः समुपलभ्यन्ते तर्हि कथं प्रत्यक्षशब्दोऽस्माभिर्व्युत्पादनीयः? 
यतो हि अत्र अव्ययीभावसमास पक्षः गतिसमासपक्षश्चेति पक्षद्ठयमुपलभ्यते। तत्र यद्यपि प्रथमतः 
वात्तिककार-टीकाकाराभ्यां “ अक्षस्याक्षस्य प्रतिविषयं वृत्तिः प्रत्यक्षमिति’ भाष्यव्याख्यानावसरे 
अव्ययीभावसमास एवोक्तः। तद्यथा “अयं च सूत्रविवक्षायां अव्ययीभावः समास: “' अक्षमक्षं प्रति 
वर्तत इति विगृहयाव्ययीभावे कृते सर्वेन्द्रियावरोधो भवति।*'' तथापि पश्चात्‌ ताभ्यामपि गतिसमासपक्षः 
वार्तिककारैः तात्पर्यटीकाकारैश्च समर्थितः। प्रतिपादितञ्च'' कः पुनरत्र समासः? प्रादिसमासोऽयं 
द्रष्टव्यः प्रतिगतमक्षं प्रत्यक्षमिति। यथोपगतो गोभिरुपगुरिति।'” “ प्राप्तापन्नालंपूर्वगतिसमासेषु 
परवल्लिङ्गताप्रतिषेधादभिधेयलिङ्गोपादानात्‌ प्रत्यक्षोऽर्थः प्रत्यक्षा बुद्धिः प्रत्यक्षं ज्ञानमित्यभिधेयलिङ्‌गता 


न्यायमञ्जरी प्रमाणप्रकरणम्‌ पृ. २५ 
न्यायवात्तिकम्‌ पृ. सं ०५ 

न्या. सू. २/१/२९ 

न्यायवात्तिकम्‌ पृ. ३० 

न्या. सू. १/१/४ 

न्यायवात्तिकम्‌ पृ. ३० 

न्यायभाष्यम्‌ पृ. १७ 

न्यावात्तिकम्‌ पृ. २८ 
न्यायवारत्तिकतात्पर्यटीका प्रत्यक्षसूत्रव्याख्या 
न्यायवात्तिकम्‌ पृ. २८ 

न्यायवार्तिकसम्मतप्रत्यक्षप्रमाणविमर्श; ५१ 


सिद्धा भवति।' टीकाकारस्तु प्रादिसमासपक्षं यद्यपि समाश्रितवान्‌ तथापि '' अक्षं अक्षं प्रति वर्तते'' 
इत्याकारकविग्रहवाक्यं स्वीकृत्य प्रत्यक्षप्रमाणार्थ अव्ययीभावसमासपक्षं अङ्गीकृतवान्‌। इदमेव टीकाकारणां 
वैशिष्ट्यं, यतः “अक्षस्य अक्षस्य'' इति भाष्यकारैः यद्‌ भाषितं तत्र विग्रहवाक्यार्थस्य बोध: न तु 
विग्रहवाक्यस्य यत: तस्य विग्रहवाक्यत्वे षष्ठीविभक्तेः प्रयोगः न स्यात्‌ । प्रतियोगे द्वितीयायाः 
विधानात्‌। एवञ्च निरुक्तविग्रहवाक्यान्तर्गत '“वर्तते'' इति क्रियापदात्‌ ““वृत्ति:'' इति अर्थः बोध्यते। 
अतो भाष्यकारैः वृत्तिशब्दस्य प्रयोगः कृतः। ''वृत्तिस्तु सन्निकर्षो ज्ञानं वा''* अर्थात्‌ वृत्तिपदेन 
सन्निकर्षस्य ज्ञानस्य वा ग्रहणमिति भाष्यकारै उररीकृतम्‌। उद्योतकरैस्तु समुच्चयार्थे वृत्तिशब्दस्य प्रयोग 
इति अङ्गीकृतः। सन्निकर्षो ज्ञानञ्चेति''२। समुच्चयार्थ कथमिति जिज्ञासायां प्रमाणं प्रदर्शयितुं शक्यते 
यत्‌- प्रत्यक्षप्रमाणव्याख्यानावसरेऽस्मिन्‌ ** अथवा'' इत्यादि सन्दर्भेण यथार्थप्रत्यक्षज्ञानमपि प्रत्यक्षप्रमाणमिति 
प्रशस्तपादाचायैरुक्तम्‌। प्रशस्तपादाचार्यसम्मतार्थमभ्युपगत्य किरणावलीकारः उदयनाचार्यः भणति-'' अथवेति 
वा शब्दः समुच्चये न विकल्पे। हेयादिज्ञानोत्पत्तावपि द्रव्यादिज्ञानं प्रमाणमिति वाक्यार्थः।* अक्षस्य 
इन्द्रियार्थकत्वात्‌ वृत्तिशब्दस्य समुच्चयार्थकत्वाच्च तकभाषाकाराभिमतमिन्द्रियमिन्द्रियार्थसन्निकर्षः ज्ञानञ्चेति 
करणत्रैविध्यं प्रसिद्धयति। मिश्रास्तु वृत्तिरिति हि व्यापारः'' इति प्रतिपादितवन्तः। इन्द्रियजन्यप्रत्यक्षज्ञानस्य 
व्यापारभूता इयमिन्द्रियवृत्तिः। व्यापारार्थस्तु प्रत्यक्षशब्दव्युत्पत्तिमात्रलभ्य अर्थः, न तु प्रत्यक्षप्रमाणस्य 
लक्षणम्‌।* 


सन्निकर्षः- 


प्रत्यक्षं प्रति इन्द्रियं करणम्‌ इन्द्रियार्थसन्निकर्षः व्यापारः, अर्थाद्‌ विषयेण सह इन्द्रियस्य 
सम्बन्ध एव व्यापारः सन्निकर्ष उच्यते, स च सन्निकर्षः संयोगादिभेदेन षड्विधः। उक्तं च आदौ 
वार्तिककारेण-' सन्निकर्षः पुनः षोढा भिद्यते। संयोगः, संयुक्तसमवायः, संयुक्तसमवेतसमवायः, 
समवायः, समवेतसमवायः, विशेषणविशेष्यभावश्चेति।* तत्र इन्द्रियं चक्षुः रूपवद्द्रव्यप्रत्यक्षे संयोगसन्निकर्षः, 
द्रव्यगतरूपप्रत्यक्षे संयुक्तसमवायः, द्रव्यगतरूपगतरूपत्वसामान्यप्रत्यक्षे संयुक्तसमवेतसमवायः। यद्यपि 
वैशेषिकनये समवायः अनुमानगम्यो भवति ' “तत्र प्रमाणं तु गुणक्रियादिविशिष्टबुद्धिविशेषणविशेष्यसम्बन्ध- 
विषया विशिष्टबुद्धित्वाद्‌ दण्डी पुरुष इति विशिष्टबुद्धित्वाद्‌' ° तथापि विशेषणविशेष्यभावसन्निकर्षेण 
समवायस्य अभावस्य च प्रत्यक्षं भवति इति वारत्तिककाराः निगदन्ति। तथाहि '' समवाये चाभावे च 


न्यायवात्तिकतात्पर्यटीका प्रत्यक्षप्रकरणम्‌ 
न्यायभाष्यम्‌ पृ. १७ 

न्यायवारत्तिकम्‌ प्रत्यक्षसूत्रव्याख्याप्रकरणम्‌ 
किरणावली, गुणप्रकरणम्‌ 

तात्पर्यटीका प्रत्यक्षप्रकरणम्‌ 
न्यायवारत्तिकम्‌ पृ. ३१ 
न्यायसिद्धान्तमुक्तावली, समवायप्रकरणम्‌ 

५२ शोध-प्रभा 


विशेषणविशेष्यभावादिति। सोऽयं सन्निकर्षशब्दः संयोगसवायविशेषणविशेष्यभावव्यापकत्वादुपात्त इति’ ।' 
'एतादूशसन्निकर्षः प्रत्यक्षस्य मुख्यं कारणं भवतीति लक्षणत्वेनोच्यते।' 


प्रत्यक्षकारणत्वव्यवस्थापनम्‌- 


यदि प्रत्यक्षं प्रति इन्द्रियार्थसन्निकर्षमात्रस्य कारणत्वमुच्यते तर्हि आत्ममनःसंयोगस्य, 
इन्द्रियमन:संयोगस्य, विषयप्रकाशसंयोगस्य, विषयस्थरूपस्य, विषयसंयोगिस्थमहत्त्वस्य च कारणसमुदायस्य 
सूत्रभाष्यादौ अनुल्लेखात्‌ प्रत्यक्षलक्षणस्य न्यूनता स्यात्‌। एतत्प्रसंगे भणति वार्त्तिककार:- 
''यदीन्द्रियार्थसन्निकर्षः प्रत्यक्षस्य कारणत्वादुपदिश्यते अत्यल्पमिदमुच्यते अन्यान्यपि वहूनि सन्ति 
तान्यपि वक्तव्यानि।व तथा नोक्तमिति नैवभाति। यतः प्रत्यक्षस्य यद्विशिष्टं कारणं तदेवात्र उच्यते। 
अर्थाद्‌ आत्ममनःसंयोगस्य ज्ञानमात्रावच्छिन्न प्रति कारणत्वात्तस्य कारणत्वस्वीकारे अनुमितावतिव्याप्तिः, 
तदपाकरणाय इन्द्रियार्थसन्निकर्ष इति पदमुपात्तं सूत्रकारैः अत एव प्रत्यक्षस्य यदसाधारणकारणं 
भवति तदेवात्र उच्यते न तु साधारणकारणम्‌। उक्तं च ““यत्प्रत्यक्षस्यासाधारणं कारणं तदभिधीयते न 
पुनः साधारणं कारणं निवर्त्यते।* अर्थाद्‌ इन्द्रियमनःसंयोगस्य यत्कारणत्वं तदपि असाधारणकारणं, 
तस्य इन्द्रियार्थसंयोगवाक्यात्‌ लाभः सम्भवतीत्यतः पृथगुपन्यासः न विहितः,न वा तस्य 
आभ्यन्तरप्रत्यक्षमात्रस्य कारणत्वं न वा सूत्रकारीयं लक्षणं बाहूयप्रत्यक्षमात्रस्य। प्रतिपादितं वार्तिककारेण 
(५ इन्द्रियमन :संयोगस्तहर्यसाधारणत्वादुपसंख्येयः, न हूययमनुमानादिज्ञानानां कारणं भवति। न अनेनैव 
तस्योक्तत्वात्‌। इन्द्रियार्थसन्निकर्षग्रहणेनेन्द्रियमनःसंयोग उक्तो वेदितव्यः। किं कारणम्‌? उभयोरसाधारणत्वात्‌ 
न च यावदसाधारणं कारणं तावत्सर्वमभिधातव्यमित्यर्थः^ इन्द्रियमनःसंयोगस्य यत्‌ कारणत्वं तद्वक्तव्यमिति 
जिज्ञासायां भाष्यकारैः प्रोक्त-'“ भिद्यमानस्य प्रत्यक्षज्ञानस्य नायं भिद्यते इति समानत्वान्नोक्त इति।* 
भाष्यकारो क्तभिद्यमानपदमालोक्य वार्त्तिककारः प्रवदति-'' अपि त्वन्यतरेणापि भिद्यत इति 
अन्यतरोपादानम्‌।'' एवञ्च टीकाकाराः निगदन्ति “'प्रत्यक्षज्ञानस्य रूपज्ञानस्य रूपज्ञानमिति वा 
चक्षुर्विज्ञानमिति वा व्यपदेशेन भिद्यमानस्य आत्ममनःसंयोग इवायमिन्द्रियमनःसंयोगो “न भिद्यते'' एवं 
हि स भिद्यते यदि स्वसम्बन्धिवाचकेन व्यपदेशेन स्वमन्यतो व्यावर्त्यते।” 


तत्रेदमवधातव्यं प्राचीनाचायैंः अर्थविशेषे '* भिद्यते'' इति शब्दस्य प्रयोगः कृतः इति भाष्याज्ज्ञायते। 
परन्तु नव्याचायैस्तु “पृथिवी इतरेभ्यो भिद्यते'' इत्याकारकप्रयोगः कृतः। गदाधरस्तु अस्य विचारप्रसंगे 


न्यायवात्तिकम्‌ पृ. ३१ 

न्यायवात्तिकम्‌ पृ. ३० 

न्यायवारत्तिकम्‌ पृ.३२ 

न्या. वा. ३२ 

न्या. वा. पृ. ३२ 

न्या. भा. पृ. २६ 

तात्पर्यटीका. प्रत्यक्षसूत्रव्याख्याप्रकरणम्‌। 

न्यायवार्तिकसम्मतप्रत्यक्षप्रमाणविमर्श; ५३ 


इत्थं प्रतिपादयति '“भिद्यते'' इति कर्मवाच्ये प्रयोग:। भिन्नत्वज्ञापनमेव भिद्धातोरर्थ: तथाहि 
“'कर्त्तरियगात्मनेपदासम्भवात्‌ . . . .। अतो भिन्नत्वेन ज्ञापनं भिद्धातोरर्थः' इति। 


एतेन सिद्ध भवति यत्‌ प्रत्यक्षस्य विशिष्टं कारणम्‌ इन्द्रियार्थसंयोगो भवति। तस्यैवोच्चार्यमाणत्वात्‌ 
तेनैव इन्द्रियमनःसंयोगस्यापि चरितार्थत्वात्‌ न कश्चन दोषः। एवञ्च असाधारणकारणं व्यपदेश्यमिति 
वार्तिककारैः यत्प्रतिपादितं तत्साधुसंगतं भाति। दृष्टान्तं प्रतिपादयति वार्तिककारः- 
' ` यदात्वात्ममनःसंयोगान्मानस्यो बुद्धयः प्रवर्तन्ते तदात्मना व्यपदिश्यन्ते मनसा च। यच्चासाधारणं 
तठ्ठ्यपदेशभाग्‌ भवति। तथाहि '*ऋत्वादिकारणसन्निधानात्‌ प्रादुर्भवन्नङ्कुरो नृत्वादिभिर्व्यपदिश्यते , 
अपि त्वसाधारणेन बीजेन व्यपदिश्यते यवाङकुर इति तथेहापीत्यदोषः। इन्द्रियमनःसंयोगस्य वाऽग्रहणं 
भेदेऽ भेदात्‌। यस्मात्‌ प्रत्यक्षज्ञानभेदे इन्द्रियमनः संयोगो न भिद्यते। एवञ्च भाष्यकारैः '“समानत्वान्नोक्त'' 
इति यत्‌ प्रतिपादितं तत्कथं संगच्छत इत्यभिप्रायेण वात्तिककारः प्रकारत्रयं भणति-'* अतीन्द्रि- 
याधारता वा सामान्यम्‌, यथाऽऽत्ममनःसंयोगोऽतीन्द्रियमनःसंयोगोऽपीति। विषयावृत्तित्वं वा यथाऽऽत्ममनः 
संयोगो विषयावृत्तिः तथेन्द्रियमनःसंयोगोऽपीति, मनोवृत्तित्वं वा-यथाऽऽत्ममनःसंयोगो मनोवृत्तिरेवमिन्द्रियमनः 
संयोगोऽपीति। तस्मादिन्द्रियमनःसंयोगस्याऽऽत्ममनःसयोगेन सामान्यादन्यतराभिधानेन वा 
चरितार्थात्वादनभिधानमिति।' 


इन्द्रियाणां प्राप्यकारित्वप्रतिपादनम्‌- 


प्रत्यक्षं प्रति इन्द्रियाणि करणानि भवन्ति। तानि कानीति जिज्ञासायां सूत्रकारैः सूत्रितं 
यत्‌-' ' घ्राणरसनचक्षुस्त्वकश्रोत्राणीन्द्रियाणि भूतेभ्यः। एतेषां पञ्चानामिन्द्रियवाच्यत्वेऽपि मनसश्चापि 
इन्द्रियत्वं विद्यत एव। यतः स्मृतिर्हि आत्मन आन्तरज्ञानलक्षणा क्रिया सा चेन्द्रियलक्षणं करणमन्तरा 
नैव सम्भवति, तस्मात्‌ स्मृतेर्यदान्तरमिन्द्रियं करणं तदेव मनः। अतः प्रशस्तपादाचायैः प्रोक्तं '' अक्षाणीन्द्रियाणि, 
घ्राण-रसन-चक्षुस्त्वकश्रोत्रमनांसि षट्‌''* इति। अक्षपादनये प्राप्यकारित्वमर्थाद्‌ इन्द्रियाणि ग्राह्यविषयं 
सम्प्राप्य प्रत्यक्षमुत्पादयन्ति। तेषामिन्द्रियाणां प्राप्यकारित्वसाधनाय तृतीयाध्याये प्रतिपादयन्ति प्रदीपवत्‌ 
चक्षुः तैजसम्‌। अर्थात्‌ चक्षुरश्मेः पदार्थेन सह संयोगविशेषात्‌ महदणुग्रहणं सम्भवति। रश्म्यर्थसंयोगश्चेन्द्रियाणां 
भौतिकत्वेऽपि सम्भवति यथा भौतिकस्य प्रदीपस्य रश्मेः पदार्थेन सह संयोगो भवत्येव, रश्म्यर्थसंयोगं 
विना प्रकाशकत्वे व्यवहितस्यापि प्रकाशकत्वं नैव सम्भवति। रश्मेश्च संकोचविकासशालित्वात्‌ 
महदणुव्यापकत्वं नानुपपन्नम्‌। तथा च सूत्रम्‌-'' रश्म्यर्थसन्निकर्षविशेषात्‌ तद्‌ ग्रहणम्‌?" इति। एवञ्च 
यथा चक्षुरिन्द्रियस्य प्राप्यकारित्वं तथैव श्रवणेन्द्रियमपि ग्राह्यविषयेण सह संयुज्य शब्दप्रत्यक्षं 
जनयतीति तस्य प्राप्यकारित्वम्‌। वेदान्तिनस्तु शब्दोत्पत्तिस्थानविशेषे श्रवणेन्द्रिस्य गतिमभ्युपगत्य 


व्युत्पत्तिवादः पञ्चमीप्रकरणम्‌। 
न्या. वा पृ. ३३ 

न्या. सू. १/१/१२ 
प्रशस्तपादभास्यम्‌। 

न्या. सू. ३/१/३२ 

५४ शोध-प्रभा 


शब्देन सह तस्य सम्बन्ध इति स्वीकुर्वन्ति। न्यायनये च आकाशात्मकस्य श्रवणेन्द्रियस्य निष्क्रियत्वात्‌ 
तत्र गतिः कथं सम्भवतीत्याशंकायामुच्यते-जलतरंगन्यायात्‌ तेनैव श्रवणेन्द्रिये उत्पन्नशब्देन सह 
समवायसन्निकर्षात्‌ शब्दस्य प्रत्यक्षं सम्भवति। 


तत्र इन्द्रियाणां प्राप्यकारित्वं यत्सूत्रकारैरभिहितं तत्कथं संगच्छत इत्यभिप्रायवान्‌ वार्तिककारः 
बौद्धमतमवलम्ब्य भणति-'' इन्द्रियार्थसन्निकर्षोत्पन्नमित्ययुक्तम्‌ इन्द्रियस्याप्राप्यकारित्वात्‌। अप्राप्यकारिणी 
चक्षुः श्रोत्रे इत्येके ''1 अर्थाद्‌ बौद्धाः वदन्ति चक्षुरिन्द्रियस्य श्रवणेन्द्रिस्य च प्राप्यकारित्वं नैव 
सम्भवति ग्राहयविषयेण सह इन्द्रियसन्निकर्षाभावात्‌। यतः जीवदेहस्य यत्स्थानमिन्द्रियाधिष्ठानं तदेव 
इन्द्रियं तदतिरिक्तं किमपि इन्द्रियं नास्ति। यतः कृष्णसारः चक्षुः कर्णगोलक श्रोत्रम्‌। नेत्ररोगस्य 
कर्णरोगस्य च जाते सति तत्स्थानविशेषस्य चिकित्सा भवति। अतः यदा चक्षुरिन्द्रियेण '“ सान्तरग्रहणं'' 
अर्थाद्‌ दूरस्थविषयाणां ग्रहणं, “ पृथुतरग्रहणं'' अर्थात्‌ चक्षुरिन्द्रियात्‌ बृहद्द्रव्यस्य ग्रहणं भवति तदा 
तद्विषयेण सह इन्द्रियाणां संयोगो नैव भवतीत्यतः विषयेण सह अप्राप्यकारित्वं भूत्वा इन्द्रियाणि 
प्रत्यक्षमुत्पादयन्ति इति इन्द्रियाणामप्राप्यकारित्वं समीचीनम्‌। तथाह वात्तिककारः:- * अप्राप्यकारिचक्षुः 
सान्तरग्रहणात्‌ पृथुतरग्रहणाच्चेति। सान्तरस्यार्थस्य विप्रकृष्टदेशावस्थितस्य ग्रहणं दृष्टं . . . तस्मात्‌ 
सान्तरग्रहणादप्राप्यकारीति।` 


प्रमाणसमुच्चये यथा- 


सान्तरग्रहणं न स्यात्‌ प्राप्तौ ज्ञानेऽधिकस्य च। 
अधिष्ठानाहहिर्नाक्ष॑ तच्चिकित्सादियोगतः॥ 


सत्यपि च बहिर्भावे न शक्ति्विषयेक्षणे। 
यदि च स्यात्तदा पश्येदष्युन्मील्य निमीलनात्‌॥? 


इन्द्रियाणामप्राप्यकारित्वमिति बौद्धैः यद्‌भाषितं तन्न युक्तं यतः यद्यप्राप्यकारि चक्षुर्भवति न 
कड्यकटादेरावरणस्य सामर्थ्यमस्तीति आवरणस्यानुपपत्तिर्नास्ति। व्यवहितार्थस्य साक्षात्कारित्वाभावाद्‌ 
इन्द्रियाणामप्राप्यकारित्वं नास्ति। एवञ्च दूरान्तिकानुविधानं चानुपलब्ध्युपलब्ध्योर्न स्यात्‌, अप्राप्य 
चक्षुरर्थं गृह्णातीति यदिदमस्य दूरे अग्रहणमन्तिके च ग्रहणमुभयमेतन्न स्यात्‌। दृश्यते खलु इत्यत 
इन्द्रियाणामप्राप्यकारित्वं नैवसम्भवति। चक्षुषः प्राप्यकारित्वे प्रमाणमपि प्रदर्शयति वार्तिककारः- 
'इन्द्रियत्वमेव। प्राप्यकारि चक्षुरिन्द्रियत्वात्‌ घ्राणादिवत्‌। घ्राणादीन्द्रयं प्राप्तकारिदृष्ट तथा च चक्षुस्तस्मात्‌ 
प्राप्यकारीति। अथ पुनर्न किञ्चिदिन्द्रियं प्राप्यकारि प्रतिपद्यते तदा सर्वाणि पक्षीकृत्य करणत्वादिति 
वाच्यम्‌। करणं वास्यादिप्राप्यकारिदुष्टं तथा चेन्द्रियाणि तस्मात्‌ प्राप्यकारीणिति।* कुमारिलभट्टपादैरपि 
बौद्धाभिमतेन्द्रियाणामप्राप्यकारित्वनिराकरणावसरे प्रोक्तं यत्‌- 

२. न्या. वा. पू. ३४ 
३. प्रमाणसमुच्चयः प्रमाणप्रकरणम्‌। 
डू न्या. वा. पू. ३६ 

न्यायवार्तिकसम्मतप्रत्यक्षप्रमाणविमर्श : ५५ 


““ततश्चाप्राप्यकारित्वाद्‌ यद्‌बौद्धैः श्रोत्रचक्षुषोः . . . । 


चिकित्सादिप्रयोगश्च योऽधिष्ठाने प्रयुज्यते। 
सोऽपि तस्यैव संस्कार आधेयस्योपकारकः॥' 


अत एव महर्षिणा इन्द्रियाणां प्राप्यकारित्वं प्रसाध्य अभ्युपगम्य च इन्द्रियार्थसन्निकर्षोत्पन्नमिति 
पदं प्रत्यक्षसूत्रे उपात्तम्‌। 


तत्रेदमवधार्यम्‌-इन्द्रियग्राहयविषयेण सह इन्द्रियाणां यादृशः सन्निकर्षः प्रत्यक्षजनको भवति 
स एव इन्द्रियार्थसन्निकर्षः। '* पश्यत्यचक्षुः स शृणोत्यकर्णः'' इत्यादि श्रुतिवाक्यदर्शनात्‌ ईश्वरप्रत्यक्षे 
इन्द्रियजन्यत्वस्याभावात्‌ तत्राव्याप्तिवारणाय तत्त्वचिन्तामणिकारैः उभयसाधारणं ज्ञानाकरणक' ज्ञानं 
प्रत्यक्षमिति प्रत्यक्षलक्षणं प्रतिपादितम्‌। एतेषामिन्द्रियाणामेव करणत्वं न तु ज्ञानस्य। अतः तर्कभाषाकारैः 
यद्‌ इन्द्रियं इन्द्रियार्थसन्निकर्षः ज्ञानञ्चेति त्रिविधं करणमुपपादितं तन्न युक्तमिति मणिकारस्याशयः। 
एवञ्च सूत्रकारनये ईश्वरप्रत्यक्षस्य लक्ष्यत्वमेव नास्तीति विश्वनाथः प्रवदति। वस्तुतः प्रत्यक्षप्रमाण- 
लक्षणमित्युक्ते प्रमाणस्य फलं जन्यप्रत्यक्षं तस्य लक्षणमिति सूत्रस्याभिप्रायः। प्रमाणशब्दात्‌ कर्त्तरि 
यदि ल्युट्प्रत्ययक्रियते तर्हि तस्यार्थो भवति सर्वदा सर्वविषयकप्रमावान्‌, अर्थात्‌ ईश्वरे कदापि 
सर्वविषयकयथार्थप्रत्यक्षात्मकसर्वज्ञतायाः अभावो एव नास्ति। उक्तनित्यसर्वज्ञता हि ईश्वरस्य प्रामाण्यमिति 
गौतमः। गौतममतप्रतिपादनाय आचार्यः कथयति- 


“'तदयोग-व्यवच्छेदः प्रामाण्यं गौतमे मते॥''* 


तत्रैव स गदति-'* इन्द्रियार्थसन्निकर्षोत्पन्नत्वस्य च लौकिकमात्रविषयत्वात्‌''। एतेन ज्ञायते 
यत्‌ प्राचीनानां ज्ञानाकरणत्वप्रत्यक्षलक्षणे सम्मतिरेव नास्ति। यतः प्रत्यक्षज्ञानमपि हानादिबुद्धयात्मकस्य 
प्रत्यक्षस्य करणं भवति। 


प्रत्यक्षसूत्रान्तर्गतपदप्रयोजनप्रतिपादनम्‌- 


पञ्चपदविशिष्ट सूत्रकारस्य प्रत्यक्षसूत्रं भवति। तत्र अनुमितावतिव्याप्तिवारणाय इन्द्रियार्थसन्नि- 
कर्षोत्पन्नेति पदस्य सार्थक्यम्‌। ज्ञानमिति द्वितीयपदानुपादानेन सुखादीनाम्‌ इन्द्रियार्थसन्निकर्षजन्य- 
त्वात्तत्रातिव्याप्तिवारणाय ज्ञानपदस्योपादानम्‌। उक्तं च वात्तिककारेण-'' अथज्ञानग्रहणं किमर्थ? 
सुखादिव्यवच्छेदार्थम्‌। इन्द्रियार्थसन्निकर्षात्‌ सुखदुःखे अपि भवतः तद्व्युदासार्थमाह ज्ञानमिति''1 


एवञ्च “यावदर्थं वै नामधेयशब्दाः'' इति भाष्यान्तर्गतयावदर्थपदस्य ` यावन्तोऽर्थाः' यावदर्थमिति 
अव्ययीभावसमासः। वैशब्दः अवधारणार्थक “यावदर्थं वै'' यावदर्थमेव। अर्थात्‌ जगति यावन्तो 
पदार्थाः विद्यन्ते समेषां पदार्थानां वाचकाः शब्दा अपि विद्यन्ते। तादृशशब्देन तस्यार्थस्य प्रतीतिबलाद्‌ 


१. श्लोकवार्त्तिकम्‌ प्र. सू. ४०-४५ 
२. न्यायकुसुमाञ्जलिः, का. ४/५ 
३. न्या. वा. पृ. ३६ 

५६ शोध-प्रभा 


व्यवहार: प्रचलति। रूपादिविषयेण सह इन्द्रियसन्निकर्षजन्यं यद्रूपादिज्ञानं भवति तदपि तेनैव नामधयेशब्देनैव 
व्यपदिष्टो भवति। तत्र रूपादिज्ञानाना शब्दविषयकत्वात्तत्रातिव्याप्तिवारणाय शाब्दभिन्नमिति 
अव्यपदेश्यमितिपदमुपात्तम्‌। प्रशस्तपादाचार्योऽपि न्यायभाष्यानुमतमव्यपदेश्य- पदप्रयोजनमुररीकृतवान्‌। 
न्यायकन्दलीकारस्तु स्वीयव्याख्यानावसरे इत्थं प्रवदति- “ अव्यपदेश्यं नाम शब्दाजन्यम्‌। व्यपदेशे 
भवं व्यपदेश्यं, न व्यपदेश्यमव्यपदेश्यं शब्दाजन्यमिति'”। वार्त्तिककारो5पि भाष्यकारमतं पोषयति 
' तच्चेन्द्रियार्थसन्निकर्षोत्पन्नं ज्ञानं विषयनामधेयेनाभिधीयते इति भाष्यम्‌। तत्प्रतिषेधार्थमाह-अव्यपदेश्यम्‌'"` 
इति। 


जयन्तभट्टस्तु भाष्याभिमतं नानुकरोति। तथाह-' तस्मात्‌ प्रत्यक्षस्य लक्ष्यस्यासद्‌भावात्‌ कस्येदं 
लक्षणमुपक्रान्तमित्यसम्भवदोषमाशंक्याह सूत्रकारः “ अव्यपदेश्य” मिति।१ तेषामयमाशयः समेषां ज्ञानानां 
शाब्दत्वे लक्ष्यात्मकस्य प्रत्यक्षज्ञानस्य उच्छेदत्वापत्तिः स्यात्‌, अतः तस्य प्रत्यक्षस्य लक्षणमेव नैव 
करणीयम्‌। तादृशलक्षणस्य लक्ष्यत्वसाधनाय असम्भवदोषवारणाय च प्ररत्यक्षमशाब्दं भवतीति सूचनाय 
च अव्यपदेश्यमितिपदमुपात्तम्‌। रूपादिविषयकप्रत्यक्षे कदापि रूपादयः शब्दविषया: न भवन्ति। 
कारणभेदप्रयुक्तत्वात्‌ प्रत्यक्षशाब्दयोः वैचित्र्यं सिद्धयृति। एवञ्च कस्यापि विषयस्य प्रत्यक्षात्प्राक्‌ 
तस्याः संज्ञायाः स्मरणेऽपि सा संज्ञा न प्रत्यक्षबाधिका यतः सा संज्ञा तस्याः संज्ञायाः स्वरूपं 
आच्छादयितुं नैव समर्था, अर्थात्‌ प्रत्यक्षसामग्रीसमवधाने प्रत्यक्षस्यैवोत्पत्तिः। तत्र कस्यापि न बाधकत्वं 
सम्भवति। उक्तं च- 


संज्ञा हि स्मर्यमाणापि प्रत्यक्षत्वं न बाधते। 
संज्ञिनः सा तटस्थाहि न रूपाच्छादनक्षमा॥* 


मन्ये अन्येषामाचार्याणाम्मतमभ्युपगत्य जयन्तभट्टेण इत्थं प्रतिपादितम्‌। तथाहि- 


इत्याचार्यमतानीह दर्शितानि यथाऽऽगमम्‌। 
यदेभ्यः सत्यमाभाति सभ्यास्तदबलम्ब्यताम्‌॥* 


टीकाकारस्तु अव्यपदेश्यपदेन निर्विकल्पक व्यवसायात्मकपदेन च सविकल्पक प्रत्यक्षं 
स्वीकृतवान्‌। विश्वनाथोऽपि तन्मतमवलम्ब्य प्रतिपादितवान्‌'' तस्य विभागः, अव्यपदेश्यं व्यवसायात्मकमिति, 
निर्विकल्पक सविकल्पकञ्चेति द्विविधं प्रत्यक्षमित्यर्थः''।* 


न्यायकन्दली, प्रत्यक्षप्रकरणम्‌ 
न्या. वा पृ. ३६ 

न्यायमञ्जरी प्रत्यक्षपरिच्छेदः। 
न्या. म. प्र. परि. 

न्या. म. प्र. परि. 

न्या. सू. वृत्तिः, प्र सू. व्याख्या। 


fF RH YD 


CC-0. Lal Bahadur Shastri University, Delhi. Digitized by Sarvagya Sharada Peetham 


न्यायवार्तिकसम्मतप्रत्यक्षप्रमाणविमर्श: ५७ 


मन्ये वस्तुतः बौद्धमतापाकरणाय त्रिलोचनगुरोः उपदेशवशात्‌ टीकाकारैः अव्यपदेश्यं 
व्यवसायात्मकमिति पदद्वयस्य इत्थं व्याख्यानं कृतम्‌ इति हेमचन्द्रग्रन्थादवलोक्यते-'' अत्र च 
पूर्वाचार्यकृतव्याख्या वैमुख्येन संख्यावद्भिस्त्रिलोचनगुरुवाचस्पतिप्रमुखैरयमर्थः समर्थितो यथा 
इन्द्रियार्थसन्निकर्षोत्पन्नं ज्ञानमव्यभिचारि प््रत्यक्षमित्येवं प्रत्यक्षलक्षण, ` यतः'' शब्दाध्याहारेण च 
इत्यादि।' 


उद्योतकरस्तु तथा नाङ्गीकरोति अपि भाष्यानुमतं निगदति-** पञ्चपदपरिग्रहेणप्रत्यक्षलक्षणमुक्तं, 
यत्रान्यतरपदपरिगहो नास्ति तत्प्रत्यक्षाभासमिति।* 


शाब्दभिन्नत्वविशिष्टं प्रत्यक्षलक्षणमभ्युपेयते चेत्तर्हि भ्रमविषयेऽतिव्याप्तिः, यतः ग्रीष्मत्रद्दवतौ 
चक्षुः सन्निकृष्टेषु मरुमरीचिषु जायमानस्य उदकमिति ज्ञानस्य भ्रमात्मकस्य प्रत्यक्षत्वव्यवच्छेदाय 
अव्यभिचारीति पदं सूत्रकारेण विशेषितम्‌। तथा च शाब्दभिन्नत्वे सति भ्रमभिन्नत्वे सति इन्त्यार्थसन्निकर्षजन्यं 
जञानं प्रत्यक्षमिति। तथासति संशयेऽतिव्याप्तिः, यतः चक्षुरिन्द्रियेण सन्निकृष्टमप्यर्थं पश्यन्‌ दूरस्थपुरुषः 
नावधारयति धूमो वाऽयं रेणुरिंति यत्संशयात्मक ज्ञानं तस्य च शाब्दभिन्नत्वाद्‌ भ्रमभिन्नत्वाद्‌ 
इन्द्रियार्थसन्निकर्षत्वाच्च तत्र संशये प्रत्यक्षलक्षणस्यातिव्याप्तिः। तद्व्यवच्छेदार्थं तल्लक्षणे व्यवसायात्मकमिति 
पदं विशेषणीयम्‌। तथाच “'इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारिव्यवसायात्मकं 
प्रत्यक्षमिति प्रत्यक्षलक्षणं फलितं भवति। इत्यलमतिविस्तरेण। 


१. प्रमाणमीमांसा पृ. ३६ 
२. न्या. वा. पृ. ३७ 

निर्विशेषं ब्रह्म वेदान्तैकवेद्यम्‌ 


डॉ. प्रभाकरप्रसाद: 


धर्मार्थकाममोक्षाख्यचतुर्विधपुरुषार्थेषु मोक्ष एव परमपुरुषार्थः नित्यत्वान्निरतिशयत्वाच्चेति सर्वेषां 
मोक्षवादिनामभ्युपगम इति समेषां विदुषां विदितमेव। मोक्षार्थमात्मज्ञानमपेक्षितमित्यपि सवैरपि मोक्षवादिभि: 
स्वीक्रियते। आत्मा च अहमहमिति सर्वेषां स्वानुभवैकवेद्यो न केनापि प्रत्याख्यातुं शक्यः। यद्यपि 
प्रत्यक्षसिद्धघटपटादीनां सत्त्वेऽपि वादिविप्रतिपत्तेर्दर्शनात्‌ सर्वाविवादस्य निश्चेतुमशाक्यत्वात्‌ किमपि 
सर्ववाद्यविप्रतिपन्नं सम्मतञ्चास्तीति वक्तुं न शक्यते तथापि आत्माख्यं चेतनतत्त्व सर्वैरपि दार्शनिकेर्येन 
केनापि प्रकारेण स्वीक्रियत एवेत्यत्र नास्ति संशीलितेशः। 


प्रत्यक्षेकप्रमाणवादिनो भूतचतुष्टयातिरिक्तं किमप्यात्मतत्त्वं नास्तीति वदन्तोऽपि चार्वाकाः 
“'किण्वादिभ्यो मदशक्तिवद्‌ विज्ञान-मिति स्वीकुर्वन्तः भूतचतुष्टयातिरिक्तं चतुर्ण्णा भूतानां विलक्षणसंयोगजं 
चेतनमात्मतत्त्वमनिच्छयापि प्रतिपादयन्त्येव। आधुनिका वैज्ञानिका अपि एलेक्ट्रोन, प्रोटान्‌, न्यूट्रान्‌ 
इत्यादिना परमाणुविभाग वर्णयन्तः एतेषां पारस्परिकसम्बन्धविषये स्वरूपविषये चाद्यावधि रहस्यमस्तीति 
वदन्तः किमपि चेतनतत्त्वमतीन्द्रियमस्तीति सङ्कतयन्ति। तच्चेतनतत्त्वं किम्‌, किञ्च तस्य 
स्वरूपमित्यादिविषये न्यायवैशेषिकादिवैदिकदर्शनेषु बौद्धजैनादिनास्तिकदर्शनेषु च बहुधा प्रपञ्चितम्‌। 
अत्र शब्दस्य स्वतःप्रामाण्यमाश्रित्य नास्तिको वेदनिन्दकः'' इति परिभाषानुसारेण बौद्धजैनादिदर्शनानां 
नास्तिकत्वमुक्तम्‌। परन्तु वेदान्तदर्शनं विशेषतस्तत्तत्वं किमिति तस्य स्वरूपनिरूपण एव प्रवृत्तमिति 
ब्रह्मशब्देन शब्दितस्य तच्चेतनतत्त्वस्य स्वरूपनिर्धारणे वेदान्तदर्शनस्यैवाधिकारः। यद्यपि न्यायवैशेषिकाभ्यां 
महता प्रयासेनेश्वरसिद्धिः देहातिरिक्तात्मनः सिद्धिश्च निरूपिते तथापि प्रमेयत्वेनैव प्रमाणादिपदार्थानां 
द्रव्यादिपदार्थानाञ्च निरूपणावसर एवात्मतत््वं निरूपितमिति तत्तत्त्वस्य निर्धारणे न तयोरधिकारः। 
स्वीकृतञ्च तद्दर्शने तच्चेतनतत्त्वनिर्णये वेदान्तदर्शनस्यैवाधिकार इति। तदुक्तमुदयनाचायैः-'* न ग्राह्मभेदम- 
वधूय धियोऽस्ति वृत्तिस्तद्वाधने बलिनि वेदनये जयश्रीः। नो चेदनित्यमिदमीदूशमेव विश्वं तथ्यं 
तथागतमतस्य तु कोऽवकाशः'' इति।` अत एव न्यायदर्शनं प्रमाणशास्त्रमित्येव प्रसिद्धम्‌। साङख्यदर्शनेन 
यद्यपि प्रकृतिपुरुषादिपञ्चविंशतितत्त्वानां विवेचनं कुर्वता पुरुषतत्त्वं तद्वहुत्वञ्च निरूपिते तथापि 
प्रकृत्यादिचतुर्विंशतितत्त्वेभ्यो पुरुषतत्त्वस्य भिन्नत्वेन निरूपणे तात्पर्य साङ्ख्यदर्शनस्यावगम्यत इति 


१. ब्र. सू. शां भाष्यम्‌- ३.३.५३. 
२. आत्मतत्त्वविवेके 

तच्चेतनतत्त्वस्य यथावदवगमे न साडख्यदर्शनस्याधिकार:। किञ्च ““वत्सविवृद्धिनिमित्तं क्षीरस्य यथा 
प्रवृत्तिरज्ञस्य। पुरुषविमोक्षनिमित्त तथा प्रवृत्ति: प्रधानस्य।। ''* इति पुरुषस्य प्रकृत्यधीनत्वमिव प्रतिपादनात्‌ 
प्रकृतेस्तत्कृतसर्गस्य च विशेषतस्तद्दर्शने वर्णनाच्च पञ्चविंशतितत्त्वाना तेषां विवेकस्य निरूपणे एव 
सावकाशत्वात्‌ ब्रह्मस्वरूपनिरूपण एव प्रवृत्ताद्वेदान्तदर्शनात्‌ *'सावकाशनिरवकाशयोर्निरवकाशं बलवद्‌ 
(“इति न्यायेन साङ्ख्यदर्शनं चेतनस्वरूपनिरूपणविषये दुर्बलमिति आत्मतत्त्वनिर्धारणे न साङ्ख्य- 
दर्शनस्याधिकारः। अत एव साङख्यप्रवचनभाष्ये विज्ञानभिक्षुभिरीश्वरस्वरूपविषये ब्रह्ममीमांसाशास्त्रस्यैव 
बलवत्त्वं कण्ठत उक्तम्‌। योगदर्शने चेतनस्वरूपस्य तद्भेदस्य च निरूपणे सत्यपि चेतनतत्त्वस्य 
सप्रपञ्चं याथातथ्यतोऽधिगमे तद्दर्शनं न पर्याप्तम्‌। “अथ योगानुशासनम्‌'' इति प्रतिज्ञयाऽऽरब्धस्य 
योगदर्शनस्य योगस्वरूपस्य तदङ्गसाधनानां च प्रतिपादन एवाधिकारः। मीमासादर्शनन्तु स्वरूपप्रमाणसाधन- 
फलैश्चतुर्धा धर्मविचाराय“ प्रवृत्तं शास्त्रफलोपभोक्तुः देहातिरिक्तस्यात्मनः स्वरूपं प्रतिपादयदपि न 
तच्चेतनतत्त्वस्य याथार्थ्यतो बोधने समर्थम्‌। अत एव आत्मतत्त्वस्य यथावदधिगमे वेदान्तदर्शनमेव 
शरणमित्युपदिशन्ति बैदिकशिरोमणयो भट्टाचार्याः-'“ इत्याह नास्तिक्यनिराकरिष्णुरात्मास्तितां भाष्यकृदत्र 
युक्त्या। दुढत्वमेतद्‌ विषयप्रबोधः प्रयाति वेदान्तनिषेवणेन'' इति। एवञ्च सिद्धमेतत्‌ ब्रह्मात्मेश्वरेत्यादि- 
शब्दाभिधेयस्य चेतनतत्त्वस्य पूर्णरूपेणाधिगमे वैयासिकं वेदान्तदर्शनमेव शरणमिति। एतद्दर्शने “को न 
आत्मा किं ब्रह्म'" इत्यादिजिज्ञासापूर्वक निर्णीतं चेतनतत्त्वस्य स्वरूपं न्यायैः सम्यक्‌ प्रतिपाद्यते। अत 
एव *' अथातो ब्रह्मजिज्ञासां '' इति प्रतिज्ञाय वेदान्तवाक्यानां समन्वयेनैव सपरिकरं ब्रह्मस्वरूपं वर्णितम्‌। 
तदुक्तं भगवत्पादाचायैंः- “'वेदान्तवाक्यकुसुमग्रथनार्थत्वात्सूत्राणाम्‌। वेदान्तवाक्यानि हि सूत्रैरुदाहृत्य 
विचार्यन्ते। वाक्यार्थविचारणाध्यवसाननिर्वृत्ता हि ब्रह्मावगतिर्नानुमानादिप्रमाणान्तरनिर्वृत्ता।'' इति।` 


सम्प्रति वेदान्तवेद्यं तद्‌ ब्रह्म कीदृशमिति विचार्यते-सूत्रकारैः श्रीव्यासाचार्यैः '' अथातो 
ब्रह्मजिज्ञासा'' इति ब्रह्मणो जिज्ञासा प्रतिज्ञाता। प्रतिज्ञातस्य च ब्रह्मणो लक्षणं जन्माद्यस्य यतः'" इति 
सूत्रेण जगतो जन्मस्थितिलयकारणत्वेन निर्दिष्टम्‌। ''शास्त्रयोनित्वाद्‌'' इति तृतीयसूत्रेण ब्रह्मणः 
शास्त्रयोनित्वस्य प्रतिपादनद्वारा सर्वज्ञत्वं दृढीकृतम्‌।'' तत्तु समन्वयाद्‌'” इति चतुर्थसूत्रेण वेदान्तवाक्यानां 
ब्रह्मणि तात्पर्येण समन्वितत्वं प्रसाधितम्‌।'' ईक्षतेर्नाशब्दम्‌।'''१ इत्यारभ्य “ श्रुतत्वाच्च? इत्येवमन्तैः 

६० शोध-प्रभा 


सूत्रेश्च सर्वे वेदान्ताश्चेतनकारणवादिन इति निर्धारितम्‌। ततः परं समन्वयाध्यायसूत्रैः विविधवेदान्तवाक्यानां 
ब्रह्मतद्धिन्नपरत्वेन सन्दिह्ममानानां वाक्यगतिपर्यालोचनया तात्पर्य किमिति निर्णीतम्‌। ततः परं द्वितीये 
विरोधपरिहाराध्याये चेतनकारणवादिनां मते स्मृतिन्यायविरोधपरिहार:, प्रधानादिवादानाञ्च न्यायाभासोपबंहितत्वं 
प्रतिवेदान्तञ्च सृष्ट्यादिप्रक्रियाया अविगीतत्वमित्याद्यर्थजातं- विवेचितम्‌। तृतीये साधनाध्याये च 
जीवस्य संसारगतिप्रकारस्तदवस्थान्तराणि, विद्याभेदाभेदौ गुणोपसंहारानुपसंहारौ, सम्यग्दर्शनोपायविधिप्रभेदा 
इत्यादिक सर्व मोक्षसाधनभूतं विचारितम्‌। चतुर्थाध्याये फलाध्याये मोक्षस्वरूपम्‌ तद्धेदाश्चेति सर्वे 
फलसम्बद्धविचाराः सुनिरूपिता:। 


इदञ्च ब्रह्ममीमांसादर्शनस्य स्वरूपमित्यस्मिन्नंशे प्राय: विवादो न दृश्यते। परन्तु ब्रह्मसूत्राणामुपनिषदां 
च तात्पर्य कि निर्विशेषे ब्रह्मण्युत सविशेष इत्यत्र ब्रह्मसूत्रव्याख्याने प्रवृत्तानामाचार्याणां मध्ये सुतरां 
मतभेदो दृश्यते। 


तत्र शङ्करभगवत्पादा ब्रह्मसूत्रप्रतिपाद्यस्य ब्रह्मणः स्वरूपमेवं निरूपयन्ति-** द्विरूपं हि ब्रह्मावगम्यते, 
नामरूपविकारभेदोपाधिविशिष्टम्‌ तद्विपरीतं च सर्वोपाधिविवर्जितम्‌। '“यत्र हि द्वैतमिव भवति तदितर 
इतरं पश्यति, यत्र त्वस्य सर्वमात्मैवाभूत्तत्केन क॑ पश्येत्‌’? “यत्र नान्यत्‌ पश्यति नान्यच्छृणोति 
नान्यद्विजानाति स॒ भूमाऽथ यत्रान्यत्पश्यत्यन्यच्छृणोत्यन्यद्विजानाति तदल्पं वो वै भूमा तदमृतमथ 
यदल्पं तन्मर्त्यम्‌’ “सर्वाणि रूपाणि विचित्य धीरो नामानि कृत्वाभिवदन्यदास्ते'' '' निष्कलं 
निष्क्रियं शान्तं निरवद्यं निरञ्जनम्‌। अमृतस्य परं सेतुं दग्धेन्धनमिवानलम्‌'' “नेति नेति'' इति 
५ अस्थूलमनणु'' “'न्यूनमन्यत्‌ स्थानं सम्पूर्णमन्यत्‌'' इति चैवं सहस्रशो विद्याविद्याविषयभेदेन ब्रह्मणो 
द्विरूपतां दर्शयन्ति वाक्यानि। तत्राविद्यावस्थायां ब्रह्मण उपास्योपासकादिलक्षणः सर्वो व्यवहारः।'' इति। 
एवञ्च ब्रह्मणो निर्विशेषत्वं वास्तविकम्‌, उपासनार्थं सविशेषत्वं रूपवत्वञ्च कल्प्येत इति शङ्करभगवत्पादानां 
सिद्धान्तः। एतदेव कल्पतरुकारैः स्पष्टीकृतम्‌ ''-निर्विशेषं पर ब्रह्म साक्षात्कर्तुमनीश्वराः। ये 
मन्दास्तेऽनुकम्प्यन्ते सविशेषनिरूपणैः। वशीकृते मनस्येषां सगुणब्रह्मशीलनात्‌। तदेवाविर्भवेत्‌ साक्षादपेतोपाथि 
कल्पनम्‌''  इति। एतद्‌ ब्रह्मणो निर्विशेषत्वमद्वेतिभिरेव स्वीकृतम्‌। अन्ये विशिष्टाद्वैतिनः द्वैतिनश्च 
कथमपि न स्वीकुर्वन्ति, तेषां मते निर्विशेषं किमपि नास्त्येव। उपक्रमोपसंहारादिषड्विध 
लिड्रेब्रह्ममीमांसादर्शनस्य सविशेषे ब्रह्मण्येव तात्पर्यमिति तेषां सिद्धान्तः। तथाहि-तात्पर्यग्राहकलिङ्गानि 
षड्‌ ''उपक्रमोपसंहारा- वभ्यासपूर्वता फलम्‌। अर्थवादोपपत्ती च लिङ्गं तात्पर्यनिर्णये। "१ इति प्रसिद्धानि। 
तत्र त्रिविध तात्पर्यलिङ्गम्‌ प्रामाण्यशरीरघटकमर्थनिष्ठमज्ञातत्वमबाधितत्वं प्रयोजनवत्वञ्च। त्रिविधन्तु 
शब्दनिष्ठमति- प्रसङ्गवारकमुपक्रमोपसंहारयोरैक रूप्यमभ्यासोऽर्थवादश्चेति। ब्रह्ममीमांसादर्शने ** अथातो 
ब्रह्मजिज्ञासे'' ति जिज्ञास्यत्वेन प्रतिज्ञातं ब्रह्म “ जन्माद्यस्य यत'' इति जगत्कारणत्वेन लक्ष्यते इति 


१. ब्र.सू. शां भा. १/१/१२ 

सविशेषं ब्रह्मात्रोपक्रान्तम्‌। अन्यथा ब्रह्मणो निर्विशेषत्वे कृत्स्नस्यापि मिथ्यात्वेन व्यावर्त्यासिद्धया लक्षण 
व्यर्थं स्यात्‌, लक्ष्यत्वेनैव निर्विशेषत्वानुपपत्तिश्च स्यात्‌। उपसंहारेऽपि '“जगद्‌व्यापारवर्ज 
प्रकरणादसंनिहितत्वाच्च' इत्यधिकरणे मुक्तानां विभूतेर्वर्णनात्‌,'' अनावृत्तिः शब्दादनावृत्तिः शब्दात्‌'” 
इति मुक्तानामनावृत्तेः श्रवणात्‌ सविशेषब्रहौव प्रतिपादितमिति ज्ञायते; निर्विशेषब्रह्मवादे त्वनावृत्त्यादेरसंभवात्‌। 
एवञ्चोपक्रमोपसंहारयोरैकरूप्यं सविशेषब्रह्मयाद एव सङ्गच्छते। “नेतरोऽनुपपत्तेः '“ अनुपपत्तेस्तु न 
शारीर:'' “न च स्मार्तमतद्धर्माभिलापात्‌’' उभयेऽपि हि भेदेनैनमधीयते'' '“विशेषणभेदव्यपदेशाभ्यां च 
नेतरौ'' “ भेदव्यपदेशात्‌’' '“इतरपरामर्शात्स इति चेन्नासम्भवात्‌'' '“ सुषुप्त्युत्क्रान्त्योर्भेदेन'' '* अधिकन्तु 
भेदनिर्देशात्‌'' ' अधिकोपदेशात्तु बादरायणस्यैवं तद्दर्शनाद्र'' इति बहुधा भेदस्याभ्यासादपि निर्विशेषवादे 
सूत्रकाराणां तात्पर्यं नास्त्यपि तु सविशेषब्रह्ममाद एवेति निश्चीयते। शास्त्रैक वेद्यस्येश्वरतत्त्वस्य 
निरूपणादपूर्वतापि सविशेषवादे दृश्यते। “' जगट्वयापारवर्ज प्रकरणादसंनिहितत्त्वाच्च'' “' भोगमात्र 
साम्यलिङ्गाच्च'' इत्यादिसूत्रेषु मुक्तावपि जीवेश्वरयोर्भेददर्शनात्‌ भेदघटितमुक्तिफलसङ्कीर्तनं सविशेषब्रह्मवाद 
एव वेदान्तदर्शनस्य तात्पर्यं दूढयति। `“ तदन्तरप्रतिपत्तौ रंहति संपरिष्वक्तः प्रशननिरूपणाभ्याम्‌* इत्यादिसूत्रेषु 
जीवस्य संसारगतिप्रकारदर्शनाज्जीवेशयोरभेदनिन्दाबोधोऽर्थवादः। उपपत्तिरपि सविशेषब्रह्मवादे एव सङ्गच्छते। 
निर्विशेषे च ब्रह्मणि जगत्कारणत्वस्य शास्त्रयोनित्वस्य चासम्भवात्‌। किञ्च निर्विशेषे ब्रह्मणि प्रमाणमस्ति 
न वा? द्वितीये प्रमाणाभावादेव न तस्य सिद्धिः। आद्ये प्रमाणमस्ति चेत्‌ प्रमाणविषयत्वेनैव सविशेषत्वापत्तिः। 
न हि प्रमेयं प्रतिपादयत्‌ स्वाविषयत्वेनैव तत्‌ प्रतिपादयतीति वक्तुं शक्यते प्रमाणाविषयत्वे प्रमेयत्वमेव 
न स्यात्‌। न च निर्विशेषं ब्रह्म स्वप्रकाशमतस्तत्र प्रमाणं नापेक्षत इति वाच्यम्‌, स्वप्रकाशत्वे तस्य 
संशयस्यैवानवतारात्‌ विचारकथैव न स्यात्‌। एवञ्च वेदान्तवेद्यं ब्रह्म सविशेषमेव, उपनिषदां ब्रह्मा 
सूत्राणाञ्च तत्रैव तात्पर्यमिति सिद्धम्‌। 


एवं प्राप्तेऽद्वेतिनां समाधिरभिधीयते “अथातो ब्रह्मजिज्ञासे'' ति ब्रह्मविचारः कर्तव्यत्वेन 
प्रतिज्ञातः। तस्य कि प्रयोजनमिति जिज्ञासायां धर्मजिज्ञासायामिव भव्याय भूतमुपदिश्यत इति वक्तुम- 
शक्यत्वान्मोक्षसाधनब्रह्मज्ञानमेव स्वतः प्रयोजनमिति वक्तव्यम्‌। तदुक्तमाचार्यशङ्करभगवत्पादाचायैः- 
“' धर्मब्रह्मजिज्ञासयोः फलजिज्ञास्यभेदाच्च। अभ्युदयं फलं धर्मज्ञानं तच्चानुष्ठानापेक्षम्‌। निःश्रेयसफलन्तु 
ब्रह्मविज्ञानं न चानुष्ठानान्तरापेक्षम्‌'"` इति। ज्ञानञ्चाविद्यातत्कार्ययोरन्यतरस्य निवृत्तद्वारैव प्रयोजनवद्भवतीति 
क्तृत्वभोक्तृत्वादिबन्धस्याविद्यकत्वं सिद्धयति। अन्यदीयज्ञानेनान्यदीयाज्ञाननिवृत्तेरदर्शनाज्‌ ज्ञेयस्य ब्रह्मणो 
मुमुक्षोः जीवस्य चैक्यमेव सिद्धयतीति तदभिन्नस्य सर्वस्याविद्यकत्वान्निर्विशेषमेव ब्रह्मात्रोपक्रान्तमिति 
निश्चीयते। तदुक्तं श्रीमधुसूदनसरस्वतीस्वामिभिः-' तत्र हि प्रथमसूत्रे ब्रह्मविद्याधिकारी शुद्धस्त्वं पदार्थो 


ब्र. सू. ४.४.१७ 
ब्र. सूं. ४.४.२२ 

ब्र. सूत्रम्‌ 

ब्र. सूत्रम्‌ 

ब्र. सू. शा. भा. १/१/१ 

६२ शोध-प्रभा 


जिज्ञास्यब्रह्माभेदान्वययोग्यः प्रतिपादित:। तयोर्भेदे हि स्वनिष्ठकर्तृत्वाद्यध्यासरूपबन्धनिवृत्तिकामस्य 
मुमुक्षोब्रह्मणि जिज्ञासा न स्यात्‌। अन्यज्ञानादन्यात्राध्यासनिवृत्तेरनुपपत्ते, तस्मात्तयोरनन्यत्वमेवेति। ' " 
किञ्च “अथातो ब्रहाजिज्ञासा'' इत्यत्र ब्रह्मशब्दादपि निर्विशेषब्रह्मण एव जिज्ञास्यत्वं ज्ञायते। 
प्रकरणोपपदादिसङ्कोचकराहित्येन निरतिशयबृहत्ववाचिना ब्रह्मशब्देनैव ब्रह्म निर्विशेषं सिद्धयति। तथाहि 
“ अथात ईशजिज्ञासा'' अथातो विष्णुजिज्ञासा ''इत्याद्यनुक्त्वा'' अथातो ब्रह्मजिज्ञासा'' इति सूत्रकारैः 
ईशेशितव्यरूपभेदसापेक्षस्येश्वरशब्दस्य भेदसापेक्षव्यापकार्थस्य विष्णुशब्दस्य सविशेषवत्वद्योतकस्य यस्य 
कस्यचित्शब्दस्य वा प्रयोगं विहाय निरतिशयबृहत्ववाचकस्य ब्रह्मशब्दस्यैव प्रयोगः कृतः *' अथातो 
ब्रह्मजिज्ञासे ति। बुहत्वञ्चात्र देशतः कालतः वस्तुतः इति त्रिविधपरिच्छेदराहित्यम्‌। देशतः परिच्छिन्नत्वं 
नामात्यन्ताभावप्रतियोगित्वम्‌ कालतः परिच्छिन्नत्वं च ध्वंसप्रतियोगित्वम्‌, वस्तुतः परिच्छेदश्च 
अन्योन्याभावप्रतियोगित्वस्य बोधकः। एवञ्च त्रिविधपरिच्छेदराहित्यञ्च नित्यत्वे व्यापकत्वेऽ द्वितीयत्वे 
च पर्यवस्यतीति स्वसमानसत्ताकवस्त्वन्तराभावात्‌ निर्विशेषं ब्रह्मेति सिद्धम्‌। 


एवञ्चोपक्रमानुसारेण निर्विशेषं ब्रह्मात्र लक्ष्यमिति ज्ञाते “ जन्माद्यस्य यत:'' इति लक्षणवाक्यमपि 
तदनुसारेणैव व्याख्येयम्‌। न हि लक्षणानुसारेण लक्ष्यमन्यथा कर्तु शक्यते; लक्ष्यानुसारेणैव लक्षणस्य 
निरूपणीयत्वात्‌। अन्यथाव्याप्तिदोषस्य दत्ततिलाञ्जलिः स्यात्‌। तदुक्तं भट्टाचार्यैः सिद्धानुगममात्रं हि 
कर्तु युक्तं परीक्षकैः। न सर्वलोकसिद्धस्य लक्षणेन निवर्तनम्‌॥ इति। अतः '' जन्माद्यस्य यतः'' इति 
लक्षणम्‌। यद्रजतमभात्‌ सा शुक्तिरितिवदध्यारोपापवादन्यायेन निष्प्रपञ्चब्रह्मण एव लक्षणम्‌। '“ आनन्दाद्ध्येव 
खल्विमानि भूतानि जायन्ते। आनन्देन जातानि जीवन्ति। आनन्द प्रयन्त्यभिसंविशतीति।।'' इति 
निर्णयवाक्येनापि ब्रह्मणो निष्प्रपञ्चानन्दरूपत्वं ज्ञायते।। तदुक्तं भामतीकारैः-'* अविद्यासहितब्रह्मोपादानं 
जगत्‌ ब्रह्मण्येवास्ति तत्रैव च लीयत इति सिद्धम्‌''* इति। एवञ्च निर्विशेषब्रह्मैवोपक्रान्तमिति ज्ञायते। 
उपसंहारेऽपि ““ संपद्याविर्भावः स्वेन शब्दात्‌’'* इति तुरीयान्त्यपादेऽविद्यानिवृत्तिद्वारा स्वरूपाविर्भाव एव 
मोक्ष इति मोक्षस्वरूपनिर्णयाद्‌ व्यासाचार्याणामभिमतं निर्विशेषं ब्रह्मैवेति निर्णीयते। अस्मिन्नन्तिमे पादे 
पूर्व मुख्यमोक्षप्रतिपादनं कृतम्‌ *' जगद्घ्यापारवर्ज प्रकरणादसन्निहितत्वाच्चे'" त्यत्र सगुणब्रह्मोपासकानां 
क्रममुक्तिः प्रतिपादितेति ब्रह्मणो निर्विशेषत्वं पारमार्थिकम्‌। उपक्रमोपसहाराभ्यां ब्रह्ममीमासादर्शनस्य 
निर्विशेषब्रह्मपरत्वे सिद्धेऽभ्यासादिलिङ्गानामपि तदनुसारेणैव वर्णनीयत्वाद्‌ '“ भेदव्यपदेशाच्च '' इत्यादावपि 
औपाधिकभेदस्यैव कथनमिति कल्प्यते। एवञ्च वैयासिकं दर्शनं निर्विशेषब्रह्मपरमिति निश्चीयते। 


यदुक्तं सविशेषब्रह्मवादिभिः निर्विशेषब्रह्मणि प्रमाणमस्ति न वा? आद्ये तेनैव सविशेषत्वमन्त्ये 
च प्रमाणाभावादेव निर्विशेषं न सिद्धयतीति। तत्रोच्यते अहमहमिति स्वांशे संशयराहित्यरूपस्वप्रकाशतया 


सङक्षेपशारीरकसारसङ्ग्रहः 
श्लोकवार्तिकम्‌। १/१/२१ 
भामती १.१.२ 

निर्विशेषं ब्रह्म वेदान्तैकवेद्यम्‌ ६३ 


सकलप्रमेयप्रसाधकप्रमाणज्ञानस्वरूपत्वाच्च प्रमाणं किमपि नापेक्षते। एतदेव श्रावयति भगवती श्रुतिः 
“विज्ञातारमरे कन विजानीयात्‌' '' नान्योऽतोऽस्ति द्रष्टा''१ नतु तद्वितीयमस्ति इति। एवञ्च परमार्थतः 
ब्रह्म निर्विशेषमिति वेदान्तदर्शनस्य घण्टाघोषः सुनिरूपितः। किञ्च '' अरूपवदेव हि तत्प्रधानत्वात्‌'' 
इति सूत्रं मुखत एव “ अशब्दमस्पर्शमरूपमव्ययम्‌'' अयमात्मा ब्रह्म सर्वानुभूः इत्यादिश्रुतिप्रमाणं 
पुरस्कृत्य ब्रह्मणो निर्विशेषत्वं प्रतिपादयति। ब्रह्मणः स्वप्रकाशतायां विचारकथैव न स्यादित्याक्षेपः 
यश्चोक्तं तत्रोच्यते अपवरक स्थितस्य प्रदीपस्य स्वप्रकाशकस्यापि अपवरकनिवारणार्थं यथा प्रयत्नोऽपेक्षते 
तथैवानाद्यविद्ययावृतं ब्रह्म न प्रकाशत इति तदपनोदनार्थं विचारोऽपेक्षत एवेति न दोषः। '“ अनृतेन हि 
प्रत्यूढाः '' अज्ञानेनावृतं ज्ञानं तेन मुह्यन्ति जन्तवः* इत्याद्यः श्रुतयः स्मृतयश्चात्र प्रमाणम्‌। अनेन 
निर्विशेषं वेदान्तैकवेद्यम्‌ इत्यस्य लेखस्य वेद्यस्य निर्विशेषत्वं कथं व्याघातादिति शङ्क परास्ता। 


एवञ्च आत्मतत्त्वस्य स्वरूपनिर्णये ब्रह्मममीमांसादर्शनस्यैवाधिकारस्तत्र च परमार्थतः ब्रह्म 
निर्विशेषमपि तत्प्रतिपत्त्यर्थमुपासनार्थञ्च सविशेषमिव क्वचित्‌ क्वचिन्निरूपिमिति सिद्धम्‌। 


अन्ते निवेद्यते- 


आत्मनो निर्विशेषत्वं शङ्कुराचार्यसम्मतम्‌। 
युक्तिभिः सप्रमाणञ्च दिङ्मात्रमिह दर्शितम्‌॥ 


सिद्धान्तरीतिषु मया भ्रमदूषितेन स्यादन्यथापि लिखितं यदि किञ्चिदत्र। 
संशोधने सहृदया सदया भवन्तु सत्सम्प्रदायपरिशीलननिर्विशङ्काः॥ 


बृ. उ. २/४/१३ 

ब्रह्मसूत्रे सृष्टिमीमांसा 


डॉ. सतीश: के.एस. 
सर्वेषु दर्शनेषु पदार्थभेदेन प्रपञ्चो निरूपितः। परिदृश्यमानस्यास्य जगतः उत्पत्तिविषये अनेके 
वादाः प्रवृत्ताः सन्ति। तत्कारणनिरूपणायामपि बहवो वादिनः विविधान्‌ पक्षान्‌ प्रकटयन्ति। 


प्रपञ्चोत्पत्तिविषयमधिकृत्यैते वादाः प्रवर्तिता अभावकारणवादः, असत्कार्यवाद: अथवा 
आरम्भवादः, सत्कार्यवादश्चेतिः। सत्कार्यवादश्च परिणामवादविवर्तवादरूपेण द्विविधः। 


प्रपञ्चस्य कारणविषयेऽपि बहवो वादाः सन्ति शून्यमेव कारणमिति, ईश्वरः परमाणवश्च 
मुख्यकारणानि कालादयः सहकारीणीति, प्रधानमेव त्रिगुणात्मकमिति, मायाद्वारा ब्रह्मैव निमित्तमुपादानञ्चेति 
वादाः शास्त्रचिन्तकानां प्रसिद्धाः। क्रमशः इदानीमभावकारणवादादिजगदुत्पत्तिक्रियाः संक्षेपतो निरूप्यन्ते , 
विवक्षितार्थप्रतिपत्तिसोपानत्वेन। 


अभावकारणवादः 


क्षोऽयं बौद्धैरादृतः स्थापितश्च। तेषामयमाशयः-अङ्करो हि यदा उद्भवति तदा ततः पूर्व 
बीजस्य नाशो भवति। बीजोपमर्दनानन्तरमेवाङ्करोत्पत्तिः दृश्यते। तस्मात्‌ बीजाभाव एवाङ्करोत्पत्तौ कारणम्‌। 
मृत्पिण्डोपमर्द एव घटोत्पत्तौ कारणमिति अभाव एव सर्वकार्याणां कारणत्वेनादर्तव्यमिति। पक्षोऽयं 
न्यायासूत्रे खण्डनायोद्धतः अभावादभावोत्पत्तिः नानुपमृद्य प्रादुर्भावात्‌' इत्यत्र। परन्त्वयं वादो न 
युक्तिसहः। यद्यपि अङ्करोत्पत्तिकाले बीजनाशः प्रतीयते, तथापि तत्र बीजसंस्थानमात्रस्य नाशः। 
तदवयवाः सूक्ष्मभूताः अङ्करेष्वपि अनुवर्तमाना अङ्करकारणं भवन्ति। अत एवोक्तं-न विनष्टेभ्योऽनिष्पत्तेः? 
इति। यदि नष्टानामेव कार्यजनकत्वं तर्हिं पित्रादीनामपि नष्टानामेव पुत्राद्युत्पादकत्वापत्तिः। श्रुतिरपि 
वादमिमं निराकरोति- कुतस्तु खलु सोम्यैवं स्यात्‌ कथमसतः सज्जायेत* इति। 


सत्कार्यवादे प्रधानकारणवादः 


अयमेव परिणामवादः। पक्षोऽयं सांख्यैरादृतः। एतन्मते घटादिकार्यं स्वोत्पत्तेः पूर्वमपि सदेव। 
कारणव्यापारेण तदभिव्यज्यते। कार्यकारणयोश्च भेदसहिष्णुरभेदः। अयमेव विशेषो यत्‌ कार्य 
१. इष्टसिद्धिविवरणपरिशीलनम्‌ पृ.सं १७८ 
२. न्या. सू. ४/१/१४ 
३. न्या. सू. ४/१/१७ 
है. च्छा, उ. ६/२/२ 

ब्रह्मसूत्रे सृष्टिमीमांसा ६५ 
कारणञ्चोभयमपि सत्यमेव। 


सर्वस्यापि प्रपञ्चस्य कारणं त्रिगुणात्मक प्रधानम्‌। तदेव सर्गारम्भे महदादिजगदाकारेण 
परिणमते। जडमपि प्रधानं जडस्य क्षीरस्य वत्सविवृद्धयर्थ यथा प्रवृत्तिस्तथा पुरुषबन्धमोक्षार्थ प्रवर्तते। 
वत्सविवृद्धिनिमित्तं क्षीरस्य यथा प्रवृत्तिरज्ञस्य। पुरुषविमोक्षनिमित्तं तथा प्रवृत्तिः प्रधानस्य।' 


अत्र परिणामवादः अद्वेतिभिः प्रपञ्चस्य मायापरिणामत्वप्रतिपादने आदूत:। किन्तु नात्र 
कार्यकारणयोः सत्यत्वम्‌। तयोः समानसत्ताकत्वमेव। प्रधानकारणवादस्तु निराकृतः। 


अद्वैते विवर्तवादः एव आश्रितः। परिणामविवर्तयोः सत्कार्यवादाविशेषेऽपि भेदोऽयं वर्तते यत्‌ 
कारणस्य तात्विककार्यात्मवं परिणामः। निर्विकारस्यैव कारणस्यातात्तिवककार्याकारता विवर्तः इति। 
तदुक्तम्‌ वदन्ति धीराः परिणाममस्याः वसुन्धराया इव सस्यसृष्टिम्‌॥'' इतिः, 


““विवर्तशब्दार्थ इह प्रसिद्धः तरङ्गभेदादिव चन्द्रभेदः। इति चः 
अथवा 


उपदानत्वाभिमतवस्तुसत्तासमानसत्ताकत्वे सति तदवस्थाविशेषरूपत्वं तत्परिणामत्वम्‌ इति 
परिणामलक्षणम्‌। उपादानत्वाभिमतवस्तुसत्ताविषमसत्ताकत्वे सति तदवस्थाविशेषरूपत्वं तद्विवर्तत्वमिति 
विवर्तलक्षणम्‌।* अथवा उपदानत्वाभिमतवस्तुसलक्षणत्वे सति तदवस्थाविशेषत्वं तत्परिणामत्वम्‌। 
उपादानत्वाभिमतवस्तुविलक्षणत्वे सति तदवस्थाविशेषत्वं तद्विवर्तत्वम्‌। अथवा कारणत्वाभिमतवस्त्वभिन्नत्वे 
सति तत्कार्यत्वं तत्परिणामत्वम्‌। उपादानत्वाभिमतवस्तुनस्सकाशात्‌ वस्तुतो भेदाभेदाभ्यां दुनिरूपत्वे 
सति कार्यत्वं विवर्तत्वम्‌। एवं च परिणामविवर्तयोः भेदः स्फुटः। वेदान्ते ब्रह्मैव प्रपञ्चं प्रति 
विवर्तोपादानम्‌। न तु परमाणूनामिव आरम्भकत्वं न वा प्रकृतेरिव परिणामित्वम्‌। 


ब्रह्मणः जगत्कारणत्वं यतो वा इमानि इत्यादि श्रुतिसिद्धम्‌। तथा हि- यतो वा इमानि भूतानि 
जायन्ते" इति ब्रह्म जगत्कारणमिति श्रुत्या बोध्यते। उत्पन्नस्य च जगतः स्थितिकारणत्वमपि ब्रह्मण्येव 
दर्शयति इयमेव श्रुतिः येन जातानि जीवन्ति इति। एतावता न्यायमतवत्‌ ब्रह्म निमित्तकारणमेवेति 
प्रतीतिर्भवति। किन्तु अग्रे यत्प्रयन्त्यभिसंविशन्तीति लयकारणत्वोक्त्या ब्रह्मैव उपादानकारणमिति 
ज्ञायते। घटादिकार्याणां स्वोपादानकारणे मृद्येव लयदर्शनात्‌। किञ्च यतः इति पञ्चमी अपि तस्य 
उपादानत्वमेव साधयति। अतः ब्रह्मणः प्रपञ्चं प्रति अभिन्ननिमित्तोपादानत्वम्‌। अत्र निमित्तं च 
तदुपादानं च इति निमित्तोपादानम्‌। अभिन्नं च तन्निमित्तोपादानं चेति अभिन्ननिमित्तोपादानम्‌। यद्यपि 


(सा. का.) 

सं. शा. २/६५ 

सं. शा. २/६६ 

सि. ले सं कृ. टी. पृ. सं. ५४ 
तै उ. ३.१ 


द जक. ण दुल. ण 

६६ शोध-प्रभा 


प्रथमकर्मधारयादेव निमित्तोपादानयो: अभेदः सिद्ध्यति तथापि स च गुणगुणिनोरिव तादात्म्यरूप: इति 
प्रतीतिनिरासार्थम्‌ अभिन्नपदमुपात्तम्‌' ब्रह्मण: उपादानत्वं च प्रपञ्चरूपेण परिणममानमायाधिष्ठानत्वम्‌। 
ब्रह्मणः जगज्जन्मस्थितिलयकारणत्वं जन्माद्यस्य यतः' इति सूत्रेऽपि सम्यक्‌ निरूपितम्‌।' 


ब्रह्मसूत्रेषु सृष्टिसम्बन्धीनि प्रमुखान्यधिकरणानि 


ब्रह्मसूत्रेषु सृष्टिप्रतिपादकानि बहून्यधिकरणानि सन्ति यत्र सृष्टिसम्बन्ध्याक्षेपाणां जिज्ञासानां च 
परिहार: समुपलभ्यते। तेषु कानिचन अत्र सङ्क्षेपतो निरूप्यन्ते। 


जन्माद्यधिकरणम्‌ 


अस्मिन्‌ अधिकरणे ब्रह्मलक्षणप्रदर्शनमुखेन जगत्‌ ब्रह्मकार्यम्‌ इति स्थापितमस्ति। जन्म आदि 
ययोः स्थितिप्रलययोः तत्‌ जन्मादि। जन्मस्थितिभङ्ग मित्यर्थः। अस्येति प्रत्यक्षादिसन्निधापितं जगदुच्यते। 
यतः इति कारणनिर्देशः। तथाच जगज्जन्मस्थितिभङ्गकारणं ब्रह्म इति लभ्यते। तच्च निमित्तमुपादानञ्चेत्युभय- 
रूपमिति पूर्वमेव प्रदर्शितम्‌। 


शास्त्रयोनित्वाधिकरणम्‌ 


अत्र शास्त्रयोनित्वात्‌र इत्यनेन सूत्रेण ब्रह्मणः वेदकर्तृत्वं निरूप्यते। जन्माद्यस्य यतः इत्यत्र 
निखिलजगत्कर्तृत्वस्य ब्रह्मणि सिद्धत्वेऽपि वेदानामपौरुषेयत्वात्‌ तेषां ब्रह्मकार्यत्वं कथमिति सन्देहे इदं 
सूत्रं तस्यापि ब्रह्मकार्यत्वं साधयति। 


वर्णनित्यत्वात्‌ वेदानामपि नित्यत्वमतः तेषां ब्रह्मकार्यत्वानुपपत्तिः अपौरुषेयत्वाच्चेति 
वर्णनित्यत्ववादिनामाक्षेपः।। अस्मिन्नधिकरणे एव भामत्यां तत्पक्षनिराकरणप्रकारः दृश्यते इत्थम्‌। 


येऽपि वर्णानां नित्यत्वं वदन्ति तेऽपि पदवाक्यादीनामनित्यत्वं स्वीकुर्वन्त्येव। आनुपूर्वीविशिष्टाः 
वर्णाः पदम्‌, आनुपूर्वीविशिष्टानि पदानि वाक्यम्‌। आनुपूर्वी च व्यक्तिधर्मः न वर्णधर्मः। नित्यानां 
विभूनां कालतो देशतो पौर्वापर्यायोगात्‌ वर्णानां च नित्यत्वात्‌। व्यक्तिरनित्येति वर्णानां नित्यत्वेऽपि 
पदानामनित्यता। पदानित्यतया च वाक्यान्यप्यनित्यानि। तस्मान्नृत्तानुकरणवत्पदाद्यनुकरणम्‌। यथा हि 
यादुशं गात्रचलनादि नर्तकः करोति तादृशमेव अनुकरोति नर्तकी न तु तदेव करोति। एवं सति 
वैदिकानां वर्णपदादीनां यादृशीमानुपूर्वीमध्यापकः करोति तादुशीमेवानुकरोति माणवकः न तु तामेवोच्चारयति। 
उभयोरपि व्यक्तिभेदात्‌। अतः वर्णनित्यत्ववादिनामपि वेदपोरुषेयत्वं व्यक्तिभेदेन नूतनतयोच्चार्यमाणत्वात्‌ 
भवत्येव। अतस्तैः वेदोच्चारणे पुरुषस्वातन्त्र्यमात्रं पौरुषेयत्वप्रयोजक' प्रतिषेद्धव्यम्‌। यथाहुः यत्नतः 
प्रतिषेध्या नः पुरुषाणां स्वतन्त्रता’ इति। अद्वैते तु सर्वज्ञस्यापि परमात्मनः नित्यस्य वेदकारणस्यापि 
न तेषु वेदेषु स्वातन्त्र्यम्‌। अपि तु पूर्वपूर्वसर्गानुसारेण तादूशतादूशानुपूर्वीरचनात्‌। एवञ्चोपपन्नं ब्रह्मणः 


१, सि. ले. सं ५३ 
२. ब्र. सू १/१/२ 
३. ब्र. सू १/१/३ 


CC-0. Lal Bahadur Shastri University, Delhi. Digitized by Sarvagya Sharada Peetham 


ब्रह्मसूत्रे सृष्टिमीमांसा ६७ 
शास्त्रयोनित्वं शास्त्राणाञ्चापौरुषेयत्वं तत्प्रामाण्यं च। 
~ ईक्षत्यधिकरणे' प्रधानपरिणामवादः जगत्कारणत्वेन साङ्ख्यैः प्रतिपाद्यमानः निराकृतः। 


~ अदृश्यत्वाधिकरणे' सर्वभूतकारणं भूतयोनिशब्दवाच्यमद्रेश्यत्वादि गुणक प्रधानं वा जीवो 
वा परमात्मा वेति सन्दिह्य परमात्मन एव भूतयोनित्वं संस्थापितम्‌। 


- अर्थान्तरत्वादिव्यपदेशाधिकरणे? आकाशो वै नाम नामरूपयोनिर्नर्वहिता ते यदन्तरा तद्ब्रह्म 
तदमृतं स आत्मा“ इत्यत्र प्रतिपादितम्‌ नामरूपव्याकरणमाकाशशब्दितस्य ब्रह्मण एवेति 
निर्णीतम्‌। 


- कारणत्वाधिकरणे“ सृष्टिविषयाणां वेदान्तवाक्यानां परस्परविरोधपरिहारः प्रदर्शित:। तथा 
हिं- 


प्रतिवेदान्तं ह्यन्यान्यसृष्टिरुपलभ्यते क्रमादिवैचित्र्यात्‌। क्वचित्‌-' आत्मन आकाशस्सम्भूतः।* 
इति आकाशादिका सृष्टिराम्नायते। क्वचित्‌ तेज आदिका-तत्तेजोऽसूजत'° इति। क्वचित्‌ प्राणादिका-स 
प्राणमसृजत, प्राणाच्छुद्धाम्‌” इति। क्वचित्‌ अक्रमा सृष्टिः “स इमाँल्लोकानसृजत। अम्भो मरीचीर्मरमापः* 
इति। क्वचित्‌ असत्पूर्विका सृष्टि: असद्वा इदमग्र आसीत्‌ ततो वै सदजायत” इति। क्वचिदसद्वाद- 
निराकरणेन सत्पूर्विका सृष्टिप्रक्रिया-'* कुतस्तु खलु सौम्यैवं स्यादिति होवाच। कथमसतस्सज्जायेतेति। 
सत्त्वेव सोम्येदमग्र आसीत्‌'\ इति। क्वचित्‌ स्वयङ्कर्तृकैव जगद्व्याक्रिया-'' तद्धयेत्‌ तर्हाव्याकृतमासीत्तन्नाम- 
रूपाभ्यामेव व्याक्रियत''*२ इति। 


' अस्मिन्नधिकरणे कारणत्वेन चाकाशादिषु यथा व्यपदिष्टोक्तेः १३ इत्यत्र कारणविषयं 
विगानमेव परिहियते। कार्यविषयं विगानं तु द्वितीयाध्याये परिहियते। अत्र तु कारणस्वरूपनिरूपणपरस्य 
वाक्यजातस्य प्रतिवेदान्तमविगीतार्थत्वं प्रतिपादितम्‌। 


ब्र.सू. १/१/५ 
ब्र. सू. १/२/६ 
ब्र. सू. १/३/१२ 
३/८/१२/१ 

ब्र. सू. १/४/४ 
तै.उ. २/१ 

छा. ६/२/३ 
प्र.उ. ३/६/४ 
ऐ उ. ४/११२ 
१०. तै.उ. २/७ 

१५, छा.उ. ३/६/२/२ 
१२. बृ. उ १/४/७ 

६८ शोध-प्रभा 


प्रकृत्यधिकरणे' ब्रह्मण: जगत्कारणत्वं प्रकृतिरूपम्‌ उत निमित्तरूपमिति सन्देहे उभयविधमिति 
निर्णीतम्‌। अत्र च प्रकृतिश्च प्रतिज्ञादृष्टान्तानुपरोधात्‌'* इति सूत्रे ' प्रकृतिश्च' इत्यत्र प्रकृतिशब्देन 
उपादानत्वमुक्त्वा च शब्देन निमित्तत्वं च निरूप्य ब्रह्मणः प्रपञ्चं प्रति अभिन्ननिमित्तोपादानत्वं 
वर्णितम्‌। प्रतिज्ञा तावत्‌ उत तमादेशमप्राक्ष्यो येनाश्रुतं भवत्यमतं मतमविज्ञातं विज्ञातः इति। अत्र 
एकविज्ञानेन सर्वविज्ञानं प्रतिज्ञातं भवति। उपादानकारणाव्यतिरेकात्कार्यस्य तद्विज्ञाने तत्कार्यजातं सर्व 
विज्ञात भवतीत्यर्थः। एवं सर्वजगदुपादानभूत ब्रह्म ज्ञात चेत्‌ सर्वविज्ञान भवतीति 
सर्वसृष्टिप्रक्रियाप्रतिपादनतात्पर्यम्‌। अत्र दृष्टान्त: यथा सौम्य एकेन मृत्पिण्डेन सर्व मृन्मयं विज्ञातं 
स्यात्‌ वाचारम्भणं विकारो नामधेयं मृत्तिकेत्येव सत्यम्‌''* इत्यादि। एवं ' कस्मिन्नु भगवो विज्ञाते सर्व 
विज्ञातं भवति'” इति प्रतिज्ञा। “यथा पृथिव्यामोषधयः सम्भवन्तिः इति दृष्टान्त एवम्‌ *' आत्मनि 
खलु अरे दृष्टे श्रुते मते विज्ञाते इदं सर्व विदितम्‌* इति प्रतिज्ञा! “सा यथा दुन्दुभेर्हन्यमानस्य 
बाहयाञ्शब्दाञशक्नुयाद्‌ ग्रहणाय दुन्दुभेस्तु ग्रहणेन दुन्दुभ्याघातस्य वा शब्दो गृहीतः इति दृष्टान्त: 
एवमग्निविस्फुलिङ्गादयो दृष्टान्ताः अपि योजनीयाः। 


तथा च एकविज्ञानेन सर्वविज्ञानप्रतिज्ञया दृष्टान्तेन च सर्वविकारप्रकृतित्वं ब्रह्मणः सर्वश्रुतिमतमिति 
सिद्धम्‌। 


सर्वव्याख्यानाधिकरणे एतेन सर्वे व्याख्याताः व्याख्याताः इत्यत्र अण्वादिकारणवादानां, 
प्रधानकारणवादनिराकरणेन प्रधानमल्लनिराकरणन्यायेन निराकृतत्वं बोधितम्‌। 


न बिलक्षणत्वाधिकरणे'' ब्रह्मजगतोः चैतन्यजाङ्यादिना वैलक्ष्यण्यदर्शनात्‌ न तस्य ब्रह्मणः 
जगदुपादानत्वमित्याक्षिप्य, दृश्यते तु“ इत्यत्र परिहारो विहितः। न हि कार्यकारणयोः सर्वथा साम्यं 
कस्याप्यभिमतम्‌ कार्यकारणभावोच्छेदप्रसङ्गात्‌। किञ्चन्मात्रेण साम्यन्तु सच्चिदानन्दांशप्रतिभासादस्त्येव। 
तस्मान्नोक्तदोषः इति सारः। 


आरम्भणाधिकरणे ' तदनन्यत्वमारम्भणशब्दादिभ्यः'` इत्यत्र कार्यकारणयोरनन्यन्वं प्रतिपादितम्‌। 
कार्यमाकाशादिक बहुप्रपञ्चं जगत्‌ कारणं परं ब्रह्म। कार्यस्य प्रपञ्चस्य कारणात्‌ परब्रह्मणस्सकाशात्‌ 
. ब्र.सू. १/४/७ 
ब्र.स्‌. १/४/७/२३ 
छा. उ. ६/१/२ 
छा. उ. ६/१/४ 
मु.उ. १/१/२ 
मु. १/१/७ 
बृ. उ. ४/५/६ 
ब. उ. ३४/५/८ 
ब्र. सू. ४/८/२८ 
ब्र. सू. २/१/३ 
ब्र. सू. २/१/२/६ 
ब्र. स. २/६४ 

ब्रह्मसूत्रे सृष्टिमीमांसा ६९ 


परमार्थतो अनन्यत्वम्‌। अनन्यत्वमित्यनेन अभेदो नोच्यते तद्व्यतिरेकेणाभाव उच्चते। अस्मिन्नधिकरणे 
सत्त्वाच्चावरस्यः इत्यारभ्य सत्कार्यवादोऽपि विवर्ताभिप्रायेण सम्यक्प्रपञ्चितः। 


इतरव्यपदेशाधिकरणे ' इतरव्यपदेशाद्धिताकरणादिदोषप्रसक्तिः* इति सूत्रे जीवस्य ब्रह्माभिन्नत्वे 
ब्रह्मकर्तृकं जगत्‌ जीवकर्तृकमेवेति सः स्वहितमेव आत्मनः सौमनस्यादिकमकृत्वा जन्ममरणजरारोगाद्यने- 
कानर्थनजालं स्वाप्रियं कथं कुरुते इत्याक्षिप्य “अधिक तु भेदनिर्देशात्‌’ इति सूत्रे जीवेश्वरयोः 
कल्पितभेदाङ्गीकारात्‌ हिताकरणदोषप्रसक्तिः नास्ति इति सिद्धान्तितम्‌। 


उपसंहारदर्शनाधिकरणे" अद्वितीयस्य ब्रह्मणः असहायस्य साधनान्तराभावात्‌ कथं 
ख्रष्टृत्वमित्याक्षिप्य क्षीरस्य दधिभावपरिणामदुष्टान्तेन परिणामवादमभ्युपगम्य समाधानं दत्वा ' देवादिवदपि 
लोके * इति सूत्रेण विवर्तवादमाश्रित्य समाधानं दत्तम्‌। यथा लोक देवाः पितरः इत्येवमादयो 
महाप्रभावाश्चेतनाः किञ्चिद्बाह्मं साधनमनपेक्ष्यैव ऐश्वर्ययोगात्‌ अभिध्यानमात्रेण स्वत एव बहूनि 
नानासंस्थानानि शरीराणि, प्रासादादीनि, रथादीनि च निर्मिमाणा उपलभ्यन्ते मन्त्रार्थवादेतिहासपुराणप्रामाण्यात्‌* 


कृत्स्नप्रसक्त्यधिकरणे ' कृत्स्नप्रसक्तिर्निरवयवत्वशब्दकोपो वा' इति सूत्रे ब्रह्मणः निरवयवत्वात्‌ 
क्षीरादिवत्परिणामः कृत्स्नस्य प्राप्नोतीति परिणामपक्षेऽनुपपत्तिः प्रदर्शिता। निरवयवस्य परिणामे सति 
कार्त्स्न्येन एव परिणामस्स्यात्‌। तथा सति कार्यव्यतिरिक्तमूलकारणलाभो न स्यात्‌। यद्यंशतो ब्रह्म 
कार्याकारेण परिणतमित्युच्येत तदा अंशवत्वात्‌ तस्य सावयवत्वप्रसङ्गः। तथा च निरवयवत्वनित्यत्वादि- 
प्रतिपादिकाः श्रुतयः पीड्येरन्‌। अस्य श्रुतिप्रामाण्यात्‌ निरवयवस्यापि प्रपञ्चस्य परिणामे न दोषः इति 
स्थूलरीत्या समाधानमुक्त्वा ततो विवर्तवादमाश्रित्य मुख्यं समाधानं प्रतिपादिम्‌, ' आत्मनि चैवं विचित्राश्च 
हि" इति। स्वप्ने यथा स्वरूपानुपमर्देनैव विविधाकारा सृष्टिः श्रूयते ~न तत्र रथा न रथयोगा न 
पन्थानो भवन्त्यथ रथान्‌ रथयोगान्यथस्सृजते-`° इत्यादिषु यथा एकस्मिन्नपि ब्रह्मणि स्वरूपानुपमर्देनैव 
मायाद्वारिका अनेकाकारा सृष्टिभविष्यतीति भावः। 


सर्वोपेताधिकरणे'* ब्रह्मणः विचित्रशक्तिमत्त्वात्‌ प्रमाणानि श्रुतिवाक्यानि उपन्यस्तानि। 


न खलु अनन्यत्वमित्यभेदं बूमः व्यासेधामः किन्तु भेदं भामती 

७० शोध-प्रभा 


प्रयो जनत्वाधिकरणे' परमात्मनः आत्मप्रयोजनाभावात्‌ जगत्कर्तृत्वानर्हत्वेन जगतः 
ब्रह्मेपादानत्वमाक्षिप्प “लोकवत्तु लीलाकैवल्यम्‌र इति सूत्रेण श्वासप्रश्वासादिक्रियासु हसितरुदितादिषु 
च प्रयोजनाभावेऽपि प्रेक्षावतां प्रवृत्तिदर्शनात्‌ ब्रह्मणोऽपि जगत्सर्जने प्रवृत्तिर्नानुपपन्नेति प्रदर्शितम्‌। 


वैषम्यनैर्घृण्याधिकरणे वैषम्यनैर्घृण्ये न सापेक्षत्वात्‌ तथाहि दर्शयति''* इत्यत्र ईश्वरस्य 
वैषम्यनैर्घण्यप्रसङ्गात्‌ जगज्जन्मादिहेतुत्वमाक्षिप्तम्‌। स च परमात्मा काश्चिदत्यन्तसुखभाजः करोति 
देवादीन्‌ कांश्चिदत्यन्तदुःखभाजः करोति पश्वादीन्‌ काश्चित्‌ मध्यमभोगभाजो मनुष्यादीनित्येवं विषमां 
सृष्टिं निर्मिमाणः पृथग्जना इव रागद्वेषादिमान्‌ भवतीति प्रतीयते। सर्वप्रजोपसंहाररूपं प्रलयं कुर्वाणस्य 
तस्य नेर्घृण्यमपि स्यात्‌। वैषम्यनिर्घण्यप्रसङ्गादीश्वरो न जगत्कारणम्‌ इत्याक्षेपः। जीवकृतधर्माधर्मापिक्षं 
हि ब्रह्मणो जगत्कर्तृत्वमित्यभिधीयते समाधानं सापेक्षत्वादित्यनेन। “पुण्यो वै पुण्येन कर्मणा भवति 
पापः पापेन“ इति श्रुतेः। “ये यथा मां प्रपद्यन्ते तांस्तथैव भजाम्यहम्‌^ इति स्मृतेश्च। तयोश्च 
धर्माधर्मयोरनादित्वं संसारस्य चोपवर्णितं, “न कर्मविभागादिति चेन्नानादित्वात्‌* इति सूत्रे। 


द्वितीयाध्यायद्वितीयपादस्याष्टभिरधिकरणैः जगत्कारणत्वपराः परमतसिद्धान्ताः विमृष्टाः 
खण्डिताश्च। 


द्वितीयाध्यायतृतीयपादस्यादितः सप्तभिरधिकरणैः पञ्चभूतानां परमात्मनः सकाशादेव सृष्टिरिति 
निर्णीतम्‌। 


तदभिध्यानाधिकरणे* इश्वराधिष्ठितेभ्यो वियदादिभ्यः उत्तरोत्तरभूतसर्गः निरूपितः 
प्राणोत्पत्यधिकरणे“ प्राणानां ब्रह्मकार्यत्वं प्रपञ्चितम्‌। 


सञ्ज्ञामूर्तिकलृप्त्यधिकरणे* त्रिवृत्कुर्वत: परमेश्वरस्यैव नामरूपव्याकर्तृत्वे प्रतिपाद्य अध्यात्मं 
त्रिवृत्करणं च निरूप्य वैशेष्यात्तु तद्वादस्तद्वादः" इति सूत्रेण सर्वेषां त्र्यात्मकत्वेऽपि भूयस्त्वादेव 
भूतभौतिकेषु तेजोबन्नविशेषवादस्योपपत्तिरुपवर्णिता। 

ब्रह्मसूत्रे सृष्टिमीमांसा ७१ 


अनिष्टाधिकार्यधिकरणे दर्शनाच्च' इति सूत्रे चतुर्विधभूतग्रामाणां जरायुजाण्डजस्वेद- 
जोद्धिज्जलक्षणानामुत्पत्ति: प्रदर्शिता। 


सन्ध्याधिकरणे' स्वप्नसृष्टिर्विचारिता। अत्र स्वाप्निकसृष्टिः पारमार्थिकी उत मायामयी इति 
विचार्यते। जाग्रत्स्वप्नयोरुभयोरपि परिदुश्यमानानां पदार्थानां मायामयत्वाविशेषेऽपि विचारोऽयं कि 
स्वाप्निकसृष्टिः अखण्डब्रह्मसाक्षात्कारनिवर्त्या उत प्रतिदिनं निवर्तते इति। अत्र पारमार्थिकत्वं पूर्वपक्षीकृत्य 
मायामात्रं तु कार्स्न्यनानभिव्यक्तस्वरूपत्वात्‌ः इति सूत्रेण बहुयुक्तिभिः मायामयत्वं स्वाप्निकपदार्थानां 
सिद्धान्तितम्‌।। 


निष्कर्षतः वक्तुं शक्यते यत्‌ अद्वैतवेदान्तराद्धान्तस्येयं सृष्टिप्रक्रियामीमांसा श्रुत्यभिमता 
सर्वयुक्तिसंमता अद्वितीयब्रह्मावगमाय अनितरसाधारणा सोपानपरम्परा चेति॥ 


१. इ. सि. वि. पि = इष्ट्सिद्धिविवरणपरिशीलनम्‌ 
२. न्या. सू. = न्यायसूत्रम्‌ 

३. सा. का. = सांख्यकारिका 

४. छा. उ. = छान्दोग्योपनिषत्‌ 

५. सि. ले. सं. कृ. टी = सिद्धान्तलेशसंग्रहकृष्णालङ्कारटीका 
६. तै. उ. = तैत्तिरीयोपनिषत्‌ 

७. ब्र. सू = ब्रह्मसूत्रम्‌ 

८. प्र उ. = प्रश्नोपनिषत्‌ 

९, ऐ, उ. = ऐतरेयोपनिषत्‌ 

१०. बू. उ. = बृहदारण्यकोपनिषत्‌ 

११. मु. उ. = मुण्डकोपनिषत्‌ 

१२. ब्र. सू. शा. भा. = ब्रह्मसूत्रशाङ्करभाष्यम्‌ 


१. ब्र. सू. ३/१/३/२० 
२. ब्रसू. ३/२/१ 
३. ब्र. स. ३/२/१/३ 

डॉ० जवाहरलाल: 


योगेन योगो ज्ञातव्यो योगो योगात्‌ प्रवर्तते। 
योऽप्रमत्तस्तु योगेन स योगो रमते चिरम्‌॥ 


योगः समाधिः स च सार्वभौमश्चित्तस्य धर्मः?। 


प्राचीनवाङ्मये योगशब्दः विभिन्नेषु अर्थेषु व्यवहियते। तद्यथा “युजिर्योगे” इति धातोः 
“कर्तरि घञ्‌” प्रत्ययेन निष्पन्नस्य योगशब्दस्यार्थः वर्तते संयोगः। यथा- “जीवात्मपरमात्मनोः 
संयोगो योगः”। “सूर्यचन्द्रमसोः संयोगो योगः”। “ शिवशक्तिसामरस्यं योगः”। गीतायामपि 
अनेकानि निर्वचनानि दृश्यन्ते। यथा- “समत्वं योग उच्यते” “योगः कर्मसु कौशलम्‌ ”२। 
“सर्वकर्मसंन्यासपूर्वकं भगवत्यनन्यतत्परता योग: ”*। “मनोवाक्कायकर्मभिरात्मशुद्धये कर्मसंपादनं 
योगः।"” “ आत्मवत्‌ सर्वत्र सुखानुभूतिः योग: "| 


तत्र युज्‌ समाधौ इति धातोः निष्पन्नः योगशब्दः एकाग्रतार्थवाचकः। भगवता पतञ्जलिना 
योगसूत्रे “योगश्चित्तवृत्तिनिरोधः”° इत्येकं सरल सुस्पष्टं योगशब्दस्य लक्षणं कृतम्‌। यद्यपि 
भगवन्मुखनिर्गतानां लक्षणानां पतञ्जलिकृतलक्षणेन सह परस्परं समन्वयो न स्पष्टं प्रतीयते, तथापि 
भगवता कृष्णेन क्वचित्कर्मयोगस्य, क्वचिद्भक्तियोगस्य, क्वचिच्च ज्ञानयोगस्य महत्त्वमुपवर्णितम्‌। 
अतः नास्ति विरोधः। एवमेव पुराणेष्वपि योगशब्दस्य निर्वचनमुपलभ्यते। यथा शिवपुराणे 
“चित्तवृत्तिनिरोधाख्यं योगतत्त्वं निगद्यते” लिङ्गपुराणेऽपि- 


वॉर्थज्ञाननिष्पत्तिराश्रयो योग उच्यतेः। योगो निरोधो वृत्तेस्तु चित्तस्य द्विजसत्तम'। 


व्यासभाष्यम्‌ १-१ 
श्रीमद्भगवद्गीता २-४८ 
श्रीमद्भगवद्गीता २-५३ 
श्रीमद्भगवद्गीता १२-७ 
श्रीमद्भगवद्गीता ५-११ 
श्रीमद्भगवद्गीता ६-३२ 
योगसूत्रम्‌ १-२ 

शिवपुराणम्‌ (महेश्वरसंहिता) 
लिंगपुराणम्‌ ८-३ 

तत्रैव ८-७ 

आसीदस्य योगशास्त्रस्याद्युपदेष्टा हिरण्यगर्भः। महर्षिपतंजलिः अस्य योगदर्शनस्यानुशासनमात्रमेव 
कृतवान्‌। यदुक्तं याज्ञवल्क्येन- “हिरण्यगर्भो योगस्य वक्ता नान्यः पुरातनः ”*। सम्प्रति पतञ्जलेः 
योगसूत्रादेव योगदर्शनस्यारम्भ इति स्वीक्रियते। अतः “अथयोगानुशासनम्‌”` इत्यस्मात्‌ सूत्रादारभ्य 
समाध्यादिपादचतुष्टये योगदर्शनस्य योगसिद्धान्तस्य प्रामाणिक विवरणमुपन्यस्तम्‌। तत्र भगवता व्यासेन 
भाष्यं कृतं, यस्य गूढार्थं सरलरीत्यावबोधयितुं वाचस्पतिमिश्रेण तत्त्ववैशारदी, विज्ञानभिक्षुणा च 
योगवार्तिक विरचितम्‌। 


तत्र योगसूत्रस्य व्याख्याकारैः अधिकारिभेदेन योगसाधनानां सोपानानां च वर्गीकरणं कृतम्‌। 
उत्तमसाधकानां कृते अभ्यासवैराग्ययोः, मध्यमसाधकानां कृते क्रियायोगस्य, अधमसाधकानां च कृते 
अष्टांगयोगस्य प्राधान्यं वर्तते। यद्यपि नहि सूत्रकारेण क्वचिदपि स्पष्टं कृतं कानि कानि साधनानि 
केभ्यः केभ्यः साधकेभ्यः। तथापि भाष्यकारस्य वाचस्पतिमिश्रस्य च मते द्विविधः साधकः। 
समाहितचित्तः योगारुढः, व्युत्थितचित्तः आरुरुक्षुश्च। “उद्दिष्टः समाहितचित्तस्य योगः, कथं 
व्युत्थित चित्तोऽपि योगयुक्तः स्यात्‌”? इति भाष्ये। आचार्यविज्ञानभिक्षुः त्रिविधं साधक प्रतिपादयति। 
तत्र वाचस्पतिमिश्र- विज्ञानभिक्षुणोः मते उत्तमसाधकानां कृते अभ्यासवैराग्यमेवोपायौ। क्रियायोगाष्टाङ्गयोगश्च 
पुनः मिश्रमते व्युत्थितचित्तानां कृते एव वर्तते। यथा अभ्यासवैराग्यौ हि योगोपायौ प्रथमे पादे उक्तौ 
न च तौ व्युत्थितचित्तस्य द्रागित्येव संभवतः इति “द्वितीयपादोपदेश्यानुपायानपेक्षते सत्त्वशुदध्यर्थम्‌”*। 
क्रिययैव योगः क्रियायोगः योगसाधनत्वात्‌^। आचार्यविज्ञानभिक्षुः युंजानसंज्ञकानां मध्यमाधिकारिणां 
सन्यासीणां च कृते योगस्य प्रकृष्टसाधनस्य क्रियायोगस्योपदेशं करोति। मन्दाधिकारीणाञ्च कृते 
यमनियमाद्यष्टांगयोगमुपदिशति। तानि चाष्टांगानि- “यमनियमासनप्राणायामप्रत्याहारधारणाध्यानसमाध- 
योऽष्टाबंगानि”*। “अतः परं मन्दाधिकारीणां यमादीन्यपि योगसाधनानि वक्तव्यानि 
ज्ञानसाधनप्रसंगेनेत्यपौनरुक्त्यम्‌।*” व्युत्थितचित्तसाधकाः अष्टाङ्गयोगानुष्ठानेन चित्तस्याशुद्धतां दूरीकुर्वन्ति। 
शनैः शनैः ज्ञानस्याभिव्यक्तिः भवति। “तत्क्षये सम्यक्ज्ञानस्याभिव्यक्तिः”“। तत्त्ववैशारद्यामपि- 
“अशुद्धया वियोजयद्‌ बुद्ध्धिसत््वं विवेकख्यातिं प्रापयतिः”। 


सात्ति्विकबुद्धिसम्पन्नः साधकः अष्टाङ्गयोगानुष्ठानेन चित्तवृत्तिं निरुध्य अनायासेन स्वरूपं 
साक्षात्कर्तुं प्रभवति। एषु आदितः पञ्च सम्प्रज्ञातसमाधेः बहिरंगसाधनानि, अन्त्यानि च त्रीणि 


याज्ञवल्क्यस्मृतिः १२-५ 
योगसूत्रम्‌ १-१ 
व्यासभाष्यम्‌ २-१ 
तत्त्ववैशारदी २-१ 
तत्त्ववैशारदी २-१ 
योगसूत्रम्‌ २-२९ 
वार्तिकम्‌ २-२८ 
व्यासभाष्यम्‌ २-२८ 
तत्त्ववैशारदी २-२८ 


A OER ES XH DNS 


CC-0. Lal Bahadur Shastri University, Delhi. Digitized by Sarvagya Sharada Peetham 


७४ शोध-प्रभा 


अन्तरंगानि। “त्रयमन्तरंगं पूर्वेभ्यः ”१। बहिरंगसिद्धौ सत्त्यां धारणाध्यानसमाधेश्च सिद्धि: भवति। तत्र 
प्रत्याहारसाधन- सम्पन्नसाधक: विषयपराङ्गमुखः पूर्णरूपेण जितेन्द्रियत्वमासादयति। अत एव 
प्राणायामाभ्यासेन धारणायां मनसः योग्यता भवति। सा च धारणा- “चित्तस्य वृत्तिमात्रेण बन्ध इति 
धारणा”* इति भाष्यम्‌। “यत्र देशे ध्येयं चिंतनीयं तत्र ध्यानाधारदेश विषये चित्तस्य स्थापनं 
तदैकाग्र्यं धारणा इत्यर्थः ”* इति वार्तिककारस्याशयः। धारणा समाधिसौधप्रवेशे प्रथमं द्वारमवगन्तव्यम्‌। 
ध्येयाकारे चित्तवृत्तिस्थैर्यं धारणा क्रियाभ्यासानन्तरं तेषु तेषु विषयेषु मनसः एकतानता स्थापनं ध्यानम्‌। 
“तत्र प्रत्यैकतानताध्यानम्‌”"। यदा ध्येयाकारं मनः स्वस्वरूपं परित्यज्य सर्वसंकल्पविकल्पशून्यं 
ततः कवलं ध्येयवस्तुस्वरूपमात्रे तदवतिष्ठते तदेव समाधिः। अत एव भगवता पतंजलिना उक्तं 
योगसूत्रे “तदेवार्थमात्र निर्भासं स्वरूपशून्यमिव समाधिः।”” अर्थाद्‌ ध्यानमेव ध्येयज्ञानादन्यज्ञानहीनं 
प्रत्ययात्मकन रूपेण ध्येयस्वभावावेशाद्‌ भवति तदा तद्‌ ध्यानं समाधिरित्युच्यते। यथा योगवार्तिके- 
“तदा ध्यानमेवसमाधिरुच्यत इत्यर्थः।”* समाधिकाले तु ध्यानमेवावशिष्यते। अयमेव अनयोः 
ध्यानसमाध्योः भेदः। यथा स्पष्टयति वार्तिककारः “ध्यातृ ध्येय ध्यान कलनावद्‌ ध्यानं तद्रहितं 
च समाधिरिति ध्यानसमाध्योर्विभागः।”*° तत्र समाध्यवस्थायां ध्यानाभावः न शंकनीयः। ध्यानाभावे 
सति ध्येयस्य द्योतनाभावापत्तेः। अत एव सूत्रकारेण समाधिलक्षणसूत्रे “इव” पदं प्रयुक्तम्‌। तत्र 
वाचस्पतिमिश्रेणापि स्फोरितम्‌- “ननु शून्यं चेत्‌ कथं ध्येय प्रकाशेतेत्यत आह इवेति।””। 


अत्रेदमवगन्तव्यं यत्‌ समाधेः लक्षणमिदमंगसमाधेः न त्वगिंसमाधेः। विज्ञानभिक्षुः अंगागिनोः 
पार्थक्यं बोधयति। “अस्य च समाधिरूपस्यांगस्यागिंयोगसम्प्रज्ञातयोगादयं भेदो यदत्र चिंतारूपतया 
विशेषतोध्येयस्वरूपं न भासते, अङ्गिनि तु सम्प्रज्ञाते साक्षात्कारोदये समाध्यविषया अपि विषया भासन्त 
इति।”९ तत्र भास्वतीकारोऽपि गदति- “पारिभाषिकोऽयं समाधिशब्दो ध्येय विषये चित्तस्थैर्यस्य 
काष्ठा वाचकः,” अथ च “समाधिरूपमिदं चित्तस्थैर्यं लब्ध्वा गृहीतग्रहणग्राह्मविषयकं 
संप्रज्ञानं साधयेत, तस्मिन्‌ सिद्धे सम्प्रज्ञातः समाधिः भवतिः।” 


दार्शनिकशिरोमणिना श्रीमता शंकराचार्येण विवेकचूडामणौ समाधिं वर्णयता प्रोक्तं यत्‌ 
समाधिना समस्तानां वासनाग्रन्थीनां विनाशः, अखिलकर्मनाशे सति वाह्याभ्यन्तरे सर्वत्र सर्वदैव भगवत्‌ 
योगसूत्रम्‌ ३-४ 
व्यासभाष्यम्‌ ३-१ 
वार्तिकम्‌ ३-१ 
योगसूत्रम्‌ ३-२ 
तत्रैव ३-३ 
वार्तिकम्‌ ३-३ 
तत्रैव ३-३ 
तत्त्ववैशारदी ३-३ 
वार्तिकम्‌ ३-३ 
भास्वती ३-३ 
तत्रैव ३-३ 

स्वरूपस्य स्फुर्तिः भवति। निर्विकल्पकसमाधिना बाह्यतत्त्वस्य स्फुटं ज्ञानं जायते नान्यथा, यतोहि 
अन्यासु अवस्थासु मनोवृत्तेश्चांचल्यात्‌ तत्‌ ज्ञानमन्यप्रतीतिभिः मिश्रितं भवति। 


याज्ञवल्क्यसंहितायामपि तथा समुद्रे प्रविष्टो जलविन्दुः तेन सहैक्यमापद्यते, ध्येये प्रविष्टं 
मनः यद्‌ ध्येयाकारेण परिणमते तत्‌ समाधिरित्युच्यते। 


सरित्पतौ निविष्टाम्बु यथाभिन्नं लयं त्वियात्‌। 
तथाभिन्नं मनस्तत्र समाधिं समवाप्नुयात्‌ 


हठयोगप्रदीपिकायामपि- यथाजले क्षिप्तं लवणं स्वस्वरूपं परिहाय जलाकारं भवति तथैवात्मनि 
स्थितं मनः आत्मस्वरूपं परिहाय तेनैक्यमापन्नं भवति स समाधिः प्रोच्यते। 


सलिले सैन्धवं यद्वत्‌ साम्यं भवति योगतः। 
तथात्ममनसोरैक्यं समाधिरभिधीयतेः॥ 


स च समाधिः द्विविधः सम्प्रज्ञातोऽसम्प्रातशच। तयोः ध्यातृध्यानध्येयानां पृथक्‌ पृथक्‌ 
प्रतिभासो भवति स सम्प्रज्ञात समाधिः। यथा भाष्यकारेणोक्तं- “यस्त्वग्रे चेतसि सद्भूतमर्थ 
प्रद्योतयति क्षिणोति च क्लेशान्‌ कर्मबन्धनानि च श्लथयति निरोधमभिमुखी करोति स 
सम्प्रज्ञात योगः”।२ अयं च संप्रज्ञातयोगः चतुर्विधः- “वितकंविचारानन्दास्मितारूपानुगमात्‌ 
सम्प्रज्ञातः ”*। तत्र वितर्कानुगतसम्प्रज्ञातसमाधौ स्थूलालम्बनं भवति। “वितर्कः- चित्तस्यालम्बने 
स्थूलाभोगः* इति भाष्यकारस्य मतम्‌। अत्र स्थूलस्वरूपविषये तत्त्ववैशारदीकारवार्तिककारयोः वैमत्यं 
दृश्यते। तत्त्ववैशारदीकारमते स्थूलपदेन पांचभौतिकानि तत्त्वानि ग्राह्यानि। यथा- “प्राथमिको योगी 
स्थूलमेव पांचभौतिक चतुर्भुजादिध्येयं साक्षात्करोति भूतनिर्मित प्रतिमादये तात्पर्य वर्तते”*। 
वार्तिक कारस्याभिमतमेतद्भन्नं तन्मते न केवलं भौतिक तत्त्वमपितु विकृति मात्रे एव अर्थाद्‌ एकादशेन्द्रियाणि 
पांचभौतिकानि च तात्पर्यमस्ति। यथा- “स्थूलभूतयोः भूतेन्द्रिययोः”° सूक्ष्मपदार्थालम्बनविषयको 
योगः विचारानुगतसम्प्रज्ञातसमाधिः। “सूक्ष्मो विचारः ”* सूत्रकारेण सूक्ष्मपदार्थेषु अव्यकप्रकृतिपर्यन्तानां 
तत्त्वानां गणनाकृता। “सूक्ष्म विषयत्वंचाऽऽलिंग पर्यवसानम्‌ ”*। अत्राऽपि व्याख्याकारेषु वैमत्यमस्ति। 
स्थूलभूतानां तत्त्वानां यानि कारणानि विद्यन्ते तानि कारणानि पञ्चतन्मात्राणि महत्तत्त्वं प्रकृतितत्त्वञ्च 
सूक्ष्मपदेन व्यपदिष्टम्‌ इति मिश्राः प्रतिपादयन्ति। “स्थूलकारणभूतसूक्ष्म-पंचतन्मात्रलिंगालिंगविषयो 
याज्ञवल्क्यस्मृतिः 
हठयोगप्रदीपिका 
व्यासभाष्यम्‌ १-१ 
योगसूत्रम्‌ १-१७ 
व्यासभाष्यम्‌ १-१७ 
तत्त्ववैशारदी १-१७ 
वार्तिकम्‌ १-१७ 
व्यास भाष्यम्‌ १-१७ 
योगसूत्रम्‌ १-१७ 

७६ शोध-प्रभा 


विचार ”'। एतदतिरिच्य अहकारतत्त्वमपि सृक्ष्मतत्वे भवतीति आमनन्ति विज्ञानभिक्षवः। 
“प्रकृतिमहदहंकारपंचतन्मात्ररूपा भूतेन्द्रिययो: सूक्ष्मा अर्थाः” 


आनन्दानुगतसम्प्रज्ञातसमाधिस्वरूपेऽपि टीकाकाराणां महान्‌मतभेद: दृश्यते। भाष्यकारेण तु 
“आनन्दोहलादः ”२ इत्युक्तम्‌। तत्र सत्त्वप्रधानाहंकाराज्जन्यमिन्द्रियमानन्दानुगतावस्थायां ध्येयं भवति। 
सत्त्वगुणानां सुखात्मकत्वात्‌ तज्जन्यमिन्द्रियमपि सुखात्मक भवतीति मिश्रा: प्रतिपादयन्ति। 
“प्रकाशशीलतया खलु सत्त्वप्रधानाद्‌ अहंकारादिन्द्रियाणि उत्पन्नानि, सत्त्वं सुखमिति तान्यपि 
सुखानीति तस्मिन्नाभोग आहलाद इति ”*। इन्द्रियं स्थूलमिति स्वीकृत्य वितर्कानुगते तस्य परिगणना 
भवति अतः विचारानुगतं यावत्‌ समेषां स्थूलसूक्ष्मविषयाणां प्रत्यक्षीकृत्य तदनन्तरं रजस्तमोवृत्तीनां 
निरोधत्वात्‌ सत््वोद्रेकाच्च सुखावस्थानामालम्बनं ध्यानं ध्येयं भवति इति वार्तिककाराणामाशयः। 
तथाहि- “तत्रैवालम्बने यश्चित्तस्य विचारानुगतभूम्यारोहात्सत्त्वप्रकर्षेण जायमाने हूलादाख्य 
सुखविशेष आभोगः साक्षात्कारो भवति स आनन्दविषयकत्वादानन्द इत्यर्थः। तेनानुगतो युक्तो 
निरोध आनन्दानुगतनामा योग इति भाव: ”"। 


सम्प्रज्ञातसमाधेः चतुर्थीयमवस्था अस्मितानुगतसम्प्रज्ञातयोगः। यथा सूत्रकारेण प्रतिपादितम्‌- 
“दुग्दर्शनशक्त्योरेकात्मतैवास्मिता ”। अर्थाद्‌ द्रष्टादृश्ययोः तादात्म्यमेव अस्मितानुगतसम्प्रज्ञात योगः। 
तत्र भाष्यकारेणाऽपि एकात्मताया ज्ञानमेव अस्मितानुगतसम्प्रज्ञातयोगः उक्तः। “एकात्मिका 
संविदस्मिता ”*। परवर्तीव्याख्याकारेषु एकात्मतायाः स्वरूपविषये तत्र परस्परं विरोधः वर्तते। 
वाचस्पतिमिश्रमते ग्रहीत्रा पुरुषेण सह बुद्धेः एकात्मता एव अस्मितानुगतयोगः इत्यभिप्रैति। “सा 
चात्मना ग्रहीत्रा सह बुद्धेरेकात्मिका संवित्‌ ”“। तत्रैवाचार्यविज्ञानभिक्षुः शुद्धात्मानमेव अस्य अवस्था 
विशेषस्य विषयं स्वीकरोति। तन्मते “एकः शब्दोऽत्र केवलवाचि, एकात्मिका। एक एव आत्मा 
यस्यां विषयत्वे नास्तीत्येकात्मिका”। आत्मतत्त्वं पुनः जीवात्मपरमात्मभेदेन द्विविधं भवतीति 
मन्यते। “सा च जीवात्मविषया परमात्मविषया चेति द्विधा वक्ष्यते”'°। इति 


सम्प्राज्ञातसमाधिसन्दर्भे अनयोः व्याख्याकारयोः मिश्रमतमधिक समीचीनं प्रतिभाति। 
सूत्रभाष्यानुगतत्वात्‌। तत्र विवेकख्याते; अभ्याससातत्येन चित्रे विवेकख्यातेरेव प्रवाहनैरन्तर्यमुदेति 


तत्त्ववैशारदी १-१७ 
वार्तिकम्‌ १-१७ 
व्यासभाष्यम्‌ १-१७ 
तत्त्ववैशारदी १-१७ 
वार्तिकम्‌ १-१७ 
योगसूत्रम्‌ २-७ 
व्यासभाष्यम्‌ १-१७ 
तत्त्ववैशारदी १-१७ 
वार्तिकम्‌ १-१७ 

योगदर्शने समाधिस्वरूपविमर्शः ७७ 


अयमेवः विवेकख्यातेः प्रवाहनैरन्तर्यधर्ममेघसमाधि:। “संस्कारबीजक्षयान्नास्य प्रत्ययान्तराण्युत्पद्यन्ते। 
तदस्य धर्ममेघो नाम समाधि: ”१ इतिभाष्यकारेण प्रतिपादितम्‌। “क्लेशकर्मादीनां निःशेषेणोन्मूलकं 
धर्ममेहेति वर्षतीति धर्ममेघः”१ इति वार्तिककारस्याभिमतम्‌। 


असम्प्रज्ञाससमाधि:- विवेकख्यात्यात्मिकासात्त्विकबुद्धे: निरोधे सति वृत्तिशून्यचित्ते 
संस्कारमात्रमवशिष्यते। स च समाधि: असम्प्रज्ञात समाधिः। तत्र सूत्रकारेणोपदिष्ट- 
“विरामप्रत्ययो भ्यासपूर्वसंस्कारशेषोऽन्यः”२। “न तत्र किंचित्‌ सम्प्रज्ञायत इत्यसंप्रज्ञातः ”*। 
इत्यनयाव्युत्पत्त्या एवायं असम्प्रज्ञातयोग: निर्बीजसमाधि: उक्तः। 


“विरक्तं चित्तं तामपि ख्यातिं निरुढद्धि, तदवस्थं चित्तं संस्कारोपगमं भवति स 
निर्बीजः समाधिः ”` इत्यत्र भाष्यकारेण सम्प्रज्ञातसमाधेः ' निर्बीज' इति संज्ञाभिहिता। अत्र व्याख्याकारेषु 
नास्ति विप्रतिपत्तिः। तद्यथा- “क्लेशसहितः कर्माशयो जात्यायुभोगबीजं तस्मान्निर्गत इति निर्बीजः ”* 
इति मिश्रमतम्‌। “असम्प्रज्ञातयोगे चित्तबीजस्य संस्कारस्य तत्त्वज्ञानजन्यपर्यन्तस्याशेषतोदाहान्निर्बीज 
संज्ञा ”* इति वार्तिकारस्याभिमतम्‌। 


स च सम्प्रज्ञात योगः द्विविधः- भवप्रत्ययः उपायप्रत्ययश्च। भवप्रत्ययः विदेहानां देवानां च 
भवति। “ते हि संस्कारमात्रोपगमेन चित्तेन कैवल्यपदमिवानुभवन्तः”। “शरीरनैरपेक्ष्येण 
बुद्धिवृत्तिमन्तो विदेहाः ”१। “उपायप्रत्ययः योगीनां भवति ”१०। तत्र उपायप्रत्ययो नाम शास्त्रोक्तोपायैः 
श्रद्धावीर्य-स्मृति-समाधि-प्रज्ञाभिः सम्पन्नः असम्प्रज्ञातयोगः उपायसंज्ञकः असंप्रज्ञातयोगः। यथा भाष्यं- 
“ श्रहधानस्य विवेकार्थिनो वीर्यमुपजायते समुपजातवीर्यस्य स्मृतिरुपतिष्ठते स्मृत्युपस्थाने च 
चित्तमनाकुलं समाधीयते समाहितचित्तस्य प्रज्ञाविवेकोपावर्त्तते, येन यथावद्दस्तु जानाति, 
तदभ्यासात्‌ तद्विषयाच्च वैराग्याद्‌ असम्प्रज्ञातः समाधिः भवति” 


अत एव चित्तवृत्तिनिरोधद्वारा साधकः स्थूलविषयादारभ्य शनैः शनैः विवेकख्यातिमाप्नोति। 
धर्ममेघसमाधिना च परवैराग्येण असम्प्रज्ञातमपि साधयति। अतः तदा द्रष्टुः स्वस्वरूपे अवस्थानं 
भवति। तादृशी स्वरूपावस्था कैवल्यावस्था इति शास्त्रकारैः गीयते। इति शम्‌। 


तत्रैव १-१७ 

मीमांसकमते धर्माधर्मविचारे प्रत्यक्षप्रमाणम्‌ 


डॉ. ए.एस्‌, आरावमुदन्‌ 
लोके तावत्‌ सुखमिच्छद्भिः पुरुषैः तत्प्राप्तु नैकाध्वानं समनुश्रीयते। तत्‌ वेदेनैव सिध्यति इति 
सप्रमाणेन साधयन्ति वाक्यशास्त्रविदः। सोऽयं वेदोऽप्रमाणम्‌ इति भावयतः बौद्धादीन्‌ निराकर्तु 
मीमांसापूर्वाचायैंः, को धर्मः? तत्केनावगम्यते?, येन तज्ज्ञानं भवति तत्प्रमाणं वा न वा, यदि प्रमाणं, 
तर्हि केन प्रमाणेन, धर्मे कस्य प्रमाणस्य प्रवृत्तिरित्याद्याक्षेपोत्थापनद्वारा सूत्रसम्मतसमाधानं समादायि। 
तदर्थं प्रधानतया सूत्रत्रयं स्वीक्रियते, “तस्य निमित्तपरीष्टिः' ', ' सत्सम्प्रयोगे पुरुषस्येन्दियाणां बुद्धिजन्म 
तत्प्रत्यक्षं विद्यमानोपलम्बनत्वात्‌*, औत्पत्तिकस्तु शब्दस्यार्थेन सम्बन्धः तस्य ज्ञानमुपदेशोऽव्यतिरेकश्चार्थे 
अनुपलब्धे तत्प्रमाणं बाद्रायणस्यानपेक्षत्वात्‌ इति 


अत्र तस्य निमित्तं परीष्टिरिति सूत्रनिूपणावसरे शाब्दम्‌ एव प्रमाणं वा उत अन्ये अपि 
प्रत्यक्षादयः वा इति स्वात्मनि आक्षेपमुपस्थाय सत्सम्प्रयोगे इति सूत्रमुखेन प्रत्यक्षं धर्म प्रति न 
निमित्तमथवा न प्रमाणम्‌ इति ज्ञापितम्‌। यद्यपि सूत्रदर्शनेन इदं सूत्रं प्रत्यक्षलक्षणं ब्रवीति इति प्रतीयते। 
तथापि तदवलोकनेन अयमंशो स्पष्टो भवति यत्‌ इदं सूत्रं न प्रत्यक्षप्रमाणं वक्तुं प्रवृत्तम्‌। किन्तु धर्म 
प्रति प्रत्यक्षं न निमित्तमिति बोधितुं प्रवृत्तमिति। कुतः न निमित्तमिति चेत्‌- प्रत्यक्षन्तु विद्यमानवस्तुना 
सह इन्द्रियसन्निकर्षे सिध्यति। किन्तु धर्मः न प्रत्यक्षगम्यः। तदुक्तं चोदनासूत्रे वार्त्तिककारैः- 


श्रेयो हि पुरुषप्रीतिः सा द्रव्यगुणकर्मभिः। 
चोदनालक्षणैः साध्या तस्मात्‌ तेष्वेव धर्मता।।* 


श्रेयसः एव धर्मत्वम्‌। तदुक्तं चोदनालक्षणात्मकेन कर्मणा। तस्मात्‌ वेदोक्तकर्मणः प्रत्यक्षत्वेऽपि 
तस्य स्वतः श्रेयस्त्वाभावात्‌ श्रेयस्साधनत्वात्‌ धर्मे न प्रत्यक्षस्य निमित्तत्वम्‌। अत एव सूत्रे 
' विद्यमानोपलम्बनत्वात्‌'-इति पदं दर्शितम्‌। तर्हि धर्म प्रति कि निमित्तम्‌ इति विचारे प्रवृत्ते 
औत्पत्तिकसूत्ररचनेन स्वाशयं स्पष्टयति, शब्द एव धर्माधर्म ज्ञातुं प्रमाणम्‌। कुत इति चेत्‌ उक्तं 


जै सू- १/१/३ 
जै सू- १/१/४ 
जै सू- १/१/५ 
श्लो.वा.चो. सू -१९१ श्लो. 


RH दछ दु? 

मीमांसकमते धर्माधर्मविचारे प्रत्यक्षप्रमाणम्‌। ७९ 


भाष्ये-* चोदना हि भूतं भवन्तं भविष्यन्तं, सूक्ष्मं व्यवहितं विप्रकृष्टमित्येवं जातीयकमर्थ शक्नोत्यवगमयितुं 
नान्यत्किञ्चन इन्द्रियम्‌* इति। तस्मात्‌ धर्म प्रति चोदना एव (शब्दः) प्रमाणमिति उच्यते। 


वृत्तिकारस्तु “न परीक्षितव्यं निमित्तम्‌। प्रत्यक्षादीनि हि प्रसिद्धानि प्रमाणानि। तदन्तर्गतं च 
शास्त्रम्‌। तदपि न परीक्षितव्यम्‌”` इत्युक्त्वा” व्यभिचारात्‌ परीक्षितव्यम्‌ ”" इत्यनेन प्रत्यक्षादिप्रमाणसमन्वयं 
समारभत। तदेवाग्रे वार्त्तिककाराः प्रत्यक्षप्रमाणं शास्त्रसम्मतरीत्या विस्तारेणाकुर्वन्‌। 


मीमांसकमते प्रत्यक्षम्‌। 


प्रत्यक्षलक्षणन्तु भाष्यकाराः “ सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्षम्‌” इति 
समवदन्‌। तद्यथा यद्विषयं ज्ञानं तेनैव सम्प्रयोग इन्द्रियाणां पुरुषस्य बुद्धिजन्म सत्परत्यक्षम्‌ इत्यादिना। 


लोके तावत्‌ इन्द्रियाणां घटपटाद्यर्थन सह वर्तमानकाले दोषरहितव्यापारादिरूपप्रयोगेण 
उत्पन्नपुरुषबुद्धिरेव प्रत्यक्षज्ञानं जनयति। प्रयोगस्य विद्यमानता एवं कारणदोषाद्यभावेन अयमंशो ज्ञायते 
यत्‌ प्रत्यक्षं वर्तमानवस्तुप्रकाशकम्‌ इति। तत्‌ प्रत्यक्षस्य वार्तमानिकत्वात्‌ (भविष्यति) उत्पद्यमानधर्माधर्म 
प्रति तन्न प्रमाणम्‌। प्रत्यक्षलक्षणं एवमपि उक्तम्‌- 


“इन्द्रियसन्निकर्षजं प्रमाणं प्रत्यक्षमिति '। ` 


अत्र सन्निकर्षः द्वेधा भवति। संयोगरूपेण संयुक्ततादात्म्यरूपेण। पृथिव्यप्तेजोभिः 
चक्षुस्त्वगिन्द्रियाभ्यां, वायोः त्वक्संयोगात्‌, दिङूनभस्तमसां दुक्‌ संयोगात्‌ शब्दस्य श्रोत्रसंयोगात्‌ आत्मनः 
मनस्संयोगात्‌, ग्रहणम्‌। एवं चक्षुरादिसंयुक्तेषु पृथिव्यादिषु तदात्मभूतानां जातिगुणकर्मणां ग्रहणं यदा 
भवति तदा संयुक्ततादात्म्यसन्निकर्षः उच्यते। ताकिकास्तु सन्निकर्षः षोढा इति वदन्ति। तदपास्तं 
वात्तिककारेण। अतः तद्दयोर5पि सन्निकर्षयोः विद्यमानकालीनत्वात्‌ धर्माधर्म॑निर्णये नास्त्यनयोः प्रवृत्तिः। 


एवमिन्द्रियसन्निकर्षः प्रकारद्वयेन भवतीति निरूपणात्पश्चात्‌ तेन उत्पद्यमानज्ञानस्याऽपि प्रकार 
इत्थं निरूप्यते। तज्ज्ञानं द्विविधम्‌। निर्विकल्पक सविकल्पक चेति। निर्विकल्पकं नाम इन्द्रियसन्निकर्षानन्तरं 
द्रव्यादिस्वरूपमात्रावगाहि शब्दानुगमशून्यं यत्संमुग्धं ज्ञानं जायते तत्‌ विशिष्टकल्पनाभावात्‌ 
निर्विकल्पकमित्युच्यते। तदुक्तं वार्त्तिक 


शा. भा. चो. सू. पु. १५ 
शा. भा. वृ. ग्र. पृ. ३१ 

शा. भा. औ. सू. पृ. ७ 

शा. भा. औ. सू. पू. ३२ 
मा. मे. पृ. ९ 

८० शोध-प्रभा 


अस्ति ह्यालोचना ज्ञानं प्रथमं निर्विकल्पकम्‌। 
बालमूकादिविज्ञानसदूशं शुद्धवस्तुजम्‌।।' 


एवं शब्दोच्चारणात्पश्चात्‌ जात्यादिविशिष्टवस्तुविषयं रक्तोऽयं, घटोयं, इत्यादिव्यक्तविज्ञानं 
सविकल्पकम्‌ इति। तदेवमभिहितं वात्तिककारेण- 


ततः परं पुनर्वस्तु धरमैर्जात्यादिभिर्यथा। 
बुध्यावसीयते साऽपि प्रत्यक्षत्वेन सम्मता।।* 


एवं रूपेण निरूपिते सति तद्वयोरपि इन्द्रियसन्निकर्षजन्यज्ञानयोः धर्माधर्मनिर्णये न निमित्तत्वमिति 
उच्यते। कुत इति चेत्‌ बौद्धानां मते निर्विकल्पकमेव प्रत्यक्षम्‌। जात्यादिज्ञानेन रहितभ्रमभिन्नं ज्ञानं 
प्रत्यक्षमिति उच्यते। यतो हि स्वर्गादिरूपश्रेयस्साधनता एव धर्मता इत्युच्यते। तादृश धर्मत्वग्रहणं 
‘इदमस्य साधनम्‌ ' इत्यादिविकल्पद्वारा भवति। एवं मीमांसकमते सविकल्पकज्ञाने भ्रमसंशयाद्यभावः 
नितरां दृश्यते। तज्ज्ञानं विद्यमानवस्तुना सह भवति। यद्विद्यते तद्धर्मसाधनं भवति। यथा-यागादयः। 
एतन्न धर्मः। अतः विद्यमानवस्तुञ्ञानजनकप्रत्यक्षस्यापेक्षया शाब्दः एव स्पष्टतया धर्माधर्मज्ञानं जनयतीति 
न निर्विकल्पकसविकल्पके धर्माधर्मज्ञानग्रहणे प्रमाणे भवतः। 


एतदेवाभिलक्ष्य वृत्तिकारैरुक्तंप्रत्यक्षसूत्रे सत्पदतत्पदयोः व्यत्ययेन। एतेषामभिप्रायेण येनार्थज्ञानं 
भवति तेन सह इन्द्रियसन्निकर्षेण यज्ज्ञानं भवति तत्प्रत्यक्षम्‌ इति। अनेन प्रत्यक्षाभासोऽपि निराकृतो 
भवति। तत्‌ प्रत्यक्षं लोकसिद्धमव्यभिचारी च तस्मात्‌ परीक्षा न कर्तव्या। तन्निरूपणं परीक्षासूत्रे नञ्‌” 
अध्याहारेण कृतम्‌। तदुक्तं वार्तिके- 
आदिशब्दो मकारान्तो लुकि क्लेशेन सङ्गतिः। 
नञध्याह्वियते सूत्रे सङ्करात्‌ परिचोदना।।२ इति। 


एवं रूपेण सूत्रोक्तत्वात्‌ मीमांसकैः लोकसिद्धषट्प्रमाणनिरूपणं कृत्वा शाब्दं विहाय 
तदतिरिक्तपञ्चप्रमाणानि धर्माधर्मनिर्णये निमित्तत्वेन नाङ्गीक्रियन्ते। अनेनायमाशयः सिध्यति यत्‌ प्रत्यक्षं 
प्रमाणमेव किन्तु धर्माधर्मज्ञानं प्रत्यक्षप्रमाणेन न भवतीति। 


चच शाम्‌ ४75 


१. श्लो.वा.प्र. सू. ११२ श्लो. 
२. श्लो.वा.प्र. सू. १२० श्लो. 
३. श्लो.वा.औ. सू.वृ.ग्रश्लो-१७ 

प्राच्यग्रन्थेषु व्यक्तित्वविकाससन्दर्भाः 


प्रो, हरिशंकरपाण्डेयः 


राष्ट्रिसेवायोजना भारतीयसर्वकारस्य राष्ट्रसमृद्धयर्थ युवजनजीवनविकासार्थ छात्रजीवनैव 
राष्ट्रियचरित्रस्य निर्माणार्थञ्च सर्वसम्मान्या लोकायर्थिता च प्रक्रमविशेषा यस्यां श्रेष्ठजीवनशीलसदाचार 
राष्ट्र भक्तिविपुलसाम थ्यों पलब्ध्यादिअस्थानमेवाभिलक्षयम्‌। श्रद्धा-संकल्प-दृढ लक्ष्य- 
सफलस्वाध्यायाप्रमतकर्त्तव्यानु-शीलनमेव तस्या स्वारस्यम्‌। छात्रव्यक्तित्वस्य विकासः कथं भाव्यमिति 
तत्र प्रथमचरणीयमेव भवति। 


व्यक्तित्वं तु मानवीयविकासस्य सामर्थ्यावलम्बनं यमाश्रित्य श्रेयस्साधकपुरुषाः विकासोर्ध्वनिरताः 
समर्थजना प्रकृष्टयत्नानि कुर्वन्ति। व्यक्तित्वाविकासः जीवनविकासः मानवजीवनस्य साफल्यत्वमवाप्तिश्च। 
आग्लभाषायां परसनैलिटीडेभालपमेन्टमेव व्यक्तित्वविकासः। आंलाषायां परसनैलिटीशब्दमेवं परिभाषन्ते 
परेभ्यः, प्रेष्ठत्वं अन्येभ्यः चारुत्वं सर्वेषामाकर्षकत्वं प्रसिद्धजीवनं गुणशीलसम्पन्नचारित्रञ्च व्यक्तित्वम्‌। 
The distinctive character or qualities of a person, of ten as distinct from others, an 
attractive persondity, socially attraction qualities :—Jlustrated oxford Dictionary, page 
000. 
भारतीयसांस्कृतिकपरम्परासु वैदिकजैनबौद्धवाङमये व्यक्तित्वविकासोपायानां विस्तरेण चित्रणं 
कृतमस्ति। संस्करणक्रिया-गर्भत एव जीवनस्य विकासार्थ संस्करणक्रिया संस्कार परिष्कारक्रिया च 
सम्पद्येतेमाता अहर्निशं निजगर्भस्थं शिशु प्रति सात्त्विकाभ्युदमिच्छति। गर्भस्थं जीवं प्रति अनेकविध 
शिक्षाप्रदानेनतं संस्कारवती विश्वावसुपुत्री ऋतध्वजभार्या सती मदालसा स्वकीयान्‌ विक्रान्त-सुबाहु- 
श्रुमर्दनादिपुत्रत्रयानध्यात्मज्ञानापदेशेन तान्‌ आत्मज्ञाने अध्यात्ममार्गे वा प्रतिष्ठापयति। उपदिशति 
प्रत्येक प्रति हे ता त्वं शुद्धबुद्ध-मुक्त-चैतन्यगुणयुक्तोऽसि 


शुद्धोऽसि रे तात न तेऽस्ति नाम कृतं हि ते कल्पनयाऽधुनैव। 
पञ्चात्मकं देहाभेदं तवैतन्नैवास्य त्वं रोदिषि कस्य हेतोः॥' 


एवं यदाध्यात्मोपदशेन पुत्रत्रयानध्यात्मार्गे नियोजामित्वा अन्तिमं चतुर्थ पुत्रमलकर्मपि तत्रैव 
नियोजयितुमिच्छन्मि तदा महाराज-ऋतध्वजः तां वारितवान्‌। प्रवृत्तिभागैंव अलर्क नियोजयतु अन्यथा 
राज्यधर्मस्य रक्षा कथं भवेदेवं श्रुत्वा माता मदालसा चक्रवतींगुणलक्षणयुक्त पुत्रमसूजत तं उपदेशवती 


१. माकण्डेयपुराणम्‌ २५.११ 


Ist Proof 00/06/00 shodh-idtd-iip 
IInd Proof tf/ig/td shodh-iddad-iip 
एप Proof td/dg/tt shodh-ittd-ip 

८२ शोध-प्रभा 


च तस्या मदालसायारुपदेशे सम्पूर्णजीवनमूलस्य साधकासाधकतत्त्वस्य निरूपणमस्ति कथं तनय 
चिरकालपर्यन्तं वसुन्धरां पालयिष्यतीति मे विवेक:- 


धन्योऽसि रे यो वसुधामशत्रुरेकश्चिरं पालयितासि पुत्र। 
तत्पालनादस्तु सुखोपभोगो धर्मात्‌ फलं प्राप्स्यसि चामरत्वम्‌॥' 


ब्राह्मण-विप्रविद्वानादीनां तृप्तिकराणेन वन्धुवान्धवाभीष्टपरिपूरणेन परोपक्वमनपरिष्कारेण संयमेन 
दमेन च व्यक्तित्वस्य सम्यक्‌ विकासं भवति। उपदिशति माता मदालसा- 


धरामरान्‌ पर्वसु तर्पयेथाः समीहितं बन्धुषु पूरयेथाः। 
हितं परस्मै हृदि चिन्तयेथा मनः परस्त्रीषु निवर्तयेथाः॥* 


भगच्चिन्तनेने क्राम-क्रोध ईर्ष्या मद लोभ-मोहरूपशत्रुविभर्दनेन ज्ञान दीप-प्रदीपनेन 
सारत्वासमत्वविचारणेन च जीवनस्योन्नति अवश्यमेव भवतीति नास्ति सन्देहावसरः। सभ्यज्जीवनयात्रा 
प्रबोधयति प्रबोधनचतुरालक प्रति। सा माता मदालसा गायति गीतिम्‌- 


सदा मुरारिं हृदि चिन्तयेथा स्तद्ध्यानतोडन्तः षडरीञ्जयेथाः। 
मायां प्रबोधेन निवारयेथा ह्यनित्यतामेव विचिन्तयेथाः॥ 


पंचसंस्काराणां गायिके शैशव-शैक्षणिक-आश्रमिक-प्रयाणिका नां परिपालनेन मानवीयजीवनस्य 
उदातोत्कर्षो भवतीति नामूत्यत्र संशयलेशः। 


२. स्वाध्यायः-सु अतीव आवृत्या अध्यय नं स्वाध्यायः। सम्यकध्ययं वा स्वाध्यायः। सुष्ठु 
रीत्या वा अध्ययनं स्वाध्यायः। सम्यक्‌फल प्राप्तिपर्यन्तमध्ययनं वा स्वाध्यायः। स्वाध्यायः स्याज्ज्पेत्यमरः 
(अमर. २.७/४६) स्वार्थमध्ययनं वा स्वाध्यायः)। स्वाध्यायेन लोकपावन त्वस्यावाप्ति र्भवति। 
कथितमस्ति शतपथंब्राह्मणे- 


अथातः स्वाध्यायप्रशंसा। प्रियस्वाध्याय प्रवचने भवतो युक्तमना भवत्य पराधीनो अहरहरर्थान्‌ 
साधयते सुखं स्वपेति परमचिकित्सक आत्मनो भवतीन्द्रिय संयमश्चैकारमता च प्रज्ञावृद्धिः यशोलोक पक्तिः।। 
शतपथः।। ५.७ 


उपनिषत्सु स्वाध्यायस्याध्ययनस्य वा महत्त्वं वैशद्येन वर्णितमस्ति। स्वाध्यायेव ब्रह्मविद्‌ 
भवति। ब्रह्मवेतम्‌ ऋषयः अहर्निशं स्वाध्यायमाचरन्ति। पाशुपतब्रह्मोपनिषदि कौति कविः। 


स्वाध्यायुक्ता ब्राह्मणाश्चरन्ति॥* 


मा. पुराणम्‌ २६/३५ 
माकण्डेपुराणः २६.३६ 
मार्कण्डेय २६.३७ 

पा. ब्र. ५ 

प्राच्यग्रन्थेषु व्यक्तित्वविकाससन्दर्भाः ८३ 
स्वाध्यायद्वारा मनसः परब्रह्मणि सम्यक्संबंधोभवति। भवसंतरणो पनिषदि कफिमस्ति- 


स्वाध्याय-शौच-संतोष- तपांसि नियतात्मवान्‌। 
ब्रह्मणि तथा परस्मिन्प्रवणं मनः॥* 


स्वाध्यायात्‌ परमेश्वरस्य पुरुषोत्तमस्य परमिष्टस्य चावाप्तिः द्रागेव भवति। 


स्वाध्यायसंयमाभ्यां स दृश्यते पुरुषोत्तम: 
भगवान्‌ पतञ्जलिः स्वाध्यायमहत्वमुद्घोषयति- 


स्वाध्यायादिष्टदेवता संप्तयोग:।? 


स्वाध्यायानुरक्तस्य देवा ऋषयः सिद्धाश्च रक्षण कुवन्ति। व्याशिककिरोद्‌गायति 
यावज्जीवनमध्यमकस्य संकल्पं गृह्यमति यावज्जीवनमधीते विप्तः। महाभाष्ये निदकभरणा- 
ध्ययनमाविषयकमि। उदूघोषितमस्ति-ब्रह्मणेन निदकभरण्ये धर्मो षडङ्ग वेदो ज्ञेयोऽध्येश्ये स्वाध्यायलीनस्य 
पुरुषस्य प्रशंसनं करोति महाभारतकारः- 


स तूर्घ्वरेतास्तपसि प्रसक्तः स्वाध्यायवान्‌ वीतमयः कृतात्मा। 
चचार सर्वा पृथिवीं महात्मा न चापि दारान्‌ मनसाप्यकाङ्घत॥ 


एवं स्वाध्यायेनाघ्यमनेन मनुष्यस्य युवजनस्य सम्यग्विकासो पूण्येन्नतिश्च भवति। 
मानवीयव्यक्तित्व विकासाय स्वाध्याय एव रसायण्यैषधिः। अधुना विसृंखलिता पभ्रष्टजीवनयुक्त 
युवजनाना युद्धारार्थ॑ स्वाध्यायैव परमोमन्त्रः स्वाध्यायात्‌ मनःशक्ति, मनः प्रसादेन संकल्पसिद्धिः 
संकल्पसाधनेन त्पक्ष्यस्यावाप्तिरिति। अतो स्वाध्यायात्‌ मा प्रमदितव्यमित्यार्षवचनम्‌। स्वाध्यायान्मा 
प्रमदेति तैत्तिरीयोपनिषद्बचनम्‌।* 


श्रद्धा-' श्रत्‌' उपपदपूर्वकात्‌ जुहोत्यादिगणीय डुधाञ्‌ (धा) धारण पोषणयोः धातोः अङिः 
(अ) टापि (आ) च कृते श्रद्धा शब्दस्य निष्पत्ति भवति। बट्‌-श्रत्‌-सत्ता- अद्धा-ऋतभिति सत्यस्य 
षट्नामानि (निघण्टु ३.१०) श्रत्‌ शब्दः सत्यस्य पर्यायविशेषः। श्रत्‌ दधाती श्रद्धा। श्रद्धा श्रद्धानात्‌। 
तस्या एषाभवति। (निरुक्त ९.३०) अत्र श्रत्‌ इति सत्यनाम पूर्वपदम्‌। तदस्यां धीयत इति श्रद्धा श्रद्धानं 
तस्मात्‌। धर्मार्थकाममोक्षेषु अविपर्ययेणैवमेतदिति या बुद्धिरुत्पद्यते तदधिदेवताभावाख्या श्रद्धेत्युच्यते। 
(दुर्गाचार्यवृत्ति, निरुक्त ९.३०)। श्रद्धा संप्रत्ययः स्पृहा। (अमरकोश ३.३.१०२) श्रद्धादरे च कांक्षायाम्‌। 
(मेदिनी ८०.१९)। 


भवसंतरण ३.१७ 
भव ३.६ 

पत. स. २.४४ 
महाभारत १.४०.१० 
तै. १.११.१ 

८४ शोध-प्रभा 


श्रद्धा व्यक्तित्वविकसस्याधारभूता। श्रद्धान्तरेण न काऽपि साफल्यमवाप्नोति। श्रद्धावानेव 
प्राप्नोति सफलां विद्याम्‌। गीताकार गम्यति-श्रद्धावान लभतेज्ञानं तत्परः संयतेन्द्रियः। 


ज्ञानं लब्ध्वा परां शान्ति मचिरेणाधिगच्छति। 

श्रद्धा एवं ज्ञानमूलम्‌। श्रद्धांविना ज्ञानस्य प्राप्ति कथं भवति। श्रद्धारहितो जन अवश्यमेव 
विनश्यतीति। श्रद्धावान्‌ व्यक्तिः द्रागेव समाजपरिवरराष्ट्रेषु समुन्मतिं प्राप्नोति शुभानूलोकान्‌ प्राप्नुयादिति 
गायति गीताकारः गोविन्दः 


श्रद्धावाननसूयश्च श्रृणुयादपि यो नरः। 
सोऽपियुक्तः शुभाल्लोकाम्प्राप्नुयात्पुण्यकर्मणाम्‌॥' 
श्रद्धामाता भवति अर्थात्‌ सर्वविद्या सामर्थ्यश्रेष्ठतत्वानां जनयित्री शक्तिः श्रद्धा। इतिहासोपनिषदि 
लिखितमस्ति 


श्रद्धामाता पितरं सत्यमाहुः। 
श्रद्धया एव अमृतस्यावाप्तिः। 
श्रद्धा पूर्वक कार्यस्यारंभो करोति जनः परतु मध्ये श्रद्धाविनाशो जायते। फलतः 
असाफल्यत्वस्यावाप्तरिव भवति। परंतु आचायैः कथितमस्ति सत्‌ पूर्णश्रद्धया एवं फललाभपर्यन्तं 
कार्यं विद्याध्ययनं वा करणीयम्‌। कथयति आचारांण ऋषिः। 


जाए सद्धाए निक्खंतो तमेवाणुपालिया विजहित्तु विसोनिया।* 


सर्वसाफल्यत्वस्यामोधमन्त्रः श्रद्धा एव। श्रद्धा एव सम्पूर्ण जगत्‌। श्रद्धादेवानधिवस्ते, श्रद्धाविश्वमिदं 
जगत्‌। (तैत्तिरीयब्राह्मण २.८.८ श्रद्धया एव स्वर्गाल्लोकान्‌ जयति- 


श्रद्धया सत्येन मिथुनेन स्वर्गाल्लोकान्‌ जयति।* 
श्रद्धायाः महत्त्वं सर्वत्रोदूगीतमस्ति। वैदिकाचार्यः श्रद्धायारेव उपासना करोति- 


श्रद्धां प्रातर्हवामहे श्रद्धां मध्यंदिनं परि। 
श्रद्धा सूर्यस्य निम्रुचि श्रद्धे श्रद्धपयेह नः॥* 


गीता ४.३९ 

तत्रैव १८.७१ 
इतिहस्ये प.११ 
आचारांग १.१.३.३० 
ऐतरेय ब्राह्मणम्‌ ७.१० 
ऋग्वेद १०.१५.५ 

प्राच्यग्रन्थेषु व्यक्तित्वविकाससन्दर्भाः ८५ 
सुप्रसिद्धजैनग्रंथ-उत्तराध्ययने श्रद्धायाः दुर्लभत्वमुद्घोषितम्‌ सद्धा परम दुल्लहा।' 
लोकाम्यर्थितदार्शनिकाचार्यमहाप्रज्ञ: श्रद्धायाः महत्त्वमुद्घोषयति अश्रुवीण्मायाम्‌- 


सत्संपर्का दधति न पदं कर्कशा यत्र तर्काः 
सर्व द्वैधं व्रजति विलयं नाम विश्वासभूमौ। 
सर्वे स्वादाः प्रकृति सुलभाः दुर्लभाश्चानुभूताः 
श्रद्धास्वादो न खलुरसितो हारितं ते जन्मी 
श्रद्धा एव सर्वसामर्थ्यखनिभूता। सफलताप्रदाजी शक्ति जीवनस्योन्नायिका। यशकोर्तिप्रसारिका। 
धर्माध्यात्म रूप विरिष्ट पथनियोजिका। सफलसंसारसारभूता। यः जनः श्रद्धापूर्व निजजीवने 


स्वीकृतकर्तव्यस्याचरणं करोति अवश्यमेव साफल्यत्वं प्राप्नोति। अस्माभिः श्रेष्ठपदप्रापनोत्सुकश्च 
श्रद्धा अवश्यमेव पालनीया ग्रहणीया पूज्याश्च। 


अप्रमाद:-अप्रमादोऽवधानताजागरूकता-सतकता च। जीवनसाफल्यत्वस्य व्यक्तित्वविकासस्य 
च महत्त्वपूर्ण सूत्रमस्ति अप्रमादः। नञ्‌ (अ) प्र पूर्वोपसर्गाभ्यां “मदी हर्षग्लेपनयोः धातोः अप्रमाद्‌ 
शब्दस्य निष्पत्तिः भवति। अप्रमतः छत्रिः किशोरः वा सर्वान्‌ श्रेष्ठपदान्‌ प्राप्नोति लक्ष्यं हस्तगतं करोति 
च। लक्ष्यप्रापूत्यर्थं अप्रमादाचरणस्य महत्याश्वयकता। मुण्डकोपनिषदि कथितमस्ति- 
अप्रमत्तेन वेद्धव्यं शरवत्तन्मयो भवेत्‌।? 


अप्रमादाचरणमेव परमपदस्य प्राप्तिसाधनम्‌। आचारांगकम्‌ उद्घोषयति- 


अप्पमत्ते सया परक्कमेज्जासि।* 
सदा अप्रमतेनेव कर्त्तव्यमाचरणीयम्‌- 
उदिठए णो पमायए"” 
अप्रमत एव ज्ञानस्याकारी भवति। कठोपनिषदि कथितमस्ति- 
अप्रमत्तस्तदा भवति।* 
अप्रमत्तः ज्ञानसम्पन्नः दृढ्संकल्पवान्‌ च प्राप्नोति परमात्मानम्‌। अप्रमतः कर्मभक्तिज्ञानसम्पन्नः 
स्वतंत्रः। अतः क्षणमत्रिमपि न प्रमादो विधेयः- 


उत्तरा ३.९ 

अश्रुवीनणा ४, 
मुण्डको. २.२४ 
आरचारांगसूत्रम्‌ ४.२.११ 
आ. १.५.२.२३ 
कठोपनिषद्‌ ६.११ 

८६ शोध-प्रभा 
धीरे मुहुत्तमपि णो पमायए।' 
अलं कुसलस्स पमाएण।' 


सुप्रसिद्धसर्वप्रथितबौद्धवाङमयरूपधम्मपदे ( धर्मपदे) अप्रमादस्य महत्त्वं विस्तरेण चर्चितमस्ति। 
तत्र अप्रमादवर्गे अप्रमादो अमर्त्यपदं पण्डितस्थानं आर्याचरणं धीरमाचरणं चास्ति। अप्रभादेनैव 
देवेन्द्रस्य ऐश्वर्यस्य प्राप्ति भवति। सो देवेन्द्रः देवेषु सर्वश्रेष्ठत्वमवाप- 


अप्पमादे न मघवा देवानं सेट्ठतं गतो। 
अप्पमादं पसंसन्ति पमादो गरहितो सदा॥३ 


अप्रभादाचरणभाष्ये जनः विपुलं सुखं शान्तिं समृद्धि च द्रागेवाप्नोति- 


अप्पमत्तो हि झायन्तो पप्पोति विपुलं सुखं।* अप्रमादी कदापिलं दुःखानि नानुभवति। 
मृत्युमपि तरति यतोहि 


अप्रमाद अमर्त्यपदम्‌। 


अप्पमादो अमतपदं पमादो मच्चुनो पद। 
अप्पमत्ता न मीयन्ति ये पमत्ता यथा मता॥ 


एवं विसेसतो जत्वा अप्पमादम्हि पण्डिता। 
अप्पमादे पमोदन्ति अरिया नं गोचरे रता॥" 


एवं प्रमादाचरणेन मानवा संसिद्धि लभन्ते स्वकीयजीवनसाफल्यं प्राप्नुवन्ति। अप्रमादो वै 
स्वर्ग्यम्‌, अप्रमादो वै धनय्‌, अप्रमादो वै साधनसम्पत्ति: अप्रमादो वै विभूतिः, अप्रमादो वै 
जीवनासायण्यैषधिः। अतः अस्माभिः युवजनैः छात्रैः देशसवातत्परैः कर्त्तव्याचरणलीनेश्च जनेरवश्यमेव 
अप्रमादाचरणं कर्जव्यम्‌ एतदेवसाफल्यस्य परमं सूत्रमिति 


विनयः-यः आत्मानं भावयति संस्कारयति ऊर्घ्वमुखीं करोति स एव विनयः। क्लेशकम्‌कान्‌ 
सर्वान्‌ बाधाविघ्नान्‌ विनश्य प्रसन्नता-संयम-स्वाध्यायात्मानुशासना- दीनामनुसं धानमेव विनयः। 
विउपसर्गपूर्वक * जीञ-प्रापणे' धातोः अचि कृते विनयशढदस्य सिद्धिः। निर्देश-शिष्टाचार-अनुशासन 
अनुदेशं औचित्य सशीलता-शिष्टाचरण-सज्जनोचितव्यवहार-शालीनता-विनम्रता- श्रद्धा-शिष्टता 
जितेन्द्रियतादिशब्दाः तस्य पर्यायाः। विशेषेणनयतीति विनयः। विशिष्टाचरण-चलन- गमनादिव्यवहारविशेषः 


आचा १.२.१.११ 
आ. १.२.४.९५ 
धम्मपदम्‌ २.३ 
धम्म. २.२.९ 
धम्म. २.२१-२२ 


की ९ कण द द? 


CC-0. Lal Bahadur Shastri University, Delhi. Digitized by Sarvagya Sharada Peetham 


प्राच्यग्रन्थेषु व्यक्तित्वविकाससन्दर्भाः ८७ 


विनय:। कष्टकर्मानपनोदन विनशन-प्रक्षालनमेव विनय:। विनीयते अपनीयतेऽनेन कर्मेति विनयः। 
(स्थानांग टीका पत्र ३३५)। अष्टप्रकारक्लेशकारकर्मापनयनमेव विनय:। प्रवचनसारोद्धमटीकायां 
कथयति टीकाकार: प्राकृतभाषायाम्‌- 


जम्हा विनयइ कम्मं अट्ठविहं चातुरतमुक्खाए। 
तम्हा उ वयंति विक विणउत्ति विलीन संसारा:॥१ 
प्रसिद्ध जैनारद्धमागधी- आगमग्रन्थ-उत्तराध्ययन सूत्रे विनयस्य समग्र रूप चित्रणं कृतमस्ति :- 


अष्युद्वाणं अंजलिकरणं तहेवासणदायणं। 
गुरुमत्तिभावसुस्सूसा विणओ एस वियाहिओ॥'* 
विशेषावश्यकभाष्ये विनयस्य चित्रणं कृतमस्ति- 


विणओवयारमाणस्य भंजना पूयणा गुरुजणस्स। 
तित्थयराण य आणा सुयधम्माराहणा किरिया॥? 


आर्यचाणक्येन विनयस्य महत्त्व स्वीकृतमस्ति- 


इन्द्रि विनय: 


एवं विनयेन पायानयनं आत्मानुशासन जितेन्द्रियत्वं गुरोराशधनंञ्च भवति। विनयेन 
शीलसौंदर्यगुणप्रकर्षावाप्तिः, सर्वनि प्राप्तिः सर्वार्थलन्धिश्च भवति। छात्रः विनयादेव पात्रत्वमवाप्नोति 
युवकः तस्मादेव स्वकीय शक्तिजागरणं करोति। अभीष्टप्रदप्राप्तर्थं विनयस्य महत्त्वं सर्वस्वीकृतम्‌। 
विनयेन आत्मलकालुष कटुतेर्ष्याकुटिलतादीनां विनाश्ऐ भवति तदा आत्मशक्तेः जागरणम आत्मशक्ते 
जागृतेः सति युवजनः सर्वाभीष्टपदानवश्यमेव प्राप्नोतीति आस्तिकी मान्यता। 


संयमः-संयमः खलु जीवनम्‌। संयमेवन बलवीर्यशक्तिसम्प्राप्तिः संयमेन संसारसाफल्यम्‌। 
संयमशीलो जनः छात्रः शिष्यो वा सर्वापहनुतविद्या शीघ्रमेव हस्तगतं करोति। संयमेन विद्धांसः 
विधपूज्यत्वमाप्नुवन्तिः संयमेन ऋषिमहर्षिकविकुल- चूडामणि ज्यादिकोर्ति विलसिता पुरुषाः भवन्ति। 
संयमं विहाय शरीरसामर्थ्यम न भवति। संयमात रूपसिद्धिः। संयमशीलाभ्यासेन लोकसिद्धिः। 
शमदमोपरतितितिक्षा- दिसंयमरूपाः। “सम उपसर्गपूर्वकात्‌ 'यम-उपरमे धातो अपि कृते संयमशब्दस्य 
सिद्धिः। संयमनं संयमः। इन्द्रियाण्ण नियन्त्रणं मनसः नियन्त्रणञ्च संयमः। धारणा ध्यान समाधि 
समन्वितः संयमः। पतञ्जलिवचनम्‌- 


प्रवचनसारोद्धार टीका पत्र ६८ 
उत्तरा ३०.३२ 

विशे. भा. ३४६९ 
चाणक्यसूत्राणि २३६ 

त्रयेमेकत्र संयमः।' 


संयमेन आत्मतत्त्वप्रतिष्ठा। संयमस्य पर्यायभूतः दमः। दम उपरमे धातोः निष्पन्नत्वात्‌ पर 
विषयेभ्यः इन्द्रियाणामुपरमणमेव दमः। आरण्यके कथितमस्ति 


दमने दान्ताः किल्विषमवधून्वन्ति दमेन ब्रह्मचारिणः स्वरगच्छन्‌। 
दमो भूतानां दुराधर्ष दमे सर्व प्रतिष्ठितं तस्माददम परमं वदन्ति॥२ 


अधुना एड्स-चर्चा सर्वत्र भवति। कथं एड्साभिधानरोगो जीवनस्य सुरक्षा जायते। 
परस्त्रीलम्पट-सेक्सबुभुक्षित वेश्यानुरक्त-ओपेन सेक्स समर्थकाः जर्ना एव एड्स नामडाकिन्या 
पराजिता भवन्ति। भारतीयगृहस्थ जीवने संयमशीलसदाचारानुरक्तसंसारे कुत्र एड्सप्राद्‌भोव शीलाचरणेन 
संयमनियमसंस्थितेन धर्मनिष्ठत्वेन ब्रह्मचर्यपरिपालनेन च जीवनसर॑भस्योत्साहस्यवीरभावस्य च प्राप्तिः 
तत्र कथं एड्सजन्म। एड्सरूपम्लेच्छेन यदि विश्वसंस्कृतिः संरक्षनमिच्छति तर्हिं भारतीय जीवन 
शैल्याऽनुसरणमवश्यमेव करणीयमन्यव्वा विनाशो निश्चित:। 


इदमेवकरणम्‌ यत्‌ भारतीयजीवनमूल्येषु संयमस्य महत्त्वं सर्वस्वीकृतम्‌। जैनागमे उत्तराध्ययनसूत्रे 
संयमस्य महत्त्वं निरूपयति आचार्यः-सर्वदानेषु श्रेष्ठः संयमः - 


जो सहस्सं सहस्साणं मासं मासं गवं दए। 
तस्स वि संजमो सेयो अदिन्तस्य वि किंचणं॥३ 
संयमेन इहलोकपरलोकसुख प्राप्तिः 


अप्पा चेव दमेयव्वो अप्पा हु खलु दुद्दमो। 
अप्पादंतो सुही होई अस्सि लोए पहत्थ या 


संयमः जीवनस्य प्राणाधारः। जीवनसाफल्यार्थं संयमस्य शीलास्य सदाचारस्य च महत्त्वभक्षुणाम्‌। 
यः जनः छात्रो वा शिष्यो वा आचार्यो वा स्वजीवने उच्चपद प्राप्तु कामः तत्र संयमस्तु महदोषकारकः। 
जैनतेरापंथधर्मसंघस्य नवमाचार्य श्री तुलसी एवमुद्घोषितवान्‌ संयमः। खलु जीवनम्‌ संयमः खलु 
जीवनम्‌। 


अभयः-जीवनविकासाय व्यक्तित्व संबद्धनाय च अभयस्यावश्यकता। साफल्यस्य मूलमंत्र 
अभयः। मयाभाव अभयः। अभ्यादेव कर्त्तव्यसिद्धि श्रमनिष्ठा च जायेते। नञ्‌ (अ) पूर्वकात्‌ 
'भी-भये' धातोः अचि प्रत्यये कृते अभयशब्दस्य सिद्धिः अभयव्यक्ति बलवीर्यसम्पन्नो भवति। 


प. सू. ३.४ 
तैत्तिरीयारण्यके १०.८७ 
उतराध्यनसूत्रे ९.४० 
उतराध्ययन. १ 

शारीरिकमानसिकशक्ति सम्पन्नश्च। सांसारिक- विडम्बना-कटुता-विरसता-करूपतादिषु दुर्घर्षभविषु 
य अभयत्वमाचरति स एव संसारस्य सफलयात्री भवति। भयरहितो छात्रः सफलो भवति पूर्णोभवति 
उच्चपदं च प्राप्नोति। प्रशासनिक कायेषु अभय एव निपुणो भवति। अतो अभ्यस्याचरणमेवा- स्माभिः 
कर्त्तव्यम्‌। 


शतपथबाह्मणे अभयस्य महत्वं स्वीकृलमस्ति- 


स्वर्गो वै लोकोऽमयम्‌। 
उपनिषत्सु अभयस्य महत्त्वं गीतमस्ति अभयं हि वै ब्रह्म भवतिः- 


जैनगम शास्त्रेषु अभयस्य महत्त्व स्वीकृतमस्ति। तत्र अभयस्य श्रेष्ठत्वमुष्तिमस्ति- दाणाणं 
चेव अभयदयाणा।३ स्वयं अभयत्वोपासकः सम्मानितपदं प्राप्नोति अन्येभ्य अभयदानं दातीति। 


अभओ पव्थिवा तुब्भं अभयदाया भवाहि या" 


एवं अभयस्य महत्त्वं सर्वत्र स्वीकृतमस्ति। भयरहितो छात्रः निजलक्ष्यं संधाय शरवत्तन्मयो 
भूत्वा अहर्निशं फलप्राप्ति पर्यन्तं वा यत्नवान भवति। साफल्यमपि लभते। अभयेन मनस्थिरता एकाग्र 
वा आत्मेनः शक्तिजागरणञ्च भवत। तदनन्तरं निजगन्तव्यं प्रति गमनसमर्थो भवतीति नर संदेशलेशावसरः। 
अभयेनैव सैनिकाः रक्षिजन राष्ट्ररक्षणं कुर्वन्ति, तत्र तु सहर्षमेव मृत्युवरणमपि कुर्व। अभयात्‌ 
शक्तिसमुत्थाणम्‌ ततः जीवनसाफल्यमिति। 


अहिसां-सर्वजगज्जीवनां सम्यगूशरणदात्री अहिंसा। दुःखार्तश्रम्मतं शोकार्त विश्रामस्थली सा। 
अहिंसा सर्वधर्माणामाधारभूता। नजिपूर्वक हिसि हिंसायाम्‌’ धातोः अङि (अ) टापि (अ) च कृते 
अहिंसा शब्दस्य सिद्धिर्भव कायवचनमानसैः सर्वथा जीवहिसनस्याभाव अहिंसा इति। द्रव्यभावहट 
सर्वथः परेभ्यः कष्टं न देयमहिंसेति। प्राणण्यरोपण्यस्य सर्वथाऽभा अहिंसा। दया-कारुण्य मैत्री-मुदितादीना 
सम्यग्‌ विकासाहिंसेति। अहिंसया मानवीयशक्तेविकासः मनः प्रसादनम्‌ विधयकचिन्तनसय प्रादुर्भावः 
सर्वभूतहितरतता दयाकरुण्मदीनां जीवने अवस्थानं भवति अहिंसकैव सम्यगृवीरः भवति। स एव 
स्वशक्तिमुर्जाञ्च निर्माण कार्ये एवं नियोजयति न विध्वंसने। 


अहिंसायाः महत्त्वं सर्वत्र स्वीकृतमस्ति। अहिंसायाः श्रेष्ठत्वस्य प्रतिपादनं महाभारते सम्यग्रीत्या 
कृतमस्ति 


शतपथ. १२.८.१.५) 

बृहदारण्यकोपनिषद ४.४.२५, नूसिहोत्तरतापिन्दुपनिषद्‌ ८.७,गोपालोत्तरतापिन्युपनिषद्‌ २.१४ 
प्रश्‍नव्याकरण २.४) 

उत्तराध्ययनसूत्र १८.१) 

अहिंसा परमोधर्मस्तथाहिसा परो दमः। 
अहिंसा परमं दानमहिंसा परं तपः॥ 


अहिंसा परमो यज्ञस्तथाहिंसा परं फलम्‌! 
अहिंसा परमं मित्रं अहिंसा परमं सुखम्‌॥' 
महाव्रतेषु सर्वप्रथमेयमहिंसा। तत्सन्निधौ सर्वथा वैरत्यागः। पतञ्जलिः कथयति-अहिंसा 
प्रतिष्ठायां तत्सन्निधौ वैर त्यागः? बौद्धागमेषु अहिंसाया-महत्त्व गीतमस्ति। पञ्चशीलेषु महत्तमेयमहिसा। 
यः अहिंसारतः स एव उच्चस्थानं प्राप्तुं समर्थो भवते। स एव बोधिसत्त्वस्य योग्यो भवति याहर्निशं 
सर्वभूतकल्याणनिरतो भवति। 


जैनग्रंथेषु अहिंसायाः महत्त्वमुद्घोषितमस्ति-कथयति आचारांगाचार्य- 
एस धम्मे सुद्धे णिइए सासए।? 
अहिंसा धर्मः सर्वधर्माणामाश्रयभूतः सर्वशास्त्रामुद्गमस्थानम्‌ सर्वत्रतसिद्धानां नवनीतभूतः- 


सव्वेसिमासमाणं हिदयं गब्यो व सव्वसत्थाणं। 
सव्वेंसि बद गुणाणं पिंडो सारो अहिंसा हू॥ 
प्रश्‍न व्याकरणे अहिंसाया: स्वरूपं महत्त्वञ्च विस्तरेण वर्णितमस्ति सा अहिंसा सर्वजगज्जीवानां 
संरक्षणकरी- 


तत्थ पढमं अहिंसा तसथावरसव्वभूयखेमकरी।* 


एसा सा भगवती अहिंसा भयसक्तत्रस्तातृप्तपिपासाक्षुधातजीवानां परमशरण्यभूता। निरूपयति 
आचार्यः अहिंसायाः महत्त्वं अष्टप्रकारकंरूपमान प्रयोगैः- 


भीयाणं पिव सरणं पक्खीणं पिव गयणं। 
तिसियाणं पिव सलिलं खुहियाणं पिव असणं 
समुद्दमज्झे व पोतवहणं चउप्पयाणं व आसमपयं। 
दुहटिटयाणं व ओसहिबलं अडवीमज्झे व सत्थगमणं॥४ 
एवमहिंसायाः महत्त्वं सर्वैरादृतमस्ति। अहिंसा जीवनशक्तिप्रदात्री शक्तिः। अहिंसया 


महाभारत अनुशासन पर्व. ११६.२८-२९ 
(प. यो. सूत्र २.३५ 

आचारांगसूत्रम्‌ १४.२ 

भगवती आराधना ७९० 

प्रश्‍नव्याकरणम्‌ ६.३ 

तत्रैव ६.४ 

प्राच्यग्रन्थेषु व्यक्तित्वविकाससन्दर्भाः ९१ 


मानवीयजीवनस्योत्थानं भवति। य अहिंसक मनसावाचा कर्मणा च ई्ष्यद्वेष लोभमोहादिरहितः स एव 
कर्तव्यमार्गे सफलो भवति जीवनोत्साहसंवलितो भवति जीवने उच्चात्युच्चस्थानज्च प्राप्नोतीति ये 
आस्तिकी आस्था। युवजने: राष्ट्र रक्षणकुशसे समर्थेरुत्साहसम्पन्नैः पुरुषरैव अहिंसा पालनीया भवति। 


एवं व्यक्तित्वविकासाय बहुबिद्योपाया नलां निरुपणं प्राच्य ग्रंथेषु कृतमस्ति। तेषां दिङबोध 
मात्रमत्रं पन्यस्तम्‌। जीवनोत्थानविकासोत्साहितयव जनानां किशोरवयशीलानामन्येषाञ्चाधोविन्यस्तसूत्राणामनु 
पालनमावश्यकमस्ति- 


अभिवादनशीलस्य नित्यं वृद्धोपसेविन:। 
चत्वारि सम्प्रवर्धन्ते कीर्तिरायुर्यशोबलम्‌॥१ 


उत्साहश्चापियलेन कर्तव्यो भूमिमिच्छता।२ 
गुरुशुश्रुषयाज्ञानं शान्ति योगेन विन्दति।३ 
यतो धर्मस्ततोजयः।४ 


शनं तत्त्वार्थ संबोधः शमश्चित्तप्रशान्तता। 
दया सर्वसुखैषित्मार्जवं समचित्तता॥५ 


गुणवान्‌ शीलवान्‌ दान्तो मुदुर्धर्म्यो जितेन्द्रियः। 
सुदर्श स्थूललस्यश्च न भ्रश्येत सदा श्रियः॥६ 
सर्वेषां मङ्गसं भूयात्‌ सर्वे सन्तु निरामयाः। 
सर्वेभद्राण पश्यन्तु मा कश्चिद्‌ दुःखभाग्यवेत्‌॥७ 
उद्योमः सादूसं धैर्य बुद्धिः शक्तिः पराक्रमः। 
षड्विद्यो यस्य उत्साहस्तस्य देवोऽपि शङ्कृते॥८ 


मित्रस्याहं चक्षुषा सर्वाणि भूतानि समीक्षे 
मित्रस्य चक्षुष समीक्षामहे॥९ 


महाभारत उद्योग ३९.७४ 
महा. आ. प. १३९.८५ 
उ.प्र. ३६.५२ 

म. अनु. १६७.४१ 

म. वन. ३१३.९० 

म. शा.ष. ५६.१९ 
गरुड्पुराण २.३५.५२ 
ग.पु. २.१११.२३२ 
यजुर्वेद ३६.१८ 

९२ 


GN FX का द द? 


न ऋते श्रान्तस्य सख्याय देवा।१ 


मातृवत्‌ परदाराणि परद्रव्यानि लोश्ठवत्‌। 

आत्मवत्‌ सर्वभूतानि वीक्षन्ते धर्मबुद्धयः।२ 
वाञ्छासज्जनसंगमे परगुणे प्रीतिर्गुरौ नम्रता 

विद्यायां व्यसनं स्वयोषिति रतिर्लोकापवादाद्‌भयम्‌। 
भक्तिः शूलिनि शक्तिरात्मदमने संसर्गमुक्तिः खले 
ष्वेते येषु वसन्ति निमलगुणीस्तेभ्यो नरभ्यो नमः॥३ 
दृष्टिपूतं न्यसेत्‌ पादं सस्त्रपूतं पिबेज्जलम्‌। 
शास्त्रपूतं वेदद्‌ वाक्यं मनः पूतं समाचरेत्‌॥४ 
कामक्रोधौ तथा लोभं स्वादु श्रृंगारकौतुके। 
अतिनिद्राडतिसेवे च विद्यार्थी ह्यष्ट वर्जयेत्‌॥५ 


एकोधर्मः पर श्रेयः क्षमैका शान्तिरूत्तमा। 
विद्यैका परमातृप्तिरहिंतैका सुखावहा॥६ 


शमोदमस्तपः शौचं संतोषः क्षान्तिरार्जवम्‌ 
ज्ञानं दयाच्युतात्मत्वं सत्यं च ब्रह्मलक्षणम्‌॥७ 


ऋग्वेद ४.३३.११ 
पञ्चतन्त्र १.४३५ 

नीति. ६२ 

चा. नीति द्‌. १०.२ 
चा.द. ११.१० 
विदुरणीति। २.५७ 
श्रीमद्‌भाग पुराण ७.११२ 

शोध-प्रभा 


शान्तिपर्वोपदिष्ट राज्ञः कर्त्तव्यम्‌ 


डॉ० रणजितबेहेरा 


संस्कृतसाहित्यक्षेत्रे विश्वकोशस्य महाभारतस्य स्थानमट्वितीयम्‌। पञ्चाध्यात्मिकविषयार्थं महाभारतं 
पञ्चमवेद इत्युच्यते। महाभारतोपदिष्टञ्ञानानुसारं मानवाः स्वजीवनक्षेत्रे उन्नतेः चरमसीमामलङकर्तु 
शक्नुवन्तीत्यवधारणीयम्‌। महाभारते अष्टादशसु पर्वसु शान्तिपर्व धर्मदृष्ट्या प्रमुखं वर्वते। अत्रापि 
प्रतिपादितेषु विभिन्नेषु धर्मेषु राजधर्मः सर्वधर्ममूलाधारोऽस्ति। राजधर्म इति शासकः शासनव्यवस्था 
चेति स्वीकर्तु शक्यते। सूर्ये उदिते सति यथा अन्धकारः निर्गच्छति तथैव यैः अशुभगुणैः मानवाः 
पुण्यलोकात्‌ वञ्चिताः भवन्ति तानेव गुणान्‌ राजधर्मः निवारयति।' राजधर्मस्याभिप्रायोऽयं वर्तते यत्‌ 
राज्यं प्रति राज्ञः कर्त्तव्यमुत्तरदायित्वञ्चेति। समाजे शान्तिस्थापना राज्ञः राज्यशासनस्योपर्याधारिता। राजा 
मर्यादापूर्वक प्रजाः पालयतीत्येदर्थं प्रजाः धर्माचरणं कुर्वन्ति। राज्ञः मुख्यकर्त्तव्यं भवति राज्यशासनम्‌। 
शान्तिपर्वणि पितामहभीष्मस्य राज्यशासनदुष्ट्या मन्त्रिपरिषद्‌-राजपुरोहित-प्रतिरक्षा- दुर्ग-गुप्तचर-परराष्ट्रादिषु 
प्रसङ्गेषु प्रदत्ता उपदेशा इदानीन्तनसमाजेऽपि महत्त्वपूर्णाः सन्ति। 


विद्याबृद्धसंयोगेन्द्रियजययुक्तोऽपि राजा सहायमन्तरेण राज्यपालनं कर्तुमशक्त इति मत्वा 
मन्त्रिपरिषद्‌-राजपुरोहित-सैन्य-गुप्तचरादीनां सर्वेषां सहायता आवश्यक्यनुभूयते। मन्त्रिणः नाम राज्ञः 
सहायाः तेषामुत्पत्तिः करणमिहोच्यत इत्यर्थः। मन्त्रिणां बुद्धियुक्तमन्त्रणाद्वारा राज्यशासनं सुखदं भवति। 
मन्त्रिणां मन्त्रणामाधारिकृत्य राज्यस्य वृद्धिः भवितुं शक्नोति।' 


१. मन्त्रिपरिषद्‌ 


सभासदां गुणविषये शान्तिपर्वण्युक्तं यत्‌-ये जनाः शील-पवित्र-सरल-सत्व-कुल-चरित्र 
शास्त्रज्ञान-दया-बल-प्रभाव-क्षमादिगुणैः विभूषिताः भवन्ति, त एव जनाः राज्ञा सभासदि नियोक्तव्याः। 
मन्त्रिपदे नियुक्ताः जनाः कुशलाः, वीराः, सत्यविदः, संकतज्ञाः देशकालानुसारमुपायान्‌ जानन्तः 


१. उदयन्हि यथा सूर्यो नाशयत्यासुरं तमः। 

राजधर्मास्तथालोक्यामाक्षिपन्त्यशुभां गतिम्‌।। शा० प° ५६-७ 
२. स्वासु प्रकृतिषु च्छिद्रं लक्षयेरन्‌ परस्य च। 

मन्त्रिणो मन्त्रमूलं हि राज्ञो राष्ट्रं निवर्धते।। शा» प° ८४-४५ 
३. एवं राज्ञा मतिमता................................... | 

MR Me स्थाप्याः सुशिक्षिताः।। शाः प° - ११८-२, ३ 

९४ शोध-प्रभा 


स्वामिनः हितैषीणश्च भवेयु:।' अभिमान-क्रोध-ईष्या-मनसा-वाचा-कर्मणाछलनारहितैः मन्त्रिभिः सह 
राज्ञा गुप्तमन्त्रणाविषये वार्ता करणीया।' मन्त्रिणां संख्याविशये वैमत्यमुपलभ्यते। एतत्पर्वानुसारं त्रयः 
मन्त्रिणः भवेयुः?, परं राजा गुप्तमन्त्रणामष्टभिः मन्त्रिभिः सह कुर्यात्‌।* मनुस्मृत्यनुसारं शास्त्रविदः, 
शूराः युद्धकुशलैतादृशाः सप्त अष्ट वा मन्त्रिणः नियोक्तव्याः।* शान्तिपर्वानुसारं राजसभायां सप्तत्रिंशत्‌ 
सभासदः भवेयुः, येषु चत्वारः विद्वांसः ब्राह्मणाः, अष्टौ वीराः क्षत्रियाः, एकविंशतिः धनिनः वैश्याः, 
त्रयः शूद्रास्तथा अष्टभिः गुणैर्युक्त एकः पुराणपारंगतश्च स्युः।` राजशासनस्य सौविध्यार्थं राजा 
मन्त्रिभिः सह सावधानपूर्वक गुप्तमन्त्रणां कुर्यात्‌।* गुप्तमन्त्रणास्थाने कुब्ज-कृश-अन्ध-मूर्खादयः न 
भवेयुः।“ “ मनुसम्मतावपि मन्त्रिभिः सह राज्ञः मन्त्रणास्थाने कोऽपि न भवेदिति।' उभयो राजमन्त्रिणोः 
परामर्शविचारेण राज्यशासनं सुव्यवस्थित समुन्नतञ्च भवति।” 


२. राजपुरोहितः 


राजपुरोहितः राज्ञः आत्मनोऽर्धभागो भवति। शान्तिपर्वणि वर्तते यत्‌ राज्यस्य योगक्षेमः राज्ञः, 
अधीने तिष्ठति, परं राज्ञः योगक्षेमः पुरोहितस्याधीने भवति।'° यस्मिन्‌ राज्ये पुरोहितः ब्रह्मतेजसा 
प्रजानामदुष्टभयं नाशयति, राजापि स्वस्य बाहुबलेन प्रजानां भयं निवारयति, तस्मिन्नेव राज्ये नूनं प्रजाः 
सुखमधिगच्छन्ति।'* ब्राह्मणेषु तपस्या मन्त्रबलञ्च, क्षत्रियेषु अस्त्रबलं वाहुबलञ्च सर्वदा प्रतिष्ठिताः 


१. पर्याप्तवचनान्‌ वीरान्‌................................ | 

न राजन्‌ कुर्वीत मन्त्रिणः।। शा० प° -८४-२१, २२ 
२. सं विनीय मदक्रोधौ मानमीर्ष्यां च निर्वृतः। 

नित्यं पञ्चोपधातीतैर्मनत्रयेत्‌ सह मन्त्रिभिः।। शाः पञ -८४-४९ 
३. तस्मात्सर्वैगुणैरेतैरुपपन्नाः सुपूजिताः। 

मन्त्रिणः प्रकृतिज्ञाः स्युस्त्रावरा महदीप्सवः।। शा० प° ८४-४४ 
४. विवर्जितानां व्यवसनैः सुघोरैः सप्तभिर्भृशम्‌। 

अष्टानां मन्त्रिणां मध्ये मन्त्रं राजोपधारयेत्‌। शा० प° -८६-१० 
५.  मौलाञ्छस्त्रविदः शूराँल्लब्धलक्षान्कुलोद्भवान्‌। 

सचिवान्सप्त चाष्टौ वा प्रकुर्वीत परीक्षितान्‌।। मनुः ७-५४ 
६. चतुरो ब्राह्मणान्‌.......................................... | 

RRR PPPs प्रगल्भमनसूयकम्‌।। शा० प° -८६-७, ८ 
७. नित्य रक्षितमन्त्रः स्याद्यथा मूकः शरच्छिखी। 

श्लक्ष्णाक्षरतनुः श्रीमान्भवेच्छात्रविशारदः।। शाः प° -१२०-७ 
८. न वामनाः कुब्जकृशा................................... | 

व चाधः प्रचरेत्‌ कश्चित्‌।। शा प° -८४-५३ 
९. तेषां स्वं स्वमभिप्रायमुपलभ्य पृथक्‌-पृथक्‌। 

समस्तानां च कार्येषु विदध्याद्धितमात्मनः। मनु ७-५७ 
१०. योगक्षेमो हि राष्ट्रस्य राजन्यायत्त उच्यते। 

योगक्षेमश्च राज्ञोऽपि समायत्तः पुरोहिते। शा० प° -७५-९ 
११. यत्रादृष्टं भयं ब्रह्म प्रजानां शमयत्युत। 

दुष्टं च राजा बाहुभ्यां तद्‌ राष्ट्रं सुखमेधत्ते।। शा० प° -७५-२ 

भवन्ति। एतयोः ब्राह्मणक्षत्रिययोः परस्परसहयोगेन प्रजापालनं सुष्ठुरूपेण सम्भवति। राजा मुचुकुन्दः 
क्षत्रधर्मे स्थितेऽपि ब्रह्मधर्मज्ञवशिष्ठस्य सहयोगेन शत्रुसेनायाः विनष्टमकारि।` यः सत्कर्मणः रक्षां, 
दुष्कर्मणः नाशञ्च करोति सः राजपुरोहितरूपेण नियुक्तव्यः।` राज्यशासने प्रतिष्ठितं भूत्वा राजा 
धर्मार्थो सम्परीक्ष्य विद्वांसं ब्राह्मणं पुरोहितरूपेण नियोजयेत्‌। धर्मशास्त्रज्ञेन पुरोहितेन सह युक्तः सन्‌ 
राजा प्रजानां कल्याणं कर्तु शक्नोति, यतोह्युभौ धर्मरतौ श्रद्धावन्तौ राजाराजपुरोहितौ प्रजानां मंगलं 
विधाय देवान्‌ पूर्वजान्‌ पितृञ्च तृप्तिं कुरुतः।* राजा पुरोहितं नियोज्य गृह्यसूत्रानुसारेण शान्तिकर्माणि 
कारयति।* 


३. प्रतिरक्षा 


प्रजानां सुरक्षार्थ शत्रूणां विनाशार्थञ्च सैन्याः अपेक्षिताः। अर्थव्यवस्था राष्ट्रसुरक्षा च सैन्यैः 
सम्भाव्येते। अस्मिन्नेव पर्वणि प्रतिरक्षाविषये सम्यक्‌ वर्णनमुपलभ्यते यत्‌ सैन्यास्तु चतुर्विधा भवन्ति 
हस्त्यश्व-रथ-पदातिकेति। यस्मिन्‌ राज्ये अधिकाः पदातिकाः भवन्ति, तत्र सेना सुदूढा भवति। 
सुदिनेषु रथाश्वबहुला सेना प्रशस्यते, पर प्रावृट्काले पदाति-नागबहुला सेना प्रशस्यते।* एतत्पर्वानुसारमपि 
सैन्याः अष्टाविधा भवन्ति, हस्त्यश्व-रथ-पदातिक-विष्टि-नाविक-दूत-देशिकेति।* यास्मिन्‌ राज्ये 
सैन्याः सन्तुष्टाः निष्ठावन्तश्च भवन्ति तत्र राजा विजयं प्राप्नोति।* सैन्यानां विजयः सेनाध्यक्षस्योपर्याधृतः। 


१. शा० प° -पञ्चसप्ततिममोऽध्यायः, मुचुकुन्दोपाख्यानम्‌। 
२. य एव तु सतो रक्षेदसतश्च निबर्हयेत्‌। 
स एव राज्ञा कर्तव्यो राजत्राजपुरोहितः।। शा० प° -७३-१ 
३. राज्ञा पुरोहितः कार्यो भवेद्‌ विद्वान्बहुश्रुतः। 
उभौ समीक्ष्य धर्मार्थावप्रमेयावनन्तरम्‌।। शाः प° -७४-१ 
४. धर्मात्मा धर्मविद्येषां राज्ञां राजन्पुरोहितः। 
राजा चैवं गुणो येषां कुशलं तेषु सर्वशः।। 
उभौ प्रजा वर्धयतो देवान्पूर्वान्‌ परान्‌ पितृन्‌। 
यौ समेयास्थितौ धर्मे श्रद्धेयौ सुतस्विनौ।। शा० प° -७४ -२,३ 
५. पुरोहितं च कुर्वीत वृणुयादेव चर्त्विज:। 
तेऽस्य गृह्याणि कर्माणि कुर्युरवैतानिकानि च।। मनु- ७-७८ 
६. पदातिबहुला सेना दृढा भवति भारत्‌। 
रथाश्वबहुला सेना सुदिनेषु प्रशस्यते॥ 
पदातिनागबहुला प्रावृट्काले प्रशस्यते। 
गुणानेतान्प्रसंख्याय देशकालौ प्रयोजयेत्‌।। शाः प०- २१.२२ 
७. रथा नागा हयाश्चैव पादाताश्चैव पाण्डव। 
विष्टिर्नावश्चराश्चैव देशिका इति चाष्टकम्‌।। शा० प०- ५९-४१ 
हस्तिनोऽश्वा रथाः पतिर्नावो विष्टिस्तथैव च। 
दैशिकाश्चाविकाश्चैव तदष्टाङ्गं बल स्मृतम्‌।। शा० प०- १२१-४३ 
८. यस्य योधाः सुसन्तुष्टाः सान्त्विताः सूपधास्थिताः। 
अल्पेनापि स दण्डेन महो जयति भूमिपः। शा० प०- ९५-४ 

सेनाध्यक्षः धर्मशास्त्रतत्त्वज्ञ-सान्धिविग्राहिक-बुद्धि-धैर्यशाली-सत्यवादी-पराक्रमादिभिर्गुणै: विभूषितः 
स्यात्‌।¦ सेनाध्यक्षः व्यूहयन्त्रायुधानां तत्त्वज्ञः धैर्यशाली-सत्यवादी-पराक्रमादिभिर्गुणैः विभूषितः स्यात्‌। 
सेनाध्यक्षः व्यूहयन्त्रायुधानां तत्त्वज्ञः वर्षशीतोष्णवातानां सहिष्णुः पररन्श्रवित्‌ न भवेत्‌।' यदि सेनाध्यक्षः 
व्यूहरचनां कृत्वा युद्धं करोति तर्हि तस्यैव नूनं विजयो भवति। 


४. दुर्गम्‌ 

राज्यशासनस्य प्रमुखमङ्गं दुर्ग भवति, यतोहि शासनस्य सर्वाणि द्रव्याणि तत्र स्थाप्यन्ते। 
दुर्गस्य सुदूढानुसारं राजा-प्रजा-कोषादीनां सर्वेषां सुरक्षा भवति। महाभारते षड्विधानि दुर्गाणि वर्णितानि, 
तद्यथा-धन्वदुर्ग-महीदुर्ग-गिरिदुर्ग-मनुष्यदुर्ग-जलदुर्ग-वनदुर्गाणीति।' मनुसम्मतावपि दुर्गाणि षड्विधानि 
भवन्ति।* शान्तिपर्वानुसारं नरदुर्गं सर्वश्रेष्ठ, यतोहि शत्रूणां कृते एतादृशं दुर्गमजेयं भवति।" परमेतेषु 
दुर्गेषु बहुगुणकारणात्‌ गिरिदुर्गं श्रेष्ठमित्येतदर्थं राजा यत्नपूर्वक गिरिदुर्गमधितिष्ठेत्‌।` काणेमहोदयानुसारं 
नरदुर्गं परितः चतुर्विधाः सेनाः भवन्तीत्यस्मात्कारणात्सर्वश्रेष्ठ नरदुर्गम्‌।* 


दुर्गस्य सुरक्षितायै चतुष्पा्श्वे प्राचीरः शत्रुदर्शनार्थं गुप्तचरव्यवस्था च भवेताम्‌। आग्नेयास्त्राणां 

प्रयोगार्थं दुर्गेषु क्षुद्राकाराः रन्ध्राः भवेयुः। दुर्गं परितः परिखा अपि निर्मापयितव्याः।* विद्वान्‌- 
धार्मिक-कार्यकुशल-वेदध्वनि-सामाजिकोत्सवादिभिः गुणैरलङकृते दुर्गे राजा निवसेत्‌।` एतादृशे दुर्ग 
१. धर्मशात््त्रार्थतत्त्वज्ञ: सन्धिविग्रहिको भवेत्‌। 

मतिमान्‌ धृतिमान्‌ धीमान्नहस्यविनिगूहिता।। 

कुलीनः सत्यसम्मन्नः शक्तोऽमात्यः प्रशंसितः। 

एतैरेव गुणैर्युक्तस्तथा सेनापतिर्भवेत्‌ शा० प०- ८६-२९, ३० 
२. व्यूहयन्त्राधीयानां तत्त्वज्ञो विक्रमान्वितः। 

वर्णशीतोष्णवातानां सहिष्णुः पररन्ध्रवित्‌।। शा» प०- ८६-३१ 
३. षड्विधं दुर्गमास्थाय पुराण्यथ निवेशयेत्‌। 

सर्वसम्पत्प्रधानं यद्‌ बाहुल्यं वापि सम्भवेत्‌।। 

धन्वदुर्ग महीदुर्गं गिरिदुर्गं तथैव च। 

मनुष्यदुर्गमब्दुर्गं वनदुर्ग च तानि षट्‌।। शा० प०- ८७-४, ५ 
४. धन्वदुर्गं महीदुर्गमब्दुर्ग वार्क्षमेव वा। 

नुदुर्ग गिरिदुर्ग वा समाश्रित्य वसेत्पुरम्‌।। मनु. ७-७० 
५. _ दुर्गेषु च महाराज षट्सु ये शास्त्रनिश्चिताः। 

सर्वेषु तेषु मन्यन्ते नरदुर्गं सुदुस्तरम्‌।। शाः प०- ५६-३५ 
६. सर्वेण तु प्रयत्नेन गिरिदुर्ग समाश्रयेत्‌। 

एषां हि बाहुगुण्येन गिरिदुर्ग विशिष्यते।। मनुः- ७-७१ 
७. पी. वी. काणे, धर्मशास्त्रस्येतिहासः, द्वितीयो भागः, पृ-६६४ 
८. प्रकण्ठीः कारयेत्सम्यगाकाशजननीस्तथा। 

आपूरयेच्च परिखाः स्थाणुनक्रझषाकुलाः।। शा° प०-६९-४१ 
९. लत दुर्गसम्पन्नं...................................... | 

POE Fe राजा तत्पुरं स्वयमावशेत्‌।। शा० प०- ८६-६ तः १० पर्यन्तम्‌। 

राज्ञः निवासः भवेत्‌ यत्र कोष-प्रतिरक्षा-शासनादीनां सर्वेषां वृद्धिः सुशक्येत। 
५. गुप्तचरः 


यः गुप्तरुपेण शत्रुराज्ये भ्रमन्‌ समयानुसारं समाचारं प्रयच्छति स एव गुप्तचरः भवति। 
गुप्तचरस्य कृते महाभारते प्रणिधि-चारयोः द्वयोः शब्दयोः उल्लेखः वर्तते। जडान्ध- 
बधिर-बुभुक्षा-तृषार्त्त-आतपसहिष्णु-बुद्धिमतः जनान्‌ राजा गुप्तचररूपेण नियोजयेत्‌।` मनुमतानुसारं 
राजा सर्वशास्त्रविशारदं, इङिगताकारचेष्ट्ञं, शुचिं, दक्षं कुलोद्गतञ्च कमपि जनं दूतं प्रकुर्वीत।` राजा 
कर्मकराणामभिप्रायं मन्त्रि-शत्रु-सभासदां सम्मतिञ्च गुप्तचर-माध्यमेन जानीयात्‌। सेवक-मित्र-पुत्राणां 
कृतेऽपि गुप्तचरः नियुक्तव्यः।* मल्लक्रौडा-विहार-आपण-सामाजिकोत्सव-पुष्पवाटिका-समवायारामादिषु 
स्थानेषु राजा गुप्तचरान्‌ प्रेषयेत्‌। विभिन्नानां स्थानानां कृते विभिन्नाः चरा नियोज्यन्ते, परं ते परस्परं न 
जानीयुः।* राजा न केवलं स्वराज्यस्य कृते, परमन्यराष्ट्रस्य गुप्तचराणां कृतेऽपि गुप्तचरान्‌ नियोजयेत्‌। 
यः राजा उत्तमान्‌ गुप्तचरान्‌ नियोज्य सर्वस्मिन्‌ विषये गूढतथ्यं संगृह्य राज्यशासनं करोति, स एव 
उत्तमो प्रशासकः भवति। 


६. परराष्ट्र-सम्बन्धः 


स्वराष्ट्रस्य सुरक्षार्थ राज्ञा अन्यैः मित्रराष्ट्रः सह सम्बन्धः स्थापनीयः। मित्रराष्ट्रैः सह 

मित्रसम्बन्धः शत्रुराष्ट्रैः सह अपि शत्रुसम्बन्धः करणीयः। राज्ञः चतुर्विधानि मित्राणि भवन्ति, 
सहार्थ-भजमान-सहज-कृत्रिमश्चेति।* सहार्थमित्राणि ते भवन्ति, ये परामर्शं ददति यत्‌ वयं संमिल्य 
१. प्रणिधींश्च ततः कुर्याज्जडान्धवधिराकृतीन्‌। 

पुंसः परीक्षितान्प्रज्ञान्क्षुत्पिपासातपक्षमान्‌।। शा० प°- ६९-८ 
२. दूतं चैव प्रकुर्वीत सर्वशास्त्रविशारदम्‌। 

इङिगताकारचेष्टज्ञं शुचिं दक्षं कुलोद्गतम्‌। मनु- ७-६३ 
३. अमात्येषु च सर्वेषु मित्रेषु त्रिविधेषु च। 

पुत्रेषु च महाराज प्रणिदध्यात्समाहितः।। शा० प०- ६९-६ 
४. उदासीनारिमित्राणां सर्वमेव चिकीर्षितम्‌। 

पुरे जनपदे चैव ज्ञातव्यं चारचक्षुषा।। शाः प०- ८७-२१ 
५. चाराश्च विद्यात्प्रहितान्परेण भरतर्षभ। 

आपणेषु विहारेषु समाजेषु च भिक्षुषु।। 

आरामेषु तथोचाने पण्डितानां समागमे। 

देशेषु चत्वरे चैव सभास्ववसथेषु च।। शाः प०- ६९-११.१२ 
६. पुरे जनपदे चैव तथा सामन्तराजसु। 

यथा न विचुरन्योन्यं प्रणिधेयास्तथा हि ते।। शा० प०- ६९-१० 
७. बाह्यामभ्यन्तरं चैव तथा सामन्तराजसु। 

यथा न विचुरन्योन्यं प्रणिधेयास्तथा हि ते।। शा० प०- ८७-१९ 
८. चतुर्विधानि मित्राणि राज्ञां राजन्भवन्त्युत। 

सहार्थो भजमानश्च सहजः कृत्रिमस्तथा।। शा० प०- ८१-३ 


CC-0. Lal Bahadur Shastri University, Delhi. Digitized by Sarvagya Sharada Peetham 


९८ शोध-प्रभा 


शत्रून्‌ जेष्याम इति। ये राज्ञः पितृक्रमानुसारं सहायतां कुर्वन्ति ते भजमानमित्राणि भवन्ति। धनं प्रदाय 
कृत्रिममित्राणि क्रियन्ते। एतेषु मित्रेषु भजमानसहजमित्रे श्रेष्ठे मन्येते, परमपरयोः द्वयोः उपरि शङ्का 
भवेत्‌। परं राजा सर्वेषु मित्रेषु पूर्णरूपेण विश्वासं न कुर्यात्‌। 'राजा कदापि अधर्मनीतिमनुसृत्य वसुधां 
न जयेत्‌, यतोह्मनेन राज्ञः राज्यस्य च हानिर्जायते।' राजा गुप्तचरैः परराष्ट्रस्य गूढनीतिं परिज्ञाय 
साम-दान-भेद-दण्डादिभिरुपायैः अपरं राजानं स्ववशीभूतं कुर्यात्‌। येन माध्यमेन अन्यत्‌ राज्यं 
करायतं कर्तु शक्यते, तदनुसारं चेष्टा करणीया भवति।* एतदर्थं राजा स्वस्य स्वराष्ट्रस्य च 
उन्नत्यर्थमन्यैः राष्ट्रैः सह सुसम्पर्क स्थापयेदिति। 


उपर्युक्तात्‌ विवेचनात्‌ विज्ञायते यत्‌ राजधर्मः धर्मशास्त्रस्य महत्वपूर्णविषयो वर्तते। राजा 
स्वीयेन कर्तव्य-कर्म-आचार-व्यवहारद्वारा राज्यशासनं करोति। साम्प्रतिके कालेऽपि पितामहभीष्मेन 
प्रदत्ताः धर्मोपदेशाः राष्ट्रस्य कल्याणार्थ महत्त्वपूर्णाः सन्ति। मन्त्रिपरिषद्दृष्ट्या यदि समालोचयामः, 
तहिं तेषां भूमिका राष्ट्रपक्षे आवश्यक्यनुभूयते। महाभारतोपदिष्टाः मन्त्रिगुणाः साम्प्रतिकेषु मन्त्रिषु 
नोपलभ्यन्ते। तान्‌ एव गुणानाधृत्य मन्त्रिणः राष्ट्रस्य सुरक्षा कर्तु शक्नुवन्ति। परं साम्प्रतं विराजमानाः 
मन्त्रिणः तानेव गुणान्‌ संपरीक्ष्य यदि स्वजीवनक्षेत्रे आचरन्ति, तर्हि देशस्य विश्वस्य च प्रगतिः नूनं 
भविष्यति। अधुना आतङ्कवादस्य या विभिषिका वर्तते, तस्याः निवारणार्थ प्रतिरक्षा व्यवस्था सुदुढा 
भवेत्‌। आतङ्कवादस्य प्रभावेण सामान्याः जनाः दग्धिभूताः भवन्ति। तस्याङकवादस्य मूलोच्छेदनार्थ 
सर्वत्र महाभारतोपदिष्टैः गुणैरलङकृताः सैन्याः नियोक्तव्याः। राष्ट्रस्य उन्नत्यर्थं गुप्तचराणां भूमिका 
महत्वपूर्णा विद्यते। गुप्तचरैः स्वस्य राष्ट्रस्य परराष्ट्रस्य च विषयेऽपि गूढतथ्यं स्वीक्रियते। आतङ्कवादीनां 
विनाशाय महाभारतोपदिष्टगुणैरलङ्कृता गुप्तचराः अपेक्षिताः। प्रत्येकस्य राष्ट्रस्य सम्बन्धोऽपरैः राष्टैः 
सह उत्तमः भवेत्‌, येन राष्ट्रस्य सर्वविधकल्याणं भवितुं शक्नुयात्‌। 


१. चतुर्णा मध्यमौ श्रेष्ठौ नित्यं शङ्क्यौ तथापरौ। 
सर्वे नित्यं शङिकतव्याः प्रत्यक्षं कार्यमात्मनः।। शा० प०- ८१-६ 
२. नाधर्मेण महीं जेतुं लिप्सेत जगतीपतिः। 
अधर्मविजयं लब्ध्वा कोऽनुमन्येत भूमिपः।। शा० प०- ९७-१ 
३. दानेनान्यं बलेनान्यमन्यं सुनृतया गिरा। 
सर्वतः प्रतिगृह्णीयाद्राज्यं प्राप्येह धार्मिकः।। शा० प०- ७६-३१ 
साम्ना दानेन भेदेन समस्तैरथवा पृथक्‌। 
विजेतुं प्रयतेतारीन्न युद्धेन कदाचन।। मनु ७-११८ 

आवरणभङ्ग के परिप्रेक्ष्य में स्फोट की अवधारणा 
डॉ सुजाता त्रिपाठी 


दर्शनशास्त्र एवं सहज अनुभव के आलोक में ज्ञान सामान्यतः चार भागों में विभक्त है। 
प्रत्यक्ष, अनुमिति, उपमिति एवं शब्द। प्रत्यक्षादि के विषय में भी आचार्यों ने यथावसर लक्षण प्रस्तुत 
किए हैं। जैसे इन्द्रियार्थ के सन्निकर्ष से जन्य ज्ञान प्रत्यक्ष, अनुमान से प्रयोज्य ज्ञान अनुमिति, उपमान 
से उपमिति एवं शब्द से जन्य ज्ञान शाब्द इत्यादि। शब्द के विषय में प्रमुख रूप से मीमांसक 
नैयायिक तथा वैयाकरणों की परस्पर अवधारणाए नितान्त भिन्न हैं। में स्फोट के ऐतिहासिक वृत्त पर 
अधिक दृष्टि न देते हुए उसके मूलरूप की स्थापना के प्रति अधिक सचेत हँ) यह यथार्थ है कि 
महाभारत से लेकर श्रीमद्भागवत पुराण तक स्फोट शब्द पुनः पुनः आवृत्ति को प्राप्त हुआ है। स्फोट 
शब्द कहाँ से निष्पन्न हुआ इस विचार की अपेक्षा वैयाकरणों के वाचकत्वाभिप्राय से किस आचार्य 
ने सर्वप्रथम इस शब्द का प्रयोग किया है यह आज भी अनिर्णीत सा है।' ' स्फोट: मुक्तिसंशयः' के 
रूप में भागवतकार ने उल्लेख कर स्फोट की ब्रह्मरूपता को सिद्ध करने के लिए सम्बल अवश्य 
प्रदान किया है। वैयाकरण और मीमांसक यद्यपि शब्द नित्यता के पक्षधर हैं, परन्तु एक का शब्द 
वर्ण है और दूसरे का शब्द स्फोट। यद्यपि वर्णस्फोट का उल्लेख वैयाकरण के मत में भी प्राप्त होता 
है तथापि यह वर्ण प्रकृति प्रत्यय के रूप में अभीष्ट है न कि 'अ', 'इ', 'उ' इत्यादि लोकप्रसिद्ध 
वर्ण रूप में। प्रकृत निबन्ध को स्फोट भाग के वर्णन में विस्तृत न करते हुए केवल ' अष्टम स्फोटः' 
के सिद्धान्त में मैं अपनी सहमति प्रदान करती हुँ। यद्यपि आचार्य रामाज्ञा पाण्डेय जी ने स्फोट के 
भेदों को नितान्त विस्तृत किया है, परन्तु में उन सब भेदों को आठ भेदों में ही उपसंहत करना उचित 
समझती हूँ। शब्द की वाचकता में सर्वप्रथम ध्यातव्य है कि मूलरूप से वाचकता के आधार क्या 
है। लोक में स्पष्ट रूप से देखा जाता है कि कुछ शब्द सुनते ही अर्थबोध कराने में सक्षम होते हैं 
और कुछ अनेक बार सुनने पर भी अर्थ बोध के प्रति समर्थ नहीं होते हैं। संभवतः इसी दर्शन को 
लेकर आचार्या ने शब्द में स्वरूपतः कारणता का समर्थन न करते हुए ज्ञातकारणता का समर्थन किया 


है। 


अत एव आचार्य “पतञ्जलि ने “समर्थः पदविधिः” सूत्र के भाष्य में न हि गुड़ इत्युक्ते 
मधुरत्वम्‌ प्रकारतया गम्यते' अर्थात्‌ 'गुड़ो मधुरः ऐच्छवत्वात्‌' के नियम से मधुरत्वं अनुमेय ही हो 
सकता है न कि शाब्द। क्योंकि गुड़ पद की शक्ति गुड़त्वाऽवच्छिन्न में है न कि मधुरत्वाऽवच्छिन्न 

१०० शोध-प्रभा 


में। अत एव न्याय, मीमांसा एवं व्याकरण के सभी आचार्यो ने शाब्दबोध की कारणता को निश्चित 
करते हुए इस कार्य-कारण भाव को सिद्धान्तित किया है।” “ तत्तद्‌धर्मावच्छिन्नतद्विषयक 
शाब्दबुद्धित्वाउवच्छिन्नं प्रति तद्धर्मावाच्छिन्ननिरूपितवृत्तिविशिष्टं ज्ञानं हेतु ज्ञाने वृत्तिवैशिष्ट्यञ्च... 
स्वविषयकोद्बुद्धसंस्कारसामानाधिकर ण्यस्वाश्रयपद्विषयकत्वो भयसम्बन्धेन बोध्यम्‌”।? 


वृत्ति के विषय में तीनों सम्प्रदायो में पर्याप्त मतभेद है। अतः वृत्त्याशय के रूप में अभीष्ट 
शब्द ही मुख्यतः विचारबिन्दु का विषय है इसी क्रम में सर्वप्रथम मीमांसक मत की आलोचना प्राप्त 
है। मीमांसको के प्रमुख आचार्य भगवान्‌ उपवर्ष ने शाबरभाष्य में अथ गौरित्युक्त क: शब्द:” इस 
प्रश्न के सन्दर्भ में गकार औकार विसर्जनीयः इति' का उल्लेख किया है। प्रकरण पञ्चाशिका में 
भी “क: शब्दो हि मतः वर्णाः तेषामेनश्रोत्रग्राह्मत्वात्‌ इत्यादि का उल्लेख उपलब्ध है। 


मीमांसकाभिप्रेत यह वर्ण नैयायिकों की तरह क्षणिक प्रध्वंसी न होकर विभु एवं एक है। 
अतः इस मत में अनेक समवेतत्वाभावात्‌ शब्दगत जाति की स्थापना नहीं होती है। वर्णों में अनेकत्व 
की प्रतीति भ्रम मात्र है अत एव सोऽयं गकारः, सोऽयम्‌ अकारः यह प्रत्यभिज्ञा प्रतिपन्न होती है। 
यदि कहा जाए कि सोऽयं गकारः यह प्रतीति गत्व जाति निबन्धना है। यह कहना ठीक नहीं होगा। 
क्योंकि सोऽयं घटः की प्रत्यभिज्ञा घटत्वद्वय के अभेद के प्रति नियामिका नहीं होती है। अतः सोऽयं 
गकारः यह प्रतीति केवल व्यक्ति मात्र है न कि जाति है। वास्तव में वर्ण एकत्व बाद में आकाशत्व 
इत्यादि की तरह व्यक्तिरभेद को जाति में प्रतिबन्धकत्व मानते हुए जाति को कल्पना असम्भव सी 
प्रतीत होती है। यदि यह कहा जाए इसी आधार पर वर्णों का अनेकत्व स्वीकार करना आवश्यक 
है तो भी ठीक नहीं है, क्योंकि देवदत्त आदि के द्वारा पुनः पुनः गकारादि का उच्चारण करने पर 
भी “दशकृत्वः गकारः उच्चारितः न तु दश गकारः उच्चारितः” का अनुभव स्पष्टतः विद्यमान है। 
अतः वर्णो की अनेकत्व कल्पना सम्भावित नहीं है। यदि यह कहा जाए कि द्रुत, विलम्बित, मध्यम 
इत्यादि ध्वनियों से प्रतीयमान भिन्नता को लेकर सोऽयं गकारः यह प्रतीति जाति पक्ष में प्रमाणत्वेन 
स्वीकृत की जा सकती है तो उसी तर्क के खण्डन में व्यक्तिवादी अपने पक्ष को सिद्ध करते हुए 
स्पष्ट करता है कि द्रुतादि परस्पर भिन्न धर्म की प्रतीति ध्वनिकृत होने से औपाधिक है न कि 
वास्तविक। जैसे घटाकाश, मठाकाश के रूप में आकाश के अनेक रूप में प्रतीयमान होने पर भी 
आकाशत्व जाति सिद्ध नहीं की जा सकती ठीक उसी तरह यहाँ पर भी वर्ण जाति की स्थापना 
सम्भावित नहीं है। वही वर्ण समुदाय भाव को प्राप्त होते हुए पद नाम से जाने जाते हैं। अतः इनके 
मत में “वर्णसंघातः पद॑” ही पद का लक्षण सिद्ध होता है। और इन्हीं पदों का अर्थ के साथ जो 
संबंध हैं वही सम्बन्ध शक्ति नाम से जाना जाता है। यहाँ यह भी ध्यातव्य है कि मीमांसक के मत 
में वाचकता वर्ण की है न कि संघात की। क्योंकि गौ; इस पद में वर्ण के अलावा किसी स्फोटात्मक 
तत्व की सत्ता कथमपि परिलक्षित नहीं होती है। यद्यपि प्रत्येक वर्ण की बोधकता अनुभव विरुद्ध 
है। इस तर्क के उत्तर में मीमांसक का यह कहना है जिस प्रकार गजबन्धन मैं प्रत्येक तृण असमर्थ 

आवरणभङ्ग के परिप्रेक्ष्य में स्फोट की अवधारणा १०१ 


होते हुए भी तृण संघात पूर्णतः समर्थ होता है प्रत्येक वर्ण की बोधकता प्रथम क्षण में स्पष्टतः व्यक्त 
न होने से अन्य वर्णो से व्यक्त, व्यक्ततर, व्यक्ततम की शैली से अर्थबोध की प्रतीति होती है। 
वस्तुतः बोधकता प्रथम वर्ण में ही होती है। मीमांसक के मत में आकारादि वर्ण के विभु होने से 
सर्वत्र बोध के दोष की कल्पना नहीं की जा सकती है क्योंकि सत्ता मात्र से वर्णी की बोधकता नहीं 
है अपितु कण्ठताल्वादि के अभिघात से व्यज्जित होने वाले वर्ण ही बोध के प्रति कारण होते हें। 
अतः जिस अन्तःकरण में ध्वनि के द्वारा वर्णों का अभिव्यञ्जन किया जाता है वहीं पर बोधकता 
सिद्ध होती है। अतः इस मत में यह कहा जा सकता है कि सकारादि ध्वनियों के द्वारा अभिव्यक्त 
वर्ण संघात अर्थ बोध के प्रति कारण बनता है। 


मीमांसक का निग्रह इसी कल्पना से स्वतः हो जाता है क्योंकि कहा गया है कि वर्णो की 
बोधकता सत्ता मात्र से मान लेने पर “सर्वत्र बोधकत्व प्रासरतायतिः यदि यह कहा जाए कि समुदाय 
अर्थ का बोधक है और वह समुदाय स्वरूपतः उपस्थित न होकर गृहीत होकर ही अर्थबोध के प्रति 
कारण है तो भी ठीक नहीं है क्योंकि प्रत्येक वर्ण की अर्थवत्ता मानने पर द्वितीय वर्ण का उच्चारण 
ही व्यर्थ होगा और दूसरे पक्ष में क्रम व्यञ्जित समुदाय को ग्रहण सम्भव न होने से द्वितीय पक्ष की 
कल्पना खपुष्प मात्र की कल्पना है। इसीलिए स्फोटसिद्ध न्याय विचारकार ने अपनी भावना को इस 
रूप में उपनिबद्ध किया है। 


न चास्य विषयो वर्णास्तेषु नैकार्थार्भवित्‌। 
न च तत्समुदायोऽपि क्रमिकत्वादसम्भवात्‌॥ 


आचार्य नागेश ने भी अपने अभिप्राय इसी रूप में व्यक्त किए हैं- 


नापि संहृताः, उच्चरितप्रध्वंसित्वेन यौगपद्यासम्भवात्‌, उत्पत्तेरभिव्यक्तेर्वा क्षणस्थायित्वात्‌”। 
इत्यादि। यदि मीमांसक के पक्ष में यह कहा जाए कि वर्णो का स्वरूपतः साहित्य सम्भावित न होते 
हुए भी संस्कार के रूप में सर्वथा सम्भव होने पर कोई आपत्ति नहीं है। जिस प्रकार यज्ञ में 
आग्नेयादि अवान्तर कर्म क्रमिक अभीष्ट को उत्पन्न करते हैं ठीक उसी प्रकार ध्वनि के द्वारा क्रमशः 
अनुभूयमान संस्कार भी अर्थबोध के प्रति कारण होते हैं। स्वयं शाबरभाष्य के आचार्य उपवर्ष ने इस 
तत्त्व का उल्लेख इस प्रकार किया है-“ पूर्ववर्णजनितसंस्कारसहितोऽन्त्यो वर्णः प्रत्यायकः”। 


इसी धारा में न्यायसम्प्रदाय भी स्फोटवाद के विपरीत ही अपने विचार व्यक्त करता है। 
न्याय दर्शन शब्द को ध्वनिमात्र मानता है और शब्द आकाश का एकमात्र गुण है इसीलिए आकाश 
का व्यूह विशेषगुण होने से स्वोत्तरगुणप्रतिध्वंसी तथा क्षणिक है। इसीलिए शब्दोऽनित्यः कृतकत्वात्‌ 
के अनुमान पर अपने मत को प्रकट करता है। इस सम्प्रदाय में भी वर्ण संघात की कल्पना संस्कार 
के द्वारा ही संभावित है। परन्तु इन सबके विपरीत व्याकरण सम्प्रदाय की अवधारणाएँ सर्वथा भिन्न 
हैं। व्याकरण मत में प्रमुखतः भट्टोजी दीक्षित, नागेशभट्ट, आचार्य भर्तृहरि तथा महर्षि पतञ्जलि 
प्रमुख हैं। आचार्य पतञ्जलि के मत में ही समस्त मतों का पर्यवसान है। अतः प्रमुखतः इनके 

१०२ शोध-प्रभा 


परिप्रेक्ष्य में स्फोटरूप शब्द की चर्चा करते हुए महाभाष्य में उल्लिखित शब्द के चार लक्षणों का 
उल्लेख करती हुँ- 


1. येनोच्चारितेन सास्ना लाङ्लककुदसुर- 
विषाणिनां सम्प्रत्ययो भवति सः शब्दः। 
2. अथवा प्रतीतपदार्थको लोके ध्वनि: शब्द एव इत्युच्यते। 
3. प्रयोगेण अथ श्रोत्रेण गृहीतः आकाशदेशस्य। 
4. स्फोटः शब्द ध्वनिस्तु शब्दगुणः। 


इन चार लक्षणों में स्फोट शब्द: को ही सिद्धांतित किया है इसलिए*येनोच्चारितेन की 
व्याख्या में आचार्य कैयट ने उच्चारितेन का अर्थ प्रकाशितेन किया है। आचार्य नागेश ने अपनी बात 
को इस रूप में रखा है- 


शारीरमारुताभिहतकण्ठादिस्थानैसरवयवद्वाराऽभिव्यक्तेन येनेत्यर्थः।१ 
आचार्य कैयट ने वैयाकरणों के मत को इस प्रकार इङ्गित किया है- 


वैयाकरणा वर्णव्यतिरिक्तस्य पदस्य वाक्यस्य वा वाचकत्वमिच्छन्ति। वर्णानां प्रत्येकं वाचकत्वे 
द्वितीयादिवर्णोच्चारणानार्थक्यप्रसङ्गात्‌। आनर्थक्ये तु प्रत्येकमुत्पत्तिपक्षे यौगपद्येनोत्पत्त्यभावात्‌, अभिव्यक्तिपक्षे 
तु क्रमेणेवाभिव्यक्त्या समुदायाभावात्‌। एकस्मृत्युपारुढानां वाचकत्वे ' सरः' 'रस:' इत्यादावर्थप्रतिपत््यविशेष- 
प्रसङ्गात्तद्ठयतिरिक्तः स्फोटो नादाभिव्यङ्गयो वाचको विस्तरेण वाक्यपदीये व्यवस्थापितः। उच्चारितेन 
प्रकाशितेनेत्यर्थः। 


1. परपशाहिकम्‌ - महाभाष्यम्‌ 
9 पत्रैव 

